
ଦୁଇପଦ 


ଏ ପୁସ୍ତକର ବିଷୟବସ୍ତୁ ଆମ ସଂସ୍କୃତି ପାଇଁ କିଛି ନୂଆ ନୁହେଁ; ନୂତନତା କେବଳ 
ଦେଶ କାଳ ପାତ୍ରରେ । ପୂର୍ନଜନ୍ନ ନିର୍ବାଣ, କର୍ମଫଳ ଏ ସବୁ ତନ୍ତ ସହ ଆମେ 
ପରିଚିତ । 

ଏ ପରିଚିତି ସନ୍ତେେ ଆମର ଉପଲବ୍ଧୀ ଆସୁନାହିଁ । ଆମର ବୁଝାମଣା କେବଳ 
ପୋଥି ବାଇଗଣ ହୋଇ ରହିଯାଉଛି ! ନିଜ ଉପରୁ ଦାୟୀତ୍ବ ଖସାଇବାକୁ ଯାଇ ଆମେ 
ବହୁ ସମୟରେ ଭାଗ୍ୟକୁ ଦୋଷ ଦେଉଛୁ । ଆମର ଆପଣାର କର୍ମସହ ଆମର 
ଭାଗ୍ୟର ଯେଉଁ ଅବିଛେଦ୍ୟ ସମ୍ପର୍କ ତାହାକୁ ବୁଝି ପାରୁନାହୁଁ । ସତେ ଯେପରି କେହି 
ଜଣେ ପୂର୍ବାପର ସମ୍ପର୍କ ନଥାଇ ଆମକୁ ସୁଖ, ଦୁଃଖ ଦେଇ ପକାଉଛି | ଏହା ସମ୍ପୂର୍ଣ 
ଭ୍ରମ ବିଚାର । ଆମର ଭାଗ୍ୟ ଆମରି କର୍ମର ଫଳ | ତା ବ୍ୟତୀତ ଅନ୍ୟ କିଛି ନୁହେଁ । 
ଭାଗ୍ୟ ହେଉଛି ଅତୀତ କର୍ମ । ଯାହା ଆମେ ଅତୀତରେ କରିଛୁ । ତାର ଭଲ, ମନ୍ଦ, 
ଫଳ ପାଉଛୁ । ଆଜି ଯାହା କର୍ମ କରୁଛୁ, ତାର ଫଳ ଆଜି ମଧ୍ଯ ପାଉଛୁ ଆଉ 
ଭବିଷ୍ୟତରେ ପାଇବୁ ମଧ୍ଯ । ଚିରନ୍ତନ ସତ୍ୟ ହେଉଛି କର୍ମ । କର୍ମଫଳରୁ ନିସ୍ତାର 
ନାହିଁ । ମୃତ୍ୟୁରେ ମଧ୍ଯ ନୁହେଁ । ସ୍ଵୟଂ ଭଗବାନ ମଧ୍ଯ ଏ ବ୍ୟପାରରେ ବିବଶ । 
ଭଗବାନ ଚାହିଁଲେ ମଧ୍ଯ ମୋର ପ୍ରାପ୍ୟରୁ ସୋରିଷଟାଏ କମାଇ ପାରିବେ ନାହିଁ କି 
ବଢ଼ାଇ ପାରିବେ ନାହିଁ । 

ଆମର ହିସାବ ଖାତାଟି କେବଳ ତାଙ୍କରି ପାଖରେ ରହିଛି | ଆମେ ଆମର ଜମା 
ଅନୁଯାୟୀ ଫଳ ପାଉଛୁ ଓ ପାଇବୁ । 

ସମସ୍ତ ଅପକର୍ମ ସନ୍ତ୍ଵେ ଅମୁକ ବ୍ୟକ୍ତି ଅର୍ଥ, ପ୍ରତିପତି ଲାଭ କରି ସୁଖରେ ଅଛି | 
ଏପରି ଅଭିଯୋଗ ପ୍ରାୟ ଶୁଣିବାକୁ ମିଳିଥାଏ । ମାତ୍ର ଏ ବିଚାର ତ୍ୁଟିପୂର୍ଣ । କିଏ 
ସୁଖରେ ଅଛି, କିଏ ଦୂଃଖରେ ଅଛି, ନିଜ ବ୍ୟତୀତ ଆଉ କିଏ ଜାଣି ପାରିବ ? 

ଠାକୁର ମନ୍ଦିରରେ ନଡ଼ିଆ ଭାଙ୍ଗିବା, ଘିଅ ଦୀପ ଜାଳିବା, ଘଣ୍ଟା ଘଣ୍ଟା ଧରି ଭଜନ 
ଗାଇବା, ଏ ସବୁର ଆବଶ୍ୟକତା ଅଛି | ଯଦି ଏହାର ଉଦ୍ଦେଶ୍ୟ ଆପଣାକୁ ସଜାଡ଼ିବା 

ହୁଏ, ଆପଣାର ଆମବିଶ୍ଵାସ ବଢ଼ାଇବା ପାଇଁ ହୁଏ । ଏ ସବୁ କରିବା ପଛରେ କର୍ମକୁ 
ବାଦ ଦେଇ ଫଳ ପ୍ରାପ୍ତି ଯଦି ଉଦ୍ଦେଶ୍ୟ ହୁଏ ତେବେ ଏହା ମୁଲ୍ୟହୀନ । 

ମନେ ରଖବାକୁ ହେବ, ଭଗବାନ ଦାତା ନୁହନ୍ତି । ସେ କେବଳ ହିସାବ ରକ୍ଷକ | 
Bank Manager | ମୋର କର୍ମ ବିଭିନ୍ନ ବାଟ ନେଇ ବିଭିନ୍ନ ରୂପରେ ମୋ ପାଖକୁ 
ଫେରି ଆସୁଛି ମାତ୍ର । ଯାହା ଆମର ଜମା ତାହା ହିଁ ଆମେ ଫେରି ପାଉଛୁ । 

କେବଳ ଘିଅ ଦୀପ ଜାଳିଲେ, ଆଖୁ ବୂଜି ବସିଲେ ଜମା ପରିମାଣ ବଢ଼େନି । 
କେବଳ ଉଚିତ୍‌ କର୍ମ ହିଁ ଜମା ପରିମାଣ ବଢ଼ାଏ । 

ଅନ୍ୟାୟ, କୁକର୍ମ କରି, ଠକି ଦେଇ ଜଣେ ଖସି ଯାଇପାରିବ ନାହିଁ | କାରଣ ଏ 
ଶରୀର ତ୍ୟାଗ, ଶେଷ କଥା ନୁହେଁ । ସେ କୂକର୍ମର ବୋଝ ବୋହି ସେ ପୁଣି ଏଠାକୁ 
ଆସିବ । ଯାହା ସେ ଠକି ନେଇଥବ, ସୁଧ ମୁଳ ସହ ଭରଣା କରିବ | କରିବାକୁ 
ବାଧ୍ଯ, ଏହାହିଁ ସତ୍ୟ । 

ଏସବୁ ଆମର ଉପଲବ୍‌ଧୀରେ ଆସିବା ଦରକାର । ଏ ଅନୁବାଦଟି ଯଦି ଏହି 
ସତ୍ୟ ଉପଲବ୍ଧୀ କରିବାରେ କାହାକୁ ସାହାଯ୍ୟ କରି ପାରିଲା, ତେବେ ମୋ ପରିଶ୍ରମର 
ମୁଲ୍ୟ ମିଳିଗଲା ବୋଲି ମୋର ସନ୍ତୋଷ ଆସିବ । 


ମୋର ବୃତ୍ତିଗତ ଜୀବନର ଉଠପଡ଼ ମଧ୍ଯରେ, ମୁଁ ହତାଶ ହୋଇଛି, ବାଟବଣା 
ହୋଇଛି, କାତଟି ହଜାଇ ଦେବାପରି ମନେ ହୋଇଛି । ଆଗରେ ଅନ୍ଧାର ଆଉ ରାସ୍ତା 
ନାହିଁ, ଏ ନୈରାଶ୍ୟ ମଧ୍ଯ ଆସିଛି । 

ଏପରି ବିଷମ ପରିସ୍ଥିତିରେ ଯାହାର ନୀରବ ଉପସ୍ଥିତି, ଯାହାର ନିଥର ଆମବିଶ୍ବାସ 
ମୋତେ ସାହସ ଦେଇଛି, ସେ ହେଉଛନ୍ତି ମୋର ପତ୍ନୀ | ତାଙ୍କଠାରୁ ମୁଁ ନେଇଛି 
ବେଶୀ, ଦେଇଛି କମ୍‌ । ନ ଦେଇ ପାରୁଛି ବୋଲି ଅନୁଶୋଚନା ମୋର ଆସୁନାହିଁ 
ମନେ ହେଉଛି ଏ ଜୀବନରେ ସବୁ କିଛି ସରି ଯାଉନାହିଁ । ଆଉ କେତୋଟି ଜୀବନ 
ହାତ ଧରାଧରି ହୋଇ ଗଲିବାର ଅଛି । ଏ ପୁସ୍ତକଟି ତାଙ୍କରି ହାତରେ .. 


ଅନୁବାଦକ 

ମୁଖବନ୍ଧ 


ସୁନ୍ଦରୀ ତରୁଣୀଟିଏ ରୋଗାକ୍ରାନ୍ତ ମାନସିକ ଆଶଙ୍କା ଓ ଦୁନ୍ଦ୍ଜନିତ 
ଉତ୍ତେଜନାଯୋଗୁ ତାର ଶ୍ଵାସରୁଦ୍ଧତା, ନିରବଚ୍ଛିନ୍ନ ବିଷାଦ ଓ ଅବସାଦ, ଅନ୍ଧାର ଓ 
ମୂତ୍ୟୁ ପ୍ରତି ଅଜସ୍ର ଭୟ, ନିଦ୍ରାହୀନତା ଓ ନିଦ୍ରାବସ୍ଥାରେ ଗାଲବୂଲ, ସାଂଘାତିକ 
ଅନ୍ୟମନସୃତା, ନିୟମିତ ଦୁଃସ୍ଵପ୍ପ ପ୍ରବଳ ମୁଣ୍ଡବିନ୍ଧା ଯୌବନରେ ତାର ଜୀବନ 
ବିପନ୍ନ । 

ଗତାନୁଗତିକ ଡାକ୍ତରୀ ଚିକିସ୍ସାବିଦ୍ୟାରେ ରୋଗର ଉପଶମ ଅନୁପଲବ୍ତ, 
ପ୍ରାୟ ଅସମ୍ଭବ । ତା”ଛଡ଼ା ରୋଗୀଟି କୌଣସି ପ୍ରକାର ଡାକ୍ତରୀ ଓିଷଧବଟିକା 
ଖାଇବାକୁ ନାରାଜ: କାଳେ ଗିଳିବା ବେଳେ ବଟିକା ତଣ୍ଟିରେ ଲାଖୂଯିବ ଓ ପ୍ରାଣବାୟୁ 
ଉଡ଼ିଯିବ । 

ଏ ପ୍ରକାର ରୋଗର କେବଳ ମନସ୍ତାର୍ତିକ ଚିକିତ୍ସା ସମ୍ଭବ ଏସବୁ 
ଲକ୍ଷଣର ମୂଳକାରଣ ନିର୍ବାରଣ ଓ କ୍ରମାଗତ ମାନସ ବିଶ୍ଲେଷଣ ଜରିଆରେ ରୋଗୀ 
ମନରୁ କାରଣର ମୁଳୋପ୍ପାଟନ ଅତ୍ଯାବଶ୍ଯକ । 

ଅଠର ମାସ ବ୍ୟାପି ଗତାନୁଗତିକ ମାନସ-ବିଶ୍ଣେଷଣ (Psychoanalysis) 
ଓ ମାନସିକ ବିଶ୍ଧଙ୍ଖଳାର ମନସ୍ତାର୍ଵିକ ଉପାୟରେ ଚିକିତ୍ସା (Psychotherapy) 
ଅସଫଳ ହେବାରୁ ବ୍ୟତିବ୍ୟସ୍ତ ବିବ୍ରତ ମନସ୍ତତ୍ତ୍ବବିତ୍‌ ଡାକ୍ତର ତରୁଣୀ ରୋଗୀକୁ 
ସମ୍ମୋହନ କରି ଆଦେଶ ଦିଅନ୍ତି : “ଏସବୂ ଲକ୍ଷଣ ଯେବେଠୁ ଆରମ୍ଭ ହୋଇଛି 
ସେଇ ବେଳକୁ ଫେରିଯାଅ । ” ଡାକ୍ତରଙ୍କ ଧାରଣା ରୋଗୀ ଫେରିଯିବ ଆପଣାର 
ବିସ୍ମ ତ ପିଲାଦିନକୁ, ଯେଉଁ ସମୟର ଅପ୍ରୀତିକର ଅନୁଭୂତି, ଯୌନ-ନିର୍ଯ୍ୟାତନା 
କାଳକ୍ରମେ ଅନେକ ମାନସିକ ରୋଗର କାରଣ ହୋଇଥାଏ । 

ମନସ୍ତତ୍ତ ବିଜ୍ଞାନୀ ଡାକ୍ତର ବ୍ରାଏନ୍‌ ୱସ (Brian Weiss) ଇ ଚିକିସାଧୀନ 
ତରୁଣୀ ରୋଗୀ କ୍ଯାଥେରିନ (ଛଦ୍ନାମ) ଫେରିଯାଏ ସେଇ ବେଳକୁ: ଖ୍ରୀଷ୍ଟପୂର୍ବ 
୧୮୬୩ ବର୍ଷ ତଳକୁ । ଅର୍ଥାତ୍‌ ୧୯୮୦ ମସିହାରେ ୩୮୪୫ ବର୍ଷ ପଛକୁ । ସେ 

ସମୟରେ କ୍ୟଯାଥେରିନ୍‌ ଥଲା ପଚିଶ ବର୍ଷୀୟ ତରୁଣୀ ମାଆ ଆରୋନ୍ଦା, ଜନ୍ମ ତାର 
ମିଶର ଦେଶରେ, ବନ୍ୟାଜଳରେ ସସନ୍ତାନକ ମୂତ୍ୟୁ... ହାରାହାରି ଚାରି ହଜାର ବର୍ଷ 
ଭିତରେ ସେ ଏକାଧ୍ବକ ଜନ୍ମ ନେଇଛି ¬ କେବେ ଏକ ଗ୍ରୀକ୍‌ ରମଣୀ ଭାବେ ତ 
କେବେ ଏକ ସ୍ପେନୀୟ ବେଷ୍ଯା ରୂପେ । 

ଭିରି ପଡ଼େ ମାନସିକ ଓ ତଦଜନିତ ଶାରୀରିକ ରୋଗ ଭଲ କରିବାରେ 
ପୂର୍ବଜନ୍ନ“ସ୍ମରଣ ଚିକିତ୍ସା ପଦ୍ଧତିର । ୧୯୮୦ ମସିହା କଥା । ବ୍ରାଏନ୍‌ ୱୱସ୍‌ 
ସେତେବେଳେ ଶିକାଗୋ ମାଉଣ୍ଟ ସିନାଇ ମେଡ଼ିକାଲ୍‌ ସେଣ୍ଟରରେ ମାନସିକ ବ୍ୟାଧ୍ 
ଚିକିସ୍ସା ବିଭାଗର ମୁଖ୍ଯ ଓ ୩୫ ବର୍ଷ ବେନୁ ମାୟାମି ମେଡିକାଲ କଲେଜର 
କନିଷ୍ଠତମ ମାନସିକ ଚିକିତ୍ସା ବିଭାଗର ମୁଖ୍ୟ ଅଧ୍ୟାପକ । (ନ୍ୟୁ ଜର୍ସିରେ ତାଙ୍କର 
ଜନ୍ମ ଏକ ଇହୁଦୀ ପରିବାରରେ, ଅଧ୍ୟୟନ କଲମ୍ବିଆ ଓ ଯେଲ୍‌ ବିଶ୍ବବିଦ୍ୟାଳୟ ଭଳି 
ପ୍ରଖ୍ୟାତ ଅନୁଷ୍ଠାନରେ) । 

ପୂର୍ବଜନୁ-ସ୍ଵରଣ ? ବ୍ରାଏନ୍‌ ୱସ୍‌ କେବଳ ଆଶ୍ଚର୍ଯ୍ୟ ହେଲେ ନାହିଁ, 
କ୍ୟାଥେରିନକୁ ଅବିଶ୍ବାସ ମଧ୍ୟ କଲେ ! ରୋଗୀ ଯଦି ମନଗଢ଼ା କାହାଣୀ କହୁଥାଏ ? 
ପୂର୍ବଜନ୍ସ ସ୍ମରଣ କ”ଣ ସମ୍ଭବ? କେତେଟା ପୂନର୍ଜନ୍ସ ସ୍ମରଣ ସମ୍ଭବ - ପାଞ୍ଚଟା, 
ଦଶଟା, ଶହେଟା ? 

କିନ୍ତୁ କ୍ୟାଥେରିନ୍‌ ଯେ ସମ୍ମୋହିତ ଅବସ୍ଥାରେ ମନଗଢ଼ା କାହାଣୀ କହୁନଥଲା 
ସେ ବିଷୟରେ ଓୱୱସ୍‌ଙ୍କ ଦୃଢ଼ ବିଶ୍ଵାସ ଜନ୍ମିଲା ଯେତେବେଳେ କ୍ଯୟାଥେରିନ୍‌ ୱସ୍‌ଙ୍କ 
ଜୀବନରେ ଅନେକ ଗୁପ୍ତକଥା ପ୍ରକାଶ କରିବାରେ ସମର୍ଥ ହେଲା | ଯଥା : ଗୋଟିଏ 
ଉଦାହରଣ, ୱସ୍‌ଙ୍କ ପ୍ରଥମ ପୁଅ ଅଛ ବୟସରେ ମରିଯାଇଥଲା ! କ୍ଯାଥେରିନ୍‌ 
କେମିତି ଜାଣିଲା ? ତାର ତ ଏକଥା ଜାଣିବାର ସାମାନ୍ୟତମ ସୁଯୋଗ ନଥୁଲା! 

ସମ୍ମୋହନ କାଳରେ ପୂର୍ବଜନ୍ଧ-ସ୍ରଣ ଚିକିତ୍ସା ସମ୍ଭବ ବୋଲି ୱସ୍‌ଙ୍କ ବିଶ୍ଵାସ 
ଆସିଲା ଓ କ୍ରମେ ସେ ନିଃସନ୍ଦେହ ହେଲେ ଯେ ଏ ଜନ୍ମର ଅନେକ ମାନସିକ ଓ 
ଶାରୀରିକ ବ୍ୟାଧ୍ଟ ବିଷାଦ, ଆତଙ୍କ ପୂର୍ବଜନ୍ନ ଉପଲବ୍ଧି, ଅଭିଜ୍ଞତା ଆଚରଣ ଓ 
ସର୍ବୋପରି କର୍ମ ଉପରେ ନିର୍ଭର କରେ । ମଞ୍ଜି ବହୁକାନୁ ପୋତା ହୋଇଛି । 
(ତେବେ ସବୁକିଛି ଯେ ପ୍ରାରନ୍ତ ଓ ଏ ଜୀବନରେ କୌଣସି ସ୍ଵାଧୀନତା ନାହିଁ ତା' 
ନୁହେଁ, ପ୍ରତି ସଚେତନ ମଣିଷ କର୍ମଫଳରେ ପରିବର୍ଗନ ଆଣିବାପାଇଁ ସକ୍ଷମ) । 

ପୂର୍ବଜନ୍ନସ୍ଵରଣ ଚିକିତ୍ସା ଯୋଗୁଁ କ୍ୟାଥେରିନ୍‌ ନିଜର ଅନେକ କେତୋଟି 
ପୂର୍ବଜନ୍ନରେ ଘଟିଥିବା ଅପ୍ରୀତିକର ଅନୁଭୁତି ସ୍ମରଣ କରିପାରିବା ମାତ୍ରେ ଜନ୍ଧଜନ୍ନାନ୍ତରୁ 

ବ୍ୟାପିଥିବା ମାନସିକ ବିଭ୍ରାନ୍ତି ବିକାର, ଭୟ, ଆଶଙ୍କାର ବୋଝ ହାଲ୍‌କା ହୋଇ 
କ୍ରମେ ସମ୍ପୂର୍ଣ୍ଣ ଦୂର ହେଲା ଓ ତରୁଣୀଟି ସୁସ୍ଥ ଜୀବନ ଯାପନ କରିବାର ସକ୍ଷମ 
ହେଲା । 

ବ୍ରାଏନ୍‌ ୱସ୍‌ଙ୍କ ଏହି ଚିକିତ୍ସା ଏତିକିରେ ସୀମିତ ହୋଇଥିଲେ ମଧ୍ଯ 
ବୈପ୍ଲବିକ ବୋଲି ଧରା ଯାଇଥାନ୍ତା । କିନ୍ତୁ ଚିକିସ୍ତାର ପରିସର ଓ ପରିମାଣ 
ଏହାଠାରୁ ଯଥେଷ୍ଟ ଅଧ୍ବକ ଥୁଲା : ( ୧) ରୋଗୀ କେବଳ ନିଜର ନୂହେଁ ଚିକିତ୍ସକଙ୍କ 
ତଥା ଅନ୍ୟମାନଙ୍କ ପୂର୍ବଜନ୍ଧ ସ୍ଵରଣରେ ସକ୍ଷମ ଥିଲା, ( ୨) ରୋଗୀ ଏଜନ୍ସର 
ଅନେକ ଲୋକଙ୍କୁ ପୂର୍ବଜନ୍ନରେ ଭିନ୍ନ ଭିନ୍ନ ସମ୍ପର୍କରେ ଜାଣେ ବୋଲି ଚିହ୍ନଟ 
କରିବାରେ ସକ୍ଷମ ଥିଲା, (୩) ରୋଗୀ ମାଧ୍ଯମରେ ଅନେକ ତତର୍ତଵଦର୍ଶୀ ସିଦ୍ଧପୁରୁଷ 
ବା ମହାମ୍ବା ୱସ୍‌ଙ୍କ ଭାଷାରେ “ ମାଷ୍ଟର୍ସ”) ଚିକିତ୍ସକଙ୍କ ସହିତ ବାର୍ରାଳାପ ସ୍ଥାପନ 
କରିପାରିଲେ ଓ ତାଙ୍କୁ ଉପଦେଶ ତଥା ଉତ୍ସାହ ଦେଇପାରିଲେ । 

କେବଳ କଣ ସମ୍ମୋହନ ପ୍ରକ୍ରିୟାରେ ପୂର୍ବଜନ୍ନ ସ୍ମରଣ ସମ୍ଭବ ? ଡାକ୍ତର 
ୱିସ୍‌ଙ୍କ ଉତ୍ତର : ସମ୍ମୋହନ ଏକମାତ୍ର ପ୍ରକ୍ରିୟା ନୁହେଁ । ଧ୍ଯାନ ବଳରେ ପୂର୍ବଜନ୍ନ-ଂ 
ସ୍ମରଣ ସମ୍ଭବ ! ( ହିନ୍ଦୁ ରଷିମୁନୀମାନେ ଧ୍ୟାନରେ ଅତୀତ ଭବିଷ୍ୟତ ଦେଖୁପାରୁଥଲେ 
ବୋଲି ଆମ ପୁରାଣ ବର୍ଣ୍ଣିତ କଥାକୁ ଆମେ କାହାଣୀ ବୋଲି କହି ହସରେ 
ଉଡ଼ାଇଦେଉ !) କେତେକ ଲୋକ ଜନ୍ମରୁ ଜାତିସ୍ଵରଃ ଏ ବିଷୟରେ ଏକାଧ୍ୂକ 
ଉଦାହରଣ ଅଛି । ଆଉ କେତେକ ଲୋକ ନୂଆ ଏକ ପରିବେଶ ବା ସ୍ଥାନରେ 
ପହଞ୍ଚଲେ ହଠାତ୍‌ ପୂର୍ବଜନ୍ଧ ସ୍ମରଣ ସକ୍ଷମ ହୋଇଥାନ୍ତି । (ଯେପରି ଘଟିଥୁଲା 
କ୍ୟାଥେରିନ୍‌ କ୍ଷେତ୍ରରେ । କ୍ଯାଥେରିନ୍‌ ଥରେ ଶିକାଗୋ ମ୍ୟୁଜିୟମ୍‌ରେ ଗଲିଥିବା 
ମିଶର ଦେଶର ପ୍ରାଚୀନ କଳା ଓ ଦୈନନ୍ଦିନ ଜୀବନରେ ବ୍ଯବହୃତ ବସ୍ତୁ ଓ 
ଉପକରଣ ପ୍ରଦର୍ଶନୀ ଦେଖୁବାକୁ ଯାଇଥିଲା | ପ୍ରଦର୍ଶନୀର ଗାଇଡ଼ ବା ପଥ ପ୍ରଦର୍ଶକ 
ବ୍ୟକ୍ତି କେତେଗୁଡ଼ିଏ ଭୁଲ୍‌ ମନ୍ତବ୍ଯ ଦେବାମାତ୍ରେ କ୍ଯାଥେରିନ୍‌ ତାଙ୍କୁ ଭୁଲ୍‌ ଦର୍ଶାଇ 
ଜିନିଷଗୁଡ଼ିକ ସମ୍ପର୍କରେ ସଠିକ୍‌ ବିବରଣୀ ଦେଇ ସମସ୍ତଙ୍କୁ ଚମନ୍କୃତ କରିଥଲା) । 
ଆଉ ଲୋକ ଅଛନ୍ତି ଯେଉଁମାନେ ସ୍ବପ୍ନରେ ଦେଖନ୍ତି ନିଜ ପୂର୍ବଜନ୍ଧ ଓ ନିଦ ଭାଙ୍ଗିବା 
ବେଳକୁ ଅନେକ କିଛି ମନେ ପକାଇ ପାରନ୍ତି । 

କାହିଁକି ସଂସାରର ସବୁ ମଣିଷ ପୂର୍ବଜନ୍ନ-ସ୍ଵରଣ ସକ୍ଷମ ନୁହଁନ୍ତି ? ଏ ପ୍ରଶ୍ନର 
ସମ୍ପୂର୍ଣ ଉତ୍ତର ୱସ୍‌ ଦେଇ ନାହାନ୍ତି । ଉତ୍ତର କିନ୍ତୁ ଅଛି ହିନ୍ଦୁ ଶାସ୍ତ୍ରରେ । (ମନୋଜ 
ଦାସଙ୍କ ଏକ ଉପନ୍ୟାସରେ ଥିବା ଗ୍ରହଣୀୟ ଉତ୍ତର ଅନୁସାରେ - ( ୧) ପୂର୍ବଜନ୍ଧ 

ଅନୁଭୂତି ସ୍ଵୃତି ବୋହିଗାଲିଲେ ନିରାଶା ଓ ଅନୁଶୋଚନାର ବୋଝ ଓଜନିଆ 
ହୋଇପଡ଼ିବ ଓ ବଞ୍ଚିବା କଷ୍ଟକର ହୋଇଯିବ; ( ୨) କର୍ମଫଳ ସୃକ୍ଷମଭାବେ ଜୀବନରୁ 
ଜୀବନାନ୍ତରକୁ ଚାଲିଥାଏ, ତେଣୁ ସବୁ ସ୍ଥୁଳ ସ୍ଵତି ମନେରଖବାର ଆବଶ୍ଯକତା 
ନଥାଏ; (୩) କଷ୍ଟ କଲେ, ଚେଷ୍ଟା କଲେ, ଅତୀତ ଜୀବନ ଘଟଣାବଳୀ 
ମନେପକାଇ ହୁଏ |) 

ଏହି ଅଭିନବ ଚିକିତ୍ସା ପଦ୍ଧତି ଓ ପ୍ରଣାଳୀ ପ୍ରକାଶ କଲେ ସମସାମୟିକ 
ମନସ୍ତତ୍ତବବିଜ୍ଞାନୀ ଗୋଷ୍ଠୀ କାଳେ ତାଙ୍କୁ ହସି ଉଡ଼ାଇଦେବେ ଏଇ ଉୟରେ ବ୍ରାଏନ୍‌ 
ୱସ୍‌ ଆଠବର୍ଷ କାଳ ନୀରବ ରହିଲେ । କିନ୍ତୁ କୁମଶଃ ତାଙ୍କର ହୃଵ୍ବୋଧ ହେଲା 
ଯେ ଲୋକହସା ହେବା ଭୟ ସମ୍ବରଣ କରି ତାଙ୍କୁ ଏସବୁ ଲୋକଲୋଚନ 
ଗୋଚରକୁ ଆଣିବାକୁ ହେବ । ଏହି ହୃଦ୍‌ବୋଧର ପରିଣାମ ୧୯୮୮ ପ୍ରକାଶିତ 
ପୁସ୍ତକ “ ମେନି ଲାଇଭ୍‌ସ୍‌, ମେନି ମାଷ୍ଟର୍ସ” (Many Lives, Many Masters) | 
ସତେବେଳକୁ ସେ ନିଜେ ଆପଣାର ଅନେକ ପୂର୍ବଜନ୍ସ ସ୍ମରଣ କରିବାରେ ସକ୍ଷମ 
ଓ ଆପଣାର ବେକମୂଳେ ଆଘାତଜନିତ ପୁରୁଣା ଯନ୍ତ୍ରଣାରୁ ମୁକ୍ତ ହେବାରେ ମଧ୍ଯ 
ସଫଳ । 

ପୁର୍ନଜନ୍ଧରେ ଆଦୌ ବିଶ୍ଵାସ କରୁନଥିବା ରୋଗୀଙ୍କ ଚିକିସ୍ବା ପାଇଁ ମଧ୍ଯ 
ପୂର୍ବଜନ୍ନ-ସ୍କରଣ ପଦ୍ଧତି ଫଳପ୍ରଦ ବୋଲି ଏବେ ଏକାଧ୍ବକ ପାଶ୍ଚାତ୍ୟ ମନୋବିଜ୍ଞାନୀ 
ଏକମତ | ଏହି ପଦ୍ଧତି ଅନୁସରଣରେ ଖର୍ଚ୍ଚ କମ, ଚିକିସ୍ବା ସମୟକାଳ କମ, 
ତା” ଛଡ଼ା ଡ଼ାକ୍ତରୀ ଖିଷଧ ସେବନ ଜନିତ ଆନୁଷଙ୍ଗକ ଖରାପ ଧ୍ରଭାବ ଶରୀର 
ଉପରେ ସମ୍ପୂର୍ଣ ଅନୁପସ୍ଥିତ । | 

ମାନସିକ ରୋଗ ଚିକିସ୍ବା ବିଜ୍ଞାନ ବିଶେଷଜ୍ଞ ଭାବେ କ୍ରାଏନ୍‌ ୱସ୍‌ ଏବେ 
ଆନ୍ତର୍ଜାତିକ ସ୍ବୀକୃତିପ୍ରାପ୍ତ । “ ମେନି ଲାଇଭ୍‌ସ୍‌, ମେନି ମାଷ୍ଟର୍ସ” ଝ୍ଵହି ପରେ ସେ 
ଅଦ୍ୟାବଧ୍ୂ ଆଉ ସାତ ଖଣ୍ଡ ବହି ଲେଖୁ ସାରିଛନ୍ତି ସେଥି ମଧ୍ୟରେ “ ମେସେଜେ ସ୍‌ 
ଫ୍ରମ୍‌ ମଷ୍ଟର୍ସ” (Messages from Masters) ଓ “ସେମ୍‌ ସୋଲ୍‌, ମେନି 
ବଡ଼ିଜ୍‌” (Same Soul, Many Bodies) ଉଲ୍ଲେଖଯୋଗ୍ୟ, ତାଙ୍କର ଧାରଣା ଯେ 
ଗବେଷଣା ଆହୁରି ଗଭୀର ଓ ବ୍ଯାପକ ହେବା ପରେ ପଞ୍ଚାତ୍ୟ ବୈଜ୍ଞାନିକମାନେ 
ପୂର୍ବଜନ୍ନ କର୍ମଫଳ ଇତ୍ୟାଦିରେ କ୍ରମେ ବିଶ୍ଵାସ କରିବାକୁ ବାଧ୍ୟ ହେବେ । ଯେପର୍ଯ୍ୟନ୍ତ 
“ ଅଜଣାର ଭୟ” (a୮ ଠf the unfamiliar) ସେମାନଙ୍କ ମନରେ ରହିଛି 
ଯେପର୍ଯ୍ୟନ୍ତ ସେମାନେ ପୂର୍ବଜନ୍ଧ-ସ୍ବରଣ ଚିକିସ୍ବାର ସଫଳତା ସମ୍ପର୍କରେ ସନ୍ଦିହାନ 

ରହିବେ । ମାତ୍ର ଶହେ ବର୍ଷତଳେ ରେଡ଼ିଓ ଓ ପଚାଶ ବର୍ଷତଳେ ଟେଲିଭିଜନ, 
କମ୍ପୁଟର ଅଜଣା, ଅଚିନ୍ତନୀୟ, କଳନାତୀତ ଅଲା | ତେଣୁ ଜ୍ଞାନର ସୀମା ସୀମିତ ବୋଲି 
ଜ୍ଞାନ ବାହାରେ ଥିବା ଚିନ୍ତା ଚେତନା, ବସ୍ତୁ ଅବାସ୍ତବ ନୃହଁନ୍ତିୟ ସମ୍ଭବ ଓ ଅସମ୍ଭବ 
ଭିତରେ ବ୍ୟବଧାନ କାଗଜ ପରି ସରୁ । ଆଜି ଯାହା କିମିଆ, କାଲି ତାହା ବିଜ୍ଞାନ । 

ବ୍ରାଏନ୍‌ ୱସ୍‌ଙ୍କ ଚିକିସ୍ସା ଓ ଗବେଷଣା ଆମ ହିନ୍ଦୁମାନଙ୍କ ପାଇଁ ଚମକପ୍ରଦ 
ନୁହେଁ, କାରଣ ଆମେ ହିନ୍ଦୁମାନେ ବିଶ୍ଵାସ କରୁ (ଅନୁରୂପ ବିଶ୍ଵାସ ମାତ୍ର ଦୁଇଶହ 
ବର୍ଷ ତଳେ ଇହୁଦୀ ଧର୍ମରେ ଓ ମଧ୍ଯଯୁଗ ପର୍ଯ୍ୟନ୍ତ ଖ୍ରୀ୍ଧର୍ମରେ ମଧ୍ଯ ପ୍ରଚଳିତ ଥୁଲା 
ବୋଲି ୱୱସ୍‌ଙ୍କ ମତ । ପ୍ରାଚୀନ ଧର୍ମାବଲମ୍ବୀ ବହୁଲୋକ ପୂର୍ନଜନ୍ସରେ ବିଶ୍ଵାସ 
କରୁଥିଲେ ବୋଲି ସ୍ଵୀକୃତ ।) ଯେ ଆମ୍ବା ଅମର, ପୁରୁଣା ଛିଣ୍ଡା ପୋଷାକ 
ବଦଳାଇବା ପରି ଆମ୍ମା ଦେହ / କଳେବର ବଦଳାଉ ଥାଏ । ଆମ୍ବା ଆମ୍ବା ଭିତରେ 
ଜନ୍ମ ଜନ୍ମାନ୍ତର ସମ୍ପର୍କ କର୍ମ ଫଳ ଓ ଚିତ୍ତବୂଭ୍ି ଅନୁସାରେ ଆମେ ପରସ୍ପର 
ଗହଣରେ ବିଭିନ୍ନଭାବେ ଛନ୍ଦାଛନ୍ଦି ହୋଇ ଜନ୍ମି ଥାଉ, ଆମେ ହିଁ ଆମ ସୁଖଂଦୁଃଖ, 
କଷଣନନିର୍ବାଣର ମଞ୍ଜି ପୋତିଥାଉ । (ଫଳ ଖାଉ ଥାଉ ଓ ନି୍ବୌଧଙ୍କ ପରି, 
ଗଛକୁ ନିନ୍ଦୁଥାଉ) ! 

“ ମେନି ଲାଇଭ୍ସ୍‌, ମେନି ମଞ୍ଟର୍ସ୍‌”ର ଓଡ଼ିଆ ଅନୁବାଦ ଡ଼େରିରେ ହେଉ 
ପଛେ, ହୋଇଛି ଏଇଟା କିଛି କମ କଥା ନୁହେଁ । ମୋର ବିଶ୍ଵାସ ବହିର ବି ଆମ୍ବ 
ଅଛି । ବହିର ଜୀବନ ବିଚିତ୍ର । କେଉଁ ବହି କେଉଁଠି କେବେ କେଉଁ ଭାଷାରେ 
ଲେଖାଯିବ ଓ ଅନୁବାଦ ହେବ, କିଏ ତାକୁ କେବେ ପଢ଼ି ବିସ୍ପିତ, ବିଚଳିତ, 
ପ୍ରଭାବିତ ହେବ ଏସବୁ ମଧ୍ଯ ଆମ ଅଜଣାତରେ ବହୁ ଆଗରୁ ନିଦ୍ଧୀରିତ । 
ଅନୁବାଦକଙ୍କ “ ଦୁଇପଦ” ରଚନା ଅତ୍ୟନ୍ତ ତାପ୍ୂର୍ଯ୍ୟପୂର୍ଣୟ “...ମନେ ହେଉଛି 
ଏଜୀବନରେ ସବୁକିଛି ସରି ଯାଉନାହିଁ... କର୍ମଫଳରୁ ନିସ୍ତାର ନାହିଁ, ମୃତ୍ୟୁରେ ମଧ୍ଯ 
ନୁହେଁ... ମନେ ରଖୁବାକୁ ହେବ ଭଗବାନ ଦାତା ନୂହଁନ୍ତି ସେ କେବଳ ହିସାବ 
ରକ୍ଷକ...” ଅନେକ ବହି ଅଛି ଯାହା ପାଠକକୁ ଏମିତି ଆନ୍ଦୋଳିତ କରିଥାଏ । 

ଆଗରେ ଅନ୍ଧାର ନୁହେଁ, ଆଲୁଅ; ଅଜ୍ଞାନ ନୁହେଁ, ଜ୍ଞାନ | ଏଜୀବନରେ 
ସବୁକିଛି ଆରମ୍ଭ ହୋଇନାହିଁ କି ସରି ଯାଉନାହିଁ । ଅନୁବାଦଟି ପାଠ କଲାପରେ 
ଯାହାର ହେବ ଏଇ ଅବଶ୍ୟମ୍ଭାବୀ ଉପଲବ୍ଧି-ଯାହା ଅନୁବାଦଙ୍କର ତଥା ଡାକ୍ତର 
ବ୍ରାଏନ୍‌ ୱସ୍‌ଙ୍କର -ସେ ଭାଗ୍ୟବାନ । 


କମଳାକାନ୍ତ ମହାପାତ୍ର 

(୧) 


କାଥାରିନ୍‌ ସହ ମୋର ପ୍ରଥମ ସାକ୍ଷାତକାରରୁ ଆରମ୍ଭ କରୁଛି । ମୋ କ୍ଲିନିକ୍‌ର 
ଅପେକ୍ଷା ଗୃହରେ ସେ ବସିଥାଏ । ଗାଢ଼ ଲାଲ୍‌ ରଙ୍ଗର ପୋଷାକ ପିନ୍ଧିଥାଏ । ପତ୍ରିକାଟିଏ 
ଓଲଟାଉଥାଏ | ମାତ୍ର ପଢୁନଥାଏ । ଅସ୍ଥିରତା ତା ହାବଭାବରୁ ପଢ଼ିହେଉଥାଏ । ପ୍ରତୀକ୍ଷା 
ଗ୍ନହରେ ଆସି ବସିବା ପୂର୍ବରୁ ବାହାର ବାରଣ୍ଡାରେ ବେଶ୍‌ କିଛି ସମୟ ଏପଟ ସେପଟ ସେ 
ହୋଇଛି । ମନେ ହେଉଥଲା, ମୋ ସହିତ ପରାମର୍ଶ କରିବା ନେଇ ଏପର୍ଯ୍ୟନ୍ତ ମନସ୍ମିର 
କରିନାହିଁ । ଯାହାହେଉ ନିଷ୍ପରି ନେବାକୁ ପ୍ରାୟ ୨୦/ ୨ ୫ ମିନିଟ୍‌ ତାକୁ ଲାଗିଲା । ତେବେ 
ଯାର ପ୍ରତୀକ୍ଷା କକ୍ଷରେ ପ୍ରବେଶ କରି ବର୍ଭମାନ ତା ପାଳିକୁ ଅଧୈର୍ଯ୍ୟତାର ସହ ଅପେକ୍ଷା 
କରିଛି । 

ଅପେକ୍ଷା ଗୃହକୁ ମୁଁ ନିଜେ ଗଲି । ତାକୁ ସ୍ଵାଗତ ଜଣାଇ ତା ସହିତ ହାତ 
ମିଳାଇଲି । ଅନୁଭବ କଲି ହାତଟି ଥଣ୍ଡା ଓ ନିର୍ଚ୍ଚିବ । ଝାଳେଇଛି । ଏସବୁ ତାର ଉକ୍ସଣ୍ଠାର 
ଚିହ୍ନ । ଗତ ଦୁଇମାସ ଧରି ଆମ ବିଭାଗର ଦୂଇଜଣ ଡାକ୍ତର ଯେକି କାଥାରିନ୍‌ର ବଂଧୁ 
ତଥା ଶୁଭାକାଂକ୍ଷୀତ ମୋ ସହିତ ପରାମର୍ଶ କରି ସମସ୍ୟାର ସମାଧାନ ଖୋଜିବାକୁ ତାକୁ 
ବୁଝାଇଛନ୍ତି । ମୋ ସହିତ ପରାମର୍ଶ କରିବ କି ନାହିଁ, ଏ ନିଷୁରି ନେବାକୁ ତାକୁ ୨ ମାସ 
ଲାଗିଗଲା । ବହୁ ହଁ ନାହିଁ, ଟାଳଟୁଳ ପରେ ଆଜି ସେ ମୋ କ୍ରିନିକ୍‌ରେ । 

ପ୍ରଥମ ଦେଖାରେ ହିଁ କାଥଆରିନ୍‌ ସୁନ୍ଦରୀ ବୋଲି ଯେ କେହି କହିବ । ଭଗବାନ 
ତାକୁ ଅପୂର୍ବ ରୂପ ଓ ତା ସହିତ ଲାଳିତ୍ୟ ଦେଇଛନ୍ତି । ଆଖୁ ଦୁଇଟି ଅତ୍ୟନ୍ତ ଆକର୍ଷଣୀୟ | 
ଏସବୁ ସମ୍ପଦ ସନ୍ଗେ କଣ ପାଇଁ ତାର ଅସ୍ଥିରତା । ପ୍ରଥମ ଭେଟରେ ଏହି ଚିନ୍ତା ମୋ 
ମନକୁ ଆସିଥୁଲା । 

କାଥାରିନ୍‌ ଅତ୍ୟନ୍ତ ସୁନ୍ଦରୀ, ସାଧାରଣ ଉଚ୍ଚତା; କମ୍‌ ନୁହେଁ କି ବେଶୀ ନୁହେଁ । 
ଘନ କେଶ, ପୋଟଳ ଚିରା ଆଖୁ । ମୁଁ ଯେଉଁଠି ମନସ୍ତତ୍ଵ ଡାକ୍ତର ସେହି ଅନୁଷ୍ଠାନର ଏକ 
ପରୀକ୍ଷାଗାରରେ ସେ ସହକାରୀ ଭାବରେ କାମ କରୁଥିଲା । ଆକର୍ଷଣୀୟ ଚେହେରା ହେତୁ 
ବିଜ୍ଞାପନ କ୍ଷେତ୍ରରେ କିଛି କାମ ପାଉଥିଲା ଓ ସେ ସୁଯୋଗ ସେ ହାତଛଡ଼ା କରୁନଥୁୂଲା | 

ପ୍ରତୀକ୍ଷା କକ୍ଷରୁ ତାକୁ ମୋ ଅଫିସ କକ୍ଷକୁ ଡାକି ଆଣିଲି । ଏଇଠାରେ ମୁଁ 
ରୋଗୀ ମାନଙ୍କ ସହ ଆଲୋଚନା କରେ, ଚିକିସାର ଆୟୋଜନ କରେ । ଏଠାରେ 
ପରିସ୍ପିତି ମୋ ନିୟନ୍ତ୍ରଣରେ ମୁଁ ରଖିପାରେ ଓ ରୋଗୀକୁ ଠିକ୍‌ ଭାବେ ପରିଚାଳିତ କରିପାରେ ! 
ଗୋଟିଏ ନରମ ଗଦିର ଅତ୍ୟନ୍ତ ଆରାମଦାୟକ ସୋଫାରେ ତାକୁ ବସିବାକୁ ନିର୍ଦ୍ଦେଶ 
ଦେଇ ମୁଁ ଠିକ୍‌ ତା ସାମନାରେ ବସିଲି । ଆମ ମଝିରେ ଛୋଟ ନିଚା ଟେବୁଲଟିଏ । 
ଆରମ୍ଭ କରିବାକୁ ତାକୁ ନିର୍ଦ୍ଦେଶ ଦେଲି ଓ ଶୁଣିବା ପାଇଁ, ପ୍ରଶ୍ମକରିବା ତଥା ଏକ ଲମ୍ବା 
ଯାତ୍ରା ପାଇଁ ନିଜକୁ ପ୍ରସ୍ତୁତ କଲି ! 

କାଥାରିନ୍‌ ଆଖୁବୁଜି କେତୋଟି ମୁହୂର୍ର ବସିଲା । ଲମ୍ବା ନିଶ୍ଵାସ ଗୋଟିଏ ଦୂଇଟି 
ନେଲା | ହୁଏତ ଚିନ୍ତା କରୁଥିଲା କେଉଁଠୁ ଆରମ୍ଭ କରିବ ଓ କିପରି ଆରମ୍ଭ କରିବ । 
ଆବଶ୍ୟକତା ଠାରୁ ଅଧକ ସମୟ ଯେତେବେଳେ ନୀରବତାରେ କଟିଗଲା, ସେ ନିଜେ 
କିଛି ଆରମ୍ଭ କଲା ନାହିଁ, ମୁଁ ପ୍ରଥମେ ଆରମ୍ଭ କଲି । ତା ନିଜ ବିଷୟରେ, କିଛି ସାଧାରଣ 
ପ୍ରଶ୍ନ ପଚାରିଲି । ତାର ବର୍ରମାନର ଜୀବନଧାରା କଣ | ତାର ପରିଚୟ କଣ ? କଣ ତାର 
ସମସ୍ୟା, ଯେଉଁଥିପାଇଁ ସେ ମୋ ପାଖକୁ ଆସିଛି । 

କାଥାରିନ୍‌ ମୋ ପ୍ରଶ୍ନର ଉତ୍ତର ଦେଇ ଗଲିଥାଏ | ସେ ତା ପିତାମାତାଙ୍କର 
ମଧ୍ଯମ ସନ୍ତାନ | ମାସାଚୁଟେସ୍‌ର ଗୋଟିଏ କ୍ଷୁଦ୍ର ସହରରେ ତାର ଜନ୍ମ । ସେମାନେ 
ରକ୍ଷଣଶୀଳ କାଥୋଲିକ୍‌ ସମ୍ପଦାୟର ! ତା ଉପରେ ଗୋଟିଏ ଭାଇ । ଖେଳୁଆଡ଼୍‌, ବାପା 
ମା ତାକୁ ସବୂପ୍ରକାର ସୁବିଧା ସୁଯୋଗ ଓ ସ୍ଵାଧୀନତା ଦିଅନ୍ତି । ଏ ପ୍ରକାର ସୁବିଧା ସୁଯୋଗ 
କାଥାରିନ୍‌ ତା ନିଜ ପାଇଁ କେବେବି କଛନା କରିପାରି ନାହିଁ । ତା ତଳେ ଗୋଟିଏ 
ଭଉଣୀ । ସାନ । ବାପ ମାଙ୍କର ଅତିପ୍ରିୟ । 

ଯେତେବେଳେ ତାର ସମସ୍ୟା ଉପରକୁ ଆସିଲି ଓ ତାର ଲକ୍ଷଣ ଗୁଡ଼ିକ ଉପରେ 
ପ୍ରଶ୍ମକଲି, ତାର ମୁଖଭଂଗୀ ବଦଳିଗଲା । ମୋର ମନେ ହେଲା, ସେ ଭିତରେ ଭିତରେ 
ଉତ୍ତେଜିତ ହୋଇପଡ଼ିଛି । ତାର ଧୈର୍ଯ୍ୟ ଚ୍ୟୁତି ଘଟୁଛି । କୌଣସି ମତେ ନିଜକୁ ସମ୍ଭାଳି 
ନେଲ ସେ ଆରମ୍ଭ କଲା । ଜୀବନ ସାରା ଶଙ୍କା ଓ ଦୃନ୍ଦ ଭିତରେ ସେ ଚଳି ଆସିଛି । 
ପାଣିକୁ ତାର ଡର । ଶ୍ଵାସ ରୁଦ୍ଧ ଆଶଙ୍କାରେ ସେ ସର୍ବଦା ଭୀତତ୍ରସ୍ତ | ବଟିକାଟିଏ ଠିକ୍‌ରେ 
ଗିଳିପାରେନି, ଡରଲାଗେ, କାଳେ ତଣ୍ଡିରେ ଅଟକିଯିବ । ଏରୋପ୍ଲେନ୍‌ରେ ବସିବାକୁ 
ଡର । ଅନ୍ଧାରକୁ ଡର | ମୃତ୍ୟୁକୁ ପ୍ରବଳ ଡର | ତାର ମନେହୁଏ ମୃତ୍ୟୁ ବୋଧହୁଏ ସେଠାରେ 
ଘଳିମୁଣ୍ଡରେ ଅପେକ୍ଷା କରିଛି । ଯେକୌଣସି ମୁହୂର୍ରରେ ଆସି ଯାଇପାରେ । ସବୁବେଳେ 
ଏକ ଆଶଙ୍କାଗ୍ରସ୍ତ ଜୀବନ ତାର । 

ଯାହା ଯେମିତି ଗଲିଥୁଲା | ମାତ୍ର ଗତ କେତେ ମାସ ଧରି ତାର ଏ ଉତ୍ତେଜନା 
ଓ ଆଶଙ୍କାଗ୍ରସ୍ତ ମାନସିକତା କ୍ରମେ ବଢ଼ି ବଢ଼ି ଚାଲିଛି । ଭୟକାରଣରୁ ଘରେ ଖଟ ଉପରେ 

ନଶୋଇ ସେ ତାର କୋଠରୀର ବଡ଼ କାନ୍ଧ ଆଲମାରି ଭିତରେ ଶୋଉଛି । ସେ ନିଦ୍ରାହୀନତା 
ରୋଗରେ ମଧ୍ଯ ଆକ୍ରାନ୍ତ । ତାକୁ ସହଜରେ ନିଦ ହୁଏ ନାହିଁ । ପ୍ରଥମେ ୨/୩ ଘଣ୍ଟା 
ବିଛଣାରେ ଛଟପଟ ହୁଏ । ନିଦ ମଧ୍ଯ ଗାଢ଼ ହୁଏ ନାହିଁ । ଅତି ପତଳା ନିଦ । ଟିକିଏ ଠୁକ୍‌ 
କରି କଣ ଶଦ୍ଦ ହେଲେ ନିଦ ଭାଙ୍ଗ ଯାଏ । ରାତିରେ ବାରମ୍ବାର ନିଦ ଭାଙ୍ଗ | ରାତିରେ 
ଭୟଙ୍କର ସ୍ବପ୍ନ ଦେଖୁବା, ନିଦ୍ରାଗ୍ରସ୍ତ ଅବସ୍ଥାରେ ଗାଲବୁଲ କରିବା, ପିଲାଦିନରେ ଏସବୁ 
ଥିଲା । ଏବେ ଏସବୁ ପୁଣି ତାପାଖକୁ ଲେଉଟି ଆସିବା ପରି ମନେ ହେଉଛି । ଭୟ, 
ଆଶଙ୍କା, ତାକୁ ଏକପ୍ରକାର ଅଥୟ କରିପକାଇଲାଣି ! ସେହି କାରଣରୁ ସର୍ବଦା ସେ 
ଅନ୍ୟମନସ୍ଵ ତଥା ମନମାରା ହୋଇ ରହୁଛି । ସେ ଜାଣିଶୁଣି ଏସବୁ କରୁନାହିଁ । ଗୋଟାଏ 
ନୈରାଶ୍ୟ ବୋଧ ତା ମନଭିତରେ ଜଡ଼ିଯାଇଛି । 

କାଥାରିନ୍‌ ସହ କଥା ହେବା ଭିତରେ ସେ କେତେଦୂର ଆକ୍ରାନ୍ତ କେତେ 
ଯନ୍ତ୍ରଣା ଭୋଗୁଛି ତାହା ମୁଁ ଜାଣି ପାରିଲି । ଏପରି ରୋଗୀଙ୍କୁ ମୁଁ ଆଗରୁ ଚିକିତ୍ସା କରିଛି । 
ମୋ ପାଇଁ ଏଇଟି ଗୋଟିଏ ନୂଆ କଥା କିଛି ନୁହେଁ । କାଥାରିନ୍‌କୁ ମୁଁ ସାହାଯ୍ୟ କରିପାରିବି, 
ଏଦୃଢ଼ତା ଓ ଆମ୍ବବିଶ୍ଵାସ ମୋର ଥଲା ଓ ସେହି ଅନୁସାରେ ଚିକିତ୍ସା ଆରମ୍ଭ କରିବାର ଚିନ୍ତା 
କରିଲି । ତା ମନରୁ ଶଙ୍କା, ହତାଶା, ନୈରାଶ୍ୟ ଦୂର ହୋଇଯିବ ଓ ସେଥୂପାଇଁ କେତୋଟି 
ବଟିକା ଦେଇ ହୁଏତ ମୁଁ ଚିକିତ୍ସା ଆରମ୍ଭ କରିଥାଆନ୍ତି । ମାତ୍ର ମୋର କାଇଁ ମନେହେଲା 
କାଥାରିନ୍‌ର ସମସ୍ୟାର ସମାଧାନ ନାଲି, ହଳଦିଆ ବଟିକାରେ ନାହିଁ । ମୋତେ ପ୍ରଥମେ 
ତାର ଅକାରଣ ଉଦବିଗ୍ଧତା, ତାର ଶଙ୍କା, ଉତ୍ତେଜନା ଏସବୁର ମୂଳ ଉତ୍ସଟି ଖୋଜିବାକୁ 
ହେବ । ତେବେ ଯାଇଁ ତାର ରୋଗର ସମ୍ପୂର୍ଣ୍ଣ ନିରାକରଣ ସମ୍ଭବ | ମୂଳଉତ୍ସଟି ନଖୋଜି, 
ବଟିକା ଗିଳାର ତାର ରୋଗକୁ ସାମୟିକ ଭାବେ ଦୂରେଇ ଦିଆଯାଇପାରେ, ଅଳିଆ 
ଗାଲିଚା ତଳକୁ ପେଲି ଦିଆଯାଇପାରେ ମାତ୍ର ଆରୋଗ୍ୟ ହେବ ନାହିଁ । 

ପ୍ରଥମ ବୈଠକରେ ପିଲାଦିନ ତାର କିପରି କଟିଥିଲା, ସେ ସବୂ ପଚାରିଲି । 
ସାଧାରଣତଃ ଏସବୁ ସମସ୍ଯାର ମୂଳ ବାଳୁତ ସମୟରେ ହିଁ ଥାଏ । ବୟସ ବଢିବା ସହିତ 
ଏଗୁଡ଼ିକ ଘୋଡ଼ାଇ ହୋଇ ରହିଥାଏ ¦ ସମୟ ଦେଖି ପୁଣି ବାହାରେ | ବହୁ ଗୁଣରେ ବହୁ 
ରୂପରେ ବାହାରେ । କାଥାରିନ୍‌ ତାର ପିଲା ଦିନର କଥା ବେଶ୍‌ ପ୍ରାଞ୍ଜଳ ଭାବେ ବର୍ଣ୍ଣନା 
କରିପାରିଲା । ମାତ୍ର ତାର ବର୍ଣ୍ଣନାରୁ ତାର ବର୍ଭମାନର ସମସ୍ୟାର ମୂଳଟି ମୁଁ ଖୋଜି ପାରିଲି 
ନାହିଁ । ସେ ମଧ୍ଯ ସେପରି କିଛି ମନେ ପକାଇ ପାରିଲା ନାହିଁ । ଯାହା ସହିତ ଆଜିର ତା 
ଅବସ୍ଥାର କିଛି ସମ୍ପର୍କ ଯୋଡ଼ାଯାଇ ପାରିବ । ମୋର ମନେହେଲା ସେ ଠିକ୍‌ ମନେରଖ 
ପାରିନାହିଁ । ହୁଏତ ସମ୍ମୋହନ ପ୍ରକ୍ରିୟାରେ ତାଠାରୁ ପିଲାଦିନର ସେ ମନେପକାଇ 
ପାରୁନଥବା କଥା ଜାଣିହେବ ଓ ସୂତାଖୁଅଟି ମିଳିଯିବ । 

କାଥାରିନ୍‌ ଉପରେ ଟିକିଏ ଅଧ୍ବକ ଚାପ ଦେଲି । ଟିକିଏ ମନ ଉପରେ 
ଜୋର ଢାଳି ପିଲାଦିନ କଥା ମନେପକାଇବାକୁ କହିଲି । ସୁନା ପିଲାଟି ପରି ସେ 
କଥା ମାନିଲା । ମନେ ହେଲା ସ୍ଵତି ଉପରେ ଏକାଗ୍ରତା ଆଣି ଅତୀତ ଗର୍ଭରୁ କିଛି 
ଟାଣିବାକୁ ଚେଷ୍ଟା କରୁଛି । ସେ ଯେତେବେଳେ ୫ ବର୍ଷର କେହି ଜଣେ ତାକୁ 
ପାଣିକୁ ପେଲି ଦେଇଥିବା କଥା କହିଲା । ମାତ୍ର ୫ ବର୍ଷ ବେଳର ଘଟଣା ପୂର୍ବରୁ ମଧ୍ଯ 
ତାର ପାଣିପ୍ରତି କୋକୁଆ ଭୟ ଥିବାର ସେ ମନେ ପକାଇ ପାରିଲା । କାଥାରିନ୍‌କୁ 
ଯେତେବେଳେ ୧୧ ବର୍ଷ, ତାର ମାଆ ବିଷାଦଗ୍ରସ୍ତଂମାନସିକତାର ଶୀକାର ହେଲେ 
ଏବଂ ତାଙ୍କର ନିୟମିତ ଚିକିତ୍ସା କରାଗଲା | ସେତେବେଳର ପ୍ରଚଳିତ ପଦ୍ଧତି ଅନୁଯାୟୀ 
ତାଙ୍କୁ ବିଦ୍ୟୁତ୍‌ ଚେଂକ ଦିଆଯାଉଥୁଲା | ମା” ଙ୍କଟର ରୋଗ ତଥା ଏ ବିଦ୍ୟୁତ୍‌ ଚେଙ୍କ 
କାଥାରିନ୍‌କୁ ଅତି ମାତ୍ରାରେ ଭୟଭୀତ ତଥା ଶଙ୍କାଗ୍ରସ୍ତ କରି ପକାଉଥୁଲା । ମାତ୍ର 
ସୌଭାଗ୍ୟକୁ ମା' ଭଲହୋଇଗଲେ, ପୂର୍ବର ସାଧାରଣ ଅବସ୍ଥାକୁ ଫେରି ଆସିଲେ । 
ତା ସହିତ କାଥାରିନ୍‌ର ଶଙ୍କା ଓ ଭୟ ମଧ୍ଯ ଚାଲିଗଲା | ତା ବାପା ଗୋଟିଏ ଘୋଡ଼ା 
ମଦୁଆ ବୋଲି ସେ ମନେ ପକାଇପାରିଲା । ମଦ ପିଇ ନିଶାସକ୍ତ ହୋଇ ତେରି 
ରାତିରେ ଘରକୁ ଫେରି ମା ସହିତ ପାଟିତୁଣ୍ଡ କରିବା ଅତି ସାଧାରଣ ଘଟଣା । ଦିନେ 
ଦିନେ ଏତେ ମଦ ପିଇ ଦିଅନ୍ତି ଯେ ଘରକୁ ଫେରି ପାରନ୍ତି ନାହିଁ । ସେଇଠି ମଦ 
ଦେକାନରେ ବେହୋସ ହୋଇ ପଡଢ଼ିଯାଆନ୍ତି । ମା ଓ ଭାଇ ଯାଇ ତାଙ୍କୁ ଧରା ଧରି 
କରି ଘରକୁ ଆଣନ୍ତି । ଏହା ନିୟମିତ ବ୍ଯବଧାନରେ ପ୍ରାୟ ଘଟେ । ମା ଏସବୁରେ 
ବଡ଼ ହତାଶ ଓ ନିରାଶ ହୋଇପଡ଼ନ୍ତି । ଏସବୁ କାଥାରିନ୍‌କୁ ବିଷାଦଗ୍ରସ୍ତ ଓ ଦୁଃଖୀ 
କରିପକାଏ | ମାତ୍ର ଏସବୁକୁ ଅତି ବେଶୀ ଗୁରୁତ୍ଵ ଦେଇ ପିଲାଦିନେ ସେ କେବେ 
ଭାବି ନାହିଁ । ପାରିବାରିକ ଜୀବନର ସ୍ଵାଭାବିକ ଖାଲ ଢିପ ବୋଲି ମନେ କରିଛି । 

ପରିବାର ବାହାରେ ତାର ସମୟତକ ମଧ୍ଯ ଭଲରେ କଟୁଥଲା | ତାର କେତେଜଣ 
ଭଲ ସାଙ୍ଗଥଲେ । ହାଇସ୍କୁଲରେ ପଢୁଥିବା ସମୟରେ ସେ ପ୍ରଥମ ଡେଟିଂ କଲା । 
ସାଙ୍ଗମାନଙ୍କ ସହ ପୁଅ ହେଉ ବା ଝିଅ ହେଉ ଅତି ସ୍ବାଭାବିକ୍‌ ଭାବରେ ସେ ମିଶି ପାରୁଥିଲା | 
ସମୟ ତକ ବେଶ୍‌ ଭଲରେ ତାର କଟି ଯାଉଥଲା | ସେ ବୟସରେ ବନ୍ଧୁତା ତଥା ଚପଳତା 
ସେ ବେଶ୍‌ ଉପଭୋଗ କରୁଥଲା | ଏସବୁ ସତ୍ତେ ସେ ମନେ ପକାଇ ଗୋଟିଏ ଅତି 
ଗୁରୁତ୍ଵ ପୂର୍ଣ କଥା କହିଲା । ସେ କହିଲା ଯେ, ସମସ୍ତ ବନ୍ଧୁତା, ମଧୁର ସମ୍ପର୍କ ସତ୍ବେ ସେ 
ଅତି ନକଟତମ କେତେଜଣକୁ ବାଦ୍ଦେଲେ ଅନ୍ୟ କାହାରିକୁ ବିଶ୍ଵାସ କରିପାରୁ ନଥୁଲା । 
ତାର ସେତେବେଳେ ମନରେ ଆସୁଥୁଲା ଯେ ଅନ୍ୟମାନେ ମିଛ କହୁଛନ୍ତି, ଯାହା ସେମାନେ 
କହୁଛନ୍ତି, ସେମାନେ ତା ନୂହନ୍ି । ପେଟ ଭିତରେ ଆଉ କିଛି ରଖୁ ଉପରେ ଆଉ ପ୍ରକାରେ 

ବ୍ୟବହାର କରୁଛନ୍ତି । ତାର କାହିଁକି ଏପ୍ରକାର ସନ୍ଦେହ ଓ ଅବିଶ୍ବାସ ଆସୁଥିଲା, ସେ 
ନିଜକୁ ପଚାରି ମଧ୍ଯ ବୁଝି ପାରିନାହିଁ । 

ଧର୍ମ ବ୍ୟାପାରରେ କାଥାରିନ୍‌ର ପରିବାର ବା ଜୀବନରେ କିଛି ବୋଲି କିଛି 
ଜଟୀଳତା ନାହିଁ । ପାରମ୍ପାରିକ କାଥୋଲିକ୍‌ ଆଦର୍ଶ ଓ ବିଶ୍ଵାସ ଭିତରେ ସେ ଜନ୍ମ ନେଇଥୁଲା 
ଓ ବଢ଼ିଥିଲା 1 ଧର୍ମ ବ୍ୟାପାରରେ ଗଭୀରତାର ସହ ଯଦିଓ କେବେ ସେ ଚିନ୍ତା କରିନାହିଁ, 
ତେବେ ମଧ୍ଯ କାଥୋଲିକ୍‌ ଧର୍ମରେ ସେ ଆସ୍ଥା ରଖୁଥିଲା ଓ ଆଜିର ଦୂନିଆ ପାଇଁ ଏହାର 
ଯଥେଷ୍ଟ ଆବଶ୍ୟକତା ଅଛି ବୋଲି ମନେ କରୁଥଲା । ଉପରେ ଇଶ୍ଵର ଅଛନ୍ତି | ସେ ଓ 
ତାଙ୍କ ପୁତ୍ର ସବୁ ଦେଖୁଛଚ୍ି । ତାଙ୍କ ଆଖୁରୁ ଆମର କୌଣସି କାମ ବାଦଯାଉନାହିଁ । 
ମଣିଷ ତାର କର୍ମ ଅନୁଯାୟୀ ପୁରସ୍ଟାର ବା ଦଣ୍ଡ ପାଇବ । ଭଲ କାମ କଲେ ସ୍ଵର୍ଗ ଲାଭ 
ହେବ । ମନ୍ଦ କାମ କଲେ ନର୍କ କଷ୍ଠ ଭୋଗ କରିବାକୁ ହେବ । ଏ ନିୟମରେ ସେ 
ବିଶ୍ଵାସ କରୁଥଲା | ସବୁଠାରୁ ଗୁରୁତ୍ଵପୂର୍ଣ କଥା ହେଉଛି ଯେ ପୂର୍ନଜନ୍ସ ସେ ଆଦୌ ବିଶ୍ଵାସ 
କରୁନଥୁଲା | ହିନ୍ଦୁ ମାନଙ୍କର ଅବତାର, ପୂୁର୍ନଜନ୍ସ ବ୍ୟାପାରରେ କେଉଁଠି କଣ ଟିକିଏ 
ପଢ଼ିଥଲା ମାତ୍ର ଆମର ଶିକ୍ଷା ଦୀକ୍ଷା ବୈଜ୍ଞାନିକ ଚିନ୍ତା ଅନୁଯାୟୀ ଏସବୁ ଉପରେ ସାମାନ୍ୟତମ 
ଭରସା କରୁନଥୁଲା । ଅମ୍ବା, ନିର୍ବାଣ, ଅସରନ୍ତି ଜୀବନ ଯାତ୍ରା ଏସବୁ ନେଇ ତା ମନରେ 
କିଛି ବୋଲି କିଛି ଉତ୍କଣ୍ଠା ନଥଲା । ସେ ଏ ବିଷୟରେ କିଛି ବିଶେଷ ପଢ଼ାପଢ଼ି କରିନଥଲା 
ବା କରିବାର ଚେଷ୍ଟା କରିନଥୁଲା | 

ହାଇସ୍କୁଲ ପରେ କାଥାରିନ୍‌ ଦୁଇବର୍ଷିଆ ବୈଷୟିକ ଶିକ୍ଷାଟିଏ ନେଇ ପରୀକ୍ଷାଗାର 
- ସହକାରୀର ଯୋଗ୍ୟତା ହାସଲ କଲା । ଏତିକିବେଳେ ତା ଭାଇ ଚାକିରୀଟିଏ ପାଇ 
ଘରଛାଡ଼ି ଏକ ଦୂର ଛୋଟିଆ ସହରକୁ ଚାଲିଗଲା । ସେଠାରେ ଆପଣାର ପୃଥକ ଘର 
ବସାଇଲା । ଏକେଲା ଘର ଛାଡ଼ି ଅନ୍ୟ ଗୋଟିଏ ସହରରେ ରହିବାର ସାହସ ଏପର୍ଯ୍ୟନ୍ତ 
କାଆରିନ୍‌ କରିପାରୁ ନଥୁଲା | ମାତ୍ର ଭାଇର ଏ ପଦକ୍ଷେପ ପରେ ସେ ଏଥପାଇଁ ସାହସ 
ସଞ୍ଚୟ କରିପାରିଲା ଓ ନିଜପାଇଁ ନିଜେ ନିଷ୍ପରି ନେଇ ପାରିଲା । “ମିଆମି” ବୈଷୟିକ 
ବିଶ୍ବବିଦ୍ୟାଳୟ ଅଧୀନରେ ଗୋଟିଏ ଡାକ୍ତରଖାନାର ପରୀକ୍ଷାଗାରରେ ଚାକିରୀଟିଏ ପାଇ 
ସେ ମିଆମି ଉଠି ଆସିଲା । ଏ ପର୍ଯ୍ୟନ୍ତ ନିଜ ଘରର ନିରପତ୍ତାର ଚାରିକାନ୍ଧ ଭିତରେ 
ଥିଲା । ନିଜ ପାଇଁ ପୃଥକ୍‌ ଭାବେ ଭାବିବା ଆବଶ୍ୟକ ନଥିଲା । ଅପେକ୍ଷାକୃତ ଛୋଟିଆ 
ସହରରେ ସେ ରହୁଥିଲା ଓ ବହୁ ଚିହ୍ନା ପରିଚୟ, ସମ୍ପର୍କ ଭିତରେ ସମୟ କାଟୁଥଲା | 
ଏସବୁ ଦୃଷ୍ଟିରୁ ଜୀବନ ନେଇ ତାର ସମସ୍ୟା ପ୍ରାୟ କିଛି ନଥୁଲା । ବର୍ଭମାନ ମିଆମିରେ 
ସବୁକିଛି ନିଜକୁ ଦେଖିବାକୁ ହେବ । ଏ ସବୁ ସତ୍ବେ ଘରର ରୁନ୍ଧି ହୋଇଯାଉଥବା, 
ଅସହ୍ୟ ପରିବେଶରୁ ଖୋଲା ଯାଗାକୁ ରାଲିଆସି ସେ ଆଶ୍ବସ୍ତ ଅନୁଭବ କଲା | ସ୍ଵାଧୀନତା 
ତା ମନରେ ଆନନ୍ଦ ଆଣିଦେଲା । 

ମିଆମିରେ ପ୍ରଥମ ବର୍ଷରେ ହିଁ ଷ୍ଟୁଆର୍ଟ ସହ ତାର ପରିଚୟ ହେଲା । ଷୁଆର୍ଟ 
ବିବାହିତ | ଦୁଇଟି ପିଲାର ବାପ ! ତଥାପି ମଧ୍ଯ କାଥାରିନ୍‌ ତା' ପ୍ରତି ଆକର୍ଷିତ ହୋଇଥଲା | 
ଆଗରୁ କାଥାରିନ୍‌ ଯେଉଁମାନଙ୍କ ସହ ଡେଟିଂ କରିଥଲା, ସେମାନଙ୍କ ଠାରୁ ଷ୍ଟୁଆର୍ଟ ଅଲଗା | 
ତାର ବ୍ୟକ୍ତିତ୍ଵରେ ଏପରି କିଛି ଅଛି ଯାହା କାଥାରିନ୍‌କୁ ତା ନିକଟକୁ ଟାଣି ନେଉଥିଲା । 
ଡାକ୍ତର ହିସାବରେ ଷ୍ଟୁଆର୍ଟ ସଫଳ, ସୁନ୍ଦର ଚେହେରା, କଥାବାର୍ଭାରେ ଦମ୍ଭ, 
ସଙ୍କୋଚହୀନତା । ଏସବୁ ତ ଥିଲା ! ଏବଂ କାଥାରିନ୍‌ ଏସବୁ ପସନ୍ଦ କରୁଥିଲା | ଏହାବାଦ୍‌ 
ଷୁଆର୍ଟର ଭିତରେ କଣଥୁଲା କେଜାଣି, କାଥାରିନ୍‌ ବହୁ ଚେଷ୍ଟା ସତ୍ବେ ବି ତାକୁ ଅଗ୍ରାହ୍ଯ 
କରିପାରୁ ନଥିଲା | ନିଜକୁ ସଂଯତ କରିପାରୁନଥଲା | ଏସବୁ ସତ୍ତେ ସମ୍ପର୍କ ୬ ବର୍ଷ ଧରି 
ରହି ଆସିବା ସତ୍ବେ, ଏହାକୁ ସ୍ବାଭାବିକ ବୋଲି କୁହାଯାଇପାରିବ ନାହିଁ । ଝଡ ବର୍ଷାରେ 
ନୌକାଟିର ଅବସ୍ଥା ସହିତ ଏହି ସମ୍ପର୍କର ତୁଳନା କରାଯାଇପାରେ | ଏଇଠି ଅଛି, ଏଇଠି 
ନାହିଁ । ପରସ୍ପର ପ୍ରତି ସମସ୍ତ ଆକର୍ଷଣ ସତ୍ବେ ତାଙ୍କର ସମ୍ପର୍କର ଧାରା ସହଜ ବା ସରଳ 
ନଥିଲା । ଅନିଶ୍ଚିତତା, ଉତ୍ତେଜନା, ମଧ୍ୟଦେଇ ଗତି କରୁଥଲା । ଏ ସବୁ ସତ୍ବେ କାଥାରିନ୍‌ 
ଶୂଆର୍ଟର ଆକର୍ଷଣ ପ୍ରତି ମୁହଁ ବୁଲାଇ ରହି ପାରୁନଥଲା । ତାକୁ ଆଡେଇ ଦେଇ ସେ 
ଆଗକୁ ବଢ଼ି ପାରୁନଥଲା । ଷ୍ଟୁଆର୍ଟ ସହିତ ତାର ସମ୍ପର୍କ ତାକୁ ଏକ ନୂତନ ଜୀବନର 
ଆଭାସ ଦେଉଥିଲା ! ଏକ ନୂତନ ଅନୁଭବ ଦେଉଥୁଲା | ସେ ନିଜକୁ ସମ୍ପୂର୍ଣ ମୁକ୍ତ କରି 
ପାରୁଥିଲା | ନିଜକୁ ଗତାନୁଗତିକ ଭାବନାରୁ ଅଲଗାକରି ଏକ ନୂତନ ସୂର୍ଯ୍ୟୋଦୟର 
ଅନୁଭବ କରିପାରୁଥଲା ଓ ସ୍ବପ୍ନରେ ନିଜକୁ ହଜାଇ ଦେଉଥିଲା । 

ମୋ ପାଖକୁ ପରାମର୍ଶ ପାଇଁ ଆସିବା ବେଳକୁ କାଥାରିନ୍‌ର ଷ୍ଟୁଆର୍ଟ ସହ ସମ୍ପର୍କକୁ 
୫ ବର୍ଷ ପୁରି ଗଲାଣି । ବର୍ଭମାନ ସମ୍ପର୍କରେ କିଛିଟା ଭଟା ଆସିଛି । ସମ୍ପର୍କ ଅଛି ମାତ୍ର 
ଆଗର ଉଷ୍ପତା ବା ଉଦାମତା ନାହିଁ । ଷୁଆର୍ଟକୁ ଆଡେଇ ଦେଇ ଚାଲିଯିବା ତା ପକ୍ଷରେ 
ସମ୍ଭବ ହୋଇ ପାରୁନାହିଁ । ଏହା ସହିତ ଷୁଆର୍ଟର ଖାମଖୁଆଲି କଥାବାର୍ଭା, ବ୍ଯବହାର, 
ବାକ୍‌ ଚାତୁରୀ, ମିଛ ଏସବୁକୁ ସହ୍ଯ କରିବା ମଧ୍ଯ ତାପକ୍ଷରେ ସମ୍ଭବ ହେଉ ନାହିଁ । 
କାଥାରିନ୍‌ ଯେପରି ତାର ହାତ ମୁଠାରେ | ଯେତେବେଳେ ଚାହିଁବ ଯେପରି ଚାହିଁବ ସେପରି 
ବ୍ୟବହାର କରିପାରିବ । ଷୁଆର୍ଟର ଏ ପ୍ରକାର ଆଚରଣ ଓ ମନୋବୃରିରେ କାଥାରିନ୍‌ 
କ୍ଷୁବଧ ହୋଇ ପଡୁଥିଲା । 

ମୋ ପାଖକୁ ଆସିବାର କିଛି ମାସ ପୂର୍ବରୁ କଣ୍ଠନଳୀରେ ସାମାନ୍ଯ ଗୋଟିଏ 
ଅସ୍ତ୍ରୋପଚ୍ବର କାଥାରିନ୍‌ର ଦରକାର ହୋଇଥଲା ! ଅସ୍ତ୍ରୋପରରର କଥା ଶୁଣୁ ଶୁଣୁ ସେ 
ଭୟଭୀତା ହୋଇପଡ଼ିଲା । ତାର ମୁହଁର ରଙ୍ଗ ବଦଳି ଗଲା । ଅପରେସନ୍‌ ତ ହେଲା | 
ଚେତା ଫେରିବା ପରେ ନିଜକୁ ହସପିଟାଲ ଶଯ୍ଯାରେ ଦେଖୁ ତାର ଅବସ୍ଥା ଖରାପ 
ହୋଇଗଲା | ଦେହ ମୁଣ୍ଡରୁ ଝାଳ ବୋହିଗଲା ! ବୁଝାଇ ସୁଝାଇ ତାକୁ ବାଟକୁ ଆଣିବାକୁ 


୬D 


Digitized by srujanika@gmail.com 


ନର୍ସ ମାନଙ୍କୁ ଅତି କମ୍‌ରେ ଗୋଟିଏ ଘଣ୍ଟା ଲାଗିଲା । ଏ ଅସ୍ବାଭାବିକ ଆଚରଣ, ଆଶଙ୍କା 
ନର୍ସ ମାନଙ୍କୁ ତଥା ପାଖରେ ଥବା ଡାକ୍ତର ମାନଙ୍କୁ ମଧ୍ୟ ଚକିତ କରିଦେଲା । କାଥଆରିନ୍‌ 
ତାର ବୃଭିଗତ ଜୀବନରେ ସ୍ଵାଭାବିକ୍‌ ଭାବେ ଚିକିସ୍ସା ବିଜ୍ଞାନୀ ତଥା ଡାକ୍ତରମାନଙ୍କ ସଂସ୍କର୍ଶରେ 
ଆସିଛି । ତା ମଧ୍ଯରୁ ଡଃ ପୁଲେ ଜଣେ । ଅତି ଭଦ୍ରଲୋକ ! ଅତ୍ଯନ୍ତ ଦୟାନୁ, ସର୍ବଦା 
ଅନ୍ଯକୁ ସାହାଯ୍ୟ କରିବାକୁ ଆଗଭର । ଜଣେ ସଫଳ ଡାକ୍ତର ହେବାପାଇଁ ଯେଉଁ 
ଆକର୍ଷଣୀୟ ବ୍ୟକ୍ତିତ୍ଵ ଓ ମାନସିକତା ଦରକାର ଡାକ୍ତର ପୁଲେଙ୍କ ପାଖରେ ସେ ସବୁ 
ଭରପୁର । ପ୍ରଥମରୁ ହିଁ ଦୂରଜଣଯାକ ପରସ୍ପର ପ୍ରତି ଏକ ଆନ୍ତରୀକ ବନ୍ଧୁତ୍ଵର ଆକର୍ଷଣ ହିଁ 
ଅନୁଭବ କରି ଆସିଛନ୍ତି । ସମ୍ପର୍କ ଆନ୍ତରୀକ ଥିଲେ ମଧ୍ଯ ସେପରି ନିବିଡ଼ ନଥିଲା । 
ବ୍ୟକ୍ତିଗତ ସ୍ତରକୁ ଆସିନଥିଲା । ଏହି ଅସ୍ତ୍ରୋପଗ୍ତର ପରେ ହିଁ କାଥାରିନ୍‌ ପୁଲେଙ୍କ ଆଡକୁ 
ଅଧୁକ ଢ଼ଳିଲା । ତାର ମନେହେଲା ସେ ଏପରି ଜଣେ ବ୍ୟ୍ତି ଯାହାଙ୍କ ଉପରେ ବନ୍ଧୁପରି 
ନିର୍ଭର କରିହେବ । ଆସ୍ଥା ସ୍ଥାପନ କରିହେବ । ଏହି ବିଶ୍ଵାସରୁ ହିଁ କମେ କାଥାରିନ୍‌ ଡଃ. 
ପୁଲେଙ୍କ ନିକଟରେ ଆପଣାର ସମସ୍ଯା ବିନା ସଙ୍କୋଚରେ ବଖାଣିଲା । ତାର ମାନସିକ 
ଉତ୍ତେଜନା, ତାର ଅଯଥା ଡର ଡଃ ଷୁଆର୍ଟ ସହ ତାର ସମ୍ପର୍କ, ସବୁକଥା ସେ ଡଃ. ପୁଲେଙ୍କ 
ଆଗରେ ମନ ଖୋଲି କହିପାରିଲା ! କ୍ରମେ ତା ନିଜ ଉପରୁ ତାର ଆସ୍ଥା ଓ ନିୟନ୍ତ୍ରଣ ଗାଲି 
ଯାଉଛି, କିପରି ଏକ ଅନ୍ଧଗଳି ଭିତରେ ପଶି ଯିବା ପରି ତାକୁ ବୋଧ ହେଉଛି, ଏସବୁ 
ମଧ୍ଯ କହିଲା । ଡଃ. ପୁଲେ ସମସ୍ତ କଥା ଧୈର୍ଯ୍ୟ ଧରି ଶୁଣିବା ପରେ, ବ୍ୟାପାରଟିର ଗୁରୁତ୍ଵ 
ଅନୁଭବ କରିପାରିଲେ । ବିନା ସମୟ ନଷ୍ଟରେ ଯଥାଶୀଘ୍ର ମୋ ସହ ପରାମର୍ଶ କରିବା 
ପାଇଁ ଉପଦେଶ ଦେଲେ | ଆଉ ମଧ୍ଯ ମୋର ସହକାରୀମାନଙ୍କୁ ଦେଖାକରି ଅଯଥା ସମୟ 
ନଷ୍ଟ ନକରିବାକୁ ତାଗିଦ୍‌ କଲେ ! ଡଃ. ପୁଲେ ମୋ ସହିତ ଦେଖାକରି କାଥାରିନ୍‌ର 
କେସ୍‌ଟି କହିଲେ ! ଏହିଠାରେ ମୋତେ ଟିକିଏ ଆଶ୍ଚର୍ଯ୍ୟ ଲାଗିଲା । ବିଶ୍ବବିଦ୍ୟାଳୟର 
ମୋ ବିଭାଗର ଅନ୍ୟ ଡାକ୍ତର ମାନଙ୍କ ସହିତ ଡଃ. ପୁଲେଙ୍କର ବନ୍ଧୁତା ରହିଛି ! ଅନ୍ୟମାନେ 
ବୃରିଗତ କ୍ଷେତ୍ରରେ ବେଶ୍‌ ଖ୍ଯାତି ସମ୍ପର୍ଣ ମଧ୍ଯ । ବରଂ ମୋ ସହିତ ଡଃ. ପୁଲେଙ୍କର 
କେବଳ କାମଚଳା ସମ୍ପର୍କ ଓ ପରିଚୟ । ଏ କ୍ଷେତ୍ରରେ ସେ କାଥାରିନ୍‌କୁ ଅନ୍ଯ କାହା 
ପାଖକୁ ନ ପଠାଇ ମୋ ସହିତ, କେବଳ ମୋ ସହିତ ପରାମର୍ଶ ପାଇଁ କହିଲେ । ଏକଥା 
ମୋତେ ବିସ୍ମିତ କଲା ଓ ଧନ୍ୟବାଦ ସହ ଡଃ.ପୁଲେଙ୍କୁ ଏ ପ୍ରଶ୍ମଟି ମୁଁ ପଗାରିଲି । ସେ 
ଟିକିଏ ରହିଗଲେ । କେତୋଟି ସେକେଣ୍ଡ ଚିନ୍ତା କଲେ ! କହିଲେ ଯେ ସେ ବର୍ରମାନ 
ନିଜେ ବିସ୍ମିତ ହେଉଛନ୍ତି ଅନ୍ୟମାନଙ୍କ କଥା ତାଙ୍କ ମନକୁ ଆସିଲା ନାହିଁ କାହିଁକି ? କାହିଁକି 
ପ୍ରଥମରୁ ହିଁ ମୋ ନାମ ତାଙ୍କ ମନକୁ ଆସିଛି ଓ ସେହିପ୍ରକାରେ କାଆାରିନ୍‌କୁ ପରାମର୍ଶ 
ଦେଇଛନ୍ତି । ସେ ଏହାର କାରଣ କହିପାରିବେ ନାହିଁ ବୋଲି ମତେ ହସି ହସି କହିଲେ । 
ବରଂ କେଉଁ ଅଦୃଶ୍ୟ ଶକ୍ତିର ନିର୍ଦ୍ଦେଶରେ ନିଜ ଅଜାଣତରେ ସେ ମୋ ନାମ ନେଇଛନ୍ତି 

ବୋଲି ତାଙ୍କର ଧାରଣା ବର୍ଭମାନ ଦୃଢ଼ୀଭୂତ ହେଉଛି । ଏତେ ସବୁ ପରେ ମଧ୍ଯ କାଥାରିନ୍‌ 
ବେଶ୍‌ କିଛି ଦିନ ମୋ ପାଖକୁ ଆସିନଥିଲା ! 

ଇୟା ଭିତରେ ପ୍ରାୟ ଦୁଇମାସ କେତେବେଳେ ରାଲିଗଲାଣି । ଡଃ. ପୁଲେଙ୍କ 
ସହ କଥାବାର୍ରା ପ୍ରାୟ ମୁଁ ଏକପ୍ରକାର ପାଶୋରି ପକାଇଲିଣି । କାମର ଚାପରେ ଏହି 
ପ୍ରକାର ପ୍ରାୟ ହୁଏ । ସମୟ କେଉଁ ବାଟରେ ଗଡ଼ି ଚାଲିଯାଏ ଜାଣିହୁଏ ନାହିଁ । 

କିନ୍ଧୁ ଏଇ ଦୂଇମାସ ଭିତରେ କାଥାରିନ୍‌ର ଅବସ୍ଥା ବରଂ ଅଧ୍ୟକ ଖରାପ ହୋଇଛି | 
ମାତ୍ର ଏ ଖବର ମୋତେ ଆଉ କେହି ଦେଇ ନାହାନ୍ତି । ଆମ ଅନୁଷ୍ଠାନର ଶଲ୍ୟ ଚିକିତ୍ସା 
ବିଭାଗରେ ଡଃ. ଫ୍ରାଙ୍କ୍‌ ବେଶ୍‌ କିଛି ଦିନ ହେଲା କାମ କରୁଛନ୍ତି । ମୋ ସହିତ ତାଙ୍କର 
ପରିଚୟ ଅତି ଉତ୍ତମ ¦ ରୋଗୀର ଅଛିଣ୍ଡା ସମସ୍ୟା ନେଇ ଯାହା ତାଙ୍କର ଶଲ୍ୟ ଚିକିତ୍ସାର 
ପରିସର ଭିତରେ ସମାଧାନ ସମ୍ଭବ ନୁହେଁ, ସେ ଅନେକ ସମୟରେ- ମୋ ପରାମର୍ଶ 
ଲୋଡ଼ନ୍ତି । ରୋଗୀକୂ ମୋ ସହିତ ଦେଖାକରି ପରାମର୍ଶ ନେବାକୁ ଉପଦେଶ ଦିଅନ୍ତି । 

ଏକା ବିଭାଗର ପରୀକ୍ଷାଗାର ସହକାରୀ ହୋଇଥିବାରୁ କାଥାରିନ୍‌ର ଡଃ. ଫ୍ରାଙ୍କଙ୍କ 
ସହିତ ଚିହ୍ନାପରିଚୟ ଥାଏ ! ସ୍ଵଭାବତଃ ଫ୍ରାଙ୍କ ହସଖୁସି ଆଉ ଥଟାଳିଆ ସ୍ଵଭାବର । 
କାଥାରିନକୁ ଥଟା ମଜାରେ ଥରେ ଅଧେ କିଛି କହନ୍ତି । କାଥାରିନ୍‌ ସେ ସବୁକୁ ଉପଭୋଗ 
କରେ । ଖୁସୀ ହୁଏ । ମଜାରେ, କୌତୁକରେ ସେ ମଧ୍ଯ ପଦେ ଅଧେ କୂହେ | ଏ ସବୂତ 
ତା ବାଟରେ ଚାଲିଥିଲା ! ମାତ୍ର ଏବେ କାଥାରିନ୍‌ ଠାରେ ଡଃ. ଫ୍ରାଙ୍କ କିଛି ପରିବର୍ଭନ 
ଲକ୍ଷ୍ଯ କଲେ । ଅସ୍ଟାଭାବିକ୍‌ ପରିବର୍ଭନ । ତାଙ୍କର ମନେ ହେଲା କାଥାରିନ୍‌ ସର୍ବଦା 
ଉତ୍ତେଜିତ ହୋଇ ରହୁଛି । ମୁହଁରୁ ତାର ସ୍ଵାଭାବିକ ଉଜ୍ଵଳତା ଚାଲିଯାଉଛି । ଗୋଟାଏ 
ଅନାଗତ ବିପଦ ଆଡ଼କୁ ସତେ ଯେପରି ସେ ମୁହାଁଉଛି - ଏଇ ଭାବ ତା ଗାଲି ଚଳଣିରେ 
ଫୁଟି ଉଠୁଛି । ତାର ମାନସିକ ସନୁଳନ ରହୁନାହିଁ । 

ଡଃ. ଫ୍ରାଙ୍କ୍‌ ଚିନ୍ତିତ ହେଲେ । କାଥାରିନ୍‌ ପ୍ରତି ତାଙ୍କର ସହାନୁଭୁତି ରହିଛି । 
ତେଣୁ ତାର ଏ ଅବସ୍ଥା ନିଜେ ଦେଖି ଟିକିଏ ବିବ୍ରତ ବୋଧ କଲେ । ଠିକ୍‌ କଣ ଘଟିଛି 
ଜାଣି ନପାରିଲେ ମଧ୍ଯ ସମୟ ସୁଯୋଗ ଅଭାବରୁ ତାକୁ ପଚାରି ନପାରିଲେ ମଧ୍ଯ ବ୍ୟାପାରଟି 
ଯେ ଠିକ୍‌ ନାହିଁ, ବରଂ ନିତାନ୍ତ ଚିନ୍ତାଜନକ ଏହା ସେ ସ୍ମିର ନିଶ୍ଚିତ ଥିଲେ | 

ସହର ବାହାରେ ଗୋଟିଏ ଖ୍ୟାତନାମା ଡାକ୍ତରଖାନାରେ ମଧ୍ଯ ଡ଼ଃ. ଫ୍ରାଙ୍କ 
ପରାମର୍ଶଦାତା ଭାବେ କାମ କରନ୍ତି । ଅତି ଜଟୀଳ କେଶ୍‌ଟିଏ ଆସିଲେ ତାଙ୍କ ସାହାଯ୍ୟ 
ପ୍ରାୟ ଲୋଡ଼ାଯାଏ । ଏମିତି ଗୋଟିଏ ଡାକରାରେ ସେ ସେଦିନ ଗାଡ଼ି ନେଇ ବାହାରିଛନ୍ତି | 
ଦେଖିଲେ ଆଗରେ କାଥାରିନ୍‌ ତା ଗାଡ଼ି ନେର ବାହାରୁଛି । ସେଇ ଗୋଟିଏ ମୁହୂର୍ଭ, ମାତ୍ର 
ଗୋଟିଏ ମୁହୂର୍ର କାଥାରିନ୍‌ ଉପରେ ତୀଙ୍କର ଆଖୁପଡ଼ିଛି ¦ ମାତ୍ର ନିଜ ଗାଡ଼ିକୁ ଅଧକ 

ବେଗରେ ଚଳାଇ କାଥାରିନ୍‌ ପାଖରେ ପହଞ୍ଚ୍‌ ତା ଗାଡ଼ିକୁ ପାଖେଇ ରଖ୍ୁବାକୁ ରଙ୍ଗିତ 
ଦେଲେ । କାଥରିନ୍‌ ଗାଡ଼ିଟି କରପଟିଆ କରି ରଖୁଲା | 

ଡଃ. ଫ୍ରାଙ୍କ୍‌ ନିଜ ଗାଡ଼ି ଭିତରେ ବସି କାଥାରିନ୍‌ର ଗାଡ଼ି ପାଖକୁ ଝୁଙ୍କି ପଡ଼ି ବେଶ୍‌ 
ବଡ଼ ପାଟିରେ ବରଂ ଚିଳ୍କାର କରିବା ପରି କହିଲେ “କାଥାରିନ୍‌ ବର୍ଭମାନ ତଚୂମେ ଯାର 
ଡଃ. ବ୍ରିଆନଙ୍କୁ ଦେଖା କର । ଆଉ ବିଳମ୍ବ କରନାହିଁ । ଶୀଘ୍ର ଯାଅ ।” ଏତକ କହିଦେଇ 
କାଆାରିନ୍‌କୁ ଆଶ୍ଚର୍ଯ୍ୟ କରିଦେଇ ସେ ଚାଲିଗଲେ । ବହୁତ ସମୟରେ ଅତି ସଫଳ 
ଡାକ୍ତରମାନେ କାମର ଅସମ୍ଭବ ଚାପ ହେତୁ ପୂର୍ବାପର ସଙ୍ଗତି ନଥାଇ ଆବେଗରେ ଭାସିଯାଇ 
କିଛି କରିପକାନ୍ତି । କିଛି କହିପକାନ୍ତି । ଏକଥା ମୁଁ ଜାଣେ, ଡଃ. ଫ୍ରାଙ୍କ ମଧ୍ଯ ଜାଣନ୍ତି । 
ଆମେ ସମସ୍ତେ ଅଳ୍ପ ବହୁତେ ଏ ପାଗଳାମିର ଶୀକାର । ମାତ୍ର ସେଦିନ ଡଃ. ଫ୍ରାଙ୍କ 
କାଥାରିନ୍‌କୁ ଗୋଟିଏ ସେକେଣ୍ଡ ପାଇଁ ଦେଖ ଦେଇ ଯେଉଁ ଉତ୍ତେଜନା, ଯେଉଁ ବ୍ୟଗ୍ରତା 
ନିଜ ଭିତରେ ଅନୁଭବ କଲେ ସେ ନିଜେ ମଧ୍ଯ ସେଥୁରେ ବିସ୍ମିତ । ତାକୁ ଗାଡ଼ି କରପଟକୁ 
ରଖୁବାକୁ ଇଙ୍ଗତ ଦେଇ ଆପଣାର କାଚ ଖୋଲି ଚିକ୍ରାର କରି, ଯେଉଁ ଜରୁରୀ ଭାବ 
ଦେଖାଇଲେ, ତାର କାରଣ ତା” ପର ମୁହୂର୍ଭରେ ସେ ନିଜେ ମଧ୍ଯ ବୁଝି ପାରିଲେ ନାହିଁ । 
ତାଙ୍କର ମନେହେଲା, ସେ ନିଜ ଆୟତରେ ନାହାନ୍ତି, କେହି ଯେପରି ତାଙ୍କ ଦ୍ଵାରା ଏସବୁ 
କରଉଛି ! କରିବାକୁ ବାଧ କରୁଛି । 

ଇଆ ଭିତରେ କାଥାରିନ୍‌ର ଭୟ, ବିହୃଳତା, ଉଦ୍‌ବେଗ ଓ ଉକ୍ସଣ୍ଡା ଭାବ 
ବହୁୂମାତ୍ରାରେ ବଢ଼ିଯାଇଛି । ଲାଗ ଲାଗ ଦୂଇ ରାତି ସେ ଭୟଙ୍କର ସ୍ଵପ୍ନ ଦେଖୁଛି । ପ୍ରଥମ 
ସ୍ବପ୍ନରେ ସେ ଦେଖୁଛି, ଗୋଟିଏ କାର୍‌ରେ ବସି ଗୋଟିଏ ନଲପୋଲ ପାରିହେବା ବେଳକୁ 
ପୋଲଟି ଭୂଷୁଡ଼ି ପଡ଼ୁଛି ଓ ସେ କାର ସହ ପାଣିରେ ବୁଡ଼ିଯାଇଛି । ନିଜକୁ ବଞ୍ଚେଇ ପାରିନାହିଁ | 

ଦ୍ଵିତୀୟ ସ୍ବପ୍ନରେ ସେ ଦେଖୁଛି ଗୋଟିଏ ପିଚୁ କଳା ରାତିରେ ଗୋଟିଏ ନିଛାଟିଆ 
ଅନ୍ଧାର ଘରେ ରହିଯାଇଛି | କେଉଁଠି ବି ଆଲୋକର କ୍ଷୀଣ ରେଖାଟିଏ ଦେଖାଯାଉନାହିଁ । 
ଅଣ୍ଡାଳୀ ଅଣ୍ଡାଳୀ ବାଟ ଖୋଜୁଛି ବାହାରି ଆସିବାକୁ । ବାରଣ୍ଡାର ଅନ୍ଧାରରେ ତୁଣ୍ଡି 
ପଡ଼ିଯାଉଛି । 

ଏହାପରେ ଆଉ ସେ ଅପେକ୍ଷା କଲାନାହିଁ । ଶେଷରେ ମୋ ପାଖକୁ ଆସିବାକୁ 
ନିଷ୍ପରି କଲା । କାଥାରିନ୍‌ ସହ ପ୍ରଥମ ସାକ୍ଷାତ ସମୟରେ ଏହାକୁ ମୁଁ ମୋ ପାଖକୁ ଆସୁଥିବା 
ସାଧାରଣ ଯେକୌଣସି କେଶ୍‌ ଭାବେ ଗ୍ରହଣ କରିଥୁଲି ! ମାତ୍ର ପ୍ରଥମ ସାକ୍ଷାତ ପରେ ଯାହା 
ଘଟିଲା, ସେଥପାଇଁ ମୁଁ ଆଦୌ ପ୍ରସ୍ତୁତ ନଥିଲି । ମୋ ଜୀବନ ଆଉ ସେ ପୁରୁଣା ଧାରାରେ 
ଗତି କରିପାରିବ ନାହିଁ, ଗୋଟାଏ ଆମୂଳ ଚୂଳ ପରିବର୍ଭନ ଆସିବ, ଏହା ମୁଁ କଛନାରେ ମଧ୍ଯ 
ଚିନ୍ତା କରିନଥୁଲି । କିନ୍ଧୁ ତାହାହିଁ ହେଲା, ତାହା ପୂର୍ବ ପରିଚ୍ଛଦ ଠାରୁ ସମ୍ପୂର୍ଣ ଭିନ୍ନ । ଆଉ 
ନୂତନ ପରିଛଦର ବିଷୟବସ୍ତୁର ନାୟିକା ମୋ ସାମ୍‌ନାରେ ବସିଥିବା ଝିଅଟି ! 

କାଥାରିନ୍‌ର ମନସ୍ତାତ୍ବିକ ଚିକିସ୍ସା ପାଇଁ ମୋତେ ୧୮ ମାସ ପ୍ରାୟ ଲାଗିଲା । 
ସପ୍ତାହକେ ଦରକାର ଅନୁଯାୟୀ ଥରେ ବା ଦୂଇଥର ସେ ମୋ କ୍ଲିନିକ୍‌କୁ ଆସେ । ରୋଗୀ 
ହିସାବରେ କାଥ୍ରିନ୍‌ ଗୋଟିଏ ଉତ୍ତମ ରୋଗୀ | ସହଯୋଗୀ, ଧୈର୍ଯ୍ୟଶୀଳା | ନିଜ ଭିତରକୁ 
ପଢ଼ିପାରେ ଓ ତାହା ଡାକ୍ତରଙ୍କୁ ଠିକ୍‌ ଠିକ୍‌ ବୁଝାଇପାରେ ! ସବୁଠାରୁ ଗୁରୁତ୍ଵପୂର୍ଣ ହେଉଛି ଏ 
ମାନସିକ ଦୂରାବସ୍ଥାରୁ ମୁକୁଳିବା ପାଇଁ ତାର ଅଦମ୍ୟ ଆଗ୍ରହ । 

ଏଇ ୧୮ ମାସ ଭିତରେ ମୋ ନିର୍ଦ୍ଦେଶରେ ସେ ତାର ଅତୀତକୁ ମନେ ପକାଇ 
ତାର ଟିକିନିଖୁ ତର୍ଜମା କରିଛି ଓ ନିଜର ବର୍ଭମାନ ଅବସ୍ଥା ସହ ତାର ସମ୍ପର୍କ ଯୋଡ଼ିବାକୁ 
ଚେଷ୍ଟା କରିଛି । ଭୁଲି ଯାଇଥିବା ଅତୀତର ଅନେକ ଛୋଟ ଛୋଟ କଥା ଯାହା ଆଜିର 
ଚିକିତ୍ସା ପାଇଁ ଗୁରୁତ୍ଵପୂର୍ଣ ଖୁଅଟିଏ, ସେ ସବୁ ବିସୃତିର ଅତଳ ଗହ୍ଵର ଭିତରୁ ବହୁ ପରିଶ୍ରମ 
କରି ଉଦ୍ଧାର କରିଛି । କାଥାରିନ୍‌ ପରି ମାନସିକ ରୋଗୀର ନିଦାନ କୌଣସି ପିଲ ବା 
ଟାବ୍‌ଲେଟ୍‌ ଦ୍ଵାରା ହୋଇପାରେ ନାହିଁ । ଭୟ, ଦୃନ୍ଦ ଶଙ୍କା, ଏ ସବୁର ଉତ୍ସଟି ଥାଏ 
ରୋଗୀର ଅତୀତ ଜୀବନର କୌଣସି ଏକ ଘଟଣାରେ । ସେଇଥିପାଇଁ ଅତୀତକୁ ଘାଣ୍ଟି 
ପକାଇ ମୋତେ ସବୁକିଛି ଜଣାଇବାକୁ ମୁଁ ତାକୁ କହିଛି, ଓ ସେ ସମ୍ପୂର୍ଣ ସହଯୋଗ କରିଛି 
ମଧ୍ଯ | ତାର ମଦୂଆ ବାପା ବିଷୟରେ ମନେ ପକାଇଛି । ନିଶଗ୍ରସ୍ତ ଅବସ୍ଥାରେ ଅସମୟରେ 
ଘରକୁ ଫେରି ପାଟିତୁଣ୍ଡ ଗଣ୍ଡଗୋଳ କରିବାର ମନେ ପକାଇଛି | ବହୂତ ଛୋଟ ଛୋଟ 
ଘଟଣା ଯାହା ସେହି ଅପ୍ରାପ୍ତ ବୟସରେ ତା ମନକୁ ଆନ୍ଦୋଳିତ କରିଥଲା, ସେସବୁ ସେ 
ମନେ ପକାଇ ମୋ ଆଗରେ ବର୍ଣ୍ଣନା କରିଛି । ଷ୍ଟୁଆର୍ଟ ସହିତ ତାର ଅଶାନ୍ତ ସମ୍ପର୍କକୁ 
ମନେପକାଇ ଆପଣା ଉପରେ ବିରକ୍ତ ହୋଇଛି । 

ମୋର ଅନୁଭୂତି ହେଉଛି, ଯେତେବେଳେ ମାନସିକ ରୋଗୀ ତାର ଅତୀତକୁ 
ପରିଷ୍କାର ମନେ ପକାଇ ପାରେ, ତାର ତର୍ଜମା କରିପାରେ, ପ୍ରତିକ୍ରିୟା ପ୍ରକାଶ କରେ 
ସେତେବେଳେ ଜାଣିବାକୁ ହେବ ଯେ ସେ ଭଲ ହୋଇ ସାରିଲାଣି । ମାତ୍ର କାଥାରିନ୍‌ 
କ୍ଷେତ୍ରରେ ତାହା ଘଟିଲା ନାହିଁ । ଅତୀତକୁ ଘାଣ୍ଟିବାର ଏତେ ପରିଶ୍ରମ ସତ୍ବେ ତାର ଅବସ୍ଥାରେ 

ବିଶେଷ କିଛି ପରିବର୍ଭନ ଆସିଲା ନାହିଁ । ତାର ଉନ୍ମଣ୍ଡା ତାର ଭୟ ବିହ୍ଵଳତା, ତାର 
ଅନିଦ୍ରା ତଥା ଦୁଣ୍ଚିନ୍ତା ତାକୁ ସେହିପରି କବଳିତ କରିବାକୁ ଲାଗିଲା । ରୋଗର ଲକ୍ଷଣରେ 
କିଛି ମାତ୍ର ପରିବର୍ଭନ ଜଣାଗଲା ନାହିଁ । ଭୟଙ୍କର ସ୍ଵପ୍ୁମାନ ବେଶୀ ବେଶୀ ଆସିବାକୁ 
ଲାଗିଲା । ଅନ୍ଧାର, ପାଣି, ବନ୍ଦଘର ତାକୁ ଆଗରୁ ଯେପରି ଶଙ୍କାଗ୍ରସ୍ତ ଓ ଭୀତତ୍ରସ୍ତ କରି 
ପକାଉଥ୍‌ଲେ, ଏତେ ପରିଶ୍ରମ ସତ୍ବେ ବର୍ଭମାନ ତାହାହିଁ ଘଟୁଥଲା । ବରଂ ମାନସିକ 
ଦୁର୍ବଳତା ତାର ବଢ଼ି ବଢ଼ି ଗାଲିଥଲା | 

ନିଧଡକ କେତେ ଘଣ୍ଟା ପାଇଁ ନିଦ୍ରାଯିବା ତା ପକ୍ଷରେ ସମ୍ଭବ ହେଲାନାହିଁ । 
ଗୋଟାଏ ଭଲ ନିଦପରେ ଯେପରି ସତେଜ ଲାଗେ ତାର ସେ ଅନୁଭବ କଦାପି ଆସିଲା 
ନାହିଁ । ଯେତେ ଯାହା କଲେ ବି ନିଦ ମଝିରେ ମଝିରେ ଭାଙ୍ଗିଯାଏ | ଛାତି ଧଡ୍‌ ଧଡ୍‌ 
ହୁଏ । ଆଉ ନିଦ ହୁଏ ନାହିଁ । ଏସବୁ ସତ୍ବେ କୌଣସି ଞଷଧ ଖାଇବାକୁ ସେ କୁଣ୍ଠିତ | 
କାରଣ ଆଉ କିଛି ନୁହେଁ । କାଳେ ବଟିକାଟି ତଣ୍ଟି ପାଖରେ ଅଟକି ଯିବ | ନିଶ୍ଵାସ ଅଟକି 
ଯିବ | 

ଏସବୁ ପରେ ଚିକିତ୍ସକ ହିସାବରେ ମୋର ମନେ ହେଲା ମୁଁ ଗୋଟିଏ ଅନ୍ଧ 
ଗଳିରେ ପଶିଯାଇଛି । ଆଗରେ ଆଲୁଅର କ୍ଷୀଣ ରେଖାଟିଏ ମଧ୍ଯ ଦେଖାଯାଉନାହିଁ | ଯାହାକୁ 
ଲକ୍ଷ୍ୟ ରଖୁ ଆଗେଇ ହୁଅନ୍ତା । ମୋର ଗୋଟିଏ ହତାଶାଭାବ ଆସିଲା । ମାନସିକ ସ୍ତରରେ 
ମୁଁ ଟିକିଏ ଦୋହଲି ଗଲି । ମାତ୍ର ଏହା ଅଛ ସମୟ ପାଇଁ । ନିଜକୁ ସମ୍ଭାଳି ନେଲି । 
ଆଗପଛ ସବୁକୁ ମନଭିତରେ ଆଉଥରେ ବିଶ୍ଲେଷଣ କଲି | କାଥାରିନ୍‌ର ଯନ୍ତ୍ରଣା ବୋଧହୁଏ 
ମୋ ଭିତରେ ଗୋଟିଏ ଦୃଢ଼ ମାନସିକତା ସୃଷ୍ଠି କଲା । ମୋତେ ଆଗକୁ ମାଡ଼ିଯିବାକୁ 
ସାହସ ଯୋଗାଇଲା । ଯେପରି ହେଉ ପଛେ କାଥାରିନ୍‌କୁ ତାର ବର୍ଭମାନ ଅବସ୍ଥାରୁ 
ଉଦ୍ଧାର କରି ଗୋଟିଏ ସାଧାରଣ ଜୀବନ ଦେବାକୁ ହେବ । ସେ ଯେପରି ହସ ଖୁସୀର 
ସହ ବଞ୍ଚପାରିବ, ତାହା ଦେଖୁବାର ନୈତିକ ତଥା ବୃତ୍ତିଗତ ଦାୟୀତ୍ବ ମୋର । ଏହି 
ମୀମାଂସା ନେଇ ମୁଁ ଆଗେଇବାକୁ ସ୍ଥିର କଲି । ଏହି ଘଡ଼ି ସନ୍ଧି କ୍ଷଣରେ ଗୋଟିଏ ଅଭୁତ 
ଘଟଣା ଘଟିଲା । ତାର ଚିକିତ୍ସା ପଦ୍ଧତିରେ ପରିବର୍ଭନ କରିବାର ନିଷ୍ପତ୍ତି ନେବାରେ ତାହା 
ମୋତେ ସାହାଯ୍ୟ କଲା । ଏହି ପରିବର୍ଭିତ ବ୍ୟବସ୍ଥା ହିଁ କାଥାରିନ୍‌କୁ ରୋଗମୁକ୍ତ କରି ଏକ 
ନୂତନ ଜୀବନ ଦେଲା ଏବଂ ମୋର ଚିକିତ୍ସକ ଜୀବନକୁ ସମ୍ପୂର୍ଣ ବଦଳାଇଦେଲା | ସେ 
ସବୁ ପରେ । 

ଆଗରୁ କହିଛି କାଥାରିନ୍‌ ଏରୋପେନ୍‌ରେ ଯାତ୍ରା କରିବାକୁ ଡରେ | ଏରୋପ୍ଲନ୍‌ 
ଯାତ୍ରାକୁ ସେ ଏଡାଇଯିବାକୁ ସର୍ବଦା ଚେଷ୍ଟାକରେ। ମାତ୍ର କେତେକ କ୍ଷେତ୍ରରେ ପ୍ଲେନ୍‌ରେ 
ଯିବାକୁ ବାଧ୍ଯହୁଏ ଆଉ ସେତେବେଳେ ସେ ଯାତ୍ରା ପୂର୍ବରୁ ୨/୪ ଥର ନିଶାପାନ 

କରିପକାଏ । ଏଇ ସବୁ ଝିନ୍‌ଝଟ୍‌ରୁ ରକ୍ଷା ପାଇବା ପାଇଁ ସେ ଦୂରକୁ ଯିବା ଆସିବା 
କରିବାକୁ ଭଲପାଏ ନାହିଁ । ମାତ୍ର ଏଥରକ କେଜାଣି କାହିଁକି ଷ୍ଟୁଆର୍ଟ ପ୍ରସ୍ତାବ ଦେବା 
ମାତ୍ରେ କାଆରିନ୍‌ ତା ସହିତ ପ୍ଲେନ୍‌ରେ ଯିବାକୁ ରାଜି ହୋଇଗଲା | ଗୋଟିଏ ମେଡିକାଲ୍‌ 
ସମ୍ମିଳନୀ ଚିକାଗୋରେ ହେଉଥଲା | ସେଥିରେ ଯୋଗଦେବା ପାଇଁ ଏ ଯାତ୍ରା । ଅବସର 
ଦେଖି, ଷୁଆର୍ଟର ଇଚାନଥ୍‌ଲେ ମଧ୍ଯ ତାକୁ ବାଧ୍ଯ କରି ଗୋଟିଏ ମ୍ୟୁଜିଅମ୍‌ ଦେଖିବାକୁ 
ଗଲା । ସେ ମ୍ୟୁଜିୟମ୍‌ରେ ଇଳିପ୍ୃ ସଭ୍ୟତାର ବିଭିନ୍ନ ନୂଆ ପୁରୁଣା ଜିନିଷ ପ୍ରଦର୍ଶିତ 
ହେଉଥିଲା | 

କାଆରିନ୍‌ ନିଜେ ଜଣେ ଇତିହାସ ଛାତ୍ରୀ ନୁହେଁ । ସେ ଦିଗରେ ଅଧ୍ୟୟନ ପାଇଁ 
ତାର ସେପରି କୌଣସି ଆଗ୍ରହ ନଥିଲା କି ଏବେ ମଧ୍ଧ ନାହିଁ । ମାତ୍ର ସବୁବେଳେ ଅତୀତ 
ସଭ୍ୟତାର ପୁରୁଣା ଜିନିଷପତ୍ର, ଧ୍ବଂସାବଶେଷ ଦେଖିବାକୁ ତା ମନରେ ଗୋଟାଏ ଆଗ୍ରହ 
ଥାଏ । ଯେତେବେଳେ ସେ ଏସବୁ କେଉଁଠାରେ ଦେଖେ ସେ ବିସ୍ମିତ ହୁଏ ନାହିଁ । ତାର 
ମନେହୁଏ ସେ ଏହାକୁ ପ୍ରଥମ କରି ଦେଖୁନାହିଁ । ସେ ଆଗରୁ ଏସବୁ ଭିତରେ ଚଳିଛି । 
ସବୁ ଜାଣିଛି । 

ଏଇଠି ଗୋଟାଏ ଅଭୁତ ଜିନିଷ ଘଟିଲା । ଗାଇଡ କେତୋଟି ଜିନିଷ ପାଖକୁ 
ଯାଇ ଅଙ୍ଗୁଳି ନିର୍ଦ୍ଦେଶ କରି ଦର୍ଶକ ମାନଙ୍କୁ ବୁଝାଉଥିଲା | ସେତିକି ବେଳେ କାଥାରିନ୍‌କୁ 
ଲାଗିଲା ଗାଇଡ଼୍‌ କିଛି ଭୁଲ୍‌ କହୁଛି । ନିଜକୁ ସମ୍ଭରଣ କରିନପାରି, ସେ ଗାଇଡ଼୍‌କୁ 
ସଂଶୋଧନ କରି ସଠିକ୍‌ ତଥ୍ଯଟି ବଖାଣି ପକାଇଲା । ଗାଇଡ୍‌ ମଧ୍ଯ କଥା ଲହସରେ 
ଭୁଲ କଥାଟି କହିପକାଇଥଲା ବୋଲି ସ୍ବୀକାର କଲା । ଏଥର ଆଶ୍ଚର୍ଯ୍ୟ ହେବାର ପାଳି 
କାଥାରିନ୍‌ର । ଏହା କିପରି ସମ୍ଭବ । ସେ ଏସବୁ କେଉଁଠୁ ଜାଣିଲା । ବହୁ ଦିନର 
ଗାଇଡ୍‌ର ଭୁଲ୍‌ ଦର୍ଶାଇବାକୁ କିଏ ତାକୁ ପ୍ରଭାବିତ କଲା ? ସେ ଏସବୁ ତଥ୍ୟ କେଉଁଠୁ 
ଜାଣିଲା । ମନେପଡ଼ିବା ପରି ସମୟର ପରିଧ୍ବ ଭିତରେ ସେ ଏ ନେଇ କେବେ କିଛି 
ପଢ଼ିବା ତାର ମନେ ପଡୁନାହିଁ । 

ଆମର ପରବର୍ରି ସାକ୍ଷାତରେ ସେ ମୋତେ ଏ ଘଟଣାଟି ବତାଇଲା । ଆଗରୁ 
ସମ୍ମୋହନ ଉପାୟ ପ୍ରୟୋଗ କରି ତାଠାରୁ ତାର ମନେ ପଡ଼ୁନଥବା କଥା ଜାଣିବାକୁ ମୁଁ 
ପ୍ରସ୍ତାବ ରଖୁଥଲି | ଏହାମଧ୍ଯ ତାକୁ ବୁଝାଇଥଲି ଯେ ଏପରି କରିବା ଦ୍ଵାରା ତାର ଚିକିତ୍ସା 
ବ୍ୟବସ୍ଥା ଅଧ୍ଵକ ଫଳପ୍ରଦ ହୋଇପାରିବ । ମୋ ଠାରୁ ଏ ସବୁ ପ୍ରାଞ୍ଜଳ ଶୁଣିବା ପରେ ମଧ୍ଯ 
ସେ ମୋ ପ୍ରସ୍ତାବ ପ୍ରତି ବିମୁଖ ଥଲା ! ସେଥୁପାଇଁ ତାର ଚିକିସ୍ସା ଆଉ ଅଗ୍ରଗତି 
କରିପାରୁନଥଲା | ତାର ମତ ପରିବର୍ଭନ ଅପେକ୍ଷାରେ ମୁଁ ଥଲି । ବର୍ଭମାନ ଚିକାଗୋ 
ଘଟଣା ପରେ ସେ ବିନା ଯୁକ୍ତିରେ ସମ୍ମୋହନ ଚିକିତ୍ସା ପାଇଁ ରାଜି ହୋଇଗଲା | 

ଏ ସମ୍ମୋହନ ପଦ୍ଧତି, ଗୋଟିଏ ରୋଗୀକୁ ସେ ଭୁଲିଯାଇଥ୍‌ବା ଅତୀତର 
ଘଟଣାମାନ ମନେ ପକାଇବାରେ ସାହାଯ୍ୟ କରେ ! ଏଥରେ କିଛି ଯାଦୁ ବା ରହସ୍ଯ 
ନାହିଁ । ଏଇଟା କେବଳ ଗୋଟାଏ ନିର୍ଦ୍ଦିଷ୍ଟ ଦିଗରେ ଏକାଗ୍ରତା । ଏଥିପାଇଁ ଜଣେ ଉଚିତ୍‌ 
ଶିକ୍ଷାପ୍ରାପ୍ତ ସମ୍ମୋହନକାରୀ ପ୍ରଥମେ ଆବଶ୍ଯକ । ସେ ଉଚିତ୍‌ ମାର୍ଗ ଦର୍ଶନ କରାଏ । 
ରୋଗୀ ପ୍ରଥମେ ଆପଣା ଭିତରେ ସହଜ ହୂଏ | ନିଜକୁ ଉତ୍ତେଜନା, ଚିନ୍ତା ମୁକ୍ତ କରାଏ | 
ମନ ଭିତରେ ସର୍ବଦା ସ୍ଵୃତିର ଲହରୀ ଅବିରତ ମୁଣ୍ଡ ପିଟୁଥାଏ ! ନିଜକୁ ସେଥୁରୁ ପୃଥକ 
ରଖୁ ଏକାଗ୍ରତା ଆଣିବାକୁ ଚେଷ୍ଟା କରେ । ସତି ଶକ୍ତିକୁ ଅଧ୍ବକ ତୀକ୍ଷ୍ମ କରାଏ । ଏହି 
ଅବସ୍ଥାରେ ରୋଗୀ ସାଧାରଣ ଚଳଣି ଭିତରେ ମନେପକାଇ ପାରୁନଥିବା ଅତୀତର ବିଭିନ୍ନ 
ଘଟଣା, ବ୍ୟକ୍ତି ଓ ସ୍ଥାନ ମନେପକାଇପାରେ | ଏହାଦ୍ଵାରା ରୋଗର ଉତ୍ସର ସନ୍ଧାନ ମିଳିଯାଏ 
ଓ ଚିକିତ୍ସା ସଫଳ ହୁଏ । 

ଏହା ମୋର ଅନୁଭୂତିର କଥା । ଶତାଧୀକ ରୋଗୀଙ୍କୁ ମୁଁ ଏହି ସମ୍ମୋହନ 
ପଦ୍ଧତିରେ ଚିକିତ୍ସା କରିଛି ଏବଂ ସୁଫଳ ପାଇଛି । ଥରେ ଅତୀତର ଆବର୍ଜ୍ଜନା ସ୍ତୁପ ଭିତରୁ 
ସଠିକ ସୂଚନା ମିଳିଗଲେ, ଆଉ ତେଣିକି ସବୁ ସହଜ ହୋଇଯାଏ । ଅସ୍ବାଭାବିକ ବ୍ୟବହାର 
ହେଉ, ଅଯଥା ଉତ୍ତେଜନା ହେଉ ବା କିଛି କୁ ଅଭ୍ୟାସ ହେଉ, ଏସବୂରୁ ତେଣିକି ରୋଗୀକୁ 
ମୁକ୍ତ କରିବା କିଛି ବଡ଼ କଥା ନୁହେଁ । 

ବିଭିନ୍ନ ସମୟରେ ରୋଗୀକୁ ମୁଁ ତାର ପିଲାଦିନକୁ ନେଇଯାଇଛି । ୨/୩ ବର୍ଷ 
ବୟସରେ ଯାହା ଘଟିଥିଲା, ଆଜି ସଚେତନ ଅବସ୍ଥାରେ ଯାହା ତାର ମନେ ପଡୁନାହିଁ, 
ସମ୍ମୋହିତ ଅବସ୍ଥାରେ ତାହା ସେ ମନେ ପକାଇ ପ୍ରାଞ୍ଜଳ ବର୍ଣ୍ଣନା କରିପାରିଛି । ସେହି 
ବର୍ଣ୍ଣନା ଭିତରୁ ମୋତେ ମିଳିଛି ଆଜି ରୋଗୀ ଭୋଗୁଥିବା ଜଟୀଳ ରୋଗର ଅଡ଼ୁଆ ସୂତାର 
ମୂଳ । ସେହି ମୂଳକୁ ଧରି ମୁଁ ଚିକିତ୍ସା କରି ସୁଫଳ ପାଇଛି । 

କାଥାରିନ୍‌ ଠାରୁ ଚିକାଗୋ ଯାଦୂଘରର ବୃତ୍ତାନ୍ତ ଶୁଣି ସାରିବା ପରେ ମୋର ଦୃଢ଼ 
ବିଶ୍ଵାସ ଆସିଲା ଯେ ସମ୍ମ୍ୋହନ ପଦ୍ଧତି ଏଠାରେ ଅତ୍ୟନ୍ତ ଦରକାରୀ | କାଥାରିନ୍‌ର ଆଜିର 
ସମସ୍ୟାର ମଞ୍ଜି, ଅତୀତର କେଉଁ ଅଳିଆ ଗଦା ତଳେ ପଡ଼ିରହିଛି । ତାକୁ ଖୋଜି ପାଇବା 
କେବଳ ସମ୍ମୋହନ ଜରୀଆରେ ସମ୍ଭବ । ସେତକ ନଜାଣି ଯାହାକିଛି ଚିକିତ୍ସା କରାଯିବ 
ତାହା କେବଳ ଅନ୍ଧାର ଘରକୁ ଟେକା ମାରିବା ପରି । କାଥାରିନ୍‌କୁ ବୁଝାଇ ଦେବାରେ, 
ମୋ ପ୍ରସ୍ତାବରେ ସେ ରାଜିହେଲା | ପ୍ରାରମ୍ଭିକ ଆୟୋଜନ ଓ ବୁଝାମଣା ପରେ କାଥରିନ୍‌କୁ 
ମୁଁ କାଉଚ୍‌ ଉପରେ ଆଖ ବନ୍ଦକରି ଶୋଇରହିବାକୁ ନିର୍ଦ୍ଦେଶ ଦେଲି । ସମ୍ମୋହନ ପ୍ରୟୋଗ 
ପାଇଁ ପ୍ରସ୍ତୁତିର ପ୍ରଥମ ସୋପାନ ହେଉଛି, ଚିନ୍ତା ଉତ୍ତେଜନାରୁ ମୁକ୍ତ ରହି, ନିଜର ପାରିପାର୍ଶ୍ଚିକ 
ଅବସ୍ଥା ସହ ଏକାମ୍ବ ହୋଇ ମାନସିକ ସ୍ତରରେ ସହଜ ହେବା । ନିଶ୍ଵାସ ପ୍ରଶ୍ଵାସରୁ ଆରମ୍ଭ 

କରିବାକୁ ମୁଁ ତାକୁ ନିର୍ଦ୍ଦେଶ ଦେଲି । ଲମ୍ବା ଲମ୍ବା ନିଶ୍ଵାସ କିଛି ସମୟ ପାଇଁ ନେଲା । 
କ୍ରମେ ଶରୀର ତାର ନମନୀୟ ହେବାକୁ ଲାଗିଲା । କଠିନତା ଆସ୍ତେ ଆସ୍ତେ ଦୂର ହେବାକୁ 
ଲାଗିଲା । ଏପରି କିଛି ମିନିଟ୍‌ ଚାଲିବା ପରେ ମାଂସ ପେଶୀ ଗୁଡ଼ିକ ଉପରେ ଧ୍ଯାନ ଦେବାକୁ 
ତାକୁ କହିଲି । ମୁହଁରୁ ଆରମ୍ଭ କରି ଧୀରେ ଧୀରେ ଧ୍ୟାନ ଗୋଡ଼ ଆଡ଼କୁ ଦେବାକୁ ନିର୍ଦ୍ଦେଶ 
ଦେଲି । ମୁଣ୍ଡ ଭିତରେ କିଛି ଚିନ୍ତା ନାହିଁ । ମୁଣ୍ଡ ଆଉ ଭାରୀ ଭାରୀ ଲାଗୁନାହିଁ । ଚିନ୍ତାଶୂନ୍ୟ 
ମୁଣ୍ଡ ହାଲୁକା ହୋଇ ଗଲାଣି । କୋଠରୀର ଶାନ୍ତ ସ୍ଥିର ପରିବେଶ ସହିତ ସମତାଳରେ 
ଶରୀର ମଧ୍ଯ ଉତ୍ତେଜନାହୀନ ହୋଇଯାଉଛି । ଚିନ୍ତାର ଲହରୀ ଆଉ ମନଭିତରେ ମୁଣ୍ଡପିଟୁ 
ନାହିଁ । ସମୟ ଯେପରି ସ୍ପିର ହୋଇ ଅଟକି ଯାଇଛି । ଉତ୍ତେଜନା ନାହିଁ, ଆଶଙ୍କା ନାହିଁ, 
ଚିନ୍ତା ନାହିଁ । ଏକ ନିଥର ଅବସ୍ଥା । ଶରୀର ତାର କଠିନତା ହରାଇଛି | ସମ୍ପୂର୍ଣ ଗୋଟିଏ 
ନରମ ମାଂସ ପିଣ୍ଡୁଳା ଯେପରି । ଢ଼ଳ ଢ଼ଳ ତରଳ ଅବସ୍ଥା । ସତେ ଯେପରି କେଉଁ 
ଦିଗକୁ ବର୍ରମାନ ବୋହିଯିବ । ନିର୍ଜିବ, ନରମ ଶରୀରଟି କାଉଚ ଉପରେ ପଡ଼ିରହିଛି । 

ଏଠାରୁ ଆରମ୍ଭ ହେଲା ସମ୍ମୋହନ ଦ୍ଵିତୀୟ ସୋପାନ । ସେହି ଆଖନ ବନ୍ଦ 
ଅବସ୍ଥାରେ ମୁଣ୍ଡ ଉପରେ ଗୋଟିଏ ଉଜ୍ମଳ ଆଲୋକ ବିନ୍ଦୁର କଳ୍ଚନା କରିବାକୁ ତାକୁ 
କହିଲି । କ୍ରମେ ସେହି ବିନ୍ଦୁଟିକୂ ନିମ୍ନଗତି କରି ନିଜ ମୁଣ୍ଡ ଭିତରେ ଦେଖଲା । କ୍ରମେ 
ମୁଶ୍ଡଠାରୁ ସେଇ ବିନ୍ଦୁଟି ତାର ସମସ୍ତ ଶରୀର ଭିତର ଦେଇ ଗୋଡ଼ ଆଡ଼କୁ, ପାଦ ଆଙ୍ଗୁଠିକୁ 
ଅଗ୍ରସର ହେଲା | ଏହା ନିଛକ୍‌ କଳ୍ପନା, ମାତ୍ର ଏହି କଳ୍ପନାରେ ଏକାନ୍ତ ହେବା ସମ୍ମମୋହନ 
ଚିକିତ୍ସା ପାଇଁ ଜରୁରୀ । କାଥାରିନ୍‌ ଯେତେଯେତେ ଆଲୋକ ବିନ୍ଦୁର ସତ୍ତା ସହ ଏକାମ 
ହେଲା । ସେହି ପରିମାଣରେ ତାର ଅଙ୍ଗ ପ୍ରତ୍ୟେଙ୍ଗ ମାନ ଆପଣାର ସ୍ଵତନ୍ତ୍ରତା ହରାଇଲେ । 
ନିଶ୍ଚଳ, ଶାନ୍ତ ହୋଇ ପଡ଼ିରହିଲେ । ମୋ ନିର୍ଦ୍ଦେଶରେ ସେ ଆଲୋକଟି ତାର ସମସ୍ତ 
ସତ୍ତାକୁ ଆବୋରି ରହିଲା । ତାର ସମସ୍ତ କ୍ଲାନ୍ତି ଅପସରିତ ହେଲା | ଏପରି ଏକ ମାନସିକ 
ଅବସ୍ଥାରେ ସେ ପହଞ୍ଚଲା, ଯେଉଁଠି କିଛି ଘଣ୍ଟା ପୂର୍ବର କ୍ରିୟା ପ୍ରତିକ୍ରିୟା ସମ୍ପୂର୍ଣ ଅର୍ଥହୀନ 
ହୋଇ ପଡ଼ିଲା | ଆଖୁପରା ମାଡ଼ି ମାଡ଼ି ପଡ଼ିଲା, ନିଦ ଆସିଲା | ଏକ ଶାନ୍ତ ନିରୁପଦ୍ରବ - 
ବୋଧର ନରମ ଭାବ ତାକୁ ଆଚ୍ଛାଦିତ କରିପକାଇଲା । ଉଜ୍ଵଳ ଆଲୋକଟି ଶରୀର 
ଭିତରେ ଖେଳିଗଲା ଆଉ ଶରୀର ଆଲୋକ ବଳୟ ଭିତରେ ବୁଡ଼ି ରହିଲା । ଏହିପରି 
ଏକ ନିରୁପଦ୍ରବ, ସୀମାତୀତ ପ୍ରଶାନ୍ତିରେ କାଥାରିନ୍‌ ମଜିରହିଲା । ତାକୁ ନିର୍ଦ୍ଦେଶ ଦେଇ 
୧୦ ଠାରୁ ପଛକୁ ଗଣିବାକୁ ଆରମ୍ଭ କଲି । ପ୍ରତିଟି ସଂଖ୍ୟା ମୁଁ ଉଚ୍ଚାରଣ କରିବା ସହିତ 
ତାର ଶାନ୍ତ ଅବସ୍ଥା ଅଧକ ଗଭୀର ଓ ଘନିଭୂତ ହୋଇ ଆସିଲା। ତାର ସ୍ଵପ୍ନିଳ ଅବସ୍ଥା 
ଅଧୁବକରୁ ଅଧକ ଜମାଟ ବାନ୍ଧି ଆସିଲା । ବର୍ଭମାନ ସମ୍ମୋହନର ତୃତୀୟ ସୋପାନ । ଏ 
ଅବସ୍ଥାରେ ତାକୁ ମୋର ସ୍ଵର ବ୍ୟତୀତ ଆଉ କୌଣସି ଶଦ୍ଦ ଶୁଣା ଗଲାନାହିଁ । 

ସମସ୍ତ ବାହ୍ୟ ଜତତା ସତ୍ବେ ସେ ମୋ ନିର୍ଦ୍ଦେଶ ପାଇଁ ଏକାଗ୍ର ହେଲା | ମୁଁ ଏକ 
ଗଣିବା ବେଳକୁ ସେ ସମ୍ପୂର୍ଣ ସମ୍ମୋହିତ ହୋଇ ସାରିଲାଣି । ଏ କ୍ରିୟାଟି ମୋଟାମୋଟି 
୨୦ ମିନିଟ୍‌ ସମୟ ନେଲା | 

କେତୋଟି ମୁହୂର୍ର ପରେ ମୁଁ ମୋର ପରୀକ୍ଷା ଆରମ୍ଭ କଲି । କାଥଆାରିନ୍‌କୁ ତାର 
ପୁରୁଣା ଜୀବନକୁ କ୍ରମେ ଫେରିବାକୁ ନିର୍ଦ୍ଦେଶ ଦେଲି । ଦେଖିଲି ଗଭୀର ସୁଷୁପ୍ରି ଅବସ୍ଥାରେ 
ମଧ୍ଯ ନିର୍ଦେଶ ମୋର ଠିକ୍‌ ଭାବରେ ମାନୁଛି ଓ କଥାବାର୍ରା ମଧ୍ଯ କରିପାରୁଛି । କ୍ରମେ ସେ 
ତାର ପିଛିଲା ସମୟରେ ଘଟିଥିବା ବିଭିନ୍ନ ଘଟଣା, ତା ମନ ଉପରେ ପ୍ରଭାବ ପକାଇଥିବା 
କିଛି ଧାରଣା ମନେ ପକାଇ ବର୍ଣ୍ଣନା କରି ପାରୁଛି । ୬ ବର୍ଷ ବୟସରେ ସେ ଦାନ୍ତ 
ଡାକ୍ତରଙ୍କ ପାଖକୁ ଯାଇଥଲା | ସେଠାରେ ଯେଉଁତକ ସମୟ ସେ ରହିଲା, ଅତ୍ୟନ୍ତ ଭୟଭୀତ 
ଓ ତ୍ରସ୍ତ ଅବସ୍ଥାରେ ସେ ଥୁଲା । ଡାକ୍ତରଙ୍କୁ ଦେଖି ତାର ଜୀବନ ଛାଡ଼ିଯିବା ପରି ତାକୁ 
ଲାଗୁଥିଲା । ଏସବୁ ସେ ମନେ ପକାଇ କହିଲା । ୫ ବର୍ଷ ବୟସରେ ତାକୁ କେହିଜଣେ 
ପଛରୁ ପେଲି ଦେଇ ପୋଖରୀରେ ପକାଇ ଦେଇଥିଲା । ତାକୁ ପହଁରା ଜଣାନଥୁଲା । 
ପାଣି ୨/୪ ଢ଼ୋକ ପିଇ ଆକତା ମାକତା ହୋଇ ଯାଇଥଲା । ଆଉ ଟିକକରେ ତାର 
ନିଶ୍ଵାସ ବନ୍ଦ ହୋଇ ଜୀବନ ଗାଲି ଯାଇଥାଆନ୍ତା । ଏସବୁ ବର୍ଣ୍ଣନା କରିବା ସମୟରେ 
ମନେ ହେଉଥିଲା ସତେ ଯେପରି ଘଟଣାଟି ତା ପାଇଁ ବର୍ଭମାନ ଘଟୁଛି । ବର୍ଭମାନ ହିଁ ସେ 
ପୋଖରୀରେ ବୁଡ଼ି ଯାଉଛି । ବର୍ଭମାନ ପାଟିରୁ ତାର ଯେଉଁ ସ୍ଵର ବାହାରୁଥିଲା ତାହା 
କୌଣସି ସାଧାରଣ ଲୋକର ସ୍ବର ନୁହେଁ । ଜଣେ ବିପଦଗ୍ରସ୍ତ ତ୍ରସ୍ତ ବ୍ୟକ୍ତିର ସ୍ଵର । ସତେ 
ଯେପରି ତୁଣ୍ଡରେ ତାର କନା ବିଶ୍ଡାଟିଏ ମଡ଼ାଯାଇଛି । ସେ ଯେ ମୋ କ୍ଲିନିକ୍‌ରେ ଶୋଇ 
ରହିଛି ଏକଥା ତାର ମନେ ନାହିଁ । ତାର ଅର୍ଥ ହେଉଛି ସେ ସେହି ଅତୀତ ସମୟକୁ କାୟ, 
ମନ, ବାକ୍ୟରେ ଫେରିଯାଇଛି । ସେ ବର୍ଭମାନ ସମୟରେ ବଞ୍ଚି ନାହିଁ । ସେ ବର୍ଭମାନ 
ଅତୀତରେ ହିଁ ବଞ୍ଚଛି । ଶରୀର ଟି ସେଇ ପୁରୁଣା । କ୍ଲିନିକ୍‌ର ସୋଫା ଉପରେ ପଡ଼ିରହିଛି 
ମାତ୍ର ଆମ୍ମା ସମୟ ଚକ୍ରରେ ପଛକୁ ଫେରି ଯାଇଛି । ସମ୍ମୋହିତ ବ୍ୟକ୍ତି କ୍ଷେତ୍ରରେ ଏହା ହିଁ 
ଘଟେ | ତାକୁ ମୁଁ ବୃଝାଇ ଦେଲି ଯାହା ସେ କହୁଛି ତାହା ଅତୀତ | ତାହା ଘଟି ସାରିଛି । ସେ 
ବର୍ରମାନ ସେ ସମସ୍ତ ଅବସ୍ଥା ଠାରୁ ବହୁ ଦୂରରେ । ବର୍ଭମାନ ମୋ କ୍ଲିନିକ୍‌ର ସୋଫାରେ ସେ 
ଶୋଇଛି । ତେଣୁ ପାଣିରେ ବୂଡ଼ିଯିବାର ଭୟ ତାର କରିବାର ଆବଶ୍ୟକତା ନାହିଁ । ଏତକ 
ଶୁଣିବା ପରେ ସେ କ୍ରମେ ବର୍ଭମାନ ସମୟକୁ ଆସିଲା । ତାର ସ୍ଵର ସ୍ଵାଭାବିକ ହେଲା । 

କାଥାରିନ୍‌ ଯେତେବେଳେ ମାତ୍ର ୩ ବର୍ଷର ଥଲା, ସେ କଥା ମନେ ପକାଇ 
ପାରିଲା । ଜୀବନର ସବୁଠାରୁ ବଳି ଯନ୍ତ୍ରଣା ଦାୟକ ଅନୁଭୂତି ତାର ସେହି ସମୟରେ ହିଁ 
ଘଟିଥିଲା । ଦିନେ ଅତ୍ୟନ୍ତ ନିଶାଗ୍ରସ୍ତ ଅବସ୍ଥାରେ ତା ବାପା ତା ଶୋଇବା ଘରକୁ ପଶି 
ଆସିଥୁଲେ । ଅନ୍ଧାର ଭିତରେ ତାକୁ ଧରି ଏଠି ସେଠି ଯେପରି ହାତ ବୁଲେଇଲେ, ସେଥୁରେ 

କାଥାରିନ୍‌ ଏକ ପ୍ରକାର ଭୀତ, ଲଜିତ ତଥା ମ୍ରିୟମାଣ ହୋଇପଡ଼ିଥିଲା | ଅତିମାତ୍ରାରେ 
ତ୍ରସ୍ତ ଅବସ୍ଥାରେ ସେ ଚିକ୍ରାର କରିବାକୁ ଗଲାବେଳେ ବାପା ତା ପାଟି ଉପରେ ଅତି ନିଶୁର 
ଭାବରେ ତାଙ୍କ ହାତଟି ମାଡ଼ି ଧରିଥିଲେ । ତାର ନିଶ୍ଵାସ ବନ୍ଦ ହୋଇଯିବା ପରି ତାକୁ 
ଲାଗିଥିଲା | 

ଆଜି ଏତେ ବର୍ଷ, ପ୍ରାୟ ୨୫ ବର୍ଷ ପରେ ମୋ କ୍ଲିନିକ୍ର ସୋଫା ଉପରେ 
ଶୋଇ ସେ ଘଟଣାକୁ ମନେ ପକାଇବା ସମୟରେ ତା ମନର ଅବସ୍ଥା ତାର କାନ୍ଦ କାନ୍ଦ 
ସ୍ଵରରୁ ଜାଣି ହେଉଥଲା । ପ୍ରକୃତରେ କିଛି ସମୟ ପରେ ଆଉ ନିଜକୁ ସମ୍ବରଣ କରିନପାରି 
ସେ ଗଭୀର ବେଦନାରେ ଭାଙ୍ଗିପଡ଼ି କାନ୍ଦିଲା ମଧ୍ଯ । ତାର ଦୁଃଖର କାରଣ ବୁଝିବା ମୋ 
ପକ୍ଷରେ କଷ୍ଟ ନଥିଲା । ଏ ଘଟଣା ଏକ ମାନସିକ ଯନ୍ତ୍ରଣା ଥଲା | ତାର ଗଭୀର ବିଶ୍ବାସ 
ଉପରେ ଛୁରାମରା ଯାଇଥଲା | ରୋଗର ଯନ୍ତ୍ରଣା ସହିହେବ, ମାତ୍ର ବିଶ୍ଵାସ ଭଙ୍ଗର ଯନ୍ତ୍ରଣା 
ଅସହ୍ୟ | 

ସେ ଯାହା ହେଉ ଏସବୁ ତା ଠାରୁ ଶୁଣିବା ପରେ ମୋର ମନେ ହେଲା, ଯେଉଁ 
ଚାବି କାଠିଟିପାଇଁ ମୁଁ ଅଣ୍ଡାଳି ହେଉଥିଲି, ସେଇଟି ମିଳିଯାଇଛି । ଏଥର କାଥାରିନ୍‌ର 
ତାଲାଟି ଖୋଲି ରୋଗର ନିଦାନ ନିରୂପଣ କରିବା କଠିନ ନୁହେଁ । ମୋର ଦୃଢ଼ ବିଶ୍ଵାସ 
ଆସିଗଲା ଯେ ବର୍ଭମାନ ଠାରୁ କାଥାରିନ୍‌ର ମାନସିକ ଅସ୍ଥିରତା, ବିଷାଦ ତଥା ଯନ୍ତ୍ରଣା 
କମି କମି ଆସିବ । ତାକୁ ଅତି ଧୀର କୋମଳ କଣ୍ଠରେ ସାନ୍ତ୍ନା ଦେଲି ଯେ, ତାର 
ଅତୀତରୁ ଯାହା ଜାଣିବା କଥା, ସେ ସବୁ ସେ ମୋ ଆଗରେ କହିସାରିଛି । ସେସବୁ 
ଘଟଣା ଅତୀତ ଜୀବନ । ବର୍ଭମାନ ସେ ଏ ସବୁଠାରୁ ବହୁତ ଦୂରରେ । ସେ ତାର ଜନ୍ମିତ 
ସହରରେ ପିଲାଦିନର ଶୋଇବା ଘରେ ଅନ୍ଧାର ଭିତରେଆଉ ନାହିଁ । ବର୍ଭମାନ ମୋ 
କ୍ଲିନିକ୍ର ସୁରକ୍ଷିତ, ଆଲୋକିତ କକ୍ଷରେ ସେ ଶୋଇଛି | ଏତକ ଶୁଣିନେଇ ସେହି ସମ୍ମୋହିତ 
ଅବସ୍ଥାରେ ମଧ୍ଯ ତାର ସତ୍ତାର ଉପଲବ୍ତୀ ଆସିଲା ଓ ଆଗର ସକ୍‌ ସକ୍‌ କାନ୍ଦଣା ବନ୍ଦ 
ହୋଇଗଲା | ତାକୁ ସମ୍ମୋହିତ ଅବସ୍ଥାରେ ବର୍ଭମାନ ସମୟକୁ ଆସିବାକୁ ନିର୍ଦ୍ଦେଶ ଦେଲି । 
ତାକୁ ଏ ଘଟଣାଟି ନ ଭୁଲିବାକୁ କହିଲି । ତାର ଏ ଯେଉଁ ନୂତନ ଜ୍ଞାନ ଓ ଉପଲବ୍‌ଧୀ 
ଆସିଲା, ତାକୁ ମନ ଭିତରେ ସାଇତି ରଖୁ ! ତାର ଭୟ ଓ ଆଶଙ୍କାର ରହେତୁ ବା ଉତ୍ସଟି 
ବୁଝିପାରିଥବାରୁ, ଆଉ ନ ଡରି ପ୍ରକୃତ ଅବସ୍ଥାର ସାମନା କରୁ । ପରିସ୍ଥିତିକୁ ବୁଝିବାକୁ 
ଚେଷ୍ଟା କରୁ । ତାର ପିଲାଦିନ, ତାର ବାପା, ମାଆ, ବାପାର ବିକାର ଗ୍ରସ୍ତ ମାନସିକତା, 
ତାଙ୍କ ପ୍ରତି ଭୟ, ଏସବୁ ହେଉଛି ଅତୀତ, ଏସବୁ ସତି । ଆଜିର ଦିନରେ ଏସବୁ କେବଳ 
ଘଟିଯାଇଥିବା ଘଟଣା । ଏତକ ସେ ବୁଝୁ । ସତ୍ୟର ସାମନା କରୁ । ବାଟକାଟି ଖସି 
ଯିବାକୁ ଚେଷ୍ଟା ନକରୁ । ଏ ସମସ୍ତ ଅନୁଭବର ଭିତି ଭୂମି ଉପରେ ବର୍ରମାନର କ୍ରିୟା 
ପ୍ରତିକ୍ରିୟା ଠିଆ ହେଉ । ଏ ସମସ୍ତ ଘଟଣାର ସାରାଂଶ ସେ ନିଜ ଭିତରକୁ ଶୋଷିନେଉ |, 

ତେବେ ଯାଇ ତାର ଆମବିଶ୍ବାସ ବଢ଼ିବ ଓ ଅଯଥା କୋକୁଆ ଭୟରୁ ମୁକ୍ତି ପାଇବ । 
ଏସବୁ ଅତି ଧୀରେ ଧୀରେ ତା ଚେତନା ଭିତରେ ପୁରାଇଲି । ମନେ ହେଲା ସେ ବୁଝି 
ପାରୁଛି । ତାର ସମ୍ମୋହନ ଅବସ୍ଥା ଆସ୍ତେ ଆସ୍ତେ କଟିଲା ଓ ସେ ସାଧାରଣ ଅବସ୍ଥାକୁ 
ଫେରିଲା । ଏହି ସମୟରେ, ପରିବର୍ରନର ସନ୍ଧି କ୍ଷଣର ଶେଷ ବିନ୍ଦୁରେ ପହଞ୍ଚବା ବେଳକୁ 
ସେ ବରଡ଼ା ପତ୍ର ପରି ଅରୁଥଲା । ସମ୍ପୂର୍ଣ ନୂତନ ଏବଂ ବିରାଟ ଏକ ଉପଲବ୍ଧୀର ଫଳ 
ଏହିପରି ପ୍ରତିକ୍ରିୟା ଜାହିର କରେ । ମାତ୍ର ଏ ଅବସ୍ଥା ବେଶୀ ସମୟ ରହିବ ନାହିଁ । ମୁଁ 
ଜାଣିଥଲି । ଆଉ ମଧ୍ଯ ଜାଣିପାରୁଥୁଲି ଯେ କାଥାରିନ୍‌ ନୂତନ ଆଲୋକରେ ଉଦ୍‌ଭାସିତ 
ହୋଇ ଯାଇଛି । ବର୍ରମାନ ଦୈନଦିନ ଜୀବନରେ ସେ ଭୋଗୁଥୁବା ସମସ୍ୟାକୁ ଅତିକ୍ରମ 
କରିଯିବା ପାଇଁ ତାର ମାନସିକ ପ୍ରସୁୁତି ଆସିଯାଇଛି । ତାର ଚେତନାରେ ଯେଉଁ ନୂତନ 
ଉପଲବ୍‌ଧୀର ଛାପ ପଡ଼ିଛି ତାର ପ୍ରଭାବ ଓ ଲାଭ ସୁଦୂର ପ୍ରସାରୀ | ସେ ଲାଭ ତୁଳନାରେ 
ବର୍ଭମାନ ସେ ପାଉଥ୍‌ବା ଭୟ ବା ତଦଜନିତ ତ୍ରସ୍ତଭାବ, କିଛି ନୁହେଁ । ଅତି ନଗଣ୍ୟ । 
ତାର ଯନ୍ତ୍ରଣା ଦାୟକ ଓ ଶଙ୍କାଗ୍ରସ୍ତ ମାନସିକ ଅବସ୍ଥାର କାରଣ ଅନୁସନ୍ଧାନ 
ଭିତରେ ମୁଁ ତାର ମ୍ୟୁଜିଅମ ଭିତରେ ଘଟିଥିବା ଘଟଣାଟି ସମ୍ପୂର୍ଣ ଭୁଲିଯାଇଥଲି । ମିଶରୀୟ 
ସଭ୍ୟତା ଉପରେ ତାର ଯେଉଁ ଜ୍ଞାନ ତାହାର ଉଦୟ ହଠାତ୍‌ । କେବଳ ସେହି ମ୍ୟୁଜିଅମ୍‌ 
ଭିତରେ, ସେହି ପରିବେଶ ତାକୁ ବୋଧହୁଏ କିଛି ପଛକଥା ମନେ ପକାଇଦେଲା | ଏହା 
ନିସନ୍ଦେହରେ ଏକ ଅପ୍ରାକୃତିକ, ବିସ୍ଵୟକର ଘଟଣା । ମାତ୍ର ତାର ବର୍ଭମାନର ଅବସାଦ 
ସହ ଏହାର କିଛି ସମ୍ପର୍କ ଅଛି ବୋଲି ମୁଁ ମନେ କରି ନଥିଲି । ମୋର ସମସ୍ତ ଏକାଗ୍ରତା 
ତାର ବର୍ରମାନର ଶଙ୍କାଗ୍ରସ୍ତ ମାନସିକତାରେ କେନ୍ଦ୍ରୀଭୂତ ଥଲା । ମୋର ମନେ ହୋଇଥଲା 
ଯେ ଆମେ ଯେତେବେଳେ ତାର ଭୟ, ଶଙ୍କା ଓ ଦୁସ୍ବପ୍ନର ମୂଳଟି ଖୋଜି ପାଇଲୁଣି, 
ସେତେବେଳେ ତାର ସମସ୍ୟାର ସମାଧାନ ଆଉ ଡେରି ହେବନାହିଁ । ସେ ଦୃଷ୍ଟିରୁ ଅନ୍ଯ 
ଦିଗରେ ଦୃଷ୍ଟିଦେବାକୁ ମୋତେ ଅଯଥା ଓ ସମୟର ଅପଚୟ ବୋଲି ମନେ ହୋଇଥଲା । 
ମାତ୍ର ମୋର ଧାରଣା ଯେ ସମ୍ପୂର୍ଣ ଭୁଲ୍‌ ତାହା ଜାଣିବା ପାଇଁ ମୋତେ ବେଶୀ ଦିନ ଅପେକ୍ଷା 
କରିବାକୁ ହେଲା ନାହିଁ । ମାତ୍ର ଗୋଟିଏ ସପ୍ତାହ ପରେ ହିଁ କାଥାରିନ୍‌ ମୋ କ୍ଲିନିକ୍‌କୁ ଆସି 
ମୋତେ ଏହି ଦାରୁଣ ସମ୍ବାଦଟି ଦେଲା । ତାର ମାନସିକ ଅବସ୍ଥାରେ କିଛି ବୋଲି କିଛି 
ପରିବର୍ଭନ ହୋଇନାହିଁ । ତାର ଅବସାଦ, ତାର ଶଙ୍କା, ତାର ଦୂସ୍ବପ୍ନ ପୂର୍ବପରି ଅଛି । 
ଏତକ ତାଠାରୁ ଶୁଣି ମୁଁ ଏକଦମ ଆଶ୍ଚର୍ଯ୍ୟ ହୋଇଗଲି । ଏହା କିପରି ସମ୍ଭବ । ଯଦି 
ଆମେ ତାର ଦୂସ୍ବପ୍ନର ରହସ୍ଯ ଜାଣିଗଲୁ ତେବେ ତାର ବର୍ଗମାନର ଅବସ୍ଥାରେ ପରିବର୍ଭନ 
ଆସିବ ନାହିଁ କିପରି ? ଏପରି ତ ହେବା କଥା ନୁହେଁ । ମୋର ସଫଳ ବୃରିଗତ ଜୀବନରେ 
ଏପରି ପରସ୍ପର ବିରୋଧୀ ଘଟଣା ମୋ ପାଇଁ ଏକଦମ୍‌ ନୂଆ | ମୋର ଖୋଳିତାଡ଼ି ପ୍ରଶ୍ନରେ 
କାଥାରିନ୍‌ ସବୁ କିଛି କହିଲା । କହିଲା ନାହିଁ ତ ମୋ ମୁଣ୍ଡ ଉପରେ ଗୋଟିଏ ଓଜନିଆ 

ହାତୁଡ଼ି ପିଟିଦେଲା | ଅନ୍ଧାର ଓ ପାଣିକୁ ତାର ଭୟ | ପିଲ ଗିଳିବାର ଭୟ | ନିଦ ନହେବା, 
ଅଭୁତ ସ୍ଵପ୍ନ ଦେଖିବା ଏସବୁ ଆଗପରି ହିଁ ଅଛି । କିଛି ବୋଲି କିଛି ତାର ଅବସ୍ଥାରେ 
ପରିବର୍ଭନ ହୋଇନାହିଁ । ସତ କହିବାକୁ ଗଲେ ଏହା ଏପରି ଏକ ଜଟୀଳ ସମସ୍ୟା ମୋ 
ପାଇଁ ସୃଷ୍ଟିକଲା ଯାହାକି ବୃରିଗତ ଜୀବନର ଆରମ୍ଭରୁ ମୁଁ କେବେବି ସମ୍ମୁଖନ ହୋଇନଥୁଲି | 

ହଠାତ୍‌ ବିଜୁଳୀ ମାରିବା ପରି ଗୋଟିଏ ଭାବନା ମୋ ମୁଣ୍ଡ ଭିତରେ ଖେଳିଗଲା | 
ମୁଁ ଯାହାକୁ କାଥାରିନ୍‌ର ସମସ୍ଯାର ଉତ୍ସ ବୋଲି ଧରିନେଇଛି, ତା ବ୍ୟତୀତ ଅନ୍ଯ କିଛି 
ବୋଝ ସେ ବହୁଆଗରୁ ବୋହି ଗଲିଛି କି ? ସେହି ୩ ବର୍ଷ ବେଳର ବାପା ସହିତ 
ଭୟଙ୍କର ଅନୁଭୂତି ପୂର୍ବରୁ ହୁଏତ କିଛି ଘଟିଛି, ଆଉ ସେରଟା ତା ଚେତନାରେ ସବାର 
ହୋଇ ବସିରହିଛି । ଏତକ ମୋ ମୁଣ୍ଡରେ ଖେଳିବା ମାତ୍ରକେ ମୋତେ ଟିକେ ଉସ୍ଵାସ 
ଲାଗିଲା ! ବହୁ ଦୂରରେ କ୍ଷୀଣ ଆଲୋକଟିଏ ଦେଖୁବା ପରି ମନେହେଲା | ତାକୁ ଆହୁରି 
ପଛକୁ ଫେରାଇ ନେବାକୁ ମୁଁ ନିଷ୍ପରି ନେଲି । 

(ସମ୍ମୋହିତ ଅବସ୍ଥାରେ କାଥାରିନ୍‌ ବହୁତ ରହି ରହି ତା କଥା କହୁଥବାରୁ 
ସମସ୍ତ ବର୍ଣ୍ଣନା ମୁଁ ଟିପି ରଖଵବାରେ ସମର୍ଥ ହୋଇଛି । କେତେକ ସ୍ଥାନରେ କେବଳ 
ପୁନରାବୃରି ଘଟିଥିବାରୁ ସେ ଗୁଡ଼ିକୁ ମୁଁ ମୋ ଟିପାରୁ ବାଦ୍‌ ଦେଇଛି । ତଳେ ଯାହା ମୁଁ 
ଲେଖୁଛି, ବର୍ଣନା କରୁଛି, ତାହା କାଥାରିନ୍‌୍ର ନିଜର କଥା ବୋଲି ଧରିନିଆଯାଇପାରେ | 
କୌଣସି ମିଶାଣ ଫେଡ଼ାଣ ବା ବର୍ଣ୍ଣନାର ଚାତୁରୀ ମୋ ପକ୍ଷରୁ କରାଯାଇନାହିଁ ।) 

ଧୀରେ ଧୀରେ କାଥାରିନକୁ ସମୟ ସ୍ରୋତରେ ପଛକୁ ଫେରାଇ ନେଲି | ବର୍ଭମାନ 
ସେ ମାତ୍ର ୨ ବର୍ଷର । ମାତ୍ର ସେ କିଛି ବୋଲି କିଛି ମନେ ପକାଇ ପାରିଲା ନାହିଁ । ଯାହା 
ମୋତେ ସାହାଯ୍ୟ କରନ୍ତା । ତାର ବର୍ଭମାନର ମାନସିକ ବିକାର ମୋତେ ଏକ ପ୍ରକାର 
ଅନ୍ଧ କରିଦେଇଥବାରୁ ମୁଁ ଅଧ୍ୟକ କିଛି ଚିନ୍ତା ନ କରି ଆହୂରି ଅତୀତକୁ ଯିବାକୁ ତାକୁ 
ନିର୍ଦ୍ଦେଶ ଦେଲି । ବର୍ରମାନର ଆଶଙ୍କା, ଭୟ, ତ୍ରସ୍ତଭାବର ମୂଳ ଖୋଜିବାକୁ ତାକୁ ବିଭିନ୍ନ 
ପ୍ରଶ୍ନ ମୁଁ ପଚାରି ଗାଲିଲି । ଏହି କ୍ଷଣରେ କାଥାରିନ୍‌ ଯାହା କହିଲା, ତାହା ଶୁଣିବା ପାଇଁ ମୁଁ 
ନିଜେ ମାନସିକ ସ୍ତରରେ ପ୍ରସ୍ତୁତ ନଥଲି । ମୁଁ ସମ୍ପୂର୍ଣ ହତ୍ବାକ୍‌ ହୋଇପଡ଼ିଲି । 

“ ମୋ ସାମନାରେ ମାର୍ବଲ ପଥରର ବିରାଟ ଏକ ଧଳା ପ୍ରାସାଦ । ପାହାଚ 
ଗୁଡ଼ିକ ମଧ୍ଯ ମାର୍ବଲର ଓ ତଳକୁ ଲମ୍ବି ଆସିଛି । କୋଠା ସାମନାରେ ଲମ୍ବ ଲମ୍ବ ଖୁଣ୍ଡ 
ଗୁଡ଼ିଏ । କେହି ଲୋକବାକ ଦେଖାପଡୁ ନାହାନ୍ତି ¦ ମୁଁ ଗୋଟିଏ ସୁନ୍ଦର ପାଦତଳକୁ ଲମ୍ବିଥୁବା 
ପେଷାକ ପିନ୍ଧିଛି । ମୋ ବାଳ ଗୁଡ଼ିକ ମଧ୍ୟ ବେଶ୍‌ ଲମ୍ବା ଅଣ୍ଡା ତଳଯାଏଁ ପଡ଼ିଛି ।” 

ଏକଥାରୁ ମୁଁ ବିନ୍ଦୁ ବିସର୍ଗ ଧରି ପାରିଲି ନାହିଁ । କାଥାରିନ୍‌ର ବର୍ଭମାନର ସମସ୍ୟା 
ନେଇ ମୁଁ ବିବ୍ରତ | ସେଥୁପାଇଁ ମୁଁ ତାକୁ ସମ୍ମୋହିତ କରିଛି ଓ ପ୍ରଶ୍ନ କରୁଛି | ମାତ୍ର ଏସବୁ 

ଯାହା ସେ କହୁଛି, ତାର ଆଜିକାର ସମସ୍ୟା ସହିତ ସମ୍ପର୍କ କଣ ? ସେ ମୋ ଆଗରେ 
ଏସବୁ କାହିଁକି, କହୁଛି ଏ ସବୁ ମୋ ମୁଣ୍ଡରେ ପଶିଲା ନାହିଁ । 

“ ତୋ ନାଁ କଣ ? ତୁ କେଉଁ ସମୟର କଥା କହୁଛୁ ? ” ଆରୋଣ୍ଡୀ | ମୋ ନାଁ 
ଆରୋଣ୍ଡା । ମତେ ୧୮ ବର୍ଷ । ସେ ବଡ଼ ଧଳା କୋଠାଘର ସାମନାରେ ଗୋଟିଏ 
ମାର୍କେଟ ଦେଖୁପାରୁଛି । ଧାଡ଼ି ଧାଡ଼ି ହୋଇ ଝୁଡ଼ି ଗୁଡ଼ିଏ ଥୁଆ ହୋଇଛି । ବିକ୍ରିପାଇଁ 
ଆସିଥୁବା ଜିନିଷ ସେଥୁରେ ଅଛି । ସେ ଝୁଡ଼ି ସବୁ କାନ୍ଧରେ ଥୋଇ ପାହାଡ଼ିଆ ରାସ୍ତାରେ 
ଯିବା ଆସିବା କରାଯାଏ । ଏ ଅଞ୍ଚଳଟି ପାହାଡ଼, ପର୍ବତ ପୂର୍ଣ । ଆମେ ଗୋଟିଏ 
ଉପତ୍ୟକାରେ ରହିଛୁ । ପାଣି ଅଭାବ ଏଠାରେ । ଗୋଟିଏ ମାତ୍ର କୂଅ । ଖ୍ରୀଷ୍ଟପୂର୍ବ 
୧୮୬୩ । ଗଛ ପତ୍ର ଏଠାରେ ବେଶୀ ନାହିଁ । ପାଣି ଅଭାବ ସେଥପାଇଁ ବୋଧେ 
ଚାରିଆଡେ ଟାଙ୍ଗର ଭୂମି । ” 

ବର୍ଭମାନ ଅବସ୍ଥା ସହ ସଙ୍ଗତି ନଥିବା ଅନେକ କଥା, କାଥାରିନ୍‌ ଏହିପରି 
ଗପିଚାଲିଲା ପରେ ଟିକେ ବିଶ୍ରାମ ନେଲା । ସମୟ ଧାରାରେ ଆଉ ଟିକେ ଆଗେଇଯିବାକୁ 
ତାକୁ ନିର୍ଦେଶ ଦେଲି । “ଚାରିପଟେ ବହୁତ ଗଛ | ତା ଭିତର ଦେଇ ପଥୁରିଆ ରାସ୍ତା । 
ନିଆଁ ଜଳୁଛି । ରୋଷେଇ ହେଉଛି । ମୁଁ ଗୋଟିଏ ପାଉଁଶିଆ ରଙ୍ଗର ପୋଷାକ ପିନ୍ଧିଛି । 
ମୋତେ ବର୍ଭମାନ ୨୫ ବର୍ଷ । ମୋର ଗୋଟିଏ ଝିଅ । ତା ନାଁ ହେଉଛି କ୍େଷ୍ଟା । ସିଏ 
ହେଉଛି ରଚେଲା ।! (ବର୍ରମାନ ଜୀବନରେ ରଚେଲା ହେଉଛି କାଥାରିନ୍‌ର ଝିଆରୀ ଓ 
ଝିଆରୀ ସହିତ ତାର ସମ୍ପର୍କ ବହୁତ ମଧୁର |) ଏଠି ବହୁତ ଗରମ !” 

ମୁଁ ଏସବୁ ଶୁଣି ହତଚକିତ ହୋଇଗଲି । ମୋ ମୁଣ୍ଡ ବୁଲେଇ ଦେଲା । ଆଗରୁ 
ଏପରି ପରିସ୍ଥିତିର ସାମନା ମୁଁ କରିନାହିଁ । କାଥାରିନ୍‌ର କେଶ୍‌ଟି ମୋତେ ବେଶ୍‌ ଏକ 
ଦ୍ଵନ୍ଦରେ ପକାର ଦେଲା । ପ୍ରଥମେ ମୋର ମନେ ହେଲା, ଏସବୁ ବର୍ଣ୍ଣନା ତାର କଳ୍ପନା 
ପ୍ରସୁତ । ମାତ୍ର ସମ୍ମୋହିତ ଅବସ୍ଥାରେ ଏପରି କାଳ୍ପନିକ ବର୍ଣ୍ଣନା ସମ୍ଭବ ନୁହେଁ । ବ୍ୟକ୍ତିର 
ସରା ସେତେବେଳେ ନିଜ ନିୟନ୍ତ୍ରଣରେ ନଥାଏ । ସମ୍ପୂର୍ଣ ମୁକ୍ତ ଥାଏ । ସେ ଦୃଷ୍ଟିରୁ 
ବର୍ରମାନ ସମ୍ପର୍ଣ୍ଣ କାଳ୍ପନିକ କିଛି କହିବା, ବର୍ଶନା କରିବା ସମ୍ଭବ ନୁହେଁ । ଯାହା ଆସେ ତାହା 
ସତ୍ୟ । ହୁଏତ ଏ ଜୀବନରେ ନ ହୋଇଥାଇପାରେ । କେଉଁଠି, କେଉଁ ସମୟରେ ତାହା 
ନିଶ୍ଚୟ ଘଟିଛି ଓ ଅବଚେତନ ମନରେ କେଉଁ କାଳରୁ ତାର ଛାପ ଘୋଡେଇ ହୋଇ ରହିଛି । 

ମୁଁ ଆଗଗୁ ଶହ ଶହ ରୋଗୀଙ୍କୁ ସମ୍ମୋହିତ କରି ପରୀକ୍ଷା କରିଛି ଓ କାଥାରିନ୍‌ 
ପରି କେଶ୍‌ଟିଏ ସାମନା କରିବା ପରି ମୋର ସ୍କରଣରେ ଆସୁନାହିଁ । ସବୁ କ୍ଷେତ୍ରରେ 
ବର୍ଗମାନର ସମସ୍ୟାର ମୂଳଟି ଅତୀତର ବିସ୍କୃତି ଗର୍ଭରୁ ଖୋଜିଛି । ଅଳ ବହୁତେ ପାଇଛି 
ଆଉ ତାକୂଇ ଆଧାର କରି ଚିକିସ୍ଥା କରି ରୋଗୀକୁ ସାଧାରଣ ଜୀବନ ବିତାଇବାରେ 
ସାହାଯ୍ୟ କରିଛି । 

କାଥାରିନ୍‌ ଯେ କଳନା କରୁନାହିଁ ତାହା ତାର ଦେଶ କାଳ ପାତ୍ରର ନିଖୁଣ ଓ 
ସୂକ୍ଷ୍ମ ବର୍ନାରୁ ବୁଝି ହେଉଛି । ସର୍ବୋପରି ତାର ସେ ଜୀବନର ଝିଅ ଆଳି ଜୀବନରେ 
ତାର ଝିଆରୀ ରଚେଲ । ଏ ସବୁ କେବଳ କଳଛନା ହୋଇ ପାରିବ ନାହିଁ । କେଉଁଠି 
ଗୋଟାଏ ଏ ସବୁ ଭିତରେ ସମ୍ପର୍କର ସୂତା ଖିଅଟିଏ ରହୁଛି । ସେତକ ମୋତେ ଖୋଜିବାକୁ 
ହେବ ! ମୋର ସବୁ ଦୃନ୍ଦ ବିସ୍ମୟକୁ ପଛରେ ପକାଇ ଦେଇ ତାକୁ ଜୀବନରେ ଆଉ ଟିକେ 
ସମୟରେ ଆଗେଇ ଆସିବାକୁ ନିର୍ଦ୍ଦେଶ ଦେଲି । ଆଶା, ହୁଏତ ଏ ଜୀବନର ଘଟଣାରୁ 
ଆଜି ପାଇଁ ସୁରାକ୍‌ କିଛି ମିଳି ପାରିବ । 

“ ବଡ଼ ବଡ଼ ଲହରୀ ମାଡ଼ି ଆସୁଛି | ବରଫ ପରି ଥଣ୍ଡା । ଗଛ ସବୁ ଉପୁଡ଼ି ପଡ଼ି 
ପାଣିର ସୁଅରେ ଭାସିଯାଉଛି । ଚାରିଆଡ଼ ଅନ୍ଧାର । ମୋତେ କିଛି ଦେଖା ଯାଉନାହିଁ । 
ପାଣିର ତୋଡ଼ରେ ମୋ ଗୋଡ଼ ମୁଁ ଭୁଇଁ ଉପରେ ସ୍ମିର ରଖି ପାରୁନାହିଁ । ଝିଅଟି ଅହରହ 
କାନ୍ଦୁଛି । ତାକୁ ମୁଁ ଛାତିରେ ଜାକି ଧରିଛି । ପାଣି କ୍ରମେ ବଢ଼ି ବଢ଼ି ଚାଲିଛି । ମୋ ନାକ 
ପାଟିରେ ଆସି ପାଣି ପଶିଲାଣି । ମୋ ନିଶ୍ଵାସ ବନ୍ଦ ହୋଇଯାଉଛି | ଲୁଣିଆ ପାଣି । ମୁଁ 
ଆସ୍ତେ ଆସ୍ତେ ବୁଡ଼ି ଯାଉଛି । ଗୋଡ଼ ଆଉ ଦୃଢ଼ ରଖପାରୁନାହିଁ । ସ୍ଟୋତର ମାଡ଼ରେ ମୋ 
ଗୋଡ଼ ଖସିଗଲା ଆଉ ମୋ ଝିଅ ସୁଅରେ ଭାସିଗଲା । ” 

ଏତକ କହିଦେଇ କାଥାରିନ୍‌ ଧଇଁ ପେଲିଲା ପରି ହେଲା । ସତେ ଯେପରି 
ବର୍ଭମାନ ପାଣି ତାର ନାକ ପର୍ଯ୍ୟନ୍ତ ଅଛି ଓ ସେ ନିଶ୍ଵାସ ପ୍ରଶ୍ଵାସ ନେଇ ପାରୁନାହିଁ । ଆସ୍ତେ 
ଆସ୍ତେ ସେ ସାଧାରଣ ଅବସ୍ଥାକୁ ଫେରିଲା । ବିଶ୍ରାମ ନେଲା ¦! ଏ ଜୀବନର ଅଧ୍ୟାୟ 
ଶେଷ ହେଲା । ବର୍ଭମାନ ସେ ସୁସୁପ୍ତ । 

ଏସବୁ ମୋତେ ହତବମ୍ବ କରିଦେଲାଣି । ଏ ସବୁ କଣ ଘଟୁଛି । ତା ମାନେ 
ପୂର୍ଜନ୍ଵ ସତ୍ୟ । ମୋର ଏତେ ଦିନର ଅନୁଭୂତି ମୋତେ ନିଶ୍ଚିତ ଇସାରା ଦେଉଥିଲା ଯେ 
କାଥାରିନ୍‌ କିଛି ବୋଲି କିଛି ମିଛ ବା ମନଗଢ଼ା କଥା କହୁନାହିଁ । ଏସବୁରେ କିଛି 
କଳନା, ଫେଡ଼ାଣ, ମିଶାଣ, ଯୋଡ଼ାଯୋଡ଼ି ନାହିଁ । ଚଳିତ ଜୀବନରେ ତାର ଭାବଭଙ୍ଗ, 
ଚାଲିଚଳଣ, ରତ୍ୟାଦି ଠାରୁ ସେ ବର୍ଣ୍ଣନା କରୁଥିବା ବେଳର ଭାବଭଙ୍ଗୀ, ଭାଷା, ଉଚ୍ଚାରଣ, 
ବିଷୟବସ୍ତୁ ସମ୍ପୂର୍ଣ ପୃଥକ । ସେ ଯେ ଆଉ ଗୋଟିଏ ଜୀବନକୁ ଫେରିଯାଇ ତାର ବର୍ଣ୍ଣନା 
କରୁଛି ଓ ସେ ସବୁ ତାର ଅନୁଭବ ଓ ଉପଲବତ୍ଧୀ କଥା ତାହା ମୁଁ ନିଜେ ' ହୃଦୟଙ୍ଗମ 
କରିପାରୁଛି । ମୋ ଯାଗାରେ ଆଉ ଯେ ବି ଚିକିତ୍ସକ ଥଲେ ସେ ଏହାହିଁ ନିଷ୍ଣରିରେ 
ପହଞ୍ଚନ୍ତା | 

ମାନସିକ ବିକୃତି କି ? ଏ ସନ୍ଦେହ ମୋ ମନରେ ଉଙ୍କି ମାରିବା ପରେ, ସମସ୍ତ 
ଆନୁସଙ୍ଗକ ବ୍ୟାପାର ବିଚାରକୁ ନେଇ ଦେଖିଲି ତାହା ନୁହେଁ । କାରଣ କାଥାରିନ୍‌ର 
କୌଣସି ପ୍ରକାର ମାନସିକ ବିକୃତି, ଅପ୍ରୀକୃତିକ ମାନସିକ ବିଭ୍ରାନ୍ତି ତାର କେବେ ଆସିନି । 

ସେ ନିଜେ ଜଣେ ଅଭିନେତ୍ରୀ ମଧ୍ଯ ନୁହେଁ ଯେ ଏ ସବୁ ଅଭିନୟ କଲାପରି ମନରୁ ଫାନ୍ଦ 
ଅତ୍ୟନ୍ତ ବିଶ୍ଵାସନୀୟ ଭାବେ ଅବଲାଳା କ୍ରମେ ବର୍ଣ୍ଣନା କରିଯିବ । ସେ ଡ଼୍ରଗ ଖାଏନି । 
ସାମାନ୍ୟ ପରିମାଣରେ ହାଲ୍‌କା ମଦ ମାତ୍ର ଥରେ ଅଧେ ନିଏ । କୌଣସି ସ୍ବାୟବିକ 
ଦୁର୍ବଳତା ଜନିତ ମତିଭ୍ରମ ତାର ହେବାର ଜଣାନାହିଁ । ହୁଏତ ଏଥରୁ କୌଣସି ଗୋଟିଏ 
ଥିଲେ ମୁଁ ତାରି ଦ୍ବାହି ଦେଇ କାଥାରିନ୍‌ର ଆଜିର ବର୍ଣ୍ଣନାକୁ ସେହି ଦୂର୍ବଳତାର ପ୍ରତିଫଳନ 
ବୋଲି ଆଖ୍ଯା ଦେଇ ନିଜକୁ ବୁଝାଇ ପାରିଥାଆନ୍ତି । ମାତ୍ର ଯେହେତୁ ମୁଁ କାଥାରିନ୍‌କୁ 
ଭଲ ଭାବରେ ଜାଣିଛି, ଯେହେତୁ ସମ୍ମୋହିତ ଅବସ୍ଥାରେ କାଥାରିନ୍‌ର ହାବଭାବ, ଭାଷା, 
ବର୍ଣ୍ଣନା ମୁଁ ସିଧା ସଳଖ ପ୍ରତ୍ୟକ୍ଷ କରିଛି, ତେଣୁ ପୁନର୍ଜନ୍ଧର ସମ୍ଭାବନା ମୋ ମନ ଭିତରକୁ 
ପଶିଆସିଛି । କାଥାରିନ୍‌ ଯେତେବେଳେ ଅନ୍ଯ ଜନ୍ମକୁ ଗାଲିଯାଇ ଆଜିର ଅସଂଗତିର 
ଉତ୍ସ ବତାଇ ପାରୁଛି, ତେବେ ସେତେବେଳେ ଆମ୍ବାର ନୂତନ ଜୀବନ ଗ୍ରହଣ ହିଁ ସତ୍ୟ 
ବୋଲି ମୋର ଧାରଣା ଦୃଢ଼ ହେଉଛି ! ମୋର ଶିକ୍ଷା ଦୀକ୍ଷା ଯଦିଓ ଏ ସବୁରେ ବିଶ୍ଵାସ 
କରିବାକୁ ପଛଉଥୁୂଲା, ତେବେ ବି ମୋର ଅବଚେତନ ମନ ଭିତରୁ କିଏ ମୋତେ 
କହୁଥିଲା, କାଥାରିନ୍‌ ହିଁ ଠିକ୍‌ କହୁଛି । 

ଏ ସମସ୍ତ ଚିନ୍ତା ମୋ ମୁଣ୍ଡ ଭିତରେ କ୍ଷଣିକ ଭିତରେ ଖେଳିଯାଇ ମତେ ଅସ୍ମିର 
କରିପକାଉଥାଏ । ମୋର ଏତେ ଦିନର ଶିକ୍ଷା ଦିକ୍ଷା ଉପରେ ନିର୍ମିତ ବିଶ୍ଵାସ ଭୁଷୁଡ଼ି 
ପଡୁଥାଏ । ମାତ୍ର ତାକୁ ସ୍ଵୀକାର କରିବାକୁ କଷ୍ଠ ହେଉଥାଏ । ତଥାପି ମଧ୍ଯ ମୁଁ ମୋର ପ୍ରଶ୍ନ 
ଗଲୁ ରଖି ତା ପର କଣ ଘଟିଲା, କାଥାରିନ୍‌କୁ ପଚାରିଲି । ମୋ ନିଜର କଣ୍ଠ ସ୍ବର ମୋତେ 
ନିଜକୁ କିପରି ଅନିଶ୍ଚିତ ଓ ଦ୍ଵିଧାଗ୍ରସ୍ତ ଶୁଣାଗଲା | 

“ ଆଉ କିଛି ମନେ ପକାଇ ପାରୁଛୁ କି ? ” 

“ ମୁଁ ଗୋଟିଏ କଳାଧଡ଼ି ଥବା ପେଷାକ ପିନ୍ଧିଛି । ଯାଗାଏ ଯାଗାଏ ରଂଗ ଛାଡ଼ି 
ଯାଇ ଫିକା ଦିଶୁଛି । ମୋର କଳାବାଳ ପିଠିଯାଏଁ ଲମ୍ବିଛି । ମୁଁ ସ୍ପେନ୍‌ରେ ଅଛି । ମୋ ନା 
ଲୁଇସା । ମୋତେ ୫୬ ବର୍ଷ ହେଲାଣି । ମୁଁ ନାଚୂଛି । ଅନ୍ୟମାନେ ମଧ୍ଯ ନାଚୁଛନ୍ତି ।” 

କିଛି ସମୟ ବିଶ୍ରାମ ନେବା ପରେ... 

“ ମୁଁ ରୋଗରେ ପଡ଼ିଛି । ମତେ ସାଂଘାତିକ ଜର ହୋଇଛି । ଗମ୍‌ ଗମ୍‌ ଝାଳ 
ବୋହି ଯାଉଛି । ଚାରିପଟେ ଦେଖୁଛି ବହୂତ ଲୋକ ଏହି ରୋଗରେ ଘାଣ୍ଟି ହେଉଛନ୍ତି । 
ବହୁତ ଲୋକ ମରି ମଧ୍ଯ ଯାଉଛନ୍ତି । ଡାକ୍ତର ମାନେ ରୋଗର କାରଣ ଜାଣି ପାରୁନାହାନ୍ତି । 
ଏ ରୋଗଟି ପାଣିରୁ, ଖରାପ ପାଣି ବ୍ୟବହାରରୁ ଆସିଛି । ” ମୁଁ କାଥାରିନ୍‌କୁ ସମୟ ସ୍ରୋତରେ 
ଟିକିଏ ଆଗେଇ ନେଲି । “ ମୋ ଜର ଭଲ ହୋଇଗଲାଣି । ମାତ୍ର ବହୁତ ଦୁର୍ବଳ 
ଲାଗୁଛି | ମୁଣ୍ଡ ବିନ୍ଧୁଛି । ଓଜନିଆ ଲାଗୁଛି । ” 

ଟିକିଏ ସମୟ ଚୂପ୍‌ ରହି ସେ ଲଜା ପାଇଲା ପରି ସ୍ବରରେ ମତେ ଗୋଟିଏ କଥା 
କହିଲା, ଯାହା ସେ ଏ ପର୍ଯ୍ୟନ୍ତ ଲୁଗାଇଥୁଲା । 

ମୁଁ (ଲରୁଇସା) ଗୋଟିଏ ବାରାଂଗନା | 

ଅତୀତ ଜୀବନର ଦୋଷ ଦୁର୍ବଳତାର ବୋଝ ଅବଚେତନ ମନକୁ ମଧ୍ଯ କିପରି 
ଆକ୍ରାନ୍ତ କରିପାରେ ତାହା ପ୍ରତ୍ୟକ୍ଷ କରି ମୋତେ ଆଶ୍ଚର୍ଯ୍ୟ ଲାଗିଲା | ସମ୍ମୋହିତ ଅବସ୍ଥାରେ 
ମଧ୍ଯ ଚେତନାର ଏକ କ୍ଷୁଦ୍ର ଅଂଶ କାଥାରିନ୍‌ର କାମ କରୁଛି | ମୂଲ୍ୟବୋଧର ନିକିତିରେ 
ଆପଣା କର୍ମକୁ ସେ ତଉଲି ପାରୁଛି | ଭଲରୁ ମନ୍ଦ ବାଛି ପାରୁଛି । ମନ୍ଦ କାମ ପାଇଁ ଲଜିତ 
ହେଉଛି । ଅତୀତ ଜୀବନର କର୍ମ ମୃତ୍ୟୁ ସହିତ ଶେଷ ହେଉନାହିଁ । ଚେତନାର କେଉଁ 
ଏକ ଅଂଶରେ ଛାପ ରଖୁ ଦେର ଯାଉଛି । ଏ ସବୁ ଜ୍ଞାନ ଯେଉଁ ନୂତନ ଦିଗବଳୟର 
ସୂଚନା ଦେଉଥଲା, ତାର ବ୍ୟାପକତା ମୁଁ ଅନୁମାନ କରୁଥିଲି । କେବଳ- ଅନୁମାନ 
କରିପାରୁଥିଲି ମାତ୍ର । ଆଉ ଅଧକ କିଛି ନିର୍ଶୟରେ ପହଞ୍ଚବା ସେତେବେଳେ ମୋ ପକ୍ଷରେ 
ସମ୍ଭବ ନଥୁଲା । 

କାଥାରିନ୍‌ ତାର ବର୍ଗମାନ ଜୀବନର ଝିଆରୀକୁ ଅତୀତ ଜୀବନରେ ସମ୍ପର୍କୀତ 
ଥିଲା ଚିହ୍ନି ପାରିଲା । ପୂର୍ବ ଜୀବନରେ ସେ ତାର ଝିଅ ଥଲା ଏବଂ ସମ୍ପର୍କ ସେମାନଙ୍କର 
ବେଶ୍‌ ଆନ୍ତରୀକ ଓ ମଧୁର ଥଲା | ଅତୀତର ସେ ଆମ୍ବିୟତା ଏ ଜୀବନ ପର୍ଯ୍ୟନ୍ତ ମଧ୍ଯ ଗଢ଼ି 
ଆସିଛି ଯଦିଓ କେବଳ କିଛିଟା ସ୍ଥାନ ପରିବର୍ଭନ ହୋଇଛି । ମୋତେ ଏସବୁ ବଡ଼ ବିଚିତ୍ର 
ମନେ ହେଉଥଲା | ମାତ୍ର ମୁଣ୍ଡ ଭିତରେ ଏ ସବୁ ସ୍ଵତଃ ଖେଳି ବୁଲୁଥିଲା । ହଠାତ୍‌ ମୋ 
ମନକୁ ଆସିଲା ଯେ ମୋର କାଥାରିନ୍‌ ସହ ଅତୀତ ଜୀବନରେ କିଛି ସମ୍ପର୍କ ଥଲା କି । 
ଆମେ ପରସ୍ପରର ଜୀବନ ପରିଧ୍ବ ଭିତରେ ଥୂଲୁ କି ? ଏପରି ଏକ ପ୍ରଶ୍ନ ମୋ ମନକୁ ଆସି 
ମୋତେ ଅତ୍ୟନ୍ତ କୌତୁହଳୀ କରିପକାଇଲା | ମୁଁ ତାକୁ ପଚାରିଲି ମଧ୍ଯ । କାଥାରିନ୍‌ ମୋ 
ପ୍ରଶ୍ନର ଉତ୍ତର ଦେବାକୁ ତିଳେ ମାତ୍ର ଡେରି କଲା ନାହିଁ । ଅତି ସ୍ପଷ୍ଟ ଉଚ୍ଚାରଣରେ କହିଲା 
“ ଆପଣ ମୋର ଶିକ୍ଷକ । ଗୋଟିଏ ଉଚ୍ଚ ଆସନରେ ବସି, ଗୋଟିଏ ବହିରୁ କିଛି ପଢ଼ି 
ଆମକୁ ବୁଝାଉଛନ୍ତି । ଆପଣ ବୃଦ୍ଧ, ଆପଣଙ୍କ ବାଳ ଗୁଡ଼ିକ ଧଳା ହୋଇଯାଇଛି । ଧଳା 
ଲମ୍ବା ପୋଷାକଟିଏ ମଧ୍ଯ ପିନ୍ଧିଛନ୍ତି । ସେଥିରେ ସୁନେଲି ଜରିକାମର ପଟି ମଧ୍ଯ ଲାଗିଛି । 
ଆପଣଙ୍କ ନାମ ' ତାଓଜିନିସ୍‌' । ଆପଣ ଆମକୁ ଗଣିତ, ଜ୍ୟାମିତି ଇତ୍ୟାଦି ବୁଝାଉଛନ୍ତି | 
ମତ୍ର ମୁଁ ନିଜେ କିଛି ବୁଝିପାରୁନି । ମସିହାଟି ବୋଧେ ଖ୍ରୀ.ପୁ ୧୫୬୮ ହେବ ।” 

କାଥାରିନ୍‌ ଏ ଯେଉଁ ମସିହାଟି କହିଲା, ସେଇଟି ଗ୍ରୀକ୍‌ ଦାର୍ଶନିକ ଡାଓଜିନିଷଙ୍କ 
ଜନ୍ମର ୧ ୨୦୦ ବର୍ଷ ପୂର୍ବର ସମୟ | ମାତ୍ର ଏ ନା ଟି ଗୋଟିଏ ସାଧାରଣ ନାମ 
ହୋଇଥବାରୁ, ସେ ସମୟରେ ହୁଏତ ତାଓଜିନିସ୍‌ ନାମରେ କେହି ଗଣିତ ଶିକ୍ଷକ ଥାଇ 
ପାରନ୍ତି, ଯାହାଙ୍କ କଥା କାଥାରିନ୍‌ କହୁଛି | 

ପ୍ରଥମ ବୈଠକୀ ସରିଲା । ମୁଁ ତ ବେଶ୍‌ କିଛି ସମୟ ହତବାକ୍‌ ହୋଇ ପଡ଼ିଲି | 
ମାତ୍ର ପରବର୍ରଭି ବୈଠକୀ ଯେ ମୋ ପାଇଁ ଅଧ୍ବକ ବିସ୍ଲୟକର ଓ ଚମକପ୍ରଦ ହେବ, ତାହା ମୁଁ 
ସେତେବେଳେ ବୁଝିପାରିନଥୁଲି । 

କାଥାରିନ୍‌ ତ ଚାଲିଗଲା | ମାତ୍ର ମୋତେ ଅଛିଣ୍ଡା ଚିନ୍ତାରେ ଘାରିହେବାକୁ 
ଛାଡ଼ିଦେଇଗଲା | ଯାହାସବୁ ସେ କହି ଯାଇଛି, ସେ ସବୁକୁ ମନ ଭିତରୁ ବାହାର କରିଦେଇ 
ସାଧାରଣ ଭାବେ ଦୈନିକ କାର୍ଯ୍ୟ ସମ୍ପାଦନ କରିବା ମୋ ପକ୍ଷରେ ସମ୍ଭବ ହେଲା ନାହିଁ । 
ସାଧାରଣ ଅବସ୍ଥାରେ ଯଦି ଗୋଟିଏ ରୋଗୀ ମୁଁ ପରୀକ୍ଷା କରେ, ପ୍ରାୟତଃ ତାର ସମସ୍ୟା 
ନେଇ ମୁଁ ବହୁତ ସମୟ ଚିନ୍ତିତ ରହେ । ଆଉ କାଥାରିନ୍‌ ତ ସାଧାରଣ ଘଟଣା ନୁହେଁ । 
ଅସାଧାରଣ ଶଦ୍ଦଟି ମଧ୍ଯ ତାର ବର୍ଣ୍ଣନାର ଗାମ୍ଭୀର୍ଯ୍ୟ ବୁଝିବା ପାଇଁ ଯଥେଷ୍ଟ ନୁହେଁ । ମୋର 
ସମ୍ପୂର୍ଣ ସତ୍ତାକୁ ଆବୋରି ନେବା ପରି ତାର ବର୍ଣ୍ଣନା, ତାର ଅନୁଭୂତି | ମୃତ୍ୟୁପରର ଜୀବନ, 
ଶରୀର ବ୍ୟତିରେକ ସତ୍ତା, ଚେତନା, ପୂର୍ନଜନ୍ଟ ଏସବୁ ନେଇ ମୋର ସେପରି କିଛି 
ବିଶ୍ଵାସ ନାହିଁ, ବରଂ ଏଗୁଡ଼ାକ ମୋତେ ଅବାସ୍ତବ କଳ୍ପନା, ମାନସିକ ବିକୃତିର ପ୍ରତିଫଳନ 
ବୋଲି ମନେ ହୁଏ । ହୁଏତ କ୍ରମାଗତ ମାନସିକ ବିଷାଦ ଜନିତ ଯନ୍ତ୍ରଣା ଭୋଗିଭୋଗି 
କାଥାରିନ୍‌ ମନରେ ଏହି ପ୍ରକାର କିଛି ଉତ୍ତଟ ଭାବନା ସୃଷ୍ଟି ହୋଇଛି, ଓ ତାର ଅଜାଣତରେ 
ତାର ଅବଚେତନ ସତ୍ତାକୁ ଆବୋରି ନେଇଛି । ଯାହା କାଥାରିନ୍‌ କହିଗଲା, ତାକୁ ପ୍ରମାଣ 
କରିବା ମଧ୍ଯ ସମ୍ଭବ ନୁର୍ହେଁ । 

ଏ ସନ୍ଦେହ ଓ ଦୃନ୍ଦ ସହିତ ଆଉ ଗୋଟିଏ ସ୍ପଷ୍ଟ ସ୍ଵର ମଧ୍ୟ ମୋ ଭିତରୁ ଉଠୁଥାଏ | 
ଅବାସ୍ତବ ବୋଲି ଏ ସବୂକୁ ଆଡେଇ ଦିଅନାହିଁ । ତୋର ଜ୍ଞାନର ପରିସୀମା ବାହାରେ 
ମଧ୍ଯ ଜ୍ଞାନ, ବିଦ୍ୟା ଘଟଣା ଥାଇପାରେ | ଏ ସମ୍ଭାବନାକୁ ଆଖବୁଜି ଦେବା ଉଚିତ୍‌ ନୁହେଁ । 
ତୁ ଯାହା ଜାଣିନାହୁଁ ତା ଏ ଜଗତରେ ନାହିଁ, ଏହା ଏକ ସୁସ୍ଥ ସିଦ୍ଧାନ୍ତ ନୁହେଁ । ବରଂ 
ଗୋଟାଏ ଖୋଲା ମନନେଇ କାଥାରିନ୍‌କୁ ପରୀକ୍ଷା କର । ଦେଖ ଭବିଷ୍ଯତରେ କଣ 
ଘଟୁଛି । ହୁଏତ ଏପରି କିଛି ଜ୍ଞାନର ନୂତନ ଦିଗ୍ବଳୟ ଥାରପାରେ ଯାହା ଆଜିର ବିଜ୍ଞାନକୁ 
ଜଣାନାହିଁ । ଏପରି ଘଟଣା କଣ ନୂତନ ଉତ୍ତାବନ କ୍ଷେତ୍ରରେ ଆଜି ଘଟୁ ନାହିଁ ? 

ମୁଁ ଆଗେଇବି, କାଥାରିନ୍‌ କୁ ପରୀକ୍ଷା କରିବି । ତାର ଅବଚେତନ ମନରୁ 
ଅଧ୍ବଵକ ତଥ୍ୟ ନେବି, ଜ୍ଞାନର ନୂତନ ଦିଗ୍ବଳୟର ସନ୍ଧାନ ନେବି । ଏପରି ଏକ ଦୃଢ଼ତା 
ମୋ ମନରେ କ୍ରମେ ଜମାଟ ବାନ୍ଧିଲା । ଏ ଅନୁଭୂତିର ପ୍ରଭାବ କାଥାରିନ୍‌ ଉପରେ କିପରି 
କାମ କରୁଛି ତା ମଧ୍ଯ ଲକ୍ଷ୍ୟ କରିବାକୁ ହେବ । ଏହିପରି ଚିନ୍ତା ମଧ୍ୟରେ ଗୋଟାଏ ସପ୍ତାହ 
ପରେ କାଥାରିନ୍‌କୁ ଆସିବା ପାଇଁ ସମୟ ଦେଲି । 


୨୩ 

ଇଆ ଭିତରେ ଗୋଟିଏ ସପ୍ତାହ ଦିତିଯାଇଛି । ମୋର ନିଜ ଭିତରେ ରଲୁଥବା, 
ସଂଘର୍ଷ ଓ ଅସ୍ଥିରତାରୁ ମୁଁ ସମ୍ପର୍ଶ ମୁଣ୍ତି ପାଇ ପାରିନାହିଁ । ହଠାତ୍‌ ଦିନେ ସକାଳୁ କାଆରିନ୍‌ 
ମୋ କ୍ଳିନିକ୍‌ରେ ଆସି ହାଜର | କାଆରିନ୍‌କୁ ଦେଖି ଦେଇ ମୁଁ ଟିକିଏ ଆଶ୍ଚର୍ଯ୍ୟ ହୋଇଗଲି | 
କିଛିଟା ପରିବର୍ଭନ ତା ଠାରେ ମୁଁ ଆଶା କରୁଥିଲି | ମାତ୍ର ଯେତେଦୂର ପରିବର୍ଭନ ଲକ୍ଷ୍ୟକଲି 
ତାହା ମୋର ଆଶାର ଅତିରିକ୍ତ । ବର୍ଭମାନ ସେ ପୂର୍ବାପେକ୍ଷା ଅଧ୍ବକ ସୁନ୍ଦର ଓ ଆକର୍ଷଣୀୟ 
ଦେଖାଯାଉଛି । ଏକ ନରମ, କମନୀୟ ଆସ୍ତରଣ ତାହା ଦେହ ମୁହଁରେ ଲେପି 
ହୋଇଯିବାପରି ଜଣାଯାଉଛି । ତା ମୁହଁରେ ଆଉ ପୂର୍ବ ନିରାଶା ଓ ବିଷାଦର ଛାପ ନାହିଁ । 
ବର୍ଗମାନ ତାର କଥା ଓ କାର୍ଯ୍ୟରେ ଉତ୍ସାହ ଓ ଜୀବନୀଶକ୍ତି ବାରି ହୋଇପଡୁଛି । ମୁଁହଁଟିରୁ 
କଳାମେଘର ଛାଇ ହଟି ଯାଇଛି ଓ ସେ ଗୋଟିଏ ସଜତଟକା ଫୁଲ ପରି ଅନ୍ୟମାନଙ୍କୁ 
ଆକର୍ଷଣ କରିପାରୁଛି । ତା ସହିତ ଆଲୋଚନା କଲି । ତାଠାରୁ ଜାଣିଲି ଯେ ପାଣି ପ୍ରତି 
ତାର ଯେଉଁ ଡର ଥଲା, ପାଣିରେ ବୂଡ଼ିଯିବ ବୋଲି ଯେଉଁ ଭୟ ତା ମନରେ ବସା 
ବାଛିଥଲା, ତାହା ବର୍ଭମାନ ଆଉ ନାହିଁ । ଅଣନିଶ୍ବାସୀ ହୋଇପଡ଼ିବା ଆଶଂକାରେ ସେ 
ବିନା କାରଣରେ ଭୟପାଇ କଳାକାଠ ପଡ଼ିଯାଉଥଲା, ବର୍ଭମାନ ଅନ୍ତତଃ ବହୁପରିମାଣରେ 
ଏ ମାନସିକତାରୁ ସେ ମୁଚ୍ତି ପାଇଛି । ଆଗରୁ ତାକୁ ଭଲରେ ନିଦ ହୁଏ ନାହିଁ ! ଦୂଃସ୍ବପ୍ନମାନେ 
ଆସି ଧସେଇ ପଶନ୍ତି । ନିଦ ଭାଙ୍ଗିଯାଏ । ଗମ୍‌ ଗମ୍‌ ଝାଳ ବୋହିଯାଏ । ବର୍ଭମାନ 
କେତେଦିନ ଧରି ସେ ଅବସ୍ଥା ଆଉ ନାହିଁ । ନିଶ୍ଚିନ୍ତରେ ଭଲ ନିଦଟିଏ ଶୋଇପାରୁଛି | 
ଗତଥର ସମ୍ମୌହନ ସମୟରେ ଅତୀତ ଜୀବନର ବର୍ଣ୍ଣନା ତାର ମନେ ଅଛି ବୋଲି କାଥାରିନ୍‌ 
କହିଲା । ମାତ୍ର ସମସ୍ତ ଘଟଣାକୁ ହୃଦୟଙ୍ଗମ୍‌ କରି କାର୍ଯ୍ୟକାରଣ ଧାରାରେ ଗୋଟିଏ କ୍ରମରେ 
ଗୁଚ୍ଛିବା ତା ପକ୍ଷରେ ସମ୍ଭବ ହେଉନାହିଁ ବୋଲି ମଧ୍ଯ ସେ ସ୍ଵୀକାର କଲା ! 

ସେ ଯେଉଁ ଶିକ୍ଷା ପାଇଛି, ଯେଉଁ ପରିବେଶ୍ରେ ବଢ଼ିଛି, ଯେଉଁ ପରିବେଶ 
ବର୍ଭମାନ ତାର ଚାରିପଟେ ରହିଛି ସେ ଏକ ଭିନ୍ନ ଜଗତ | ସେଠାରେ ଆମ୍ଲାର ଅପ୍ରତିହତ 
ଯାତ୍ରା, ଜୀବନପରେ ଜୀବନ ଏସବୁ ଧାରଣା ଏକ ଉତ୍ଟ ପରିକଳ୍ପନା ବୋଲି ମନେ 

କରାଯାଏ । ଏସବୁ ଉପରେ ତାର ତିଳେ ମାତ୍ର ବିଶ୍ଵାସ କେବେ ନଥୁଲା । ମାତ୍ର ସମ୍ମୋହନ 
ଅବସ୍କାରେ ଯେଉଁ ସମୟକୁ ସେ ଫେରିଗଲା, ଯେଉଁ ପରିସ୍ଥିତିରେ ନିଜକୁ ଦେଖୁଲା, ସେ 
ସବୁକୁ ଅସ୍ଵୀକାର କରିବା ବର୍ଭମାନ ତା ପକ୍ଷରେ ସମ୍ଭବ ହେଉନାହିଁ । ସେ ସମୟର ସ୍ପିତି, 
ସେ ଭେଟି ଥୁବା ମଣିଷ, ସାମନା କରିଥିବା ଘଟଣା, ପରିସ୍ଥିତି ସବୁକିଛି ତା ଭିତରେ ଲେପି 
ହୋଇଯାଇଛି । ତାର ଅନ୍ତରଭିତରୁ ସ୍ଵତଃ, ବିନା ପ୍ରଚେଷ୍ଟାରେ ଗୋଟିଏ ସ୍ଵର ଆସୁଛି, 
ଏସବୁ ମିଥ୍ୟାନୁହେଁ, ଏସବୁ ସତ । ମାତ୍ର ମନ ତଥାପି ମାନୁନାହିଁ । ତଥାପି ଦୃନ୍ଦ ଘାରି 
ଦେଉଛି । ଏ ଜୀବନର ଶିକ୍ଷା ଦୀକ୍ଷାର ସୌଧ ଭିତରେ ଅତୀତ ଜୀବନର ଘଟଣାକୁ ସେ 
ସଜାଇ ରଖୁପାରୁନାହିଁ । ସବୁ ଖାପଛଡ଼ା ହୋଇଯାଉଛି । 

ଏ ସପ୍ତାହଟି ଯାକ ମୁଁ ପ୍ରାୟ ହସପିଟାଲ ଯାଇ ନାହିଁ । କୌଣସି ରୋଗୀ 
ଦେଖିନାହିଁ । ଏଥିପାଇଁ ମାନସିକ ପ୍ରସ୍ତୁତି କରିପାରି ନାହିଁ । ପାଶ୍‌ କରିବା ପରେ ମୁଁ କଲନ୍ବିଆ 
ବିଶ୍ଵବିଦ୍ୟାଳୟରୁ ଯେତେବେଳେ ଟ୍ରେନିଂ ନେଲି, ତୁଳନାମକ ଧର୍ମ ମୋର ପାଠ୍ୟକ୍ରମର 
ଅନ୍ତର୍ଭୁକ୍ତ ଥଲା । ବାଇବେଲ୍‌ରେ ପୂର୍ନଜନ୍ଧର ବି ଉଲ୍ଲେଖ ଅଛି । ଖ୍ରୀ.ପୂ ୩୨୫ ରେ 
ରୋମ ସମ୍ରାଟ ଓ ତାଙ୍କ ମା ଏ ସବୁକୁ ଗୁଲିଖଟି ଗପ ବୋଲି କହି ବାଇବେଲ୍‌ରୁ ସେ 
ଅଂଶତକ ବାଦ ଦେବାକୁ ଆଦେଶ ଦେଇଥିଲେ । ମନେହୁଏ ଚର୍ଚ୍ଚର କ୍ଷମତାରେ ଆଞ୍ଚ ନ 
ଆଣିବା ଉଦ୍ଦେଶ୍ୟରେ ସମ୍ରାଟ ଏପରି କରିଥଲେ । ସାଧାରଣ ଜନତା ତାର ମୁର୍ତି ପାଇଁ, 
ଭଲମନ୍ଦ ପାଇଁ, ଚର୍ଚ୍ଚ ବ୍ୟତିରେକ ଅନ୍ୟ କାହା ଦିଗରେ ଦୃଷ୍ଟିପାତ କରୁ ତାହା ସେ 
ଚାହୁଁ ନଥ୍‌ଲେ । ଚର୍୍ଟ ଉପରେ ଜନତାର ଅଖଣ୍ଡ ବିଶ୍ଵାସ ଅବଚଳିତ ରହିବା ଥୁଲା ହୁଏତ 
ତାଙ୍କର ଲକ୍ଷ୍ଯ ଓ ଉଦ୍ଦେଶ୍ୟ । ପୂର୍ନକନ୍ଟ ଅତୀତ ଜୀବନ, ଏସବୁ ଉପରେ ଚିନ୍ତା କଲେ 
କାଳେ ସାଧାରଣ ଜନତା ଚର୍ଚ୍ଚର ଅମାପ ଶକ୍ତି ଉପରୁ ଆସ୍କା ହରାଇବ, ସେଥୁପାଇଁ 
ବାଇବେଲରୁ ଏସବୁ ବାଦ୍‌ ଦେବାର ବ୍ଯବସ୍ଥା ହୋଇଥଲା । ଏସବୁ ସନ୍ତ୍ଵେ କେତେକ 
ଚର୍ଚ୍ଚର ଫାଦର୍‌ ପୂର୍ନଜନ୍ନକୁ ବିଶ୍ଵାସ କରୁଥୁଲେ ଓ ସେହି ଧାରଣା କିଛି ମାତ୍ରାରେ ବର୍ଭମାନ 
ପର୍ଯ୍ୟନ୍ତ ସୀମିତ ପରିସରରେ ହେଉପଛେ ବଞ୍ଚି ରହିଛି । 

ମୋ ନିଜ କଥା ପଚାରିଲେ ମୁଁ ଦୃଢ଼ଭାବରେ କହିବି ଯେ ଏସବୁ ଉପରେ 
ମୋର କସ୍ପିନକାଳେ ତିଳେମାତ୍ର ବିଶ୍ଵାସ ନଥୁଲା । ମୃତ୍ୟୁପରେ ଆଉ ଜୀବନ ଅଛି, ଶରୀର 
ବାଦ ଆଉ ଗୋଟିଏ ସତ୍ତା ଅଛି ଯାହାର ମୂତ୍ଯୁ ନାହିଁ, ଆଜିର ଏ ମଣିଷଟି ଏଠି ପହଞ୍ଚବା 
ପୂର୍ବରୁ ଆଉ କେତୋଟି ଜୀବନ ବିତାଇ ସାରିଛି, ଏସବୁ ଧାରଣା ପ୍ରତି ମୋର ସାମାନ୍ୟତମ 
ଆସ୍ଥା ନାହିଁ । ବରଂ “ନଥୁଲା' ବୋଲି କହିବା ଅଧକ ଯୁକ୍ତି ଯୁକ୍ତ ହେବ । ଟ୍ରେନିଂ 
ସମୟରେ ପଢ଼ିଥୁବା “ ତୁଳନାମବକ ଧର୍ମ”? ରେ ଆମ୍ବା ବିଷୟରେ କିଛି ପଢ଼ିଥିଲି । ମୃତ୍ୟୁପରେ 
ମଧ୍ଯ ଆମ୍ବା ଅବିନାଶ ରହେ । ଏହିପରି କିଛି ବର୍ଣ୍ଣନା ସେଥୁରେ ଥୁଲା | ମାତ୍ର ଏସବୁକୁ ମୁଁ 

ସେତେବେଳେ କୌଣସି ଗୁରୁତ୍ଵ ଦେଇ ବିଗ୍ାର କରିନାହିଁ । ସେ ଗୁଡ଼ିକ ମୋ ପାଇଁ 
ଆଦୌ ବିଶ୍ଵାସ ଯୋଗ୍ଯ ନଥିଲା । 

ମୁଁ ମୋର ପିତାମାତାଙ୍କର ପ୍ରଥମ ସନ୍ତାନ ! ଚାରିଜଣଙ୍କ ଭିତରେ ମୁଁ ବଡ଼ | ଆମ 
୪ ଜଣଙ୍କର ଜନ୍ଧର ବ୍ୟବଧାନ ୩ବର୍ଷ କରି । ନିଉଜର୍ସିର ସମୁଦ୍ର କୂଳରେ ଗୋଟିଏ 
ଛୋଟିଆ ସହର ମୋର ଜନ୍ମସ୍ଥାନ । ମୋର ବାପା ମା ଇହୁଦୀ । ବାପା ଅତିମାତ୍ରାରେ 
ଧର୍ମପରାୟଣ । ଘର କଥାରେ ସାମାନ୍ୟ ଭାବରେ ମଧ୍ଯ ମୁଣ୍ଡ ପୁରାଚି ନାହିଁ । ଘରେ କିଛି 
ଅଶାନ୍ତି ଦେଖାଦେଲେ, କିଛି ପାଟିତୁଣ୍ଡ ହେଲେ ସେ ବହୁତ ବିବ୍ରତ ହୋଇପଡ଼ନ୍ତି । ନିଜକୁ 
ଏ ସବୁରୁ ଦୂରେଇ ନେଇ ଆପଣା କୋଠରୀ ଭିତରେ ବହିଧରି ବସିଯାଆନ୍ତି । ମୋତେ ଏ 
ସବୁ ସମ୍ଭାଳିବାକୁ ପଡ଼େ । ଦୁଇପକ୍ଷଙ୍କ ସମସ୍ଯା ଶୁଣି ତାର ସମାଧାନର ସୂତ୍ର ବାହାର 
କରେ ¦ ପିଲାଦିନୁ ଏହିପରି ଦାୟିତ୍ଵ ସବୁ ମୋ କାନ୍ଧ ଉପରେ ପଡ଼ିଆସିଛି । ଜୀବନର 
ପ୍ରକୃତ ସମସ୍ୟା ନେଇ କିଶୋର ବୟସର ଏ ଅନୁଭୂତି, ଉପଲଢ୍ଧିୟ ମୋତେ ଜଣେ ସଫଳ 
ମନସ୍ତାତ୍ଵିକ ଚିକିସକ ହେବାରେ ବହୁତ ସାହାଯ୍ୟ କରିଛି । ମାତ୍ର ପଛକୁ ବୁଲି ଚାହିଁଲେ ମୁଁ 
ଦେଖିପାରେ ମୁଁ କେବେବି ପିଲା ନଥିଲି । ଚପଳତା ମୋ ପାଖରେ ନଥିଲା । ଯେଉଁ 
ବୟସରେ ହସଖୁସୀ ମଉଜ ମସ୍ତିରେ ସମୟ କାଟିବା କଥା, ସେତେବେଳେ କାନ୍ଧରେ 
ଦାୟୀତ୍ଵର ବୋଝ ମୁଁ ବୋହି ଗାଲିଛି । ଏହା ମଧ୍ଯ ସତ୍ଯ ଯେ ବିଭିନ୍ନ ପକ୍ଷ ମଧ୍ଯରେ 
ଉପଯୁକ୍ତ ବୁଝାମଣା ରଖାଇବାର ଦାୟୀତ୍ବ ମୋତେ ପିଲାବେଳୁ ପରିପକ୍୍‌ କରିପକାଇଲା । 
ମୋର ଯୁବକ ଅବସ୍ଥା ଆସିବା ବେଳକୁ ମୁଁ ଅତିମାତ୍ରାରେ ଦାୟୀତ୍ଵବାନ, ଗମ୍ଭୀର ଯୁବକ 
ରୂପେ ବାହାରିଲି । 

ମୋ ମା ଗୋଟିଏ ଅଦ୍ଭୁତ ମହିଳା, ଅତି ମାତ୍ରାରେ ସରଳ । କିଛିଟା ବୋକୀ 
ବୋଲି କୁହାଯାଇପାରେ । ବାପାଙ୍କ ପରି ଏତେ ଚିନ୍ତା, ଏତେ ଭାବନା ତା ମୁଣ୍ଡରେ 
ନଥାଏ । ସମସ୍ତଙ୍କ ପ୍ରତି ତାର ଉଚ୍ଲଳା ପ୍ରେମ | ସମୟ ଅସମୟ, ଛୋଟ ବଡ଼ ଏସବୁ ବାଛ 
ବିଚାର କିଛି ତାର ନଥାଏ । ସମସ୍ତେ ତାର ଉଷୁମ ସ୍ଵେହର ପାତ୍ର ! ଆମ ଭାଇ ଭଉଣୀଙ୍କୁ 
ମନେରବାକୁ ତା ପାଖରେ ଥାଏ ଅଦ୍ଭୂତ କୌଶଳ । ସ୍ଵର୍ଗ, ନର୍କ, ପାପ, ପୁଣ୍ୟ, ଭଗବାନ, 
ସଇତାନ ଏସବୁକୁ ସେ ଠିକ୍‌ ସମୟରେ ଠିକ୍‌ ମାପରେ ଉପଯୋଗ କରି ତା ପିଲାମାନଙ୍କ 
ମନରେ ତା ଗହିଦା ମୂତାବକ ଭୟ, ପ୍ରେମ, ସାହସ ସୃଷ୍ଟି କରି ସେମାନଙ୍କୁ ବାଗରେ 
ପକାଇରଦିଏ । ମାତ୍ର ଏସବୁ ସତ୍ବେ ଏକଥା ମଧ୍ଯ ସତ୍ୟଯେ ଆମେ ପିଲାମାନେ ବାପାଙ୍କ 
ଅପେକ୍ଷା ମାଙ୍କ ଉପରେ ବେଶା ନିର୍ଭରଶୀଳ । 

ମୋ ବାପା ବୃରିରେ ଜଣେ ଫଟୋଗ୍ରାଫର | ସାଧାରଣ ଫଟୋଗ୍ରାଫର ନୂହନ୍ତି । 
ବୈଷୟିକ ଫଟୋଗ୍ରାଫର । ତାଙ୍କର କାମ କଳ କାରଖାନା ଏସବୁର ଫଟୋକୁ ନେଇ । 

ଭଲ ରୋଜଗାର ମଧ୍ଯ କରନ୍ତି । ଆମର ଅଭାବ କିଛି ନଥୁଲା । ଖାଇବା ପିନ୍ଧିବାର ଅଭାବ 
ଆମେ କେବେ ଅନୁଭବ କରିନାହୁଁ । ମାଡ୍ର ଆମ ପାଖରେ ଟଙ୍କା ବେଶୀ ନଥୁଲା । 
ବାପାଙ୍କର ସଞ୍ଚୟ ପ୍ରାୟ ନଥଲା । ଆମେ ୬ ଜଣ ଗୋଟିଏ ୨ ବଖରିଆ ଘରେ ବଡ଼ 
କଷ୍ଟରେ ଗେଞ୍ଜ ହୋଇ ରହୁଥିଲୁ । 

ସେଇ ଦୂଇ ବଖରିଆ ଘରେ ସବୁବେଳେ ପାଟିତୁଣ୍ଡ ହୋ ହଲ୍ଲା ଲାଗିଥାଏ । 
ନିଶ୍ଵାସ ରୁନ୍ଧି ହେବା ପରି ଲାଗେ । ସେଥୁରୁ ମୁକ୍ତି ପାରବା ପାଇଁ ଗୋଟିଏ ଚମଜ୍କାର ରାସ୍ତା 
ମୁଁ ବାଛି ନେଲି । ବହି । ବହି ପଢ଼ାରେ ମୁଁ ବୁଡ଼ିଯାଏ । ବାହାରର ପାଟିତୁଣ୍ଡ ମୋ 
କାନରେ ପଶେ ନାହିଁ । ଚାରିପଟର ନିମ୍ନବର୍ଗ ପରିବେଶରୁ ମୁଁ ମୁକ୍ତି ଚାହୁଁଥିଲି । ଏକଥା 
ମଧ୍ଯ ସେହି ପିଲାଦିନୁ ମୁଁ ବୁଝି ଯାଇଥିଲି ଯେ ଯଦି କେହି ମୋତେ ଏ ଉପାନ୍ତ ଅଞ୍ଚଳର 
କ୍ଷୁଦ୍ର ସହରର ବିଷାଦମୟ ପରିବେଶରୁ ବଞ୍ଚାଇ ଉଜ୍ଵଳ ସୂର୍ଯ୍ୟ କିରଣକୁ ନେଇପାରିବ, ସେ 
ହେଉଛି ବହି । ସେଥୁପାଇଁ ପିଲାଟି ଦିନୁ ମୁଁ ପାଠ ମନଦେଇ ପଢ଼ିଛି । ଶ୍ରେଣୀରେ ସବୁବେଳେ 
ପ୍ରଥମ ବା ଦ୍ଵିତୀୟ ହୋଇଛି । 

ସମୟ କ୍ରମେ ଆଖୁ ଆଗରେ ରାସ୍ତା ସବୁ ଖୋଲିଯିବାକୂ ଆରମ୍ଭ କଲା | କଲମ୍ବିଆ 
ବିଶ୍ଵବିଦ୍ୟାଳୟରୁ ଲୋଭନୀୟ ବୃରି ମିଳିଲା । ସେଠାରେ ରସାୟନ ଶାସ୍ତ୍ରରେ ଅନର୍ସ ପାଇ 
ଉପାଧପ୍ରାପ୍ତ ହେଲି | ଅନ୍ୟାନ୍ୟ କ୍ଷେତ୍ରରେ ସୀଫଲ୍ୟ ପାଇଲି । ମନସ୍ତତ୍ତ ବିଜ୍ଞାନ ପଢ଼ିବାକୁ 
ମନସ୍କ କଲି । ଏ ନିଷ୍ଣରି ପଛରେ ମୋର ପିଲାଦିନର ଅନୁଭୂତି କିଛିଟା କାମ କରିଛି 
ବୋଲି କହିଲେ ଭୁଲ ହେବନାହିଁ । ବିଜ୍ଞାନ ନେଇ ମୋର ସବୁବେଳେଆଗ୍ରହ । ସବୁ 
ବନ୍ଦଦ୍ଵାର ଖୋଲିବାର ଚାବି, ସବୁ ଅନ୍ଧାର ଦୂର କରିବାର ମସାଲ କେବଳ ବିଜ୍ଞାନ ଭିତରେ 
ଅଛି ବୋଲି ମୋର ଦୃଢ଼ ଧାରଣା । ତା ସହିତ ମନୁଷ୍ୟର “ମନ ' ଓ ମସ୍ତିଷ୍କ ନେଇ ମୋର 
କୌତୁହଳ କମ୍‌ ନୁହେଁ । ମୋର ତ ମନେହୁଏ ମସ୍ତିଷ୍କ ହେଉଛି ଗୋଟିଏ ବାରୁଦ ଗଦା । 
କେଉଁ ନିୟମ କେଉଁ ଶୃଙ୍ଖଳାରେ ସେ ଶକ୍ତିର ଉତ୍ସ କାମ କରୁଛି, ନିୟନ୍ତିତ ହେଉଛି, ତାହା 
ଆଜି ମଧ୍ଯ ଏକ ପ୍ରହେଳିକା । ଏ ପ୍ରହେଳିକା ମୋତେ ସବୁବେଳେ ବିସ୍ମିତ କରିଛି । 
ମୋତେ ଆକର୍ଷିତ କରି ଆଉ ଚିନ୍ତା କରିବାକୁ ଖୋରାକ ଯୋଗାଇଛି । ଏହି କାରଣରୁ ମୁଁ 
ମନସ୍ତତ୍ବ ଚିକି ସ୍ସାପ୍ରତି ଅଗ୍ରହ ପ୍ରକାଶ କଲି । ଆଉ ଗୋଟିଏ କାରଣ ମଧ୍ଯ ରହିଛି । ଅନ୍ୟ 
ମାନଙ୍କର ଦୁଃଖ, ସମସ୍ୟା ଶୁଣି କିଛି ସାହାଯ୍ୟ କରିବାରେ, ସମାଧାନ କରିବାରେ ମୋର 
ଆଗ୍ରହ । ମୋର ମନେହେଲା ସାଧାରଣ ଲୋକଙ୍କ ସହ ମିଶିବାର, ତାଙ୍କ ସମସ୍ୟାର 
ସମୁଖୀନ୍ଵ ହୋଇ ସମାଧାନ କରିବାର ବାଟ ବାହାର କରିବା ପାଇଁ ଏ ଶିକ୍ଷା ମୋତେ, 
ସାହାଯ୍ୟ କରିବ । ମୋର ଆକାଂକ୍ଷା ସଫଳ ହେବ । ଇଆ ଭିତରେ ମୋର କାରୋଲ 
ସହ ପରିଚୟ ହେଲା ¦ ଗ୍ରୀଷ୍ଠ ଛୁଟୀରେ ମୁଁ ଗୋଟିଏ ହୋଟେଲ୍‌ରେ କାମ କରୁଥିଲି । 

କାରୋଲ୍‌ ସେ ହୋଟେଲ୍‌ରେ ରହୁଥିଲା | ପ୍ରଥମ ଦେଖାରେ ହିଁ ପରସ୍ପରର ସାନିଧ ଆମକୁ 
ଅପୂର୍ବ ଆନନ୍ଦ ଦେଲା । ଆମର ମନେହେଲା, ଆମେ ନୂଆକରି ମିଶୁନାହୁଁ । ଆମର 
ସମ୍ପର୍କ ବହୁଦିନର । ପରସ୍ପରର ସାନିଧ୍ୟ ଆମକୁ ଏକାନ୍ତ ଆବଶ୍ୟକ, ଆନ୍ତରିକ ତଥା 
ପରିପୂରକ ମନେହେଲା । 

ଆମର ଦେଖା ସାକ୍ଷାତ, ଚିଠିପତ୍ର କିଛିଦିନ ଚାଲିଲା | ମୁଁ କଲମ୍ବମି ଆରେ 
ଥିବାବେଳେ ହିଁ କାରୋଲ୍‌କୁ ବିବାହ କରିଲି । ସବୂକିଛି ନିଜେ ଚାହିଁବା ମୁତାବକ୍‌ ଠିକ୍‌ 
ବାଟରେ ଗଲୁଥଲା 1 ମୁଁ ଗୋଟିଏ ଅତ୍ଯନ୍ତ ପରିତୃପ୍ତ ଜୀବନ କଟାଉଥଲି । ଜୀବନ, 
ମରଣ, ଅବତାର, ପୂର୍ନଜନ୍ଧ ଏସବୁକୁ ନେଇ ମୁଣ୍ଡ ଖେଳାଇବା ବୋଧେ ଯୁବକ ମାନଙ୍କର 
ଦୈନିକ ସୂଚୀରେ ନଥାଏ । ଆଉ ସହଜେତ ମୁଁ ମୋର ନୂତନ ସଂସାର, ନୂତନ ଜୀବନ 
ନେର ମସଗୁଲ ଥଲି । ଏସବୁ ପାଇଁ ମୋର ଚିନ୍ତା ନଥିଲା କି ସମୟ ମଧ୍ଯ ନଥୁଲା । 
ସବୂପରେ ଏକଥା ମଧ୍ଯ ସତ୍ୟ ଯେ ମୁଁ କେବଳ ବିଜ୍ଞାନ ପଢୁନଥଲି । ନିଜକୁ ଗୋଟିଏ 
ବୈଜ୍ଞାନିକ ହିସାବରେ ଗଢୁଥଲି ! ବିନା ଯୁକ୍ତିରେ କିଛି ମାନିନେବାକୁ ମୁଁ ପ୍ରସ୍ତୁତ ନଥଲି | 
ପ୍ରମାଣ କାହିଁ ୨ ଏ ମନୋବୃତ୍ତି ମୋତେ ଶାସନ କରୁଥଲା | ନିଜକୁ ଘଟଣାର ବାହାରେ 
ରଖି, ସମ୍ପୂର୍ଣ ନିରପେକ୍ଷ ଭାବରେ କାରଣ ଖୋଜି ବାହାର କରିବା ମୋର ଲକ୍ଷ୍ୟ ଥଲା ଓ 
ସେହି ରାସ୍ତାରେ ଆଗକୁ ଆଗକୁ ଚାଲିଥିଲି ! 

କଲମ୍ବିଆ ବିଶ୍ବବିଦ୍ୟାଳୟରୁ ପଢ଼ାଶେଷକରି ମୁଁ ୟେଲ ବିଶ୍ବବିଦ୍ୟାଳୟକୁ ଆସିଲି | 
ସେଠାରେ ମୋର ବୈଜ୍ଞାନିକ ମନୋବୃତ୍ତି ଅନୁକୂଳ ବାତାବରଣରେ ଅଧ୍ବକ ପରିପୁଷ୍ଟ 
ହେଲା । ଗବେଷଣା ପରେ ଯେଉଁ ସନ୍ଦର୍ଟି ପ୍ରକାଶ କଲି ତାର ବିଷୟବସ୍ତୁ ଥଲା ମସ୍ତି... 
ଓ ତାର ଉପଗର । 

ମନସ୍ତାର୍ତିକ ଚିକିତ୍ସା କ୍ଷେତ୍ରରେ ଗୋଟାଏ ନୂତନ ଧାରା ସୃଷ୍ଟି ହେବାର ସମୟ 
ଏଇଟା | କେବଳ ମନସ୍ତାତ୍ତିକ ବିଶ୍ଲେଷଣ ନୁହେଁ, ବୈଜ୍ଞାନିକ ପଦ୍ଧତି ଓ ଆଧୁନିକ ଚିକିସାକୁ 
ମିଶାଇ ଗୋଟାଏ ନୂତନ ଚିକିତ୍ସା ପଦ୍ଧତି ସୃଷ୍ଟି ହେଉଥାଏ । ମାନସିକ ରୋଗ କେବଳ 
କେତୋଟି ପିଲ୍‌ ଗିଳି ଭଲ କରାଯାଇ ପାରିବ ନାହିଁ । କୌଣସି ନିର୍ଦିଷ୍ଟ ଢାଞ୍ଚାରେ ନପକାଇ 
ପ୍ରତିଟି କେସ୍‌କୁ ଅଲଗା ବିଚାର କରିବାକୁ ହେବ | ତାର ଅତୀତ, ବର୍ରମାନକୁ ଖୋଳତାଡ଼ 
କରି ତାର ମାନସିକ ଅଭାବ, ବିକାରର କାରଣ ବାହାର କରିବାକୁ ହେବ । ସର୍ବୋପରି 
ଆଧୁନିକ ଚିକିସ୍ସା ପ୍ରଣାଳୀ ନିର୍ଭର କରୁଥିବା ଯନ୍ତ୍ରପାତି ସାହାଯ୍ୟରେ ତାର ଶାରୀରିକ ଅଭାବ 
ବା ବିକୃତି କିପରି ଭାବରେ ତାର ମାନସିକ ଅଭାବ ବା ବିକୃତିକୁ ପ୍ରଭାବିତ କରୁଛି ତା 
ବୁଝିବାକୁ ହେବ । ଏ ତିନୋଟି ଯାକର ଉପଯୁକ୍ତ ସନୁତୁଳନରେ ହିଁ ମାନସିକ ରୋଗୀର 
ସଫଳ ଚିକିତ୍ସା ହୋଇପାରିବ । ସେ ସମୟରେ ଏହି ଧାରଣା ହିଁ ଦାନା ବାନ୍ଧୁଥଲା । ମୁଁ 

ଏହି ଥ୍‌ଓରିର ଜଣେ ପ୍ରଧାନ ପୃଷ୍ଠପୋଷକ ହୋଇଗଲି । ମୋର ତ ପିଲାଦିନୁ ଏ ଦିଗରେ 
ଆଗ୍ରହ ଥଲା, ତେଣୁ ମୋତେ ସଫଳତା ମିଳିବାରେ କିଛି ଅସୁବିଧା ହେଲା ନାହିଁ, ସିଧାସଳଖ 
ଚିକିତ୍ସା ଓ ଗବେଷଣା ବ୍ୟତୀତ, ବିଭିନ୍ନ ସେମିନାର୍‌ରେ ନିବନ୍ଧ ପଢ଼ିବା, ବିଭିନ ପତ୍ର 
ପତ୍ରିକାରେ ଲେଖିବା ମୋର ଜାରି ରହିଥାଏ । ସତ କହିବାକୁ ଗଲେ ଅପେକ୍ଷାକୃତ ବହୁତ 
କମ୍‌ ସମୟ ମଧ୍ଯରେ ମୁଁ ଏ ଦିଗରେ ସଫଳତା ପାଇଲି ଓ କିଛିଟା ପ୍ରସିଦ୍ଧି ଅର୍ଜନ କଲି । 
ମନ ଓ ମସ୍ତିଷ୍କକୁ ନେଇ ମୋର ଗବେଷଣା । ମନ ଓ ମସ୍ତିଷ୍କକୁ ମିଶାଇ ମୋର ଚିକିସ୍ସା । 
ଏ ଦିଗରେ ମୋର ନିଜସ୍ବ ଧାରାରୁ ମୁଁ ତିଳେ ବି ଘୁଞ୍ଚିବାକୁ ନାରାଜ । ସେ ଦିଗରୁ ମୁଁ 
ନଛୋଡବନ୍ଧା | ମାତ୍ର ଯେ କୌଣସି ଚିକିସ୍ସକ ପାଇଁ ଅତି ନରମ ହୋଇ ବିଭିନ୍ନ ଧାରାକୁ 
ଆପଣାଇବା ମଧ୍ଯ ବିପଜ୍ଜନକ | ଏହା ଚିକିତ୍ସକ କୁ କୌଣସି ସିଦ୍ଧାନ୍ତରେ ଉପନୀତ ହେବାରେ 
ବାଧା ସୃଷ୍ଟି କରିବ ଓ ତଦ୍ାରା ଚିକିତ୍ସା ବାଧାପ୍ରାପ୍ତ ହେବ ! ଆପଣା ପଦ୍ଧତି, ଆପଣା ଥ୍‌ଓରି 
ଉପରେ ସମ୍ପୂର୍ଣ ଆସ୍ଥା ନରହିଲେ ସଠିକ୍‌ ଚିକିତ୍ସା କରିବା ସମ୍ଭବ ନୁହେଁ । ଅନ୍ୟ ସମ୍ଭାବନା 
ଓ ପଦ୍ଧତି ପ୍ରତି ସମ୍ପୂର୍ଣ ଆଖୁବୁଜି ଦେବା, ଏକ ଦିଗଦର୍ଶୀ ହେବା ହୁଏତ ଠିକ୍‌ ନୁହେଁ ! ମାତ୍ର 
ନିଜର ପଦ୍ଧତିକୁ ତ୍ୟାଗକରି ଅନ୍ୟ ଧାରାରେ ପରୀକ୍ଷାମୂଳକ ଚିକିତ୍ସା କରିବା ଆଦୌଠିକ୍‌ 
ନୁହେଁ । ସେ ଦୃଷ୍ଟିରୁ ଦେଖୁଲେ ମୁଁ ଅନ୍ୟ ଥ୍‌ଓରୀକୁ ପରୀକ୍ଷା ନିରୀକ୍ଷା, ତାର ପ୍ରାମାଣିକତା 
ପରଖୁ ଥିଲି । ତାକୁ କାଟି କୁଟି ତାର ନିର୍ଯ୍ୟାସ ବାହାର କରୁଥିଲି । ମୋର ପରିପୁଷ୍ଟ ବିଶ୍ଵାସ 
ଓ ପବ୍ଧତି ସହ ତାହା କିପରି ଖାପ ଖାଉଛି ତାହା ପରଖୁ ଥିଲି । ମାତ୍ର ମୋ ପଦ୍ଧତିରେ ମୁଁ 
ଦୃଢ଼ଥଲି ଓ ସେଥରୁ ପାଦେ ବି ନଘୁଞ୍ଚି ମୁଁ ରୋଗୀ ମାନଙ୍କର ଚିକିତ୍ସା କରୁଥିଲି ଏବଂ 
ସେଥ୍‌ରେ ଯଥେଷ୍ଟ ସାଫଲ୍ୟ ପାଉଥୁଲି । ଅନ୍ୟ ଚିକିସ୍ସକମାନେ ମୋତେ ଅନୁସରଣ 
କରିବାକୁ, ମୋ ରାସ୍ତାରେ ଯିବାକୁ ଆଗ୍ରହ ପ୍ରକାଶ କରୁଥିଲେ । 

ଏ ଶିକ୍ଷା ଦୀକ୍ଷା ଗବେଷଣା ରତ୍ଯାଦି ସତ୍ବେ କାଥାରିନ୍‌ର ସମ୍ମୋହନ ଆଉ 
ଅନୁଭୂତି ବର୍ଣ୍ଣନା ଯେଉଁ ପରିସ୍ଥିତି ସୃଷ୍ଟିକଲା, ତାର ସମ୍ମୁଖୀନ ହେବାପାଇଁ ମୁଁ ମାନସିକ 
ସ୍ତରରେ ପ୍ରସ୍ତୁତ ନଥନି । ମୋର ମାନସିକ ସନ୍ତୁଳନ ସମ୍ପୂର୍ଶ ରୁପେ ବିପର୍ଯ୍ୟସ୍ତ ହୋର 
ପଡ଼ିବା ପରି ମୋତେ ବୋଧ ହେଲା ! କାଥାରିନ୍‌ର କଥାକୁ ଅବିଶ୍ବାସ କରିବାର ନୁହେଁ 
କାରଣ ମୁଁ ନିଜେ ତାର ସାକ୍ଷୀ । ଏଶେ ତାର ବର୍ଣ୍ଣନା ଯଦି ଗ୍ରହଣ କରୁଥାଏ, ଏତେ ଦିନ 
ଧରି ଗଢ଼ି ଉଠିଥିବା ମୋର ବିଶ୍ଵାସର ଅଟ୍ଟାଳିକା, ସମ୍ପୂର୍ଣ ମାଟିରେ ମିଶିଯାଉଛି । ନା ମୁଁ 
କାଥାରିନ୍‌ର ବର୍ଣ୍ଣନାଙକୁ ଆଡେଇ ଦେଇ ପାରୁଥାଏ, ନା ମୋର ଏତେଦିନର ବିଶ୍ବାସ, 
ସିଦ୍ଧାନ୍ତରୁ ମୁକୁଳି ନୂତନ ସତ୍ୟକୁ ଆପଣେଇ ପାରୁଥାଏ । ମୋର ମନେହେଉଥାଏ ମନ ଓ 
ମସ୍ତିଷ୍କକୁ ନେଇ ଆମର ପାଠ ପଛରେ ଆହୁରି ବହୁତ ପୃଷ୍ଠା ଲୁଚି ରହିଛି । ଯାହାର ଟେର 
ଆମେ ଏ ପର୍ଯ୍ୟନ୍ତ ପାଇ ପାରିନାହୁଁ । 

କାଥଆରିନ୍‌ ବର୍ଭମାନ ମୋ ଆଖୁରେ କାଥଆରିନ୍‌ ନୁହେଁ । ସେ ହେଉଛି ଆରୋଣ୍ଡା । 
ଯୁବତୀ କନ୍ଯା, ଯିଏ କି ଏ ପୂଥବୀ ପୃଷ୍ଠରେ ଖ୍ରୀଷ୍ଟପୂର୍ବ ୧୮୬୩ ରେ ଜନ୍ମ ହୋଇଥଲା । 
ନା, ବରଂ ଅଧକ ଯୁକ୍ତିଯୁକ୍ତ ହେବ, ଯଦି କୃହାଯଏ ଆରୋଣ୍ଡା ହେଉଛି କାଥାରିନ୍‌ । 
ଖ୍ରୀଷ୍ଟପୂର୍ବ ୧୮ ୬୩ର ଝିଅଟିର ବିଂଶ ଶତାଦ୍ଦୀର ନୂତନ ସଂସ୍ବରଣ ! 

ଏ ଘଟଣା ପରେ ମୁଁ ମନେ କରୁଥିଲି ଯେ କାଥାରିନ୍‌ ସମ୍ଭମୋହନ ପାଇଁ ଆଉ 
ରାଜି ନହୋଇପାରେ । ମୋର ଆଶଂକାକୁ ଭୁଲ୍‌ ବୋଲି ପ୍ରମାଣିତ କରି ସେ କେବଳ 
ରାଜିହେଲା, ତା ନୁହେଁ ବରଂ ଆଗ୍ରହ ଦେଖାଇଲା ଓ ଖୁବ୍‌ କମ୍‌ ସମୟ ଭିତରେ ସମ୍ମୋହିତ 
ଅବସ୍ଥାକୁ ଆସିଗଲା । 

“ମୁଁ ପାଣିଭିତରକୁ ଫୁଲ ଫୋପାଡୁଛି । ଗୋଟାଏ ଉତ୍ସବ ପାଳିତ ହେଉଛି । 
ମୋ ମୁଣ୍ଡରେ ଗୋଛାଏ ବାଳ । ଯତ୍ନରେ ବନ୍ଧା ଯାଇଛି | ମୁଁ ଗୋଟିଏ ସୁନ୍ଦର ପୋଷାକ 
ପିନ୍ଧିଛି । ସେଥରେ ସୁନାଜରୀର ଧଡ଼ିକାମ ହୋଇଛି । ଗୋଡ଼ରେ ମୋର ଚକମକିଆ 
ଦାମିକା ଯୋତା । କିଏ ଜଣେ ମରିଯାଇଛି । ହଁ ଏଇଟା ରାଜପ୍ରାସାଦ । ରାଜବଂଶରୁ 
କିଏ ମରିଛି । ରାଣୀମା ମରିଯାଇଛନ୍ତି । ମୁଁ ରାଜପ୍ରାସାଦରେ କାମ କରୁଛି । ରୋଷେଇ 
କରିବା ମୋ ଦାୟୀତ୍ଵ । 

ଆମର ଏଠାରେ ମୂୃତଶରୀରକୁ ଲୁଣ ପାଣିରେ ବୁଡ଼ାଇ ରଖାଯାଏ । ପ୍ରାୟ ୩୦ 
ଦିନ ପର୍ଯ୍ୟନ୍ତ ଏପରି ରହେ | ତାପରେ ଶରୀରର ବିଭିନ୍ନ ଅଂଶକୁ ଅଲଗା କରିଦିଆଯାଏ | 
ମୋ ନାକରେ ଲୁଣରେ ବୁଡ଼ାଯାଇଥବା ଶବ ଗନ୍ଧ ବାଜୁଛି । ” 

ଏ ବର୍ଣ୍ଣନା ତାର ଆରୋଣ୍ଡା ଜୀବନର କଥା ¦! ସମୟ ସ୍ରୋତରେ ଆଉ ଟିକେ 
ତାକୁ ଆଗେଇ ନେଲି । ସେହି ଆରୋଣ୍ଡା ଜୀବନର ଆଉ ଏକ ସମୟର ବର୍ଣ୍ଣନା ସେ 
କରୁଥାଏ | ଏଠାରେ ସେ ମୂୃତ ଶରୀରକୁ ପ୍ରଥା ଅନୁସାରେ ପ୍ରସ୍ତୁତ କରିବା ଦାୟୀତ୍ଵରେ 
ରହିଛି । “ ଆଉ ଗୋଟିଏ କୋଠରୀରେ ମୂୃତ ଶରୀର ଗୁଡ଼ିକ ଗଛିତ କରି ରଖାଯାଇଛି | 
ଶବଗୁଡ଼ିକୁ ଆମେ କନାରେ ଗୁଡ଼ାଇ ରଖୁଛୁ । ଆମ୍ପା ଅମର | ସମୟ ଆସିଲେ ସେ ପୁରୁଣା 
ଶରୀର ତ୍ୟାଗ କରି ଆଉ ଗୋଟିଏ ଜନ୍ମପାଇଁ ପ୍ରସ୍ତୁତ ହୁଏ । ଏ ଜନ୍ମର ଭଲମନ୍ଦ ଡେଇଁ 
ସେ ଆଉଗୋଟିଏ ଉଚ୍ଚତର ଜୀବନ ପାଇଁ ପ୍ରସ୍ତୁତ ହୁଏ ।” 

ଏତକ ଶୁଣି ମୁଁ ଜାଣିଲି, କାଥାରିନ୍‌ ସମ୍ୋହିତ ଅବସ୍ଥାରେ ଯାହା କହୁଛି, 
ତାହାଆମ ସଭ୍ୟତାର ଶିକ୍ଷା ନୁହେଁ, ଆମକୁ ସେ ବିଗ୍ାର ଶିଖାଯାଇନାହିଁ । ଏ ସିଦ୍ଧାନ୍ତ 
ମିଶରୀୟ ସଭ୍ୟତାର । 

ଏ ଜୀବନ ଆରୋଣ୍ଡାର ଶେଷ ହେଲା । ଟିକେ ବିଶ୍ରାମ ନେଇ ଆଉ ଗୋଟିଏ 
ପଛ ଜୀବନକୁ ସେ ଫେରିଗଲା ! 

“ ଗୋଟିଏ ଅନ୍ଧାରୁଆ ଗୁ୍ଧାଢ ବରଫ ଭରି ହୋଇଯାଇଛି । ଅତି କଦର୍ଯ୍ୟ, 
ଅପରିଷ୍ଟାର ଯାଗା ।” ସେହି ସମ୍ମୋହନ ଅବସ୍ଥାରେ ମଧ୍ଯ ସେ ବହୁତ ଅସ୍ଥିର ଓ ବିଚଳିତ 
ମନେହେଲା । ସତେ ଯେପରି ସେ ଅପରିଷ୍କାର ପରିବେଶ୍‌ ତାର ବର୍ଭମାନ ଉପଲ୍ଧୀରେ 
ଆସୁଛି । “ ମୋର ବହୁତ କୁସିତ ଚେହେରା | ମୋର ବେଶ୍‌ ପୋଷାକ ମଧ୍ଯ ଅତି କଦର୍ଯ୍ୟ । 
ମୋ ଦେହରୁ ଗୋଟାଏ ଗନ୍ଧ ଆସୁଛି ।” ସେ ଜୀବନରେ ଆଉ ଅଧ୍ବକ କିଛି ଜାଣିବାର 
ନଥୁଲା । ଆଉ ଅଧକ କିଛି ତାର କହିବାର ନଥିଲା । ଅବଲୀଳା କ୍ରମେ ସାମାନ୍ୟ ବିଶ୍ରାମ 
ପରେ କାଥାରିନ୍‌ ଆଉ ଗୋଟିଏ ଜୀବନରେ ପ୍ରବେଶ କଲା । 

“ କୋଠାଘର ସବୁ ଦେଖି ପାରୁଛି । ଗୋଟିଏ ଶଗଡ଼ ଦେଖୁଛି । ତାର ଚକ 
ଗୁଡ଼ିକ ମନେ ହେଉଛି ପଥର ତିଆରି । ସେଥ୍ବରେ ନଡା ନଦା ହୋଇଛି । ମୋ ମୁଣ୍ଡର 
ବାଳ କହରା । ଗୋଟିଏ ରିବନରେ ବାଳତକ ମୁଁ ବାନ୍ଧିଛି । ମୋ ବାପା ସେଠାରେ 
ଅଛନ୍ତି । ମୋତେ ଗେହ୍ଲା କରୁଛନ୍ତି । ମୋର ବାପା ତ ହେଉଛନ୍ତି ଏତଉଆଡ୍‌ । ( ଏଡଉଆଡ୍‌ 
ହେଉଛନ୍ତି ଶିଶୁରୋଗ ବିଶେଷଞ୍ଚ, ଯିଏ କାଥାରିନ୍‌କୁ ବାଧ୍ୟ କରି ମୋ ପାଖକୁ ପଠାଇଥିଲେ 
ଓ କାଥଆରିନ୍‌ ଚିକିସା ସମ୍ପର୍କରେ ମୋତେ ବ୍ୟଭ୍ତିଗତ ଭାବରେ ଅନୁରୋଧ କରିଥଲେ ।) 
ଗୋଟିଏ ପାହାଡ଼ ଘେର ସମତଳ ଯାଗାରେ ଆମର ଘର ! ଚାରିପଟେ ପ୍ରଚୁର ଫଳଗଛ । 
ଆମ ଅଗଣାରେ କିଛି ଲୋକ ରୁଣ୍ଡ ହୋଇଛନ୍ତି । କାଗଜରେ କଣସବୁ ଲେଖୁଛନ୍ତି । ସେ 
ଗୁଡ଼ିକ ନେଇ ପାଠାଗାରରେ ରୁଖୁଛନ୍ତି । ମସିହା ମନେହେଉଛି ଖ୍ରୀ.ପୁ ୧୫୩୬ । ମୋର 
ବାପାଙ୍କ ନାମ ହେଉଛି ପର୍ସିଭସ୍‌ । ” 

କାଥାରିନ୍‌ ଯେଉଁ ମସିହାଟି କହିଲେ ଠିକ୍‌ କହିଲା ନାହିଁ । ମାତ୍ର ମୁଁ ଜାଣିପାରିଲି 
ଯେ ଗତ ସପ୍ତାହରେ ଯେଉଁ ଜୀବନର କଥା ସେ କହୁଥିଲା, ଏଇଟି ସେହି ସମୟର । 
ସେହି ଜୀବନ କାଳରେ ଆଉ କିଛି ସମୟ ଆଗକୁ ତାକୁ ନେଇଗଲି । 

“ ମୋ ବାପା ମୋ ପାଖରେ ଠିଆ ହୋଇଛନ୍ତି | ତୁମେ (ମୋତେ ଲକ୍ଷ୍ୟ କରି) 
ମଧ୍ୟ ବାପାଙ୍କ ପାଖରେ ଠିଆ ହୋଇଛ | ପାଣି ପାଗ ଚାଷ ବାସ ବିଷୟରେ କଥା ହେଉଛ ! 
ମନେହେଉଛି ତୁମେ ଦୁହେଁ ପରସ୍ପରକୁ ଆଗରୁ ଜାଣିଛ | ବେଶ୍‌ ଭଲଭାବରେ ଜାଣିଛ । 
ମୋ ବାପା ମୋତେ ବୁଝାଉଛନ୍ତି ଯେ ତୁମପରି ଜଣେ ବୁଵ୍ଧିମାନ ଲୋକର ଉପଦେଶ ମୁଁ 
ମାନି ଚଳିବା ଉଚିତ୍‌ । ଭବିଷ୍ୟତରେ ଏହା ମୋତେ ବହୁତ ସାହାଯ୍ଯ କରିବ ବୋଲି 
ବାପା କହୁଛନ୍ତି ।” କାଥାରିନ୍‌କୁ ସମୟ ସୁଅରେ ଆଉ ଟିକେ ଆଗେଇ ନେଲି । “ମୋ 
ବାପା ଗୋଟିଏ ଅନ୍ଧାରୁଆ ଘରେ ପଡ଼ିଛନ୍ତି । ଅତି ବୃଦ୍ଧ । ରୋଗଗ୍ରସ୍ତ । ମୁଁ ପାଖରେ 
ବସିଛି । କଣ କରିବି କିଛି ବୁଝିପାରୁନାହିଁ ।” ଟିକିଏ ବିରତି ପରେ ସେ ତାର ବୃଦ୍ଧାବସ୍ଥାକୁ 
ଗ୍ାଲିଗଲା । “ମୁଁ ବର୍ମାନ ବୃଦ୍ଧା । ବଳ ପାଉନି । ଅତି ଦୁର୍ବଳ ହୋଇପଡ଼ିଛି । ଭଲରେ 

କଥା କହିବାକୁ ମଧ୍ଯ ବଳ ପାଉନାହିଁ । ମୋ ଝିଅ ମୋ ବିଛଣା ପାଖରେ ଠିଆ ହୋଇଛି । 
ମୋ ସ୍ବାମୀ ଆଗରୁ ଗାଲି ଯାଇଛନ୍ତି ! ମୋର ଝିଅ ଜ୍ବାଇଁ ଓ ନାତି ନାତୁଣୀ ମୋ ଚାରିପଟେ 
ଘେରି ଠିଆ ହୋଇଛନି । ” 

କାଥାରିନ୍‌ର ଏ ଜୀବନର ଶେଷ ସ୍ଵାଭାବିକ୍‌ ଭାବେ ଘଟିଲା । କୌଣସି ଯନ୍ତ୍ରଣା, 
ଉତ୍ତେଜନା, ଇତ୍ୟାଦି ସେ ମୂତ୍ୟୁପୂର୍ବରୁ ଅନୁଭବ କରିନାହିଁ । ସେ ଶୂନ୍ୟରେ ଭାସୁଛି ବୋଲି 
ପ୍ରକାଶ କଲା | କାଥାରିନ୍‌ ଠାରୁ ଏତକ ଶୁଣିବାପରେ ଡଃ. ରେମଣ୍ଡ ମୁଡ଼ି ଲେଖିଥିବା 
ବହିଟି ମୋର ମନକୁ ଆସିଲା । ଡଃ. ରେମଣ୍ଡ ଏ ବହିରେ ସେହିମାନଙ୍କ କଥା ଲିପିବଦ୍ଧ 
କରିଛନ୍ତି ଯେଉଁମାନେ ନିଶ୍ଚିତ ମୂତ୍ୟୁମୁଖରୁ ଫେରି ଆସିଛନ୍ତି । ଯେଉଁମାନେ ବଞ୍ଚବେ 
ବୋଲି କେହି ଆଶା ରଖୁନାହାନ୍ତି । ଯେଉଁମାନେ ମୂତ୍ଯୁର ଦ୍ଵାର ଦେଶରେ । ସେମାନେ 
ଜୀବନକୁ ଫେରିବା ପରେ ଯାହା ବର୍ଣ୍ଣନା କହିଛନ୍ତି ତାହା କାଥାରିନ୍‌ର କଥା ସହ ମିଶି 
ଯାଉଛି । ସେମାନେ ମଧ୍ଯ କରିଛନ୍ତି ଯେ ସେମାନେ ଶୂନ୍ୟରେ ଭାସୁଛନ୍ତି | କିଛି ସମୟପରେ 
କେଉଁ ଏକ ଅଦୃଶ୍ୟ ଶକ୍ତିର ନିର୍ଦେଶରେ ଶରୀର ଭିତରକୁ ଫେରି ଆସିଛନ୍ତି । ମୃତପ୍ରାୟ 
ପଡ଼ିଥିବା ଶରୀର ପୁଣି ଜୀବନ ପାଇଛି । ମନେ ମନେ ସ୍ପିର କରିନେଲି ଯେ ଏ ବହିଟି 
ଖୁବଶିଘ୍ର ଭଲକରି ଆଉଥରେ ପଢ଼ିବି | 

ମୋ ନିର୍ଦ୍ଦେଶ ସତ୍ବେ କାଥାରିନ୍‌ ମୂତ୍ୟୁପରର ଅବସ୍ଥା ବ୍ୟାପାରରେ ଆଉ ଅଧ୍ବକ 
କିଛି ମନେପକାଇ ପାରିଲା ନାହିଁ । କେବଳ ଶୂନ୍ୟରେ ଭାସି ରହିଛି ଏତିକି କରିପାରିଲା । 
ତାକୁ ସମ୍ମୋହନରୁ ଫେରେଇ ଆଣିଲି । 


ବର୍ଭମାନ ପୂର୍ନଜନ୍ସ ବିଷୟରେ ଅଧୂକ ଜାଣିବା ପାଇଁ ମୁଁ ଏକରକମ ବ୍ୟାକୁଳ 
ହୋଇ ପଡ଼ିଲି । ଲାଇବ୍ରେରୀ ଘାଣ୍ଟି ପକାଇଲି । ପୁସ୍ତକ ହେଉ, ନିବନ୍ଧ ହେଉ, ଗବେଷଣା 
ଥେସିସ୍‌ ହେଉ ଯାହାକିଛି ଏବିଷୟରେ ହାତକୁ ଆସିଲା, ସବୁ କିଛି ପଢ଼ି ପକାଇଲି । 
ଆୟୋନ୍ଷ୍ଟିଭନସନଙ୍କ ବହି କିଛି ମାତ୍ରାରେ ମୋତେ ଆକ୍ୃଷ୍ଠ କଲା । ସେ ଜଣେ ମାନସିକ 
ବ୍ୟାଧୀ ଚିକିତ୍ସକ | ସେ ପ୍ରାୟ ୨୦୦ ୦ଟି ଦୃଷ୍ଟାନ୍ତ ବିଭିନ୍ନ ସ୍ଥାନରୁ ବିଭିନ୍ନ ସମୟରେ 
ସଂଗ୍ରହ କରି ଏ ପୁସ୍ତକରେ ଲିପିବଦ୍ଧ କରିଛନ୍ତି । ସମସ୍ତ ଦୃଷ୍ଟାନ୍ତ ପ୍ରାୟ ଛୋଟ ପିଲାଙ୍କର । 
ସେମାନେ ନିଜର ପୂର୍ବଜନ୍ସ ବିଷୟ ମନେ ପକାଇ ପାରିଛନ୍ତି । 

ପୂର୍ବ ଜନ୍ମର କେତେକ ଘଟଣା ସେମାନେ ମନେପକାଇ ପାରିଛନ୍ତି । ଦେଶ 
କାଳ ପାତ୍ର ର ବର୍ଣ୍ଣନା କରିପାରିଛନ୍ତି । କେତେକ କ୍ଷେତ୍ରରେ ଏପରି ବିଦେଶୀ ଭାଷା 

ସେମାନେ କହିଛନ୍ତି ଯାହା ତାଙ୍କର ଏ ଜନ୍ମରେ ଏ ବୟସରେ ଜାଣିବାର, ଶିଖିବାତ ବହୁତ 
ଦୂରର କଥା, କୌଣସି ସୁଯୋଗ ନାହିଁ । ସବୁ କେଶ୍‌ଗୁଡ଼ିକ ଟିକିନିଖ୍ନ ବିଶ୍ଲେଷଣ କରି 
ଆୟାନ ନିଜର ମତାମତ / ସିଦ୍ଧାନ୍ତ ଲିପିବଦ୍ଧ କରିଛନ୍ତି । 

ଅନ୍ୟାନ୍ୟ ବହୁ ବୈଜ୍ଞାନିକଙ୍କର ପୁସ୍ତକ ଓ ସନ୍ଦର୍ଭ ମଧ୍ଯ ପଡ଼ିଲି । ଯେତେ ପଢ଼ିଲି, 
ଆହୁରି ବେଶୀ ପଢ଼ିବାକୁ ମନଡାକିଲା ! ଏହି ବ୍ୟାକୁଳତା ମଧ୍ୟରେ ମୋର ମଧ୍ଯ ଗୋଟିଏ 
ଉପଲବ୍ଧୀ ଆସିଲା । ମୋର ସମସ୍ତ ବୃତ୍ତିଗତ ସଫଳତା ଓ ପ୍ରସିବ୍ଧି ସତ୍ବେ ମୁଁ ବେଶୀ କିଛି 
ଜାଣିନାହଁ, ଏ ଧାରଣା ମୋର ଦୃଢ଼ ହେଲା | ମନ ଓ ମସ୍ତିଷ୍କର ସମସ୍ୟା ମାନଙ୍କର ସଫଳ 
ସମାଧାନ କରିପାରୁଛି, ମନର ସମସ୍ତ ବିଭାଗକୁ ଠିକ୍‌ ବୁଝିପାରୁଛି, ଏ ଯେଉଁ ଅହଂକାର 
ମୋର ଥୁଲା ତାହା କେତେ ଫମ୍ପା ମୁଁ ନିଜେ ଜାଣିପାରିଲି । ମନର ଅମାପ ବ୍ୟାପକତା,ଅତଳ 
ଗଭୀରତା, ମୁଁ ବର୍ଭମାନ ଚିନ୍ତାରେ ମଧ୍ୟ କଳନା କରିପାରିଲି ନାହିଁ । ବୁଝିବା ତ ଦୂରର 
କଥା । ଏ ଧାରଣା ଯେତେବେଳେ ମୋର ଉପଲବ୍ଧୀକୁ ଆସିଲା, ମୁଁ ହତବମ୍ବ ହୋଇଗଲି । 
ଏ ସଂକ୍ରାନ୍ତରେ ଲାଇବ୍ରେରୀରେ ଥାକ ଥାକ ବହି ଥୁଆ ହୋଇଛି । ଯେଉଁମାନେ ଏ 
ପୁସ୍ତକ ରଚନା କରିଛନ୍ତି, ସନ୍ଦର୍ଭ ଲେଖିଛନ୍ତି, ସେମାନେ ସମସ୍ତେ ସେମାନଙ୍କ ସମୟର 
ପ୍ରତିଷ୍ଠିତ ଚିକିତ୍ସକ ବା ବୈଜ୍ଞାନିକ । ସମସ୍ତେ ଏକା ଭୁଲ କରିବା ସମ୍ଭବ ନୁହେଁ । ଅଳ୍ପ 
ବହୁତ ସମସ୍ତେ ପୂର୍ନଜନ୍ସ ବ୍ୟାପାରରେ ଏକମତ । ମୂତ୍ୟୁ ଶେଷ କଥା ନୁହେଁ । ଅନ୍ୟଏକ 
ନୂତନ ପରିଛଦର ଆରମ୍ଭ ମାତ୍ର | ସେମାନେ ଯେଉଁ ପ୍ରାମାଣିକ ତଥ୍ୟ ଲିପିବଦ୍ଧ କରିଯାଇଛନ୍ତି 
ସେ ସବୁ ମୂତ୍ୟୁପରର ଜୀବନଂସିବ୍ଧାନ୍ତକୁ ସମର୍ଥନ କରୁଛି । ଏସବୁ ସତ୍ବେ ମୋ ମନ 
ଏସବୁକୁ ଗ୍ରହଣ କରିପାରୁନାହିଁ । ବାଜେ କଥା କହି ଆଡେଇ ମଧ୍ଯ ଦେଇପାରୁନାହିଁ । 
ଅବିଶ୍ବାସ କରିପାରୁନାହିଁ । ମାତ୍ର ବିଶ୍ଵାସ କରିବାକୁ କଷ୍ଠ ହେଉଛି । 

ଏ ଯେଉଁ ନୂତନ ଅନୁଭବ ଆସିଲା, ତାହା ଆମ ଦୁଇ ଜଣଙ୍କୁ, କାଆରିନ୍‌ ଓ 
ମୋତେ ଅସମ୍ଭବ ପ୍ରକାରେ ପ୍ରଭାବିତ କଲା । ବର୍ଷ ବର୍ଷ ଧରି କାଥାରିନ୍‌ ଦୁଃସ୍ଵପ୍ନ ଜନିତ 
ଯେଉଁ ଯନ୍ତ୍ରଣା ପାଉଥିଲା, ଏ ନୂତନ ଅନୁଭବ ତାକୁ କିଛିଟା ଉପଶମ ଆଣିଦେଲା । 
କାଛନିକ ବିଭିଷୀକା ନେଇ ସେ ନିଦ୍ରା ହରାଉଥଲା । ପୂର୍ବଜନ୍ଧର ଅନୁଭବ ଓ ଉପଲବ୍ତୀ 
ସତ ହେଉ ବା କଳ୍ଧନା ହେଉ ତାର ଚେତନାକୁ ପ୍ରଭାବିତ କଲା ଓ ସେ ବର୍ଭମାନ ସୁଖନିଦ୍ରା 
ଶୋଇପାରିଲା । ମୋ ପାଇଁ ଏ ଅନୁଭବ ଜ୍ଞାନର ଏକ ନୂତନ ଦ୍ଵାର ଖୋଲିଦେଲା । 
ଖୋଲାଦ୍ଵାର ଦେଇ ମୁଁ ଏକ ଅମାପ ସମ୍ଭାବନାର ବିସ୍ତାର ଦେଖିପାରିଲି । ଆମ୍ମା ଅକ୍ଷୟ | 
ଜୀବନ ଅସରନ୍ତି | ମୃତ୍ୟୁ ଶେଷ କଥା ନୁହେଁ । ପ୍ରଚଳିତ ଶିକ୍ଷା ଉପରେ ନିର୍ଭର କରି ମୁଁ 
ଯେଉଁ ସୌଧଟି ନିର୍ମାଣ କରିଥିଲି ଏବଂ ତା ଭିତରେ ବେଶ୍‌ ସନ୍ତୋଷରେ ଥିଲି, ତାହା 
ନିମିଷକେ ଭୁଷୁଡ଼ି ପଡ଼ିଲା । ମୁଁ ବର୍ଭମାନ ସମ୍ପୂର୍ଣ ମୁକ୍ତାକାଶ ତଳେ ଦଣ୍ଡାୟମାନ । 

ଚତୁର୍ଦିଗରେ ମୋର ବ୍ୟାପକ ବିସ୍ତୃତି, ଅନନ୍ତ ସମ୍ଭାବନା | ଏହି ଉପଲବ୍ତୀ ମୋର ଆସିଲା ! 
ସମ୍ପୂର୍ଣ ନିରପେକ୍ଷ ଓ ନି୍ଲିପ୍ତ ରହି ଏ ନୂତନ ଅଭ୍ୟୁଦୟକୁ ସ୍ଵାଗତ କରିବାକୁ ନିଷ୍ପରି ନେବାପାଇଁ 
ମୋତେ ମୋଟେ ଭାବିବାକୁ ପଡ଼ିଲା ନାହିଁ । ବରଂ ମୁଁ ଅନ୍ତର ଭିତରେ ଏପରି ନିଷ୍ପରି 
ନେଇ ଅତ୍ୟନ୍ତ ଉଲ୍ଲସିତ ହେଲି । 

ଆଉଥରେ ସମ୍ମୋହନ ବୈଠକୀ ପାଇଁ ସମୟ ଆସିଗଲା | ଆବଶ୍ୟକୀୟ ପ୍ରସ୍ତୁତି 
କରିବା ସମୟରେ କାଥଆରିନ୍‌ କିଛିଦିନ ତଳେ ଦେଖିଥିବା ଗୋଟିଏ ସ୍ବପ୍ନର ବୃତ୍ତାନ୍ତ କହିଲା ! 
ପଥରର ଚଟାଣରେ ବିରାଟ ପଶାପାଲି ପରି ଚିହ୍ନ କରାଯାଇଛି । ବିଭିନ୍ନ ରଙ୍ଗରେ ଘର 
ଗୁଡ଼ିକ ଚିହ୍ନିତ କରାଯାଇଛି । କେତେକ ଘରେ ଛୋଟ ଛୋଟ ଗାତ କରାଯାଇଛି । ଏକ 
ପ୍ରକାର ଖେଳ ପାଇଁ ଏହାର ଆବଶ୍ଯକତା । ଏହାଠାରୁ ଅଧକ କିଛି ସେ ମନେପକାଇ 
ପାରିଲା ନାହିଁ । ତାକୁ ସମ୍ମୋହିତ ଅବସ୍ଥାକୁ ଆଣିବା ସମୟରେ ମୁଁ ମନେମନେ ସ୍ମିର 
କରିନେଲି ଯେ ଏହି ସ୍ବପ୍ନର, ତାର ଅତୀତ ଜୀବନ ସହ କିଛି ସଂଯୋଗ ଅଛି ନା ନାହିଁ, 
ତାହା ପରୀକ୍ଷା କରିବି । କାଥାରିନ୍‌କୁ ସେଇ ନିର୍ଦ୍ଦେଶ ଦେଲି | ଅତୀତକୁ ଫେରିଯାଉ | ଏ 
ସ୍ଵପ୍ନ ସହିତ କେଉଁ ଜନ୍ମରେ ତାର କିଛି ସଂଯୋଗ, ସମ୍ପର୍କ ଥଲା କି ନାହିଁ, ମୋତେ 
କହିବାକୁ ତାକୁ ନିର୍ଦ୍ଦେଶ ଦେଲି । 

“ ଦୁର୍ଗଘରି ଗୋଟିଏ ଘର ମୋର ସାମନାରେ । ଓସାରିଆ ପାହାଚ ସେ ଦୂର୍ଗପରି 
ଘର ପର୍ଯ୍ୟନ୍ତ ଲମ୍ବିଛି । ଦୂରରେ ସବୂଜ ପାହାଡ଼, ନୀଳ ସାଗର ଦେଖିପାରୁଛି । ମୁଁ ଏଠାରେ 
ଗୋଟିଏ ପୁଅ ପିଲାର ଜନ୍ଧ ନେଇଛି । ମୋ ମୁଣ୍ଡର ବାଳ ବହୁତ ସୁନ୍ଦର । ସୁନେଲି 
ରଙ୍ଗର | ମୁଁ ବହୁତ ସୁନ୍ଦର ପୋଷାକ ପିଛି ଛି. | ଦୂର୍ଗ ଉପରେ କିଛିଲୋକ ଦେଖାଯାଉଛନ୍ତି | 
ସେମାନେ ଗୋଟିଏ କିଛି ଖେଳ ଖେଳୁଛନ୍ତି । ପଶାପାଲି ପରି ଚଟାଣ ଉପରେ ଘର 
କଟାଯାଇଛି । ଘର ଗୁଡ଼ିକ ଗୋଲ ଗୋଲ ହୋଇଛି । ସେଥରରେ ଧାରୁଆ ଛୁରୀ ପରି କିଛି 
କାଠି ରଖାଯାଉଛି । ସେ କାଠିର ଗୋଟିଏ ମୁଣ୍ଡରେ ବିଭିନ୍ନ ପଶୁପକ୍ଷୀଙ୍କର ମୁଣ୍ଡ ଖୋଦେଇ 
ହୋଇଛି । ସେ ଲୋକମାନେ ସେ ଖେଳରେ ମସଗୁଲ୍‌ ଅଛନ୍ତି । ଖେଳଟିର ନା ମୁଁ 
ଜାଣିନି । ଏ କେଉଁଦେଶ ? ନେଦର୍ଲାଣ୍ଡ ବୋଧହୁଏ | ମସିହା ହେଉଛି ୧୪୭୩ ।” 

ସେ ଯେଉଁ ଯାଗାରେ ରହୁଛି ତାର ନାମ କଣ ବୋଲି ପଚାରିଲି । ଅନ୍ୟମାନଙ୍କ 
କଥାବାର୍ଭାରୁ କେଉଁ ମସିହା ବୋଲି ସେ ଜାଣିପାରୁଛି କି ନାହିଁ ବୋଲି ମଧ୍ଯ ପଗରିଲି । 

“ ମୁଁ ଗୋଟିଏ ସମୁଦ୍ର ବନ୍ଦର ନିକଟରେ ରହୁଛି । ଏଠାରେ ଭୂମି ଗୋଜିଆ 
ହୋଇ ସମୁଦ୍ର ଭିତରକୁ ପଶିଯାଇଛି । ଦୂରରେ ଦୁର୍ଗ ଦେଖାଯାଉଛି | ଗଛ ଗହଳି ଭିତରେ 
ଛୋଟ କୁଡ଼ିଆଟିଏ । ସୁନ୍ଦର କୁଡ଼ିଆଟିଏ । ମୋ ମା ତା ଭିତରେ ମାଟି ହାଣ୍ଡିରେ କଣ 
ରାନ୍ଧୁଛି । ମୋ ନା ହେଉଛି ଜୋହାନ୍‌ 4” ମୁଁ କାଥାରିନ୍‌କୁ ତାର ଅତୀତ ଜୀବନକୁ, 

ଅତୀତ ସମୟକୁ ଫେରାଇ ନେଉଥଲି, ଗୋଟିଏ ଉଦେଶ୍ୟରେ | ତାର ବର୍ରମାନ ଜୀବନର 
ସମସ୍ୟା, ନିଦ୍ରାହୀନତା, ଦୂଶ୍ଚିନ୍ତା, ଶ୍ଵାସରୁଦ୍ଧତା ରତ୍ଯାଦିର ମଞ୍ଜି ତାର ଅତୀତ ଜୀବନରେ 
କେଉଁଠି ପୋତି ହୋଇ ରହିଛି ବୋଲି ମୋର ଦୃଢ଼ ଧାରଣା ! ସେଇଟି ଜଣା ପଡ଼ିଗଲେ, 
ଏ ଜୀବନର ସମସ୍ୟାର ସମାଧାନ ହୋଇଯିବ । ସମ୍ମମୋହିତ ଅବସ୍ଥାରେ ଯେଉଁସବୁ ବର୍ଣ୍ଣନା 
କରୁଛି ମୁଁ ଏକାଗ୍ରତାର ସହ ତାହା ଶୁଣି, ନୋଟ କରି ରଖୁଥିଲେ ମଧ୍ଯ ତା ଉପରେ ଅତି 
ବେଶୀ ଗୁରୁତ୍ଵ ଦେଇ ନଥଲି । ହୁଏତ ଯାହା ସେ ସମ୍ମୋହିତ ଅବସ୍ଥାରେ କହୁଛି ତାହା 
ସତ ହୋଇପାରେ ବା ନପାରେ । ଚେତନାର କେଉଁ ସ୍ତରରେ କେଉଁ ସମୟରେ କେଉଁ 
ଛାପ ପଡ଼ିଛି ତାହା ସଠିକ୍‌ ଧରିବା ପ୍ରାୟ ଅସମ୍ଭବ ¦ ସମ୍ମୋହିତ ଅବସ୍ଥାରେ ହୁଏତ ସେ 
ଛାପ ଗୁଡ଼ିକ ଚଳଚିତ୍ର ପରି ତା ଆଖୁଆଗରେ ଭାସି ଚାଲିଛନ୍ତି । ଓ ସେଗୁଡ଼ିକ ସେ ବର୍ଣ୍ଣନା 
କରିଚାଲିଛି । ହୁଏତ ଏ ସବୁର କିଛି ବୋଲି କିଛି ସତ୍ଯତା ନଥାଇପାରେ । କେବଳ 
ଅବାସ୍ତବ କଳ୍ଚନାର ଦୌଡ, ଦିବାସ୍ଵପ୍ନ ହୋଇପାରେ । ମାତ୍ର ଏହି ଦିବାସ୍ବପ୍ନ ବେଳେବେଳେ 
ବର୍ରମାନ ଜୀବନର ସମସ୍ୟାର ମୂଳଖିଅଟିକୁ ଧରିଥାଏ । ଏହି ମୂଳଟିକୁ ଠିକ୍‌ ଭାବରେ 
ଖୋଜି ପାଇଲେ ବର୍ଗମାନର ଯନ୍ତ୍ରଣାରୁ ମୁକ୍ତି ମିଳିଯାଏ । 

ଅନେକ ଲୋକ ଅଛନ୍ତି, ବେଶ୍‌ କିଛି ବର୍ଷ ତଳେ ତାଙ୍କ ଜୀବନର କୌଣସି 
ଘଟଣାକୁ ହୁଏତ ମନେପକାଇ ପାରିବେ ନାହିଁ । ମାତ୍ର ଅବଚେତନ ମନର କେଉଁ ଏକ 
ବିକାରଗ୍ରସ୍ତ ଅବସ୍ଥାରେ ସେ ଘଟଣାରେ ରଙ୍ଗର ପୂଟ ଦେଇ, ସତ୍ୟଘଟଣା ବୋଲି ବିଚାର 
କରନ୍ତି । ସେହି କାଳଛ୍ନିକ ଘଟଣା ତାଙ୍କ ଜୀବନକୁ କିପରି ବ୍ଯସ୍ତବିବ୍ରତ କରିପକାଉଛି, 
ତାର ଅତ୍ୁତ କଛନା କରନ୍ତି । ବାରମ୍ବାର କରନ୍ତି । କିଛି ଦିନପରେ ତାହା ଆଉ କଳନା 
ହୋଇ ରହେ ନାହିଁ । ନିଜେ ନିଜର ପ୍ରବଞ୍ଚନାର ଶୀକାର ହୋଇ ତାହାକୁ ସତ୍ଯବୋଲି 
ବିଶ୍ଵାସ କରନ୍ତି ଓ ସେଥରୁ ଅନେକ ଯନ୍ତ୍ରଣା ପାଆନ୍ତି । ଏ ରୋଗ ଯେପରି ଅଯାଚିତ ଓ 
ଅଭୁତ, ତାର ଉପଶମ ମଧ୍ଯ ସେହିପରି ଅତ୍ୁତ । ଘଟଣାର ବାସ୍ତବିକତା ବା ସତ୍ୟତା 
ଅପେକ୍ଷା ରୋଗୀମନର ବଦ୍ଧମୂଳ ଧାରଣା ଏଠାରେ ମୁଖ୍ୟ । ସେଇ ଅବାସ୍ତବ ବା କାଛନିକ 
ଘଟଣାର କାରଣଟି ଖୋଜି, ରୋଗୀ ମନରେ ପୁରାଇଦେବାକୁ ହୁଏ । ତାର ଚେତନା 
ଯେତେଶୀଘ୍ର ସେ କାରଣଟି ଗ୍ରହଣ କରିଯାଏ, ସେତେ ଶୀଘ୍ର ତାର ବିଶ୍ଵାସ ରୋଗର 
କାରଣ ଉପରେ ଦୃଢ଼ ହୁଏ, ଓ ତା ସହିତ ଭୋଗୁଥୁବା ଯନ୍ତ୍ରଣାର କ୍ରମ ଅବସାନ ଘଟେ । 
ଏହାକୁ ମନରେ ରଖୁ, କାଥାରିନ୍‌ର ଅତୀତ ଜୀବନ ବର୍ଣ୍ଣନାରେ ପୂର୍ଣ୍ଣ ବିଶ୍ଵାସ ନ କରୁଥିଲେ 
ମଧ୍ଯ, ତାର ବର୍ଭମାନର ସଂକଟର କାରଣର ସୂତାଖିଅଟି ତାର ମନର କେଉଁ ଅତଳ ସ୍ତରରେ 
ସୁପ୍ତ ହୋଇ ରହିଯାଉଛି ବୋଲି ମୁଁ ବିଶ୍ଵାସ କରୁଥଲି ଓ ସେ ଖୁଅଟିର ମୂଳପାଇବାକୁ ତାକୁ 
ସମ୍ମୋହିତ କରି ଅତୀତ ଜୀବନକୁ ଫେରାଇ ନେଉଥୁଲି । 

କାଥାରିନ୍‌ ଆରମ୍ଭ କଲା... 

“ ଗୁଡ଼ାଏ ନୌକା । ଅସ୍ତ୍ର ଶସ୍ତ୍ର ବୋଝାଇ ହୋଇଛି । ଆମେମାନେ ଯୁଦ୍ଧପାଇଁ 
ସଜବାଜ ହୋଇଆସିଛୁ । ଆମେ ଚମଡାର ସୈନିକ ପୋଷାକ ପିନ୍ଧିଛୁ । ଭୁଇଁରେ ଶୋଉଛୁ । 
ବଡ଼ ଅପରିଷ୍କାର ଓ ମଇଳା ଆମର ପୋଷାକ, ଦେହ | ଗୋଟାଏ ଗନ୍ଧ କିପରି ସେଥରୁ 
ବାହାରୁଛି । ଯୁଦ୍ଧ ଆରମ୍ଭ ହୋଇଯାଇଛି ! ମୋର ସାଥୀ ମାନେ ବିଭିନ୍ନ ଅସ୍ତ୍ର ଧରି ହଣାମରା 
କରୁଛନ୍ତି । ମୁଁ ଚୁପ୍‌ ଚାପ୍‌ ଠିଆହୋଇଛି । ମୋ ହାତରେ ଗୋଟିଏ ଛୁରୀ ଅଛି । ମାତ୍ର ମୁଁ 
ସେ ହଣାମରାରେ ଭାଗନେଇ ନାହିଁ । ମତେ ଏସବୁ ଭଲଲାଗେ ନାହିଁ ।” ହଠାତ୍‌ ସେଇ 
ସମ୍ମୋହିତ ଅବସ୍ଥାରେ ମଧ୍ୟ ସେ ଗଁ ଗଁ ହେବାକୁ ଆରମ୍ଭ କଲା | ସତେ ଯେପରି କେହି 
ତାର ତଝ୍କି ଚିପି ଧରିଛି, ସେ ନିଶ୍ଵାସ ପ୍ରଶ୍ଵାସ ନେଇ ପାରୁନାହିଁ । ସତେ ଯେପରି ବହୁକଷ୍ଟରେ 
କ୍ଷୀଣ ନିଶ୍ଵାସ ନେଉଛି, ସେହିପରି ସ୍ଵରରେ ସେ ପ୍ରକାଶ କଲା ଯେ ଜଣେ ଶତ୍ୁପକ୍ଷର 
ଯୋଦ୍ଧା ଅତର୍କିତ ଆସି ତାକୁ ପଛପଟୁ କାବୁକରିନେଇ ତା କଣ୍ଠନଳୀଟି ଛୁରୀରେ 
କାଟିଦେଇଛି । ପ୍ରାଣବାୟୁ ଉଡ଼ିଯିବା ପୂର୍ବରୁ ତାକୁ ମାରିଥିବା ଲୋକର ମୁହଁ ସେ ଦେଖି 
ପାରିଛି । “ ଇଏ ହେଉଛି ଷୂଆର୍ଟ ।” ସେତେବେଳେ ତାର ଚେହେରା ଅନ୍ୟପ୍ରକାର 
ଥିଲା । ମାତ୍ର ମୁଁ ସ୍ଥିର ନିଶ୍ଚିତ ଯେ ସେ ଷୁଆର୍ଟ । ଜୋହାନର ଜୀବନ ମାତ୍ର ୨୧ ବର୍ଷ 
ବୟସରେ ଶେଷହେଲା । 

କାଥାରିନ୍‌, (ଜୋହାନକୁ) ହତ୍ୟା କରାଯିବା ପର ସମୟର କିଛିଟା ବର୍ଣ୍ଣନା 
କରିପାରିଲା | “ ମୁଁ ଶୁନ୍ୟରେ ଭାସୁଛି, ମୋର ତଣ୍ଡିକଟି ଯାଇଥିବା ମୃତ ଶରୀରଟି ତଳେ 
ପଡ଼ିରହିଛି ।” ଏହିପରି ଅବସ୍ଥାରେ କିଛି ସମୟ ରହିବା ପରେ ଉପରକୁ ଉପରକୁ, ବାଦଲ 
ଉପରକୁ କ୍ରମେ ଭାସି ଚାଲିଗଲା । ତାକୁ ଲାଗିଲା, ଯେପରି କେହିତାକୁ ଉପରକୁ ଉପରକୁ 
ଟାଣି ନେଇ ଯାଉଛି | ବର୍ଭମାନ ସେ ଗୋଟିଏ ଛୋଟିଆ ଉଷୁମ ସ୍ଥାନରେ ନିଜକୁ ଆବିଷ୍କାର 
କଲା | ବର୍ଭମାନ ସେ ମା ପେଟରେ | ଆଉ ଗୋଟିଏ ଜନ୍ମକୁ ଅପେକ୍ଷା କରୁଛି । 

କାଥାରିନ୍‌ ରାପା କଣ୍ଠରେ କହୁଥାଏ | “ ମୋତେ ଜନ୍ମ କରିବାରେ ଯେ ସାହାଯ୍ୟ 
କରିଥିଲେ, ସେ ମୋତେ ଦୂଇହାତରେ ଟେକି ଧରିଛନ୍ତି । ସବୁଜ ରଙ୍ଗର ପୋଷାକ 
ପିନ୍ଧିଛନ୍ତି । ଗୋଟିଏ ଧଳା ଓଡ଼ଣୀ ପକାଇଛନ୍ତି । ଧଳା ଟୋପିଟିଏ ପିନ୍ଧିଛନ୍ତି । ଘରଟି 
ପଥରରେ ତିଆରି ! ବିରାଟ ଏକ ଘର | ଝରକା ଗୁଡ଼ିକ ମଧ୍ୟ ସାଧାରଣ ଘରଠାରୁ ଅଲଗା 
ଭାବରେ ତିଆରି । ମୋ ମା ମଧ୍ଯ ଗୋଟିଏ ଅଭୁତ ଧରଣର ପୋଷାକ ପିନ୍ଧିଛି । ମତେ 
ଖରାକୁ ନେଲେ ଭଲ ଲାଗୁଛି । ଏ ମା ମୋର ସେଇ ପୂର୍ବକନ୍ଧର ମା ।” 

_ ଗତଥର ସମ୍ମୋହିତ ଅବସ୍ଥାରେ ମୁଁ କାଥାରିନ୍‌କୁ ନିର୍ଦ୍ଦେଶ ଦେଇଥିଲି ଯେ ଅତୀତ 
ଜୀବନ ଗୁଡ଼ିକରେ ସେ ଯେଉଁ ମାନଙ୍କର ଘନିଷ୍ଠ ସମ୍ପର୍କରେ ଆସୁଛି, ସେମାନଙ୍କୁ ଭଲକରି 

ନିରୀକ୍ଷଣ କରୁ । ସେମାନେ ତାର ବର୍ରମାନର କାଥାରିନ୍‌ ଜୀବନରେ ତା ସହ ସମ୍ପୃକ୍ତ 
ଅଛନ୍ତି ନା ନାହିଁ, ଯଦି ଅଛନ୍ତି, କେଉଁ ପ୍ରକାର ସମ୍ର୍କ ରହିଛି ତାହା ପରୀକ୍ଷା କରି କହୁ । 
ମୋର ଏପରି ନିର୍ଦ୍ଦେଶ ପଛରେ କେବଳ ଯେ କୌତୁହଳ ଥଲା ତା ନୂହେଁ । ବରଂ ଆଜି 
ପର୍ଯ୍ୟନ୍ତ ଗବେଷକ ତଥା ମନୋବିଜ୍ଞାନୀଙ୍କ ବିଶ୍ଵାସ ଓ ସିଦ୍ଧାନ୍ତକୁ ପରିପୁଷ୍ଟ କରିବା ପାଇଁ 
କିଛି ସୂତ୍ରର ସନ୍ଧାନ ମୋର ଉଦ୍ଦେଶ୍ୟ ଥୁଲା | 

ବହୁ ସଂଖ୍ୟକ ମନୋବିଜ୍ଞାନୀଙ୍କ ମତରେ ମୃତ୍ୟୁପରେ ଆମ୍ମା ନୂତନ ଜନ୍ମ, ନୂତନ 
ଶରୀର ନେବାବେଳେ ତାର ଗତ ଜୀବନର ସାଙ୍ଗସାଥୀ, ବନ୍ଧୁ ବାନ୍ଧବ, ଏମାନଙ୍କ କଥା 
ମଧ୍ଯ ବିଚାରକୁ ନେଇଥାଏ । ସମସ୍ତଙ୍କୁ ଛାଡ଼ି ଦେଇ ନିରୋଳା କେଉଁଠି ଜନ୍ମ ନେବାକୁ 
ସେ ବାଛେ ନାହିଁ । ଏ ଜନ୍ମର ସମ୍ପର୍କ ତା ପଛରେ, ମୃତ୍ୟୁପରେ ମଧ୍ଯ ଗୋଡ଼ାଇଥାଏ । 
ଯେଉଁମାନଙ୍କ ସମ୍ପର୍କରେ ସେ ଆସିଛି, ଯେଉଁମାନଙ୍କ ସହ ତାର ସମ୍ପର୍କ ରହିଛି ଆଗପଛ 
ହୋଇ ସେମାନେ ଗୋଟାଏ ନିଵ୍ଧିଷ୍ଠ ପରିସୀମା ମଧ୍ଯରେ ଜନ୍ମ ନିଅନ୍ତି, ଓ ପରସ୍ପର ସହ ପୁଣି 
ଏକ ନୂତନ ବନ୍ଧନରେ ବନ୍ଧା ହୁଅନ୍ତି । ଯଦିଓ ପୂର୍ବକଥା ସେମାନଙ୍କର କିଛି ବୋଲି କିଛି 
ମନେ ନଥାଏ । 

କାଥାରିନ୍‌ର ସମ୍ମୋହନ ଅବସ୍ଥାର ବର୍ଣ୍ଣନାରୁ ଯାହା ମୁଁ ବୁଝିଛି, ଏ ସବୁର ମୂଳ 
କଥାଟି ହେଉଛି କର୍ମଫଳ । ଜୀବନ ପରେ ଜୀବନ ଆସିବ ଏବଂ ନୂତନ ଜୀବନରେ 
ନୂତନ ସମ୍ପର୍କ ଗଢ଼ି ଉଠିବ । ନୂତନ ସର୍ଭ, ନୂତନ ଆଜାଡକ୍ଷାା ନୂତନ ଆଶା ନେଇ 
ଜୀବନ ଓ ସମ୍ପର୍କ ଗତି କରିବ । ମାତ୍ର ଏସବୁର ନିର୍ବାରକ ହେଉଛି କର୍ମ । ଯେହେତୁ 
କର୍ମର ଫଳ ଭୋଗ କରିବାକୁ ହିଁ ହେବ, ତାହା ଏ ଜନ୍ନରେ ହୋଇପାରିଲେ ଭଲ । ଯଦି 
ଏ ଜୀବନକାଳ ସେଥୁପାଇଁ ଯଥେଷ୍ଟ ନହେଲା, ତେବେ କର୍ମଫଳ-ଭୋଗ ଅନ୍ଯ ଏକ 
ଜନ୍ମପାଇଁ ଅପେକ୍ଷା ରଖୁବ । ଲାଭକ୍ଷତି, ଭଲମନ୍ଦ, ପାପପୁଣ୍ୟର ହିସାବ ନିକାଶ ସାରିବାକୁ 
ହେବ । ହିସାବ ଚୁକ୍ତି ପୂର୍ଣ କରିବାକୁ ହେବ । ସେଥୁପାଇଁ ଯେତେ ଜନ୍ମ ନେବାକୁ 
ପଡୁପଛେ । ଏହି ଚିରନ୍ତନ ସତ୍ୟ ମନେ ରଖୁବାକୁ ହେବଯେ କର୍ମଫଳରୁ ନିସ୍ତାର ନାହିଁ । 
ତାହା ଭଲ କର୍ମ ହେଉ ବା ମନ୍ଦକର୍ମ ହେଉ । ଜନ୍ମ ପରେ କନ୍ଧ ଆପଣା କର୍ମର ଫଳ 
ମନୁଷ୍ୟକୁ ଭୋଗହେବ ହିଁ ହେବ | 

କାଥାରିନକୁ ନେଇ ଏ ଯେଉଁ ଘଟଣା ମୋର କ୍ଲିନିକରେ ଦିନପରେ ଦିନ ଘଟି 
ଗାଲିଛି ତାହା ବହୁ ଦୃଷ୍ଟିରୁ ଅସାଧାରଣ ନିଶ୍ଚୟ । ବାହାର ଦୁନିଆ ଏ ସବୁକୁ ବିଶ୍ବାସକୁ 
ନେବ ନାହିଁ, ଏହା ନିଶ୍ଚିତ । ମୁଁ ନିଜେ ଏସବୁ ପ୍ରତ୍ୟକ୍ଷ କରୁଥିଲେ ମଧ୍ଯ, ଏ ପର୍ଯ୍ୟନ୍ତ ସମ୍ପୂର୍ଣ 
ସନ୍ଦେହ ମୁକ୍ତ ନୁହେଁ । ଗତ ୧୫ ବର୍ଷର ଚିକିତ୍ସକ ଜୀବନରେ, ମୋର ଗବେଷଣାରେ 
ଅତି କଠୋର ପରୀକ୍ଷା ନିରୀକ୍ଷା ସବୁ କରିଛି | ବିନା ପରୀକ୍ଷାରେ କୌଣସି ମତାମତ, 

ଘଟଣାକୁ ମୁଁ ଗୁରୁତ୍‌ ଦେଉନାହିଁ, ଗ୍ରହଣ କରିନାହିଁ । ବର୍ଭମାନର କାଥାରିନ୍‌ର ବ୍ୟାପାରଟିକୁ 
ସେହି କଠୋରତମ ମାପକାଠିରେ ବିଚାର କରିବାକୁ ମୁଁ ମନେ ମନେ ସିଦ୍ଧାନ୍ତ କରିନେଲି | 


ବର୍ଭମାନ କାଥାରିନ୍‌ର ଦୈନନ୍ଦିନ ଜୀବନରେ ଅଭୁତ ପରିବର୍ଭନ ଆସିଥୁବା 
ଲକ୍ଷ୍ଯ କରିହେଉଛି । ବର୍ଭମାନ ସେ ନିଜେ ମାନସିକ ସ୍ତରରେ ଏ ପରିବର୍ଭନର ପ୍ରଭାବ 
ଅନୁଭବ କରିପାରୁଛି । ତାର ବର୍ଭମାନ ଷଷ୍ଠ ଇନ୍ଦ୍ରିୟ ଜାଗ୍ରତ ହେଲାଣି । କେତେକ 
ଘଟଣା ଘଟିବା ପୂର୍ବରୁ ସେ ସେସବୁ କହିଦେଇପାରୁଛି । ସମ୍ମୋହନ ସମୟରେ ମୋର 
ପ୍ରଶ୍ନ ମୁଁ ପଗାରିବା ଆଗରୁ ସଠିକ୍‌ ଅନୁମାନ କରି ତାର ଉତ୍ତର ଦେଉଥିଲା । ତାର ଏ 
ପ୍ରତ୍ୟକ୍ଷ ବୋଧ ଜାଗ୍ରତ ହେବାର ହେତୁ କଣ ? ଏହା କେବଳ କାଥାରିନ୍‌ କ୍ଷେତ୍ରରେ 
ଗୋଟିଏ ବ୍ୟତିକ୍ରମ ନା ସବୁ ମନୁଷ୍ୟ କ୍ଷେତ୍ରରେ ଏକ ନିର୍ବିଷ୍ଟ ପରିସ୍ଥିତିରେ ଏସବୁ ସମ୍ଭବ | 
ଯଦି ତା ହୁଏ ତେବେ ପ୍ରତିଟି ମନୁଷ୍ୟ ଗୋଟିଏ ଗୋଟିଏ ବାରୁଦ ଗଦା । ଅମାପ ଶକ୍ତିର 
କେନ୍ଦ୍ର । ଯାହା ସାମନାକୁ ଦେଖାଯାଉଛି ସେସବୁ ପ୍ରାୟ କିଛି ନୁହେଁ । ତାର ମନ ତଳର 
ଶର୍ତି, ଯାହା ଉପରେ ଅଳନ୍ଦୁ ମାଡ଼ି ରହିଯାଇଛି ତାର କଳନା କରିବା ଆମ ପକ୍ଷରେ ସମ୍ଭବ 
ନୁହେଁ । ମୋ ଆଗରେ ଜ୍ଞାନର ଯେଉଁ ନୂତନ ଦିଗନ୍ତ ପ୍ରକାଶିତ ହେଉଥଲା, ତାର ବ୍ୟାପକତା, 
ବିସ୍ତାର ତଥା ତାର ଆକର୍ଷଣୀୟ ରଙ୍ଗ ମୁଁ କ୍ରମେ ଉପଲବ୍ତୀ କରିପାରୁଥିଲି | ବିସ୍ମିତ ହେଉଥୁଲି | 
ମୋର କ୍ଷୁଦ୍ର ସୀମା ଓ ପ୍ରଚଳିତ ଶିକ୍ଷାଗତ ଯୋଗ୍ୟତାର ଅପରିପକ୍ତା ମୋତେ କିଛି ମାତ୍ରାରେ 
ଲଜିତ କରୁଥିଲା | 

ଗୋଟିଏ ଘଟଣା ଏଠାରେ ବର୍ଣ୍ଣନା କଲେ, କାଥାରିନ୍‌ର ମାନସିକ ସ୍ତରର 
ପରିବର୍ଭନର ବ୍ୟାପକତା ବୁଝିବା ସମ୍ଭବ ହେବ | ତାର ବାପା, ମା ତା ପାଖକୁ ଆସିଥିଲେ | 
ତାର ବାପା ଏସବୁ ଶୁଣି ହସରେ ଉଡ଼ାଇ ଦେଲେ । ମୋଟେ ବିଶ୍ଵାସ କଲେ ନାହିଁ । ତାର 
ମୁଣ୍ଡ ଖରାପ ହୋଇଯାଇଛି ବୋଲି କହିଲେ | କାଥାରିନ୍‌ ଛାଡ଼ିବା ଝିଅ ନୂହେଁ । ସେ ଚା 
ବାପାଙ୍କୁ ଘୋଡ଼ାଦୌଡ଼ ବାଜିକୁ ନେଇଗଲା । ସେ ଯେଉଁ ଟିକେଟ ସବୁ କିଣିଲା, ପ୍ରତିଟି 
ଟିକେଟ୍‌ର ଘୋଡ଼ାମାନେ ହିଁ ଜିତିଲେ । ଗୋଟିଏ ଦୁଇଟି ଘୋଡ଼ା ଟିକେଟ ହୋଇଥଲେ 
ହୁଏତ ତା ବାପା ଏଇଟା କାକତାଳ ନ୍ୟାୟ ବୋଲି ଧରି ନେଇଥାଆନ୍ତେ | ମାତ୍ର ଥର ଥର 
କରି ଯେତେବେଳେ ୭/୮ ଥର ସେ ଜିଣିଲା, ଏହାକୁ ସେ ଅବିଶ୍ବାସ କରିପାରିଲେ 
ନାହିଁ । ବିସ୍ଲୟରେ ତାଙ୍କ ଆଖ ବିସ୍କାରିତ ହୋଇଗଲା । କାଥାରିନ୍‌ ଜିତିଥିଲା ଅନେକ 
ଟଙ୍କା ଓ ଆସିବା ବାଟରେ କିଛି ଅସହାୟ ଲୋକଙ୍କ ମଧ୍ୟରେ ସେ ସମସ୍ତ ଟଙ୍କା ବାଣ୍ଡି 
ଦେଲା । ଏପରି କାହିଁକି କରୁଛି ବୋଲି ପ୍ରଶ୍ନର ଉତ୍ତରରେ ସେ ଯାହା କହିଲା, ତାହା ମଧ୍ଯ 

ପ୍ରଣିଧାନଯୋଗ୍ୟ । ତାର ମାନସିକ ସ୍ତରରେ ଘଟିଥିବା ପରିବର୍ତନର ଏକ ନମୁନା | “ମୋ 
ଭିତରେ ଗୋଟିଏ ଶକ୍ତି ଜାଗ୍ରତ ହୋଇଥବା ମୁଁ ଜାଣି ପାରୁଛି। ଶାରୀରିକ ଶକ୍ତି ନୁହେଁ, 
ଏହା ମୋର ସମଗ୍ର ଚେତନାକୁ ଆଚ୍ଛନ୍ନ କରିଛି । ତାର ଉପସ୍ଥିତି ମୁଁ ଅନୁଭବ କରିପାରୁଛି । 
ସେ ଆଧ୍ଷମ୍ବିକ ଶକ୍ତିଟି ମୋତେ ବିଭିନ୍ନ ଘଟଣା ଘଟିବା ପୂର୍ବରୁ ଦେଖାଇ ଦେଇଛି । ସେହି 
ଶକ୍ତି ହିଁ ମୋତେ ଚେତାଇ ଦେଉଛି ଯେ ଏ ଶକ୍ତିର ବ୍ୟବହାର କରି ଅର୍ଥ ଉପାର୍ଜନ ବା 
କ୍ଷୁଦ ସ୍ବାର୍ଥ ହାସଲ ମୋଟେ ଉଚିତ୍‌ ନୁହେଁ ।” 

ଏ ଘଟଣାଟିରେ ସେ ଟିକେ ଭୟ ପାଇଯାଇଛି ବୋଲି ସେ ମତେ କହିଲା । 
ଭୟ ଏଥପାଇଁ ଯେ କଣ ଘଟୁଛି କାହିଁକି ଘଟୁଛି ସେ ଜାଣିପାରୁ ନାହିଁ । ତାର ନିୟନ୍ତ୍ରଣ 
ଭିତରେ ରହୁନାହିଁ । ମନେ ହେଉଛି, ଏସବୂୁରେ ସେ ଗୋଟିଏ ମାଧ୍ଯମ ମାତ୍ର । ଏହାହିଁ 
ତାର ଭୟ ପାଇବାର ହେତୁ । 

ଏସବୂ ସତ୍ବେ କାଥାରିନ୍‌ ସମୟ ସ୍ରୋତରେ ପଛକୁ ଫେରିଯିବା ପାଇଁ କୌଣସି 
କୁଣ୍ଠାବୋଧ କରିନାହିଁ । ବରଂ ବେଶ୍‌ ଆଗ୍ରହ ପ୍ରକାଶ କରିଛି । ଘୋଡ଼ା ଦୌଡ଼ ଘଟଣା 
ଏବଂ ଆଉ କେତେକ ଘଟଣାରେ ତାର ପୂର୍ବାନୁମାନ ସମ୍ପୂର୍ଣ ସତ୍ଯ ଓ ନିର୍ଭୁଲ ବୋଲି 
ସାବ୍ୟସ୍ତ ହୋଇଛି । ଏହି ଛୋଟ ବଡ଼ ଘଟଣା ପରଠାରୁ ତାର ଅବଚେତନ ସ୍ତରରେ, 
ମାନସିକ ପ୍ରକ୍ରିୟାରେ କିଛି ଅଦଭୁତ, ବରଂ ଅସାଧାରଣ ପରିବର୍ରନ ମୁଁ ଲକ୍ଷ୍ୟ କରିପାରୁଥିଲି । 
କାଥାରିନ୍‌ ଏପରି ଏକ ଅସାଧାରଣ ଜ୍ଞାନର ଅବଲୀଳାକ୍ରମେ ପ୍ରାପ୍ତିପରେ ଅଧବକରୁ ଅଧକ 
ଚିନ୍ତାଶୀଳ, ଅନ୍ତର୍ମୁଖୀ ଓ ଗମ୍ଭୀର ହୋଇପଡୁଛି । ମୋ ବିଚାରରେ ଏହା ବରଂ ସ୍ଵାଭାବିକ 
ପ୍ରତିକ୍ରିୟା । ଯେଉଁ ନୂତନ ଦିଗ୍ବଳୟର ଅନନ୍ତ ବିସ୍ତାର ତା ଆଗରେ ଖୋଲିଯାଇଛି, ତାହା 
ପ୍ରତ୍ୟକ୍ଷ କରିବା ପରେ ନିଜକୁ ତଥା ନିଜର ଶିକ୍ଷା ଦୀକ୍ଷା ଏସବୂ କେତେ କ୍ଷୁଦ୍ର କେତେ 
ସୀମୀତ ଓ କେତେ ଅସହାୟ ତାହା ତାର ଉପଲବ୍ଧୀରେ ଆସିଛି । ଏ ବିରାଟ ଗବଝ 
ତାକୁ ନମ୍ର ଅହଂକାର ଶୂନ୍ଯ ଓ ଗମ୍ଭୀର କରିପକାଇଛି । କାଥାରିନ୍‌ର ଏ ଅସାଧାରଣ 
ପରିବର୍ଉନ ତଥା ଶକ୍ତି ମୋତେ ଅତିମାତ୍ରାରେ ଚକିତ କରିଲା ଓ ମୁଁ ଚିନ୍ତା ରାଜ୍ୟରେ 
ବୁଡ଼ିଗଲି । ମୋର ମନେହେଲା ଯଦି ତାର ଅତିନ୍ଦ୍ରିୟ ଶକ୍ତି, ପୂର୍ବାନୁମାନ ଏ ଜୀବନ ସହିତ 
ସମ୍ପର୍କିତ ଘଟଣା ସହିତ ମିଳାଇ ତାହା ସତ୍ୟ ବୋଲି ପ୍ରମାଣିତ ହେଉଛି, ତେବେ ଅତୀତ 
ଜୀବନ ବ୍ୟାପାର ନେଇ ତାର ବର୍ଣ୍ଣନା, ତାର ବକ୍ତବ୍ଯ କାହିଁକି ସତ୍ୟ ବୋଲି ଗ୍ରହଣ 
କରାନଯିବ । ଅବଚେତନ ମନର ଉତ୍ତଟ କଛନା, ବହୁସ୍ତର ତଳେ ଗପି ହୋଇ ରହିଥିବା 
ଅପୂର୍ଣ ଇଚଛାର ପରିପ୍ରକାଶ କହି କାହିଁକି ଆଡେଇ ଦିଆଯିବ । 

କାଥାରିନ୍‌ ଆଉ ଗୋଟିଏ ଜୀବନରେ ପ୍ରବେଶ କଲା | ବେଶୀ ଦୂର ଅତୀତ 
ନୁହେଁ । ମାତ୍ର ମସିହାଟି ସେ ସଠିକ୍‌ ମନେ ପକାଇ ପାରିଲା ନାହିଁ । ଏ ଜନ୍ମରେ ତାର 
ନାମ ରହିଛି ଏଲିଜାବେଥ୍‌ ! “ମୁଁ ଟିକିଏ ବଡ଼ ହୋଇଗଲିଣି । ମୋର ହୋଟ ଭାଇଟିଏ 
ଆଉ ୨ଟି ଭଉଣୀ | ଖାଇବା ଟେବୁଲ୍‌ ପାଖରେ ଆମେ ସମସ୍ତେ ବସିଛୁ । ବାପା ମା ମଧ୍ଯ 
ଅଛନ୍ତି । ବାପା ହେଉଛନ୍ତି ଏଡଉଆର୍ଡ଼ । (ଡ଼ଃ. ଏଡଆଡ଼୍‌ ଶିଶୁରୋଗ ବିଶେଷଜ୍ଞ ଯିଏ 
ବାଧ କରି କାଥାରିନ୍‌କୁ ମୋ ପାଖକୁ ପଠାଇଥଲେ) | ବାପା, ମା କଳି କରୁଛନି । ଖାଦ୍ୟ 
ଥଣ୍ଡା ହୋଇଯାଇଛି । ବାପା ସେଥୁପାଇଁ ବିରକ୍ତ ହେଉଛନ୍ତି । ବାପା ମା, ଟିକେ ଟିକେ 
କଥାରେ ସବୁବେଳେ କଳି ଲାଗନ୍ତି । ବାପା ମାଙ୍କୁ ଚାପୁଡ଼ାଟିଏ ପକାଇଲେ ! ଖାଇବା 
ଟେବୂଲ୍‌ରୁ ଉଠିଯାଇ ବାହାରକୁ ଚାଲିଗଲେ । ବାପାଙ୍କ କାରବାର ମତେ ମୋଟେ ଭଲ 
ଲାଗୁନି । ତାଙ୍କ ଯୋଗୁଁ ଘରେ ଅଯଥା ଅଶାନ୍ତି ସୃଷ୍ଠି ହେଉଛି । ସେ ଘରକୁ ନ ଆସିଲେ 
ଭଲ । ” ଏତକ କହିବା ବେଳକୁ, ଦେଖବାର କଥା ଯେ ତାର ସ୍ଵର କାଥାରିନ୍‌ର ନଥିଲା | 
ସେ ଗୋଟିଏ ଅପ୍ତାପ୍ତ ବୟସ୍ଟା ଅନୁରୂପ ସ୍ଵରରେ କହୁଥୁଲା । 

ଏଠାରେ ଗୋଟିଏ ବିଷୟ ମୁଁ ପରିଷ୍କାର କରି ଦେବାକୁ ଚାହୁଁଛି | ଆଗରୁ ଯେତେ 
ରୋଗୀଙ୍କୁ ମୁଁ ସମ୍ମୋହନ ଜରୀଆରେ ଚିକିତ୍ସା କରିଛି, ସେ ସବୁ କ୍ଷେତ୍ରରେ ମୁଁ ପ୍ରାୟ 
ଗୋଟିଏ ପନ୍ତା ଅନୁସରଣ କରିଛି । ପ୍ରଶ୍ନ ସବୁ ଆଗରୁ ପ୍ରସ୍ତୁତ କରିରଖୁଥାଏ । ଧୀରେ 
ଧୀରେ ମୋ ପ୍ରଶ୍ନର ଉତ୍ତର ଦେବାକୁ ଉତ୍ସାହିତ କରିଥାଏ । ସେମାନଙ୍କର ଉତ୍ତର ପ୍ରାୟତଃ 
ମୋର ପୂର୍ବପ୍ରସ୍ତୁତ ପ୍ରଶ୍ନାବଳୀରେ କୌଣସି ତତ୍କାଳ ପରିବର୍ରନ ଆବଶ୍ୟକ କରେ ନାହିଁ । 
ଦିନ ମାସ ବର୍ଷର ଅତଳ ଗହ୍ଵରରୁ ସ୍ଵୃତିର ଖୁଅ ଖୋଜି ଖୋଜି ସେମାନେ ଯେଉଁ ଉତ୍ତର 
ଦିଅନ୍ତି, ସେଥୁରେ ଲୁଚି ରହିଥିବା ଇଙ୍ଗିତକୁ ମୁଁ ଠାବ କରିପାରେ, ତାର ଅର୍ଥ ବାହାର କରି 
ରୋଗୀର ବର୍ଭମାନର ସମସ୍ୟା ସମାଧାନରେ ତାହା ବ୍ୟବହାର କରେ । ପ୍ରାୟତଃ ଶତକଡ଼ା 
ଶିହେ କ୍ଷେତ୍ରରେ ମୋର ଏହି ପନ୍ତା ସଫଳକାମ ହୋଇଛି । 

ମାତ୍ର କାଥାରିନ୍‌ କ୍ଷେତ୍ରରେ ଏ ସବୁ କିଛି କାମ ଦେଲା ନାହିଁ । ମୁଁ କେବଳ ତାକୁ 
ବାଟ ଦେଖାଇବା କାମ କରିଛି । ମୋର ପ୍ରଶ୍ନ ପଚାରିବା ଦରକାର ହୋଇନାହିଁ । ତାହା 
ସେ ଆଗରୁ ଅନୁମାନ କରି ଉତ୍ତର ଦେଇଛି । ଯେହେତୁ ତାର ଉତ୍ତର ଗୁଡ଼ିକ ଅସାଧାରଣ, 
ତେଣୁ କୌଣସି ପୂର୍ବ ପରିକଳିତ ପ୍ରଶ୍ନାବଳୀ ମାଧ୍ୟମରେ ଆଗେଇବା କାଥାରିନ୍‌ କ୍ଷେତ୍ରରେ 
ସମ୍ଭବ ହୋଇନାହିଁ । ଆଉ ସବୁଠାରୁ ଆଶ୍ଚର୍ଯ୍ୟଜନକ କଥା ହେଲା ଯେ, ସେ ସମ୍ମୋହିତ 
ଅବସ୍ଥାରେ ମୋ ମନ ପଢ଼ିପାରେ ଓ ତାର ଉତ୍ତର ଦିଏ | ତାର ଅସାଧାରଣ ଉତ୍ତର ଶୁଣିବା 
ଭିତରେ ମୋ ମନ ଭିତରେ ଅନେକ ପ୍ରଶ୍ନ ଉଙ୍କିମାରେ | ପାଟି ଖୋଲି କହିବା ଦରକାର 
ପଡ଼ିନାହିଁ । କାଥାରିନ୍‌ ମୋ ମନକୁ ପଢ଼ି ପାରେ । ମୋ ମନ ଭିତରେ ଉଙ୍କି ମାରୁଥିବା 

ପ୍ରଶ୍ନର ଉତ୍ତର ଦେଇଦିଏ । ଆଉ ଗୋଟିଏ ଅସାଧାରଣତା ତା ଠାରେ ମୁଁ ଲକ୍ଷ୍ଯ କରିଛି 
ଯାହା ସାଧାରଣତଃ ଅନ୍ଯ ରୋଗୀମାନଙ୍କ କ୍ଷେତ୍ରରେ ମୁଁ ପ୍ରତ୍ଯକ୍ଷ କରିନାହିଁ । ଗୋଟିଏ 
ସମୟରୁ ଆଉ ଗୋଟିଏ ସମୟକୁ, ଗୋଟିଏ ଜୀବନରୁ ଆଉ ଗୋଟାଏ, ଆଉ ଗୋଟାଏ 
କାହିଁକି, କେତେଟା ଜୀବନ ପଛକୁ ବା ଆଗକୁ ଡେଇଁ ଯିବାରେ କାଥାରିନ୍‌କୁ ଗୋଟାଏ 
ମିନିଟ୍‌ ସମୟ ମଧ୍ଯ ଲାଗେ ନାହିଁ । ମହାକାଳର କାନ୍ଧରେ ବସି ଅବଲୀଳା କ୍ରମେ ସେ 
ଜୀବନ ପରେ ଜୀବନ ଡେଇଁ ଚାଲିଯାଏ ! 

କାଥାରିନ୍‌ ପ୍ରତି ମୁଁ ମୋର ଦୃଷ୍ଟି ଫେରାଇଲି । “ମୁଁ ବିବାହ କରିଛି । ମୋର 
ସ୍ବାମୀଟି ସୁନ୍ଦର । ମାତ୍ର ତାଙ୍କୁ ଆଗରୁ କେଉଁଠି ଦେଖୁଲା ପରି ମନେ ହେଉନାହିଁ । (ତାର 
ଅର୍ଥ କାଥାରିନ୍‌ର ଏ ଜୀବନରେ ସମ୍ପର୍କ ଥବା କୌଣସି ବ୍ୟକ୍ତିଙ୍କ ମଧ୍ୟରୁ ସେ ନୂହନ୍ତି)। 
ଆମର ଛୁଆ ପିଲା ନାହାନ୍ତି । ମୋର ସ୍ଵାମୀଟି ବହୁତ ଭଲ । ମୋତେ ବହୁତ ଭଲ 
ପାଆନ୍ତି । ଆମେ ପରସ୍ପର ସାନିଧ୍ୟରେ ବେଶ୍‌ ଭଲରେ ଅଛୁ ।” ମନେ ହେଉଛି ସେ ତାର 
ବାପା ମାଙ୍କ ଘରର ଶ୍ଵାସ ରୁଦ୍ଧ ପରିବେଶରୁ ମୁକୁଳି ଯାଇ ବେଶ୍‌ ଶାନ୍ତିରେ ଅଛି । “ତୁ 
କେଉଁ ଅଞ୍ଚଳରେ ଅଛୁ ? ” ତାକୁ ପଚାରିଲି । 

“ ମନେ ହେଉଛି ଏଇଟି ବେନିଂଟନ”, କାଥାରିନ୍‌ ଫୁସ ଫୁସ୍‌ କରି କହିଲା 
“ ବଡ଼ ବଡ଼ ବହି ସୁନ୍ଦର ମଲାଟ ଗୁଡ଼ିଆ ହୋଇଛି । ଏ ଗୁଡ଼ିକ ବାଇବେଲ୍‌, ବଡ଼ ବଡ଼ 
ଅକ୍ଷର ଦେଖିପାରୁଛି । ଗାଏଲିକ ଅକ୍ଷର” । ଏଠାରେ ଦୂଇଗ୍ରିଟି ଶବ୍ଦ ସେ ଉଚ୍ଚାରଣ 
କଲା | ମୋତେ ସେ ଗୁଡ଼ିକ ଦୁର୍ବୋଧ୍ୟ ମନେହେଲା । ମୁଁ ସେପରି ଶଦ୍ଦ / ଭାଷା କେବେ 
ଶୁଣିଥିବା ମନେ ହେଲା ନାହିଁ । ହୁଏତ ଗାଏଲିକ୍‌ ଭାଷାର ଶବ୍ଦ ହୋଇଥୁ୍‌ବ । ମୋତେ 
ଜଣା ନାହିଁ । “ ଆମେ ଯେଉଁଠାରେ ରହୁଛୁ ସମୁଦ୍ର ସେଠାରୁ ବହୁତ ଦୂରରେ । ଆମର 
ଫାର୍ମ ମୁଁ ଦେଖି ପାରୁଛି | ଘୁଷୁରୀ, ମେଣ୍ଢା ଚରୁଛନ୍ତି ।” ସମୟ ସ୍ରୋତରେ ଆଉ ଟିକେ 
ଆଗକୁ ଯାର ସେ କହିଲା “ ଆମର ଦୂଇଟି ପୁଅ । ବଡ଼ଟି ବିବାହ କରୁଛି । ଆମେ ଚର୍ଚଚକୁ 
ଯାଉଛୁ । ଚର୍୍ଟଟି ପଥରରେ ତିଆରି ।” ଏତିକି କହିବା ପରେ ସେ କିଛି କଷ୍ଟପାଇବା ପରି 
ଶବ୍ଦ ଉଚ୍ଚାରଣ କଲା ଓ ମୁଣ୍ଡଟି ବାମ ହାତରେ ଚିପି ଧରିଲା | “ ମୁଁ ଚର୍ଚଟକୁ ଯିବାବେଳେ, 
ପାହାଚ ଚଢ଼ିବା ସମୟରେ ଝୁଣି ପଡ଼ିଲି । ମୋ ମୁଣ୍ଡଟି ପଥର ପାହାଚରେ ପିଟି ହୋଇଗଲା ! 
ବଡ଼ କଷ୍ଟ ହେଲା ।” ସେ ଜୀବନରେ ଆଉ ବିଶେଷ କିଛି ଘଟିବା ପରି ଜଣାଗଲା ନାହିଁ | 
ବୃଦ୍ଧାବସ୍ଥାରେ ପରିବାର ସ୍ଵଜନ ତାକୁ ଘେରି ରହିଥିବା ଅବସ୍ଥାରେ ସେ ସ୍ଵାଭାବିକ ମୃତ୍ୟୁବରଣ 
କଲା । 

ବର୍ଭମାନ ତାର ଆମ୍ବା ଏଲିଜାବେଥ୍‌ର ଶରୀର ତ୍ଯାଗ କରି ଶୁନ୍ଯରେ ଭାସି 
ରହିଲା । ଏପରି ଏକ ଭାସମାନ ଅବସ୍ଥାର ବର୍ଣ୍ଣନା ସେ ଅନ୍ଯ ଏକ ଜୀବନ ଶେଷରେ 
ଆଗରୁ କରିଥଲା । 

“ ଗୋଟିଏ ଜୀବନର ଶେଷ ଓ ଆଉ ଗୋଟିଏ ଜନ୍ମର ଆରମ୍ଭର ମଧ୍ଯକାଳୀନ 
ସମୟ ହେଉଛି ବିଶ୍ରାମର ସମୟ | ଗୋଟିଏ ଅତି ଉଜ୍ଵଳ ଆଲୋକ ମୁଁ ଦେଖିପାରୁଛି । ଏ 
ଆଲୋକଟି ଅତି ଆକର୍ଷଣୀୟ । ମୋତେ ସେ ଆଲୋକରୁ ଶକ୍ତି ମିଳୁଛି ।” ବର୍ଭମାନ ତା 
ସ୍ବରରେ ଗାମ୍ଚିର୍ଯ୍ୟ ଫୁଟି ଉଠିଲା । ବିନା ଦ୍ବିଧା, ବିନା ଅସ୍ଥିରତା, କିଛିଟା ପ୍ରଭୂତ୍ଵର ଛାପ, 
ଥବା ସ୍ଵରରେ ସେ କହିବାକୁ ଲାଗିଲା । “ ଆମର କାମ ହେଉଛି ଶିକ୍ଷା ଦେବା । କ୍ରମେ 
ସବୁ ଦିଗରୁ ଇଶ୍ଵର-ଅନରୂପ ଅବସ୍ଥା ପ୍ରାପ୍ତ ହେବା ଆମର ଲକ୍ଷ୍ଯ । ଏହା କେବଳ ଜ୍ଞାନର 
ବିକାଶ ଦ୍ଵାରା ସମ୍ଭବ | ମାତ୍ର ଆମେ ଜାଣୁନା ଯେ ଆମେ କେତେ କମ୍‌ ଜାଣିଛୁ । 
କହିବାକୁ ଗଲେ ଆମେ କିଛି ବୋଲି କିଛି ଜାଣି ନାହୁଁ । ତୁମ ଠାରୁ ମୋର ବହୁତ କିଛି 
ଶିଖିବାର ଅଛି | ତୁମେ ଏ ସଂସାରକୁ ଆସିଛି ମୋତେ କିଛି ଶିଖାଇବାକୁ । ମୋର ବହୁତ 
କିଛି ଶିଖବବାର ଅଛି । ତୂମେ ଏ ସଂସାରକୂ ଆସିଛ ମୋତେ କିଛି ଶିଖାଇବାକୁ । ମୋତେ 
ବହୂତ କିଛି ଶିଖଵବାକୁ ହେବ । ଯେତେବେଳେ ଶିକ୍ଷା ସମ୍ପୂର୍ଣ ହେବ, ଯେତେବେଳେ ପୂର୍ଣ୍ଣ 
ଉପଲବ୍ଧୀ ଆସିବ ସେତେବେଳେ ଆମେ ଇଶ୍ଵର ଅନୁରୂପ ହୋଇ ପାରିବା ! ସେତେବେଳେ 
ଆମେ କନ୍ଧ-ମୂତ୍ୟୁର ଚକ୍ରରୁ ବିଶ୍ରାମ ପାଇ ପାରିବା । ଅନ୍ୟକୁ ସାହାଯ୍ୟ କରିବାର ଦାୟୀତ୍ବ 
ଆମେ ସେତେବେଳେ ନେଇ ପାରିବା । ” 

କାଥାରିନ୍‌ ଠାରୁ ଏତକ ଶୁଣିବା ପରେ ମୋ ପାଟିରୁ କଥା ବାହାରିଲା ନାହିଁ 
ମୋ ମୁଣ୍ଡ କାମ କଲା ନାହିଁ । ମନେହେଲା, କାଥାରିନ୍‌ ନୁହେଁ ମୁଁ ହି ରୋଗୀ ମୋର 
ଉପରାର ଆବଶ୍ୟକ | ମୂତ୍ୟୁପରର ସମୟ ବା ଦୁଇଟି ଜୀବନର ସନ୍ଧିକ୍ଷଣ ବିଷୟରେ ଏ 
ଶିକ୍ଷା ଏ ବର୍ଶନା ମୋ ପକ୍ଷରେ ସମ୍ପୂର୍ଣ ନୂଆ । କାଥାରିନ୍‌ କେଉଁଠୁ ଏସବୁ ଜାଣିଲା ? ତାର 
ଏ ନୂତନ ଜ୍ଞାନ, ନୂତନ ଆଲୋକର ଉତ୍ସ କଣ ? ମନର କେଉଁ ଗଭୀରତାରୁ, କେଉଁ ଅତଳ 
ସ୍ତରରୁ ସେ ଏହି ଉପଲବ୍‌ଧୀକୁ ଆଲୋକକୁ ଆଣି ମୋ ଆଗରେ ବର୍ଣ୍ଣନା କରିପାରିଲା । ଏ 
ସ୍ବର ମଧ୍ଯ କାଥାରିନ୍‌ର ସ୍ଵାଭାବିକ ସ୍ଵର ନୁହେଁ । ଏ ଭାଷା, ଏ ସ୍ଵର, ବର୍ଣ୍ଣନାର ସ୍ବାଚଛନ୍ଦ୍, 
କାଥାରିନ୍‌ର ନୁହେଁ । ତାର ସ୍ଵାଭାବିକ୍‌ ଅବସ୍ଥା ଠାରୁ ଏହା ସମ୍ପୂର୍ଣ ଭିନ୍ନ । 

ଏ ଅବସ୍ଥାରେ ମୁଁ କାଥାରିନ୍‌ର ବକ୍ତବ୍ୟ ତଥା ତାର ଭାଷା, ସ୍ଵର, କହିବାର 
ଭଙ୍ଗୀ ଏ ନେଇ ଚିନ୍ତିତ ଥଲି | କାରଣ ତାହା ତାର ସ୍ବାଭାବିକ ଉଚ୍ଚାରଣ ଠାରୁଭିନ୍ନ ବୋଲି 
ମୋତେ ମନେହୋଇଥଲା । କାଥାରିନ୍‌ ଏ ନୂତନ ଜ୍ଞାନ କେଉଁଠୁ ପାଇଲା । କେଉଁ 
ଜୀବନ, କେଉଁ ଗଭୀରତା ତଳୁ ସେ ଏହାକୁ ଖୋଜି ପାଇଲା ଓ ମୋ ଆଗରେ ପ୍ରକାଶ 
କଲା | ଏହା ମୁଁ ଚିନ୍ତା କରୁଥିଲି ଓ କିଛିଟା ବିବ୍ରତ ବୋଧ କରୁଥଲି । ମାତ୍ର ମୋ ମୁଣ୍ଡରେ 
ସେ ପର୍ଯ୍ୟନ୍ତ ପଶିନାହିଁ ଯେ ଏହା କାଥାରିନ୍‌ର ସ୍ଵର, ଭାଷା, ଭଙ୍ଗୀ ବା ବଢ୍ତବ୍ୟ ନୁହେଁ | 
ତା ମାଧ୍ଯମରେ ଆଉ ଜଣେ କେହି ଆମର ସଂସାରକୁ ବାର୍ରାଟିଏ ପଠାଉଛି । କାଥାରିନ୍‌ 

କେବଳ ଗୋଟିଏ ମାଧ୍ଯମ ଭାବରେ କାମ କରୁଛି । କର୍ରା ଆଉ କେହି । ଏ ଜ୍ଞାନ, ଏ 
ସିଦ୍ଧାନ୍ତ ବ୍ୟାପାରରେ କାଥାରିନ୍‌ର କିଛି କୃତିତ୍ଵ ନାହିଁ । ଏ ଚମଳ୍କାରିତା କାଥାରିନ୍‌ର ନୂହେଁ | 

କାଥାରିନ୍‌ ଏ କର୍ରାଙ୍କୁ ଚିହଟ କରିପାରିଲା । ସେମାନେ ଶିକ୍ଷକ | ମାଷ୍ଟର । 
ଉନ୍ନତ ଆମ୍ବା ! କ୍ରମାଗତ ଉନ୍ନତ କର୍ମର ଫଳ ସ୍ଵରୂପ ସେମାନେ ଆଜି ଜନ୍ଧ-ମୃତ୍ୟୁ ଚକ୍ରରୁ 
ମୁକ୍ତ । କାଥାରିନ୍‌ ମାଧ୍ଯମରେ ସେମାନେ ମୋ ସହିତ କଥା ହୋଇ କିଛି ଶିକ୍ଷା ଦେବାକୁ 
ଗହିଁଛଚି । କିଛି ସତ୍ୟପ୍ରକାଶ କରିବାକୁ ଚାହିଁଛନ୍ତି । ମାଷ୍ଟର ଯେତେବେଳେ କାଥାରିନ୍‌ 
ମାଧ୍ଯମରେ କହିଛନ୍ତି, ତାର ସ୍ଵର ଅତିମାତ୍ରାରେ ମୋତେ ଆକର୍ଷଣୀୟ ମନେ ହୋଇଛି । 
ଚୁମ୍ବକ ଟାଣି ନେବା ପରି ମୁଁ ଟାଣି ହୋଇ ଯାଇଛି । ଗୋଟିଏ ମୁଗ୍ଧ ଭାବରେ ମଡଢି 
ଯାଇଛି । କୌଣସି ପ୍ରଶ୍ନ ପଚାରି ପାରିନାହିଁ । ପଚାରିବାକୁ ଭୁଲିଯାଇଛି । 

ବର୍ଗମାନ କାଆରିନ୍‌ର ବ୍ୟାପାରଟି ମୋ ଆଗରେ ନୂତନ ଗୋଲକ ଧନ୍ଦା ଠିଆ 
କରାଇଲା | ଯେଉଁ ମନୋବିଜ୍ଞାନୀ ମାନେ ଆସନ୍ଧମୃତ୍ୟୁ ମୁହଁରୁ ଫେରି ଆସିଥୁବା 
ବ୍ୟକ୍ତିମାନଙ୍କ ଅନୁଭୂତି ସମ୍ପର୍କରେ ତର୍ଜ୍ତମା କରି ବହି ଲେଖିଛନ୍ତି, ସେମାନଙ୍କ ବିଷୟରେ 
କାଥାରିନ୍‌ କିଛି ବୋଲି କିଛି ଜାଣି ନାହିଁ । ଏ ବ୍ୟାପାରରେ ଖଣ୍ଡିଏ ହେଲେ ବହି ପଡ଼ିନାହିଁ । 
ହିନ୍ଦୁ ବୌଦ୍ଧ ତଥା ତିଦତୀୟ ମାନଙ୍କର ମୂତ୍ଯୁପର, ଅବତାର, ପୁନର୍ଜନ୍ଧ ନେଇ କୌଣସି 
ବହି ସେ କେବେ ବି ପଡ଼ିନାହିଁ । ତାହା ସତ୍ବେ ସେ ଯାହା କହୁଛି ତାହା ପ୍ରାୟ ସେହି 
ପ୍ରକାର । ସତେ ଯେପରି ସେ ସମସ୍ତ ପୁସ୍ତକ, ସେ ପଢ଼ି ସାରିଛି । ତାର ନିର୍ଯ୍ୟାସ ସେ 
ବର୍ଭମାନ ପ୍ରକାଶ କରୁଛି । ଏହାର ସାମନା କରି ମୋର ବୈଜ୍ଞାନିକ ମାନସିକତା 
ଦୋହଲିଗଲା । ତଥାପି ମଧ୍ଯ ମନ ସମ୍ପୂର୍ଣ୍ଣ ପରିଷ୍କାର ହେଲା ନାହିଁ । କାଥାରିନ୍‌ ହୁଏତ 
କେବେ କେଉଁଠି ଟିଭି ପର୍ଦାରେ ଏ ବିଷୟରେ କିଛି ଦେଖୁଥବ, ଶୁଣିଥିବ । ମନେ ପକାଇ 
ପାରୁନାହିଁ । ମାତ୍ର ସସ୍ମୋହନ ସମୟରେ ଅବଚେତନ ସୃତି ପ୍ରକାଶିତ ହୋଇ ଯାଉଛି । 
ମାତ୍ର ଗୋଟାଏ ଜୀବନର ଶେଷ ଓ ନୂତନ ଜୀବନର ଆରମ୍ଭ ନେଇ ସେ ଯାହା କହୁଛି 
ତାହା ଅସାଧାରଣ । ତାହା କେବେ କେଉଁଠାରେ ପ୍ରକାଶିତ ହୋଇନାହିଁ । କୌଣସି ବହି 
ଏ ବିଷୟରେ ଆମ ପାଠାଗାରରେ ନାହିଁ । ସେ ଦୃଷ୍ଟିରୁ କାଥାରିନ୍‌ ଏ ବିଷୟରେ ଆଗରୁ 
କିଛି ଦେଖିବା, ଶୁଣ ବା ବା ପଢ଼ିବା, ମୋଟେ ସମ୍ଭବ ନୁହେଁ । ଏ କ୍ଷେତ୍ରରେ ତାର 
ଅବଚେତନ ମନରେ ଏ ନେଇ ସମ୍ୟକ୍‌ ଧାରଣା ମଧ୍ଯ ରହିବା ସମ୍ଭବ ନୁହେଁ । 

ଏ ସମସ୍ତ ଚିନ୍ତା ମୋ ମନ ଭିତରେ ଆଲୋଡ଼ନ ସୃଷ୍ଟି କରୁଥାଏ । ବିଶ୍ଵାସ 
ଅବିଶ୍ବାସ ଭିତରେ ମୁଁ ଚହଲି ଯାଉଥାଏ । 

କାଥାରିନ୍‌ ସଜ୍ଞାନକୁ ଫେରିବା ପରେ ତାର ଅତୀତ ଜୀବନ ସମ୍ପର୍କରେ ଯାହାସବୁ 
ବର୍ଣ୍ଣନା କରିଥିଲା ତାହା ମନେପକାଇ ପାରିଲା । ମାତ୍ର ଦୂଇଟି ଜୀବନର ସନ୍ଧିକ୍ଷଣ, ମୃତ୍ୟୁ ଓ 
ଜନ୍ମରେ ମଧ୍ଯବର୍ଶୀ ସମୟର ଘଟଣା ଯାହା ସେ ବର୍ଣ୍ଣନା କରିଥିଲା, ସେ ସବୁ ତାର ମନେ 
ନାହିଁ । ଗତ ଥରକ ମଧ୍ଯ ସେଇଆ ଘଟିଥିଲା | ଏଥରକ ମଧ୍ଯ ସେଇ ଏକାକଥା ମୁଁ ଦେଖୁଲି । 


୪୩ 

(୪) 


“ ଗୋଟିଏ ବିରାଟ ଧଳା ରଙ୍ଗର ଘର | ଘର ଆଖପାଖରେ ବହୁତ ଲୋକଙ୍କର 
ଯିବା ଆସିବା ଲାଗିଛି । କିଏ ଚାଲି ଗଲି ଯାଉଛି, ତ କିଏ ଘୋଡ଼ାରେ ଚଢ଼ିଯାଉଛି । 
ଘରଟି ଗୋଟିଏ ବିରାଟ ଫଳ ବଗିଚା ମଧ୍ଯରେ | ଗଛ ଗୁଡ଼ିକରେ ଫଳ ଫୁଲ ନଦି ହୋଇଛି | 
ଏ ବଡ଼ ଘର ଠାରୁ ଟିକିଏ ଦୂରରେ ଛୋଟ ଛୋଟ ଗୁଡ଼ିଏ ନୁଆଣିଆ ଘର | ଏ ଘର ଗୁଡ଼ିକ 
କ୍ରୀତ ଦାସଦାସୀ ମାନଙ୍କ ରହିବା ପାଇଁ ।” କାଥାରିନ୍‌ ତାର ସ୍ଵପ୍ନିଳ ସ୍ଵରରେ ଚଳଚିତ୍ର 
ଦେଖିଲା ପରି ଏସବୁ ବର୍ଣ୍ଣନା କରୁଥଲା | 
“ ଏଇଟା କେଉଁ ଯାଗା ? ” 

“ଦକ୍ଷିଣାଞ୍ଚଳ ବୋଧହୁଏ । ଭରଜିନିଆ 
ମନେ ହେଉଛି ମସିହା ବୋଧେ ୧୮୭୩ ।” 

କାଥାରିନ୍‌ ଏଠାରେ ଗୋଟିଏ ଛୋଟ ପିଲା । ତାରନାମ ହେଉଛି ଅନି । ଏଇ 
ବଡ଼ଘରର ବିଭିନ୍ନ କାମରେ ବହୁତ ଲୋକ ନିଯୁକ୍ତ ଅଛନ୍ତି । ଅନି ଖେଳୁଛି । କିଛି ଲୋକ 
ଶସ୍ଯ ଅମଳ କରି ସାଇତି ରଖୁଛନ୍ତି । ବଡ଼ ଧଳାଘରର ଗୋଟିଏ ପାଖକୁ ଲମ୍ବା ହୋଇ 
ଆଉ ଗୋଟିଏ ଧାଡ଼ି ଘର । ସେଇଟି ରୋଷେଇ ଘର । ସବୁ ଦାସଦାସୀ ମାନେ ସେଇଠି 
ଖାଆନ୍ତି । ଏସବୁ କାଥାରିନ୍‌ ବେଶ୍‌ ସ୍ବଚଛନ୍ଦରେ ବର୍ଣ୍ଣନା କରୁଥିଲା | ହଠାତ୍‌ ତାର ସ୍ଵର 
ବଦଳିଗଲା । ଭୟାଉଁ ସ୍ଵରରେ ସେ ଅତି କଷ୍ଟରେ ଉଚ୍ଚାରଣ କଲାପରି କହିଲା ଯେ 
ରୋଷେଇ ଘରେ ନିଆଁ ଲାଗିଯାଇଛି । ସବୁ ଜଳିପୋଡ଼ି ପାଉଁଶ ହୋରଯାଇଛି । ବହୂତ 
ଦାସ ଦାସୀ ପୋଡ଼ି ହୋଇ ଯାଇଛନ୍ତି । ଏତକ କହିବା ବେଳକୁ କାଥାରିନ୍‌ର ସ୍ବର ଆଉ 
ସ୍ପଷ୍ଟ ଶୁଣାଯାଉନଥାଏ । ବହୁତ କଷ୍ଟପାଇ କାନ୍ଦିବା ପରି ସେ କେବଳ ଧକଉଥାଏ । 
ନିଜେ ଏ ଜୀବନରେ ଏ ବିପଦକୁ ସାମନା କଲାପରି ବରଡ଼ାପତ୍ର ପରି ଅରୁଥାଏ । 

ସମୟ ସ୍ରୋତରେ ମୁଁ ତାକୁ ଆଉ ପନ୍ଦର ବର୍ଷ ଆଗେଇ ନେନି । 

“ ମୁଁ ଗୋଟିଏ ପୁରୁଣା ପୋଷାକ ପିନ୍ଧିଛି । ଗୋଟିଏ ବଡ଼ ଇଟା ଘରର ଦ୍ଵିତୀୟ 
ମହଲାରେ ମୁଁ କାମ କରୁଛି । ସେ ଘରେ ବଡ଼ ବଡ଼ ଝରକା | ମୁଁ ଖଣ୍ଡେ କନାଧରି କାନ୍ଧ 

ଦର୍ପଣକୁ ମାଜି ମୁଜି ସଫା କରୁଛି । ଏଘରର ମାଲିକଙ୍କ ନାମ ହେଉଛି, ଜୋନସ | ତାଙ୍କୁ 
ମୁଁ ଜାଣି ପାରୁ ନାହିଁ । (ତାର ଅର୍ଥ ଏ ଜନ୍ମରେ କାଥାରିନ୍‌ ସହ ତାଙ୍କର ସମ୍ପର୍କ ନାହିଁ) ସେ 
ବହୁତ ଭଲ ଲୋକ | ସେହି ବଡ଼ ଇଟାଘର ପାଖରେ ଗୋଟିଏ ଛୋଟ ବଖୁରିଆ ଘରେ ମୁଁ 
ରହୁଛି । ସେହି ବଡ଼ ଘରର ହତା ଭିତରେ ଗୋଟିଏ ସ୍କୁଲ ଅଛି । ପିଲାମାନେ ପାଠ 
ପଢୁଛନ୍ତି । ମୋତେ ସେପଟକୁ ଯିବାକୁ ମନା କରାହୋଇଛି । 

ମୁଁ ଲହୁଣୀ ତିଆରି କରୁଛି, ମତେ ଭଲ ଲହୁଣୀ ତିଆରି କରି ଆସେ । ” କାଥାରିନ୍‌ 
ସେଇ ସମ୍ମୋହିତ ଅବସ୍ଥାରେ ଧୀରେ ସୁସ୍ପେ ଲହୁଣୀ ତିଆରି ଉପରେ ଗୋଟିଏ ଭାଷଣ 
ଦେଲା ! ଲହୁଣୀ କିପରି ତିଆରି ହୁଏ । ଭଲ ଲହୁଣୀ କିପରି ଚିହ୍ନିବ । ଲହୁଣୀ ଖାଇବାର 
ଉପକାରିତା ତଥା ତା ତିଆରି ଲହୁଣୀ କିପରି ସମସ୍ତେ ପସନ୍ଦ କରୁଛନ୍ତି, ଏସବୁ ବର୍ଣ୍ଣନା 
କଲା | ହୁଏତ ଏ ଜନ୍ମରେ କାଥାରିନ୍‌ ଲହୁଣୀ ତିଆରି କରିବା ତ ଦୂରର କଥା, ସେ 
ବିଷୟରେ କିଛି ଶୁଣିଥିବା ମଧ୍ଯ ସମ୍ଭବ ନୁହେଁ । ମାତ୍ର ତାର କଥାରୁ ମନେ ହେଉଥଲା, 
ସେ ଜଣେ ପୋଖତ ଲହୁଣୀ ତିଆରି କରିବା ବାଲା ଓ ତାର ଏ ଦିଗରେ ପଟୁତା ରହିଛି । 

ମୁଁ ତାକୁ ସମୟରେ ଆଉ ଟିକିଏ ଆଗକୁ ନେଇ ଆସିଲି । “ମୋ ପାଖରେ 
ଯେଉଁ ଜଣକ ଠିଆ ହୋଇଛନ୍ତି, ସେ ମୋର ସ୍ଵାମୀ ନୁହଁନ୍ତି । ଆମେ ବିବାହ କରିନାହୁଁ 
ମାତ୍ର ଆମେ ସ୍ଵାମୀ ସ୍ତ୍ରୀ ପରି ସାଙ୍ଗ ହୋଇ ରହୁଛୁ । ଆମେ ସବୁବେଳେ ଏକାଠି ରହୁନାହୁଁ । 
ମଝିରେ ମଝିରେ ରହୁଛୁ । ମୁଁ ତାଙ୍କୁ ସେପରି କିଛି ଭଲ ପାଉନାହିଁ । ଆମର ପିଲାପିଲି 
ନାହାନ୍ତି । ଏ ଜୀବନ କାଳର ବହୁତ କଥା ତାଠାରୁ ଶୁଣିଲି ମାତ୍ର ମୋର ମନ ଆଉ ଏସବୁ 
ବର୍ଣ୍ଣନାରେ ନଥୁଲା । ମୁଁ ଯେଉଁକଥା ଶୁଣିବା ପାଇଁ ମରିଯାଉଥାଏ ତାହାହେଲା ଦୁଇଟି 
ଜୀବନର ସନ୍ଧିକ୍ଷଣର କଥା । ଏ ଜୀବନର ଅନ୍ତପରେ ଆଉ ଗୋଟିଏ ଜନ୍ମ ନେବା ପୂର୍ବର 
କାହାଣୀ | ଆଉ ଅପେକ୍ଷା ନକରି ତାକୁ ଆହୁରି କିଛିବର୍ଷ ଆଗକୁ ନେଇ ଆସିଲି । ତାର 
ମୃତ୍ୟୁ ସମୟକୁ ! 

“ ମୋର ନିଶ୍ଵାସ ବନ୍ଦ ହୋଇ ଯାଉଛି । ଛାତିରେ ଯନ୍ତ୍ରଣା ହେଉଛି । ମୋ 
ଦେହ ମୁଣ୍ଡ ଥଣ୍ଡା ହୋଇଯାଉଛି । ମୁଁ ଶୀତରେ ଥରୁଛି । ମୋ ଚାରିପଟେ କିଛି ଲୋକ 
ଛିଡ଼ା ହୋଇଛନ୍ତି । ମୋତେ କିଛି ପିଇବାକୁ ଦେଉଛନ୍ତି ।” ଆଉ ଅଧୁକ କିଛି ସେ କହିପାରିଲା 
ନାହିଁ । ତାର ସେ ଜୀବନକାଳ ଶେଷ ହେଲା । 

ସେଇ ଘର ଭିତରେ ଛାତ ପାଖାପାଖି ତାର ଆମ୍ବାଟି ଭାସୁଥାଏ | ତଳେ ବିଛଣା 
ଉପରେ ତାର ମୂୃତ ଦେହ । ୬୦ ବର୍ଷ ବୟସରେ ଜୀବନ ଛାଡ଼ିଥିବା ଗୋଟିଏ ମହିଳାର 
ଶବ । କାଥାରିନ୍‌ କାହାକୁ ଅପେକ୍ଷା କରୁଥାଏ । କାହାର ସାହାଯ୍ଯ କାହାର ନିର୍ଦ୍ଦେଶକୁ 
ଅପେକ୍ଷା କରି ଆପଣାର ମୃତ ଦେହ ପାଖରେ ତାର ଆମ୍ା ଭାସିବୁଲୁଥାଏ । “ ଗୋଟିଏ 

ଉଚ୍‌ଳ ଆଲୋକ ମୁଁ ଦେଖିପାରୁଛି । ମୁଁ ସେ ଆଲୋକ ପ୍ରତି ଆକର୍ଷିତ ହୋଇଯାଉଛି । 
ସେ ଆଲୋକ କ୍ରମେ ଅଧ୍ବକ ଉଜ୍ଵଳତର ହେଉଛି |! ମୋତେ ଉର୍ଚ୍ବକୁ ଆକର୍ଷିତ କରୁଛି ।” 
ହଠାତ୍‌ କାଥାରିନ୍‌ ଚୂପ୍‌ ହୋଇଗଲା | କିଛି ସମୟ ବିରତି ପରେ ପୁଣିସେ ପାଟି ଖୋଲିଲା | 
ସେ ଅନ୍ୟ ଏକ ଜନ୍ମ ପାଇସାରିଲାଣି । ସେ ଆଉ ଗୋଟିଏ ଜୀବନର କଥା ଆରମ୍ଭ 
କଲା । ପ୍ରାୟ ୧ ହଜାର ବର୍ଷ ତଳର ଜୀବନର କଥା | 

କାଥାରିନ୍‌ ତାର ନୂତନ ଜୀବନର ଅନୁଭବ ନିରୁଦ୍‌ବେଗ, ଧୀର ସ୍ଵରରେ ଫୁସ୍‌ 
ଫୁସ୍‌ କଲାପରି ନିମ୍ନ ସ୍ଵରରେ ବର୍ଣ୍ଣନା କରିଗାଲିଥଲା | 

“ ଚାରିଆଡେ ରୋଗ ବ୍ୟାପିଛି । ଲୋକ ପୋକମାଛି ପରି ମରୁଛନ୍ତି । ପ୍ଲେଗ୍‌ 
ହୋରଛି ବୋଧେ । ଗାଇଗୋରୁ ମଧ୍ଯ ମରିଯାଉଛନ୍ତି । ମୋ ବାପା ମଧ୍ଯ ମରିଯାଇଛନ୍ତି ! 
ମୋର ମା ଓ ଭାଇମାନେ ମଧ୍ଯ ଆକ୍ରାନ୍ତ ହୋଇଛନ୍ତି । ମୋ ନିଜ ଦେହ ମଧ୍ଯ ଭଲ ନାହିଁ । 
ଏ ରୋଗ ଖରାପ ପାଣିରୁ ଆସିଛି । ମାତ୍ର ଉପାୟ ନାହିଁ । ସେଇ ପାଣି ହିଁ ବ୍ୟବହାର 
କରିବାକୁ ହେଉଛି ।” 

ଏ ସବୁ ଶୁଣିବା ପରେ ମୋର କ୍ରମେ ହୃଦ୍‌ବୋଧ ହେଲାଣି ଯେ ଜୀବନପରେ 
ଜୀବନ ଅତିକ୍ରମଣ କରିବା ସହିତ କାଥାରିନ୍‌ ହୃଦବୋଧ, ଅନୁଭବ ଉପଲବ୍ତୀ ମଧ୍ଯ ବଦଳି 
ବଦଳି ଚାଲିଛି । ତାର ଜୀବନ-ମୂତ୍ୟୁ ପ୍ରତି ଦୃଷ୍ଟିକୋଣ ବଦଳିଛି । ଯେତେ ମନୁର 
ହେଉପଛେ ଏକ ପରିବର୍ରନର ଧାରା ତାର ମୂଲ୍ୟବୋଧକୁ ମାର୍ଜିତ କରାଉଛି, ଅଧୂକ 
ସମ୍ବେଦନଶୀଳ, ବିଗାରବନ୍ତ କରାଉଛି | ଏହି ପରିବର୍ଭନର ଚକର ଗତି ଅତି ଧୀର ସନ୍ଦେହ 
ନାହିଁ । ମାତ୍ର ଏଥିରେ ମଧ୍ଯ ସନ୍ଦେହ ନାହିଁ ଯେ ପରିବର୍ଭନ ସଂଗଠିତ ହେଉଛି । 

ମୃତ୍ୟୁବ୍ୟାପାର ନେଇ କାଥଆାରିନ୍‌ର ଅନୁଭବ ପ୍ରାୟ ସବୁ ଜୀବନରେ ସମାନ ! 
ଗୋଟାଏ ଚେତନା ତାର ଶରୀର ଛାଡ଼ି ଚାଲିଯାଉଛି । ସେ ଚେତନାର ଆକ୍ରତି ନଥୁଲେ 
ମଧ୍ଯ ତାହା ଯେ କାଥାରିନ୍‌ର ଚେତନା, ଆମା, ତାହା ଜାଣି ହେଉଛି | ମୃତ ଶରୀର, ଯାହା 
ଦିନେ ତାର ଆଧାର ଥୁଲା, ତାହା ପାଖରେ କିଛି ସମୟ ଘୁରି ବୁଲୁଛି । ସେହି ଉଜ୍ଵଳ 
ଆଲୋକର ଅପେକ୍ଷା ରଖୁଛି । ଆଲୋକ ପ୍ରତି କ୍ରମେ ଆକର୍ଷିତ ହେଉଛି । ଅପେକ୍ଷାର 
ଅବସାନ ଘଟୁଛି, ଆଉ ଗୋଟିଏ ଜନ୍ଧ ସେ ନେଉଛି । 

ତାପର ଘଟଣା ଗୌଣ, ମୃତ ଶରୀରକୁ ନିଆଁରେ ପୋଡ଼ି ଦିଆଗଲା କି, ପୋତି 
ଦିଆଗଲା, କେଉଁ ନୀତି ନିୟମ ପାଳନ କରାଗଲା, ସେ ସବୁ ଗୌଣ, ଅବାନ୍ତର | ଯେଉଁ 
ଚେତନାଟି ମୂତ୍ୟୁ ସମୟରେ ଶରୀର ଛାଡ଼ି ଚାଲିଯାଇଛି, ସେହି ଚେତନା ବା ଆତ୍ମାର 
ଏସବୁ ମୁତ୍ୟୁପର କାରୁକାର୍ଯ୍ୟ କଳ କୌଶଳ, ଆଡ଼ମ୍ବର ସହିତ କୌଣ୍ଡସି ସମ୍ପର୍କ ନାହିଁ । 
ପୁରୁଣା ପୋଷାକଟି ଆମେ ପରିତ୍ୟାଗ କରିବା ପରି ଆମ୍ମା ଏ ଶରୀରଟି ଛାଡ଼ି ଦେଇ 

ଚାଲିଯାଇଛି । କୌଣସି ଆକର୍ଷଣ, ସମ୍ପର୍କ ତାକୁ ବାଧା ଦେଇ ପାରିନାହିଁ ବା ଅଟକାଇ 
ପାରିନାହିଁ । ଚେତନା ବା ଆମ୍ବା, ତାର ମୃତ୍ୟୁ ନାହିଁ । ଜନ୍ମ ପରେ ଜନ୍ମ ନେଇସାରି ଶରୀର 
ପରେ ଶରୀର ତ୍ୟାଗ କରି ସାରି ଆଜି ସେ ଏ ଅବସ୍ଥାରେ ଉପନୀତ ¦ ହୁଏତ ଆଉ କେତେ 
ଜନ୍ମ ତାକୁ ନେବାକୁ ହେବ ଆଉ କେତେ ଶରୀର ତାକୁ ବଦଳାଇବାକୁ ହେବ । 

ଏ ସବୁ ଚିନ୍ତା କରି ସୃଷ୍ଟିର ରହସ୍ୟର ସମ୍ୟକ୍‌ ପରିଚୟ ପାଇ ମୁଁ ଅଭିଭୂତ ହୋର 
ପଡ଼ିଲି । 


କାଥାରିନ୍‌ ତାର ନୂତନ ଜୀବନ ବିଷୟରେ କହିବାକୁ ଲାଗିଲା ! ସେହି ପୂରୁଣା 
ବର୍୍ନା । କେବଳ ଦେଶ, କାଳ ପତ୍ର ଭିନ୍ନ । ମାତ୍ର ଏ ଜୀବନ ତାର ବେଶୀଦିନ ରହିଲା 
ନାହିଁ । ତାର ଅଛ ବୟସରେ ମୃତ୍ୟୁ ଘଟିଲା । ମୁଁ ପ୍ରକୃତରେ ମୃତ୍ୟୁପର ଓ ନୂତନ ଜୀବନର 
ସନ୍ଧିକ୍ଷଣ ସମ୍ପର୍କରେ ବେଶୀ ଜାଣିବାକୁ ଚାହୁଁଥିଲି । ଅନ୍ୟାନ୍ୟ ଜୀବନର ଶେଷ ବେଳର 
ଅବସ୍ଥା ପରି ଆମ୍ବାଟି ମୃତଶରୀରର ଆଖପାଖରେ ଭାସି ବୁଲୁଥାଏ । ଉଜ୍ଵଳ ଆଲୋକକୁ 
ଅପେକ୍ଷା କରୁଥାଏ । କ୍ରମେ ଉଜ୍ଵଳ ଆଲୋକ ତାକୁ ଆକର୍ଷିତ କରେ । କାହାକୁ, କାହାର 
ନିର୍ଦ୍ଦେଶକୁ ଅପେକ୍ଷା କରୁଥାଏ । ଧୀର ସ୍ଵରରେ ମାତ୍ର ପରିଷ୍କାର ଉଚ୍ଚାରଣରେ କାଥାରିନ୍‌ 
କହୁଥାଏ “ସେମାନେ ମୋତେ ବିଭିନ୍ନ ବିଷୟରେ ଶିକ୍ଷା ଦେଉଛନ୍ତି । କହୁଛନ୍ତି ବହୁତ 
ଦେବତା ଅଛନ୍ତି । ଦେବତା କେଉଁଠି ବାହାରେ ନାହାନ୍ତି । ସମସ୍ତଙ୍କ ଭିତରେ ହିଁ ଦେବତା 
ବା ଭଗବାନଙ୍କ ସତ୍ତା ରହିଛି । ଆମର କର୍ମ ମୁତାବକ, ଦେବତାଙ୍କର ଆଶୀର୍ବାଦରେ ଆମ 
ଜୀବନ ପରିପୁଷ୍ଠ ହୁଏ । ଆମ ଭିତର ଇଶ୍ଵରୀୟ ସତ୍ତା ଆମକୁ ଆବୋରି ବସେ । ଏହା 
କେବଳ ଆମର ଉଚିତ କର୍ମ କରିବାର ଫଳସ୍ବରୂପ ହିଁ ଘଟେ । କର୍ମ ଉଚିତ୍‌ ନହେଲେ 
ଆମ ଭିତରର ରଶ୍ଵରୀୟ ସତ୍ତା, ଆମ ଭିତରେ ଥିବା ଦେବତା ପରିପ୍ରକାଶ କରନ୍ତି ନାହିଁ । 
ଆମ ଜୀବନ ଗତାନୁଗତିକ ଭାବରେ ଶେଷ ହୁଏ । ଆଉ ଗୋଟାଏ ଜନ୍ମ ନେବାକୁ 
ହୁଏ । ଇଶ୍ଵରୀୟ ସତ୍ତାର ଅଧକରୁ ଅଧକ ଉପଲବ୍ତୀ ହିଁ ଆମର ଜୀବନର ଲକ୍ଷ୍ୟ । ” 

କାଥାରିନ୍‌ର ସ୍ଵର, ଭାବଭଙ୍ଗୀ ରୁ ମୋର ପୂର୍ବଥର ମାନଙ୍କର ଅନୁଭୂତିରୁ ମୁଁ 
ଜାଣିପାରିଲି ଯେ କାଥାରିନ୍‌ ବର୍ଭମାନ ସୁଦ୍ଧା ନୂତନ ଜନ୍ମ ନେବାପାଇଁ ପ୍ରସ୍ତୁତ ହୋଇନାହିଁ । 
ଏଥରକ ସେ ଯାହା ସବୁ କହିଲା, ଓ ଯେପରି ପ୍ରାଞ୍ଜଳ ଭାବେ କହିଲା ତାହା ମୋତେ 
ବିସ୍ପିତ ତଥା ଉତ୍ସାହିତ କରିଲା । ତାର ବର୍ଣ୍ଣନାରେ ଆଧ୍ଧାମ୍ବିକତା ତଥା ସ୍ଵରରେ ନିରାସକ୍ତ 
ଭାବ ଥଲା । କହିବା ବାହୁଲ୍ୟ ତାର ବର୍ଣ୍ଣନା, ତାର ସ୍ଵର, ତାର ଉଚ୍ଚାରଣ କିଛି ଧାର୍ମିକ 

ପ୍ରବଚନ ପରି ମୋର ଅନ୍ତର ଭିତରକୁ ଭେଦିଗଲା | ମାତ୍ର ସେ ମୁହୂର୍ଭରେ ମୁଁ ଜାଣିନଥଲି 
ଯେ କେତେବଡ଼ ବିସ୍କୟ ମୋ ପାଇଁ ଅପେକ୍ଷା କରିଛି । ପର ମୁହୂର୍ଭରେ କାଆରିନ୍‌ ଯାହା 
ବର୍ଣ୍ଣନା କଲା, ତାହା ଶୁଣିବି ବୋଲି ମୁଁ କସ୍ପିନ୍‌ କାଳେ ଚିନ୍ତା ମଧ୍ୟ କରି ନଥିଲି । ମୋର 
ଶିକ୍ଷା, ଦୀକ୍ଷା, ଧାନ ଧାରଣା, ଞ୍ଞାନ ଗରିମା, ସବୁ ହଜିଗଲା | ମୁଁ ମୁହାଁପ୍ରାୟ ହୋଇଗଲି । 

“ ତୁମର ବାପା ଏଇଠି ମୋ ପାଖରେ ଅଛନ୍ତି, ତୁମର ସାନ ପୁଅଟି ମଧ୍ଯ ଏଇଠି 
ଅଛି | ତୂମର ବାପା ତାଙ୍କର ନାମ ଆଭ୍ରମ ବୋଲି କହୁଛନ୍ତି | ତୁମେ ତାଙ୍କୁ ସେଇ ନାମରେ 
ଜାଣ ବୋଲି ସେ କହୁଛନ୍ତି । ତୁମେ ତୁମର ଝିଅର ନାମ ମଧ୍ଯ ତାଙ୍କରି ନାମ ଅନୁସାରେ 
ଦେଇଛ | ତାଙ୍କର ମୃତ୍ୟୁ ହୃଦରୋଗରେ ହୋଇଥଲା | ତୁମର ପୁଅର ମଧ୍ଯ ସେଇ ଅବସ୍ଥା । 
ସେଇ ହୃଦ୍‌ରୋଗ ଜନିତ ମୃତ୍ୟୁ । ତୁମ ପୁଅର ହାର୍ଟଟି ଜନ୍ମରୁ ଓଲଟା ଥଲା | କୁକୁଡାର 
ହାର୍ଟପରି । ସେ ତୁମ ପାଇଁ, ବାପା, ମାଙ୍କ ପାଇଁ ଯଥେଷ୍ଟ ତ୍ୟାଗ କରିଛି । ତାର ଆମ୍ବା, 
ଚେତନା ଉନ୍ନତ ସ୍ତରର | ସେ କହୁଛି ଯେ ତୁମକୁ କିଛି ରୁଣ ପରିଶୋଧ କରିବାକୁ ଥଲା | 
ସେଥୁପାଇଁ ସେ ଏ ସଂସାରକୁ ଆସିଥିଲା | ତୁମ ମନରେ କିଛି ଚେତନା ଜାଗ୍ରତ କରାଇବା 
ମଧ୍ଯ ତାର ଉଦ୍ଦେଶ୍ୟ ଥଲା ଓ ସେଥୁପାଇଁ ତୁମର ପୁଅ ହିସାବରେ ସେ ଜନ୍ମ ନେଇଥିଲା | 
ତୁମେ ତୁମ ବାପା ମାଙ୍କ ପାଇଁ ଯାହା କରିପାରି ନଥିଲ, ପୁଅ ପାଇଁ ତାହା କରିଛ ଓ ପିତୃରୁଣ 
ଶୁଝି ଦେଇଛ । ସେ ମଧ୍ୟ ତୁମକୁ ବତାଇବାକୁ ଚାହୁଁଥିଲା ଯେ ଚିକିତ୍ସା, ଖଷଧ ଏସବୁର 
ପରିସର ବହୁତ ସୀମିତ ! ଗୋଟାଏ ନିର୍ବିଷ୍ଟ ସୀମାପରେ, ଗୋଟିଏ ସୀମିତ ପରିସର ବାହାରେ 
ଏସବୁ ଉପରେ ନିର୍ଭର କରାଯାଇ ନପାରେ । କରିବା ଉଚିତ୍‌ ମଧ୍ଯ ନୁହେଁ । କାରଣ ଏହା 
ସମସ୍ୟା ସମାଧାନରେ ସାହାଯ୍ୟ କରେ ନାହିଁ । ଏସବୁ ଭୌତିକ, ବିଜ୍ଞାନ ସମ୍ଭୁତ ବିଧ 
ବ୍ୟବସ୍ଥା କଳା କୌଶଳ ବାଦ ଆଉ କିଛି ରହିଛି, ଯାହା ଏସବୁ ଶିକ୍ଷା, ଚିକିତ୍ସା ଥିଷଧ 
ଇତ୍ୟାଦି ଠାରୁ ଶକ୍ତିଶାଳୀ, ବହୁଗୁଣ ପ୍ରଭାବଶାଳୀ । ଏହି ସତ୍ୟ ଉପଲବନ୍ତ କରାଇବା ପାଇଁ, 
ତୂମ ମୁଣ୍ଡରୁ ଆଧୁନିକ ଚିକିତ୍ସାର ଭୁତ ଓହ୍ଲାଇ ଦେବାପାଇଁ ସେ ଏ ସଂସାରକୁ ଆସିଥୁଲା, 
ତୁମ କୋଳରେ ଜନ୍ମ ନେଇଥଲା ବୋଲି କହୁଛି ।” 

କାଥାରିନ୍‌ ଚୂପ୍‌ ହେଲା | ମୁଁ ତ ଏସବୁ ଶୁଣିବା ଆରମ୍ଭରୁ ଚୁପ୍‌ ହୋଇଯାଇଥ୍‌ଲି । 
ବାକ୍‌ ଶକ୍ତି କେବଳ ନୁହେଁ ଚଳତ୍ଶକ୍ତି ମଧ୍ୟ ହରାଇ ବସିଥୂଲି । ମୋର ସେତେବେଳର 
ଅବସ୍ଥା ନ କହିଲେ ଭଲ ! ମୋ ଦେହରେ ଟୋପେ ରକ୍ତ ନଥୁଲା ! ହାତଗୋଡ଼ 
ଚଳୁନଥୁଲା । ମୁଁ ସ୍ଥାଣୁ ପାଲଟି ଯାଇଥୁଲି । ଏହା କିପରି ସମ୍ଭବ । ମୋର ମୁଣ୍ଡ କିଛି 
ବୋଲି କିଛି କାମ କରୁନଥିଲା | ମୋତେ ଲାଗୁଥିଲା ମୁଁ ଗୋଟିଏ ଶୀତଳ ଭଣ୍ଡାର ଭିତରେ 
ବରଫ ସୂପ ସହିତ ବରଫ ଖଣ୍ଡ ହୋଇଯାଇଛି । 

କାଥାରିନ୍‌ ମୋର ରୋଗୀ । ତା ସହିତ ମୋର ସମ୍ପର୍କ ରୋଗୀ ସହିତ ଚିକିସକର 
ସମ୍ପର୍କ | ବ୍ୟକ୍ତିଗତ ସ୍ତରକୂ ସମ୍ପର୍କ ନେବାକୁ ମୁଁ ସାଧାରଣତଃ ପସନ୍ଦ କରେନି | ଏ କ୍ଷେତ୍ରରେ 


୪୮ 


Digitized by srujanika@gmail.com 


ମଧ୍ଯ କରିନାହିଁ । କାଥାରିନ୍‌ ମଧ୍ୟ ତାର ସୀମା ଭିତରେ ସର୍ବଦା ରହିଛି । ସେ ଦୃଷ୍ଟିରୁ ମୋର 
ବ୍ୟକ୍ତିଗତ ଜୀବନର କଥା ଜାଣିବା କାଥାରିନ୍‌ ପକ୍ଷରେ ସମ୍ଭବ ନୁର୍ହେ । ମାତ୍ର କାଥାରିନ୍‌ 
ଯାହା ପ୍ରକାଶ କରିଥିଲା, ତାହା ତ କେବଳ ମୋର ଜୀବନର ସାଧାରଣ କଥା ନୁହେଁ, 
ଏହା ମୋର ଓ ମୋ ସ୍ତ୍ରୀର ଏକାନ୍ତ ବ୍ୟକ୍ତିଗତ କଥା, ଯାହା ଅନ୍ୟମାନେ ଜାଣିବାର 
କୌଣସି ସମ୍ଭାବନା ହିଁ ନାହିଁ । ମୋ ଅଫିସରରେ କେବଳ ମୋ ପୁଅଝିଙ୍କର ଗୋଟିଏ 
ଛୋଟ ଫଟୋ ଫ୍ରେମ୍‌ରେ ବନ୍ଧା ହୋଇ ଥୁଆ ହୋଇଛି । ସେମାନେ ମୋ ପୁଅ ଝିଅ ବା 
ସେମାନଙ୍କର ଜନ୍ମ ଇତିହାସ ଏସବୁ ନେଇ ମୁଁ କାଥାରିନ୍‌ କୁ କେବେ କିଛି କହିନାହିଁ କି, 
ସେ ମଧ୍ଯ କୌଣସି ଆଗ୍ରହ ଦେଖାଇ ନାହିଁ । ହୁଏତ ଅନୁମାନ କରିଥାଇପାରେ । 

ମୋ ପୁଅର କାହାଣୀ ମୋ ଜୀବନର ଏକାନ୍ତ ସ୍ପର୍ଶ କାତର ଦୁଃଖଦ ଅଧାୟ । 
ସେ ଏହି ସଂସାରରେ ମାତ୍ର ୨୩ଟି ଦିନ ରହିଥିଲା । କଥା କହିପାରୁନଥବା ଛୋଟ 
ପିଲାଟିଏ ମାତ୍ର ୨୩ଟି ଦିନରେ ମୋର ଓ ମୋ ପତ୍ନୀଙ୍କର ଜୀବନକୁ ସମ୍ପୂର୍ଣ ଓଲଟ ପାଲଟ 
କରିଦେଲା | ଇଏ ହେଉଛି ୧୯୭୧ ମସିହାର କଥା | ଆମେ ତାକୁ ହସପିଟାଲରୁ 
ଘରକୁ ଆଣିବାର ୧୦ ଦିନପରେ ତାର ଛାତିରେ, ତାର ନିଶ୍ବାସ ପ୍ରଶ୍ଵାସରେ କଷ୍ଟ ଆରମ୍ଭ 
ହେଲା । ଯାବତୀୟ ପରୀକ୍ଷା ନିରୀକ୍ଷା ଚାଲିଲା ! ମାତ୍ର ବ୍ୟାପାରଟି ଏତେ ଜଟୀଳ ଥୁଲା 
ଯେ, ତାର ଚିକିସା କେଉଁ ପ୍ରଣାଳୀରେ କରାଯିବ ତାହା ଡାକ୍ତର ମାନେ ସ୍ମିର କରିପାରିଲେ 
ନାହିଁ । ଯେଉଁ ଶିରା ପ୍ରଶିରା ତାର ହୃଦୟକୁ ରକ୍ତ ଓ ଅମ୍ଳଜାନ ଯୋଗାଇବା କଥା, ସେ 
ଗୁଡ଼ିକ ପ୍ରଥମରୁ ହିଁ ଠିକ୍‌ କାମ କରୁନଥୂଲେ । ବରଂ ସେ ଗୁଡ଼ିକ ଠିକ୍‌ ଯାଗାରେ ନଥୁଲେ । 
ଫଳ ଏଇଆ ହେଲା ଯେ ପୁଅଟି ମୋର ଠିକ୍‌ ଭାବରେ ଆବଶ୍ଯକୀୟ ଅମ୍ଲଜାନ, ରକ୍ତ 
ପାଇପାରିଲା ନାହିଁ । 

ଏହି ଶିରା ପ୍ରଶିରା ଗୁଡ଼ିକ ହାର୍ଟର ଯେଉଁ ପଟେ ସଂଯୁକ୍ତ ହୋଇ ଜୀବନ ପ୍ରଦାନ 
ଓ ପାଳନର ଭୂମିକା ତୁଲାଇବା କଥା ତାହା ନ ହୋଇ ସେଗୁଡ଼ିକ, ପଛପଟେ ଅଡ଼ୁଆ 
ତଡ଼ୁଆ ହୋଇ ସଂଯୁକ୍ତ ହୋଇଥିଲେ । ଏପରି କେଶ୍‌ ସାଧାରଣତଃ ଦେଖାଯାଏ ନାହିଁ । 
ଲକ୍ଷରେ ନୁହେଁ, କୋଟିକରେ ମଧ୍ୟ ଏପରି କେଶ୍‌ ଗୋଟିଏ ଦେଖାଯାଏ ନାହିଁ । ସେ 
ଯାହାହେଉ ଡାକ୍ତରମାନେ ଓପନ୍‌ ହାର୍ଟ ସର୍ଜରୀ ପାଇଁ ନିଷ୍ପରି ନେଲେ । ଅତି ପ୍ରସିଦ୍ଧ 
ଡାକ୍ତର, ବିଖ୍ୟାତ ହସପିଟାଲ ସମସ୍ତ ପ୍ରକାର ଖିଷଧ ସତ୍ବେ ଆଡାମକୁ ବଞ୍ଚାଇ ହେଲା 
ନାହିଁ । ଆମେ ତ ଦୁଃଖରେ ଭାଙ୍ଗି ପଡ଼ିଲୁ । ମନେ ହେଲା ଆମର ସୁଖର ସଂସାର 
ଭୂଇଁରେ ଲୋଟି ଯାଇଛି । ବର୍ଷକ ପରେ ଆଉ ଗୋଟିଏ ପୁଅ ହେଲା । ଜୋର୍ଡାନ । 
ଆମକୁ କିଛଟା ସାନ୍ତ୍ନା ମିଳିଲା । ମାତ୍ର ‘ ଆଡାମ୍‌'ର ସ୍ଥାନ ଆଜିଯାଏଁ ଅପୁରଣୀୟ ହୋଇ 
ରହିଛି । ତାକୁ ହରାଇବାର କ୍ଷତ ଆଜି ବି କଞ୍ଚା ଅଛି ଓ ରହିଥିବ ମଧ୍ଯ | 

ଆଡାମ୍‌ର ଦେହାନ୍ତ ସମୟଟା ମୋର ବୃତ୍ତିଗତ ଜୀବନରେ ଗୋଟିଏ ଅସ୍ଥିରତାର 
ସମୟ । ମନସ୍ତତୃକୁ ଅଗ୍ରାଧୀକାର ଦେଇ ମାନସିକ ଚିକିତ୍ସକ ହେବି କି ଏ ବାଟଟି ଛାଡ଼ିଦେଇ 
ରସାୟନବିଜ୍ଞାନ ତଥା ଶଲ୍ୟ ଚିକିତ୍ସା ଉପରେ ଏକାନ୍ତ ନିର୍ଭର କରୁଥିବା ଚିକିତ୍ସା ଦିଗଟିକୁ 
ବାଛିବି ଏ ନେଇ ମୁଁ ଅତ୍ୟନ୍ତ ଚିନ୍ତାଗ୍ରସ୍ତ ଥଲି | ମାନସିକ ଚିକିତ୍ସାର ଗୋଟିଏ ନୂତନ ଧାରା 
ସେତେବେଳେ ପ୍ରସାରିତ ହେଉଥାଏ | ରୋଗୀର ମନକୁ ଅଗ୍ରାଧୀକାର ଦେଇ ତାର ମାନସିକ 
ଦ୍ଵନ୍ଦ ଆଘାତ, ତଥା ଚେତନାକୁ ବିଗାରକୁ ନେଇ ଚିକିତ୍ସା କରିବା ଉପରେ ସେତେବେଳେ 
କେତେକ ଚିକିତ୍ସକ ଗୁରୁତ୍ଵ ଦେଉଥଲେ । ଏ ପ୍ରକାର ଚିକିତ୍ସାରେ ଯେ ଅପରେସନ୍‌, 
ଓଷଧ ଏ ସବୁକୁ ବାଦ୍‌ ଦିଆଯାଉଥିଲା ତା ନୁହେଁ, ବରଂ ରୋଗୀର ମାନସିକ ପ୍ରକ୍ରିୟା 
ବୂଝିବା ପରେ ମନେ ହେଉଥଲା, ରୋଗ ସବୁବେଳେ ଶାରୀରିକ ନୁହେଁ । ଅଧବକାଂଶ 
ଉପଶମ ମାନସିକ ସ୍ଥିରତା ଦ୍ଵାରା ହାସଲ କରିହେବ ! ହୁଏତ ରସାୟନ ବିଜ୍ଞାନ ଏ ଦିଗରେ 
କିଛିଟା ସାହାଯ୍ୟ କରିବ । ମୋତେ ଚିରାଚରିତ ମେଡିସିନ୍‌ ଡାକ୍ତର ଭାବରେ ଗୋଟିଏ 
ଭଲ, ଲୋଭନୀୟ ପଦବୀ ମିଳିଥିଲା ମଧ୍ଯ । ମାତ୍ର ମୁଁ ମାନସିକ ଚିକିତ୍ସା ଛାଡ଼ି ଏ ଦିଗରେ 
ଯିବିକି ନାହିଁ କିଛି ନିଷ୍ପରି ନେଇ ପାରୁନଥୁଲି । ସେଇ ଦ୍ଵିଧାଗ୍ରସ୍ତ ସମୟର ଏ ଘଟଣା | 
ଆତାମର ଦେହାନ୍ତ ମୋର ଜୀବନକୁ ସମ୍ପୂର୍ଣ ପ୍ରଭାବିତ କରିଦେଲା | ମାନସିକ ଚିକିତ୍ସକ 
ହେବାପାଇଁ ମୁଁ ନିଷ୍ପରି ନେଲି, ଓ ସେ ଦିଗରେ ଆଗେଇଲି | ଏ ପ୍ରକାର ନିଷ୍ପରି ନେବା 
ମୁଳରେ ମୋର ଆଧୁନିକ ଚିକିତ୍ସା, ଓ ଷଧ ଉପରେ ରାଗ ଓ ଅଭିମାନ ମଧ୍ଯ ଏକ କାରଣ 
ବୋଲି କହିଲେ ଅତ୍ୟୁକ୍ତି ହେବ ନାହିଁ । ମୋର ମନେ ହେଲା ଏ ଗୁଡ଼ାକ ବେକାର । 
ଆମେ ଅଯଥା ଗୁରୁତ୍ଵ ଏସବୁ ଉପରେ ଦେଉଛୁ । କାଇଁ କୌଣସି ତଷଧ ତ ମୋ ପୁଅର 
ଜୀବନ ରକ୍ଷା କରିପାରିଲା ନାହିଁ । ରସାୟନ ବିଜ୍ଞାନ, ଚିକିସ୍ାଶାସ୍ତ୍ତର ଏତେ ଉନ୍ନତି ସତ୍ବେ 
ଯଦି ମୋର ଛୋଟ ଛୁଆଟିର ଜୀବନ ରକ୍ଷା କରିହେଲା ନାହିଁ, ସେ ଯଦି ଛଟପଟ ହୋଇ 
ମାତ୍ର ଏ ସଂସାରରେ ୨୩ଟି ଦିନ ରହି ଚାଲିଗଲା, ତେବେ ଏଥରେ ଆଉ ସମୟ ନଙଷ୍ଟ 
କରି ଲାଭ ନାହିଁ । ଇଆବାହାରେ ଆଉକିଛି ମାଧ୍ଯମ ବାହାର କରିବାକୁ ହେବ, ଯେଉଁଥିରେ 
ସଫଳ ଚିକିତ୍ସା କରିହେବ । ଜୀବନ ବଞ୍ଚାଇ ହେବ । ସେତେବେଳର ମୋର ଏହି 
ମାନସିକତା, ରାଗ ଅଭିମାନ ମୋତେ ମାନସିକ ଚିକିତ୍ସକ ହେବା ପାଇଁ ନିଷ୍ପତ୍ତି ନେବାରେ 
ସାହାଯ୍ୟ କରିଥଲା | 

ମୋ ବାପାଙ୍କୁ ଯେତେବେଳେ ମାତ୍ର ୬୧ ବର୍ଷ ତାଙ୍କର ଗୋଟିଏ ସାଙ୍ଘାତିକ 
ହାର୍ଟଆଟାକ୍‌ ହୋଇଥିଲା | ସେ ପର୍ଯ୍ୟନ୍ତ ତାଙ୍କର ସ୍ବାସ୍ଥ୍ୟ ବେଶ୍‌ ଭଲ ରହୁଥିଲା | ଦେଖିବାକୁ 
ଗଲେ ତାଙ୍କ ବୟସର ଅନ୍ୟାନ୍ୟ ବହୁ ଲୋକଙ୍କ ଅପେକ୍ଷା ସେ ବେଶ୍‌ ସୁସ୍ଥ ସବଳ ଥିଲେ | 
ସେପରି କିଛି ବିଶେଷ ରୋଗ ନଥୁଲା ! ଆଘାତଟି ଆକସ୍ପିକ ଓ ଅତ୍ୟନ୍ତ ତୀବ୍ର ହୋଇଥିଲା | 

ହଠାତ୍‌ କରି କିଛି ତାଙ୍କର ହେଲା ନାହିଁ | ସେ ଆଘାତରୁ ସେ ମୁକୁଳି ଗଲେ | ମାତ୍ର ତାଙ୍କ 
ହୃଦଯନ୍ତରର ଚାରିପଟେ ଯେଉଁ କ୍ଷତ ସୃଷ୍ଟି ହୋଇଗଲା ତାହା ଆଉ ପୁରଣ ହୋଇପାରିଲା 
ନାହିଁ । ଏ ଆଘାତରୁ ମୁକୁଳି ଆଉ ୩ଟି ଦିନ ମାତ୍ର ସେ ବଞ୍ଚଲେ | ମାତ୍ର ଏ ସବୁ ଘଟଣା 
କାଥାରିନ୍‌ ଜାଣିବାର କୌଣସି ବାଟ ନାହିଁ । କାଥାରିନ୍‌ ସହ ସାକ୍ଷାତ ବେଳକୁ ମୋ ବାପା 
ସଂସାର ଛାଡ଼ି ଚାଲି ଯିବାର ପାଖାପାଖି ୧ ବର୍ଷ ହେଲାଣି | 

ମୋ ବାପା ଜଣେ ଅତିମାତ୍ରାରେ ଧର୍ମଭୀରୁ ଲୋକ । ଧର୍ମର ଆଧ୍ଯାମ୍ବିକ ଦିଗ 
ଅପେକ୍ଷା କର୍ମକର୍ମାଣୀ ଦିଗରେ ତାଙ୍କର ବେଶୀ ସମୟ ଯାଏ ! ତାଙ୍କର ହିବ୍ଧ ନାମ ହେଉଛି 
ଆଭ୍ରମ ! ସେ ନିଜେ ଏଇ ହିବ୍ର ନାଟିକୁ ବେଶୀ ଭଲ ପାଆନ୍ତି | ତାଙ୍କର ଇଂରାଜୀ ନାଁଟି 
ହେଉଛି ଆଲଭିନ୍‌ । ମାତ୍ର ଏ ନାଟି ପ୍ରତି ତାଙ୍କର ଆଦର ନଥୁଲା । ବାପା ସଂସାର 
ତ୍ୟାଗପରେ ମୋର ଝିଅଟିଏ ଜନ୍ମ ହୋଇଥଲା । ବାପାଙ୍କ ସ୍ଵୃତିରେ ତାର ନାମ ଆମେ 
ରଖଥଲୁ ଆଭ୍ରମ ! ବର୍ଭମାନ ୧୯୮ ୨ ମସିହାରେ ମୋର ପରୀକ୍ଷାଗାରରେ ମୁଁ ହତବମ୍ଭ 
ହୋଇ ବସି ରହିଛି । ଅବିଶ୍ବାସ କରିବା ପାଇଁ ମୋ ପାଖରେ କିଛି କାରଣ ଅଉ ନାହିଁ । 
ମନ ଭିତରେ କେଉଁଠି ଟିକେ ଗଳିଆ ମୁଁ ଅଣ୍ଡାଳି ଚାଲିଛି, ଯାହାକୁ ମାଧ୍ୟମ କରି କାଥାରିନ୍‌ 
କଥାକୁ ଅବିଶ୍ବାସ କରିହେବ, ମାତ୍ର ତାହା ସମ୍ଭବ ହେଉନାହିଁ । ମୋ ଜୀବନର ନିତାନ୍ତ 
ଗୋପନୀୟ ଓ ବ୍ୟଭ୍ତିଗତ ଘଟଣା ଗୁଡ଼ିକ କାଥାରିନ୍‌ ଯେପରି ନିଜ ଆଖରେ ଦେଖିଥିବା ଓ 
କାନରେ ଶୁଣିଥ୍‌ବା ପରି ବର୍ଣ୍ଣନା କରିଗଲା, ସେଥିରେ ମୁଁ କିପରି ମୂତ୍ୟୁପରର ଜୀବନକୁ 
ସନ୍ଦେହ କରିବି । ମୋର ମନ, ମୋର ଚେତନା ବର୍ରମାନ ମୋର ନିଜର ନିୟନ୍ତ୍ରଣରେ 
ନାହିଁ । ଏକ ମାନସୋତ୍ତର ତରଙ୍ଗ ଭିତରେ ଉବୁଟୁବୁ ହେଉଛି । ଏକ ନୂତନ ଦିଗନ୍ତ ମୋ 
ଆଗରେ ପ୍ରତିଭାତ ହେଉଛି । ଏକ ନୂତନ ଜ୍ଞାନର ଆଲୋକରେ ମୋର ଅନ୍ତର କ୍ରମେ 
ଉଦ୍‌ଭାସିତ ହେଉଛି | ମୋର ମନ ପ୍ରାଣ ଏକ ଗଭୀର ପ୍ରଶାନ୍ତି ଭିତରେ ବୁଡ଼ିରହୂଛି । 

ମୋର ବାପାଙ୍କର ହିବ୍ଧ ନୀ, ମୋର ପୁଅର ଜନ୍ମ ବେଳର ଜଟୀଳତା ଓ ତାର 
ମୂତ୍ୟୁ । ମୋର ଟିକିଝିଅଟିର ନାମ କରଣ, ମୁଁ ମନସ୍ତତ୍ଵ ଚିକିତ୍ସକ ହେବି କି ରସାୟନ 
ଦିଗକୁ ଯିବି, ମୋର ଅତୀତରେ ଏ ନେଇ ଅସ୍ଥିରତା ଓ ଦୃନ୍ଦ, କାଥାରିନ୍‌ ଯେପରି ପରିଷ୍କାର 
ନିଜ ଅଙ୍ଗେନିଭେଇବା ପରି ବର୍ଣ୍ଣନା କରିଗଲା ସେଥରରେ ମୋର ମନେ ହେଲା ଯେ ଏ 
ଭୌତିକ ସଂସାର ବାହାରେ ଆଉ ଗୋଟିଏ ସଂସାର ରହିଛି । ମାନସୋତ୍ତର ରାଜ୍ଯର 
ସତ୍ତା କେବଳ କଳନା ନୁହେଁ । ଏହା ସତ୍ୟ । ଆମର ଆଜିର ବିଜ୍ଞାନ, ରସାୟନ, ଓିଷଧ 
ଚିକିତ୍ସା ଏସବୁ ଆମର ବୁଵି, ଜ୍ଞାନର ଦୃଷ୍ଟାନ୍ତ । ଏହା ନିଶ୍ଚିତ | ମାତ୍ର ଏସବୁ ବାହାରେ 
ଯେଉଁ ବିରାଟ ଜ୍ଞାନର ଭଣ୍ଡାର ରହିଛି, ତାହା ତୁଳନାରେ ଆମର ପ୍ରାପ୍ତଜ୍ଞାନ ଅତି ମାତ୍ରାରେ 
ନଗଣ୍ୟ । ଆମେ ଯାହା ଜାଣିଛୁ, ତାହା ତୁଳନାରେ ଆମେ ନ ଜାଣିଥିବା ଜ୍ଞାନ ଅମାପ | 

ଯଦି କାଥାରିନ୍‌ ଏବୁ ଅବଲୀଳାକ୍ରମେ କହିପାରିଲା, ସେ ହୁଏତ ଆଉରି ଅନେକ କଥା 
କହିପାରିବ । ଆମେ ଆମ ଶିକ୍ଷାର ପ୍ରୟୋଗରୁ ଏ ପ୍ରକାର ଲକ୍ଷ୍ଯସାଧନ କସ୍ପିନ୍‌କାଳେ 
ସମ୍ଭବ ନୁହେଁ । ତେବେ କାଥାରିନ୍‌ ଯାହା କହିଲା, ଯେଉଁ ଞ୍ଞାନଦୃଷ୍ି ତାର ଅବଲୀଳା 
କ୍ରମେ ଘଟିଲା, ତାର ହେତୁ କଣ ? ସେଠାରେ ପହଞ୍ଚବା, ତାକୁ ହାସଲ କରି, ସେ 
ଦିଗନ୍ତର ସ୍ଵରୂପ ଉପଲବ୍ତୀ କରିବା ପାଇଁ କେଉଁ ରାସ୍ତାରେ ଯିବାକୁ ହେବ ? ଏସବୁ ଚିନ୍ତା 
ମୋ ମନରେ ଚଳଚିତ୍ର ପରି ଭାସି ଚାଲିଥିଲା | କାଥାରିନ୍‌ ବିନା ପ୍ରୟାସରେ, କଥାବାର୍ରା 
ଛଳରେ ଯାହା କହିଗଲା, ତାହା ଏକ ଅତି ବିରାଟ ସମ୍ଭାବନା ଦିଗରେ ଦ୍ଵାର ଖୋଲିଦେଲା | 
ଆମେ ହୁଏତ ଏ ଦ୍ଵାର ଓ ଦ୍ଵାର ଆରପ୍ରଟର ସ୍ଵର୍ଣ୍ାଭ ସୌନ୍ଦର୍ଯ୍ୟ ପ୍ରତି ଏ ପର୍ଯ୍ୟନ୍ତ ଅଜ୍ଞ ଥଲୁ ଓ 
ପ୍ରାୟ ଅଛୁ ମଧ୍ଯ । ମାତ୍ର ତାର ସ୍ପିତିକୁ ଅସ୍ବୀକାର ଆଉ କରାଯାଇ ପାରିବ ନାହିଁ । ଆମେ 
ନଜାଣିବା ଜିନିଷ ବହୁତ ଅଛି । ଆମେ ଯାହା ଜାଣିଛୁ, ତାହା ନ ଜାଣିଥବାର ପରିମାଣ 
ତୁଳନାରେ ବହୁତ କ୍ଷୁଦ୍ର ନଗଣ୍ଯ, ସମୁଦ୍ର ବେଳାଭୂମିର ବ୍ୟାପକତା ସହିତ କ୍ଷୁତ୍ର କଣିକାଏ 
ବାଲୁକାର ତୁଳନା ପରି । 

ମୁଁ କାଥାରିନ୍‌କୁ ସେହି ଅବସ୍ଥାରେ ମଧ୍ଯ ପ୍ରଶ୍ନ ନକରି ରହିପାରିଲି ନାହିଁ । 

“ତୂ ଏସବୁ ଯାହା କହୂଲୁ; ତୁ ସେ ସବୁ କେଉଁଠାରୁ ଜାଣିଲୁ ୨ ତତେ ଏସବୁ 
କିଏ ବତାଇଲା ? ” 

“ ମାଷ୍ଟର ମୋ ପାଖରେ ଅଛନ୍ତି ସେ ମୋତେ କହିଲେ । ଏମାନେ ହେଉଛନ୍ତି, 
ଉନ୍ନତ ଆମ୍ବା । ସେମାନେ ଜନ୍ଧ-ମୂତ୍ୟୁ ଚକ୍ରରୁ ମୁକ୍ତ ହୋଇସାରିଛନ୍ତି । ଅନ୍ଯକୁ ବାଟ 
ଦେଖାଇବା, ଶିଖାଇବା ଏମାନଙ୍କର କାମ | ସେମାନେ ମୋତେ କହୁଛନ୍ତି ଯେ ମୁଁ ୮ ୬ଟି 
ଜୀବନ ବଞ୍ଚସାରିଲିଣି ।” I 

କାଥାରିନ୍‌ ସ୍ଵରକ୍ଷୀଣ ହୋଇ ଆସିଲା । ଆଗପରି ସ୍ପିର ନରହି ସେ ସାମାନ୍ୟ 
ହଲଚଲ ହେଲା | ମୁଁ ଜାଣି ପାରିଲି ଯେ ସେ ବିଶ୍ରାମ ଚାହୁଁଛି । ମୁଁ ତ ଆଉ ଆଗକୁ 
ବଢ଼ିବାକୁ ଚାହୁଁଥଲି | ମାତ୍ର କାଥାରିନ୍‌ର କଥା ଶୁଣି ସାରିବା ପରେ ମୋର କାମରେ ଆଉ 
ଏକାଗ୍ରତା ରହିଲା ନାହିଁ । ମୋର ମନ ସମ୍ପୂର୍ଣ ବିଚଳିତ ହୋଇପଡ଼ିଲା । କାଥାରିନ୍‌ କଣ 
ସତରେ ୮୬ଟି ଜନ୍ମ ନେଇ ସାରିଲାଣି । ଏଠାରେ ଏ ଅବସ୍ଥାରେ ପହଞ୍ଚବା ପୂର୍ବରୁ ବିଭିନ୍ନ 
ଦେଶ, ବିଭିନ୍ନ ସ୍ଥାନରେ ବିଭିନ୍ନ ଲୋକଙ୍କ ଗହଣରେ ସେ ୮୫ଟି ଜୀବନ ବିତାଇ 
ସାରିଲାଣି । ସେ ସବୁ ଜୀବନର ଛାପ କମ ବା ବେଶୀ ହେଉପଛେ ତାର ଚେତନାରେ 
କଣ ରହିଥିବ । ରହିବା ସମ୍ଭବ ? ଆମ ସମସ୍ତଙ୍କର ତାହେଲେ ଏହିପରି ଘଟୁଥିବା ହୁଏତ 
ମୁଁ ନିଜେ ଶହେଟି ଜନ୍ମ ପରେ ଆଜି ଏଠାରେ ପହଞ୍ଚ ଥାଇପାରେ । 

ଏ ମାଷ୍ଟରମାନେ କିଏ ? ସେମାନେ ତ ଅଶରୀରୀ ଆମ୍ବା । ସେମାନ କିପରି 
ଆମ ଜୀବନକୁ ରାସ୍ତା ଦେଖାଉଛନ୍ତି । ଭଗବତ୍‌ ପ୍ରାପ୍ତିପାଇଁ ଏ ମାଷ୍ଟରମାନଙ୍କ ସାହାଯ୍ୟ, 


୫୨ 


Digitized by srujanika@gmail.com 


ତାଙ୍କ ନିର୍ଦେଶିତ ପଥରେ ଯାତ୍ରା କଣ ଅପରିହାର୍ଯ୍ୟ ୨ ସେମାନେ କଣ ଆମର ଆଅମ୍ବାର ଶୀର୍ଷ 
ଆରୋହଣ ଦିଗରେ ଗୋଟିଏ ଗୋଟିଏ ସୋପାନ ? ଏସବୁ ଚିନ୍ତା ମୋ ମୁଣ୍ଡ ଭିତରେ 
ବିଜୁଳୀ ପରି ଖେଳିଯାଉଥଲା । ଏ ସବୁକୁ ମୁଁ ଅବିଶ୍ବାସ କରିପାରୁନଥୁଲି | ବିଶ୍ଵାସ କରିବା 
ପାଇଁ ଡର ଲାଗୁଥିଲା | ଆମର ଆଧୁନିକ ଶିକ୍ଷା, ଜ୍ଞାନ ଗାରିମା, ବିଜ୍ଞାନ ଓ ଭୌତିକ 
ଜ୍ଞାନକୁ ଚରମ ଆସନ ଦେଇ ଆସିଛି । ମାତ୍ର ବର୍ଭମାନ ମୁଁ କଣ ପ୍ରତ୍ଯକ୍ଷ କରୁଛି, କଣ 
ଶୁଣୁଛି ? ପିଲାଖେଳରେ ଆମେ ମାତ୍ର ମାତିଛୁ । ସୂତାର ଆରମ୍ଭଟି ଆଉ କେଉଁଠି । ଆଉ 
କାହା ହାତରେ । ମନୁଷ୍ଯ ଅତ୍ଯନ୍ତ ଅସହାୟ । ତାର ଜ୍ଞାନର ସୀମା ସରହଦ ଅତ୍ଯନ୍ତ 
ସୀମିତ । କୂପ ମଣ୍ଡୁକ ପ୍ରକାର ସେ ଅହଂକାର ମଧ୍ଯରେ ବୁଡ଼ି ରହିଛି । ଏ ଭୌତିକ ଜିନିଷ 
ବାହାରେ ଆହୁରି, ଆହୁରି ବହୁ ସହସ୍ତ୍ ଗୁଣ ଶକ୍ତିମାନ ସତ୍ତା, ଜ୍ଞାନ ରହିଛି । ମୁଁ ଏକ 
ପ୍ରକାର ମୋ ନିଜ ସହିତ ସଂଗ୍ରାମ କରୁଥିଲି । ମୋର ହୃଦୟ ଭିତରୁ ସ୍ଵରଟିଏ ଜ୍ରମେ 
ପ୍ରାଞ୍ଜଳ ଓ ସ୍ପଷ୍ଟ ହୋଇ ଆସୁଥିଲା ଯେ, କାଥାରିନ୍‌ର କଥା ବାରାଳତା ନୁହେଁ । ତା 
ମାଧ୍ଯମରେ ସତ୍ୟ ହିଁ ପ୍ରକାଶିତ ହେଉଛି । 

ମୋ ବାପା, ମୋ ପୁଅ ଦେଖବାକୁ ଗଲେ ସେମାନେ ମୃତ, ସେମାନେ ଚିରଦିନ 
ପାଇଁ ଲୁପ୍ତ ହୋଇଯାଇଛନ୍ତି, ଏହା ମୋର ଆଉ ମନେ ହେଲାନାହିଁ । ଗୋଟିଏ ମାଧ୍ୟମ 
ଦେଇ ହେଉପନଛେ ମୋ ସହିତ ସେମାନେ ଭାବ ବିନିମୟ କରିପାରିଲେ । ସେମାନଙ୍କର 
ଶରୀର ମାଟି ସହିତ ମାଟି ହୋଇଯିବା ପରେ ମଧ୍ଯ ମୋ ସହ ଯୋଗାଯୋଗ କରିପାରିଲେ | 
କେତେକ ତଥ୍ଯ କେତେକ ସୂଚନା ମୋ ସହିତ ବାଣ୍ଡି ପାରିଲେ । ଆ୍ଯମ୍ିକ କ୍ଷେତ୍ରରେ 
ମୋ ପୁଅ ଉନ୍ନତତ୍ତର ସ୍ତରରେ ପହଞ୍ଚି ପାରିଛି । ତାର ଆମ୍ବା ଅଧ୍ଵକ ପରିମାର୍ଜିତ ହୋଇ 
ଉଚ୍ଚତର ସୋପାନ ପ୍ରାପ୍ତ ହୋଇପାରିଛି ! ଏହା କାଥରିନ୍‌ ଠାରୁ ଶୁଣି ମୋ ମନ ଭିତରେ 
ଗୋଟାଏ ଅପତ୍ୟ ସ୍ଠେହ ଖେଳିଗଲା । କାଥାରିନ୍‌ର କଥା କଣ ସତ୍ୟ ।” ମୋ କୋଳକୁ 
ମୋ ପୁଅ ହୋଇ ଆସିବା ପାଇଁ ସେ ରାଜି ହୋଇଥଲା କଣ କେବଳ ମୋର କର୍ମଫଳ 
ଭୋଗରେ ସାହାଯ୍ୟ କରିବା ପାଇଁ ? ମୋତେ ଏ ଜୀବନରେ ଉଚିତ୍‌ ରାସ୍ତା ଦେଖାଇବା 
ପାଇଁ ? ତାର ଉଦ୍ଦେଶ୍ୟ ପୂରଣ ହେବାପରେ ମାତ୍ର ୨୩ଟି ଦିନ ଏ ସଂସାରରେ ରହି ସେ 
ଅନ୍ୟଜଗତକୁ ବାହୂଡ଼ିଗଲା । ହେ ଭଗବାନ ମୁଁ ଆଜିପର୍ଯ୍ୟନ୍ତ ମୋ ପୁଅକୁ ଅକାଳରେ 
ହରାଇ ଦେଇଛି ବୋଲି ଚିନ୍ତାରେ ଜଳି ଜଳି କେତେ କଷ୍ଟ ନପାଇଛି ¦ ମାତ୍ର ମୋ ପୁଅ ତ 
ବଞ୍ଚିଛି । ସେ ଯେଉଁଠି ଥାଉ, ଯେଉଁ ରୂପରେ ଥାଉ ପଛେ । 

ମୋ ପୁଅର ଆମ୍ବା ଆମଠାରୁ ଅଧ୍ବକ ଉନ୍ନତ ସ୍ତରର | ତାର ଉପଲବ୍ଧୀ ଆମଠାରୁ 
ଅଧକ ଉନ୍ନତ ସ୍ତରର | ତାର ଚେତନା ଉଚ୍ଚତର ସୋପାନରେ ପହଞ୍ଚ ପାରିଛି । ଏସବୁ 
କାଥାରିନ୍‌ ଠାରୁ ଶୁଣିବା ପରେ ମୋ ମନ ଭିତରେ ଗୋଟିଏ ଅଭୁତ ବାତ୍ସଲ୍ୟ ମମତା ଜାଗି 

ଉଠିଲା । ମୋ ଆଖରେ ଲୁହ ଭରିଗଲା । ହେ ଭଗବାନ ମୋ ପୁଅ ମୋ ପାଇଁ କେତେ 
ବଡ଼ ଦାୟିତ୍ଵ ନେଲା ? କେତେବଡ଼ ତ୍ୟାଗ କଲା ? ମୋ ମନ ପ୍ରାଣ ଏକ ଅବିଶ୍ରାନ୍ତ 
ଉଲ୍ଲାସର ସ୍ରୋତରେ ବୁଡ଼ିଗଲା | ଏ ଉପଲଗ୍ଥୀ ମୋ ମନରେ ଗୋଟାଏ ନିରାସକ୍ତ ଆନନ୍ଦର 
ଆଲୋକ ଜଳାଇଦେଲା ! ମତେ ଆଉ ମାନସିକ ସ୍ତରରେ ଏକୁଟିଆ ଲାଗିଲା ନାହଁ । 
ଆକାଶ ମାଟି ପବନ ମୋତେ ସବୁ କିଛି ଆପଣାର ଲାଗିଲା | ସବୁରି ଭିତରେ ମୋ ସତ୍ତା 
ମୁଁ ଅନୁଭବ କରିପାରିଲି । ମୋର ପୁଅ ମୋର ବାପ, ସମସ୍ତଙ୍କ ଉପସ୍ଥିତି ମୁଁ ଉପଲବ୍ଧି 
କରିପାରିଲି । 

ମୋ ଜୀବନ ବଦଳିଗଲା । ମୁଁ ଜାଣିପାରିଲି, ଯେତେ ଇଚାକଲେ, ଯେତେ 
ଚେଷ୍ଟା କଲେ ମଧ୍ଯ ମୁଁ ମୋର ପୁରୁଣା ଜୀବନ ଧାରା, ମୂଲ୍ୟବୋଧକୁ ଫେରିଯାଇପାରିବି 
ନାହିଁ । ମୋର ଏ ଯାବତ ସମସ୍ତ ଶିକ୍ଷା, ବିଦ୍ୟାବୁଧି ବଡ଼ ଅସାର ଓ ସୀମିତ ମନେହେଲା | 
ଆଜି ପର୍ଯ୍ୟନ୍ତ ଗୋଟାଏ ସ୍ବପ୍ନ ପଛରେ ମୁଁ ଦୌଡୁଥଲି । ସବୁ କିଛିକୂ କାର୍ଯ୍ୟକାରଣରେ 
ପରୀକ୍ଷା ନିରୀକ୍ଷା କରି ନିର୍ଯ୍ୟାସରେ ପହଞ୍ଚବାର ଧାରାରେ ମୁଁ ନିର୍ଭର କରୁଥିଲି । ସେଥିରେ 
ବେଶ୍‌ ଦକ୍ଷତା ମଧ୍ଯ ଅର୍ଜନ କରିଥଲି । ମୋର ତଥା କଥୂତ ଶିକ୍ଷା ସାହାଯ୍ୟରେ ପ୍ରାପ୍ତ 
ବୃଭିଗତ ଭଜ଼ର୍ଷତା ମୋତେ କିଛିଟା ଅହଂକାର ଓ ଗର୍ବ ମଧ୍ୟ ଦେଉଥୁଲା । ମୋତେ ଏସବୁ 
ବର୍ଭମାନ ବଡ଼ ହାସ୍ୟାସ୍ପଦ, ପିଲାଳିଆମି ମନେହେଲା | ତୁ କଣନେଇ ଗର୍ବ କରୁଛୁ ? କଣ 
ତୋତେ ଜଣା ? କଣ ତୁ ବୁଝିଛୁ ଏ ସଂସାରକୁ | ମୋ ହୃଦୟ ଭିତରେ ଏହି ସବୁ ପ୍ରଶ୍ନ 
ମୁଣ୍ଡପିଟୁଥିଲେ । ମୋର ଅର୍ଚଦୃଷ୍ଠି ମୋତେ ବତାଇ ସାରିଥିଲା ଯେ କାଥାରିନ୍‌ର ବର୍ଣ୍ଣନା, 
ସତ୍ୟ, ବାରାଳତା ନୁହେଁ । ସଂସାର ଆମେ ଯାହା ଦେଖୁଛୁ, ଯାହା ବୂଝୁଛୁ ତା ନୁହେଁ | 
ଆହୁରି, ଆହୁରି ଅନେକ କିଛି । ଯାହାର ସାମାନ୍ୟ ସୂଚନା ଏ ପର୍ଯ୍ୟନ୍ତ ଆମର ତଥାକଥତ 
ବିଜ୍ଞାନ ଆମକୁ ଦେଇପାରି ନାହିଁ । ମଝିରେ ମଝିରେ ମନ ଭିତରକୁ ସନ୍ଦେହ ପଶିଆସି 
ମୋତେ ଭାରାକ୍ରାନ୍ତ ଯେ ନକରିଦେଉଛି ତା ନୁହେଁ । ମାତ୍ର ତାହା କ୍ଷଣକ ପାଇଁ । 

ପିଲାଟିଏ ତାର ପୂର୍ବଜନ୍ନଧର କଥା ମନେପକାଇପାରିବା, ୧୦୦୦ ମାଇଲ 
ଦୂରରେ ଥିବା ତାର ପୂର୍ବଜନ୍ନର ଘରା ଗ୍ରାମକୁ ଚିହ୍ନିବା, ପୂର୍ବଜନ୍ଧର କେତେକ ବିଶେଷ 
ଘଟଣା ବର୍ଣ୍ଣନା କରିବା, ପୂର୍ବ ଜନ୍ମର ସମ୍ପର୍କୀୟକୁ ଚିହ୍ନିପାରିବା, ଏସବୁ ମୋର ଟ୍ରେନିଂ 
ସମୟରେ ବିଭିନ୍ନ ଗବେଷଣା ନିବନ୍ଧ ତଥା ପୁସ୍ତକରୁ ପଢ଼ିଥିଲି । ସାଧାରଣ ଭାବରେ ସେ 
ସବୁ ପରୀକ୍ଷା କରିଥିଲି, କଣ କାହିଁକି ବୁଝିବାକୁ ଚେଷ୍ଟା କରିଥିଲି । ମାତ୍ର ସେ ସବୁ 
ଉପରେ ଅତିବେଶୀ ଗୁରୁତ୍ଵ ଦେଉନଥିଲି | ଦେବାକୁ ଉଚିତ୍‌ ମଧ୍ୟ ମଣି ନଥିଲି । ଯଦିଓ 
ଏହାର କାରଣ ମୁଁ ବାହାର କରିପାରିନଥୁଲି, ମୁଁ ଧରି ନେଇଥିଲି ଯେ ସଂସାରର କିଛି 
ବ୍ୟତିକ୍ରମ ମଧ୍ୟରୁ ଇଏ ଗୋଟିଏ ବ୍ୟତିକ୍ରମ | 

ମାତ୍ର କାଥାରିନ୍‌ର ଅନୁଭୂତି, ତାର ବର୍ଷ୍ନା ମୋ ମନରେ ନୂତନ ଉପଲବଧୀ 
ଆଣିଦେଲା । ମୋର ହୃଦବୋଧ ହେଲା ଯେ ଏସବୁ ବ୍ୟତିକ୍ରମ ନୂହନ୍ତି । ବରଂ ଏଗୁଡ଼ିକ 
ନିୟମ । ଏହାହିଁ ଆମେ ବୁଝିନପାରି, ଏକ କୃତ୍ରିମ ଉଲ୍ଲାସ ମଧ୍ୟର ବୁଡ଼ି ରହିଛୁ । ଏହି 
କ୍ଷୁଦ୍ର କୂପ ବାହାରେ ରହିଥବା ବିପୁଳ ଜ୍ଞାନ ସମ୍ଭାର ବ୍ୟାପାରରେ ଆମର କିଛି ବୋଲି କିଛି 
ଜ୍ଞାନ ନାହିଁ । ଏ ସମ୍ପର୍କରେ ଆମର ବିଶେଷ ପ୍ରଚେଷ୍ଟା ମଧ୍ଯ ନାହିଁ । 

ମୋର ଚାଲିଚଳନ, କଥାବାର୍ଭା, ଚେହେରା ତଥା ଦୈନନ୍ଦିନ କାର୍ଯ୍ୟକଳାପରେ 
ଯେଉଁ ପରିବର୍ଭନ ଆସିଲା ତାହା ଅନ୍ୟମାନଙ୍କର ଦୃଷ୍ଟି ଆକର୍ଷଣ କଲା | କାରଣଟି ବୁଝି 
ନପାରିଲେ ମଧ୍ଯ ଅନ୍ୟମାନେ କିଛି ଗୋଟାଏ ଉତ୍ତମ କଥା ଘଟୁଛି ତାହା ଜାଣିପାରିଲେ । 
ମୁଁ ପୂର୍ବ ଅପେକ୍ଷା ଅଧୀକ ଗମ୍ଭୀର, ପ୍ରଶାନ୍ତ, ନିରୁପଦ୍ରବ ହୋଇପଡ଼ିଲି । ପୂର୍ବରୁ ମୋର 
ଦୈନନ୍ଦିନ କାର୍ଯ୍ୟପ୍ରଣାଳୀରେ ମୋତେ ନିରନ୍ତର ଦୌଡ଼ିବାକୁ ହେଉଥଲା । ଯେତେ 
କାମକଲେ ମଧ୍ଯ କାମ ସରୁନଥୁଲା ! ଘଣ୍ଟା କଣ୍ଟା ପରି ଯନ୍ତ୍ରବତ୍‌ କାମ କରିବାକୁ ହେଉଥଲା | 
ଏହା ସ୍ଵାଭାବିକ୍‌ ଭାବେ ଉତ୍ତେଜନା ସୃଷ୍ି କରୁଥଲା ଓ ସେ ଉତ୍ତେଜନାର ପ୍ରତିଫଳନ ମୋ 
ମୁହଁ ତଥା ବ୍ଯବହାର, କଥାବାର୍ରାରେ ପରିଲକ୍ଷିତ ହୋଇଥଲା | ବର୍ଭମାନ ଆଉ ସେପରି 
ହେଲାନାହିଁ । ସେହି କାମ କରିଲି, ବରଂ ତା” ଠାରୁ ଢେର ଅଧୂକ କାମ ସେହି ନିର୍ବାରିତ 
ସମୟରେ କରିପାରିଲି । ନିଅର, ଶୃଙ୍ଖଳିତ ହୋଇ ପଡିଲି । ମନେହେଲା ମୁଁ ନିଜକୁ 
ଚାରିପଟୁ ଗୋଟାଇ ନେଭଛି । ମୁଁ ବିକ୍ଷିପ୍ତ ନୁହେଁ । ଇତସ୍ତତ ନୂହେଁ । ମୋତେ କାମର 
ବୋଝ ଆଉ ଭାରି ଲାଗିଲାନାହିଁ । ମନ ଭିତରେ ଏକ ଉଲ୍ଲାସଭାବ ସର୍ବଦା ବସାବାନ୍ଧି 
ରହିଲା । ମୁଁ ଚିନ୍ତା କରିବାକୁ ଅଧ୍ୟକ ସମୟ ପାଇଲି । କାମ କରିବା ଭିତରେ ଆଗରୁ 
ଯେପରି ଉତେଜିତ ହୋଇ ପଡୁଥଲି, କାମଟି ଯେପରି ମୋତେ ଆଛନ୍ତ କରି ପକାଉଥିଲା, 
ଆଉ ସେପରି ହେଲା ନାହିଁ । ସମ୍ପୂର୍ଣ ନିରାସକ୍ତ ରହି ଅଧବକ ଦକ୍ଷତାର ସହ ମୁଁ ଅଧକ କାମ 
କରିପାରିଲି । ମୋର ଏହି ନିପୁଣତା ଅନ୍ୟମାନଙ୍କ ଦ୍ଵାରା ବାରି ହୋଇପଡିଲା । ନିଜକୁ 
ବୁଝିବା ପାଇଁ, ନିଜ ଭିତରକୁ ଅନାଇବା ପାଇଁ ଅଧକ ସମୟ ପାଇଲି । ଏଥୁରୁ ଯେପରି 
କେହି ଧାରଣା ନକରନ୍ତୁ ଯେ କାମ ପ୍ରତି ଅଙ୍ଗିକାର ବଦ୍ଧତାରେ କିଛି କମିଆସିଲା, ବା ମୁଁ 
ନିର୍ବିକାର ହୋଇଗଲି ଓ କାମଟି ଉଦ୍ଦେଶ୍ୟ ବିହୀନ ଭାବେ କରିଲି । ବରଂ ବର୍ଭମାନ ମୋ 
ମଧ୍ଯରେ ଯେଉଁ ପ୍ରଶାନ୍ତ ଲହରୀ ଅହରହ ଖେଳିଲା, ମୋତେ ଯେଉଁ ସ୍ଥିର ଆନନ୍ଦ ମିଳିଲା, 
ସେଥ୍ୂରେ ମୋର ଆଶା ଆକାଂକ୍ଷା ତଥା ଉଚ୍ଚରଭ୍‌ର ସୋପାନ ପ୍ରାପ୍ତି ପାଇଁ ପ୍ରେରଣା ମଧ୍ଯ 
ଆସିଲା ! ଅଧଵକ ଉଚ୍ଚକୁ ଯିବାର ଆଗ୍ରହ ଆସିଲା । ମାତ୍ର ପୂର୍ବରୁ ଯେପରି ପ୍ରତିଯୋଗୀତା 
ପାଇଁ ଆଗ୍ରହ ତଥା ଉତ୍ତେଜନା ରହୁଥିଲା, ବର୍ଭମାନ ତାହା ରହିଲା ନାହିଁ । ମୋର ଦୃଷ୍ଟି 
ମୋର ଲକ୍ଷ୍ୟ ବର୍ରମାନ ଦୂର ଦିଗବଳୟରେ । ମୋର ମନେହେଲା, ମୋର ଏବୁ 

ପ୍ରାପ୍ରିହେବ । ମୋ କାମଟି ମୁଁ ଠିକ୍‌ କରୁଛି । ମୋତେ ମୋ ଫଳ ନିଶ୍ଚୟ ମିଳିବ । ଆଜି 
ନହେଲେ କାଲି ମିଳିବ । ମୁଁ ଯେଉଁ ସନ୍ତୋଷ ସାଗର ମଧ୍ଯରେ ବୁଡ଼ି ରହିଲି ତାହାର 
ତୁଳନା କୌଣସି ଭୌତିକ ପ୍ରାପ୍ତି ସହ କରାଯାଇପାରିବ ନାହିଁ । ଏହା କେବଳ ମୋର 
ଉପଲବ୍ତୀର କଥା | 

ବର୍ଭମାନ ମୁଁ ଆଉ ମୃତ୍ୟୁକୁ ଡରିଲି ନାହିଁ । କଣ ପାଇଁ ଡରିବି । ମୁଁ ଜାଣିଗଲି 
ମୂତ୍ୟୁ ତ ଆଉ ଶେଷ କଥା ନୁହେଁ । ଆଉ ଗୋଟାଏ ଅଧ୍ବକ ସମ୍ଭାବନାମୟ ଜୀବନର 
ଆରମ୍ଭ ମାତ୍ର । ଏ ଜୀବନର ଭୁଲ ଭଟକା ସୁଧାରିବା ପାଇଁ ଗୋଟାଏ ସୁଯୋଗ | ଆଗରୁ 
ମୁଁ ଅନ୍ୟମାନଙ୍କୁ ନିୟନ୍ତ୍ରଣ କରିବାପାଇଁ ଗାହୁଁଥଲି ¦ ମୋ ଯୋଜନା ଅନୁସାରେ ଅନ୍ୟମାନଙ୍କୁ 
ଖଟାଇ ସେମାନଙ୍କ ଠାରୁ କାମ ହାସଲ କରୁଥିଲି । ମୋ ମନ ମୁତାବକ କାମ ନହେଲେ 
ବିରକ୍ତ ହେଉଥଲି | ଅଶାନ୍ତ ହେଉଥିଲି | ବର୍ରମାନ ଆଉ ସେ ସବୁ ହେଲା ନାହିଁ । ମୋ 
ନିଜ କାମରେ ମୁଁ ତନ୍ଳୟ ରହିଲି । ମୋ କାମଟି ସୁଚାରୁ ରୂପେ କରିବା ପରେ ଦେଖିଲି, 
ଅନ୍ୟମାନେ ମଧ୍ଯ ସେମାନଙ୍କ କାମ ଯଥାସାଧ୍ୟ କରୁଛନ୍ତି । କିଛିଟା ରୁଲଭାଲ୍‌ ହୁଏତ 
କରୁଛଚି । ମାତ୍ର ଏ ତୁଟି ମୋତେ ଆଗପରି ଆଉ ଉତ୍କ୍ଷିପ୍ର, ବିରକ୍ତ କଲାନାହିଁ । 
ମନେହେଲା, ଏ ଦୋଷତୃଟୀ ଅତି ନଗଣ୍ୟ । 

ବର୍ଗମାନ ମୋର ବୈଜ୍ଞାନିକ ମାନସିକତା ବିଭିନ୍ନ ସମ୍ଭାବନାକୁ ପରୀକ୍ଷା କରିବାକୁ 
ଲାଗିଲା । କାଥାରିନ୍‌ ମୋର ପୁଅ, ମୋର ବାପାଙ୍କ ସମ୍ବନ୍ଧରେ ଯାହା କହିଲା, ତାହା 
ନିଶ୍ଚିତ ଭାବେ ଅସାଧାରଣ । ପ୍ରଚଳିତ ଶିକ୍ଷା, ବିଜ୍ଞାନ ଏ ବ୍ୟାପାରରେ ସମ୍ପୂର୍ଣ ଅନ୍ଧକାରରେ | 
ବର୍ଗମାନ ମାନସୋତ୍ତର ତଥା ଆଧ୍ଧାମ୍ମିକ ଜଗତ ବିଷୟରେ ମୋର ଆଉ କୌଣସି ସନ୍ଦେହ 
ରହିଲା ନାହିଁ । ଆମେ ଜାଣି ନାହୁଁ ଏହା ସତ୍ୟ । “ମାତ୍ର ଆମେ ଯାହା ଜାଣି ନାହୁଁ ତା 
ନାହିଁ, ଏହା ଠିକ୍‌ ନୁହେଁ । ଏହା ଏକ ସାଂଘାତିକ ଭ୍ରମ ସିଦ୍ଧାନ୍ତ । ଏହି ମାନସୋତ୍ତର, 
ଆଧ୍ଯାମ୍ପିକ ରାଜ୍ୟର ବ୍ୟାପ୍ତି କଣ ? ତାର ଉଦ୍ଦେଶ୍ୟ କଣ ? ସୋପାନ ପରେ ସୋପାନ 
ଅତିକ୍ରମ କରି ଆମ୍ବା କେଉଁଠି ପହଞ୍ଚବ ? ଆମବାର ଏ ମହାକାଳ ଅତିକ୍ରମଣର ପ୍ରୟାସ କାହା 
ନିର୍ଦ୍ଦେଶରେ, କେଉଁ ଉଦେଶ୍ୟରେ ? ମୋର ବୈଜ୍ଞାନିକ ମନ ଏ ସବୂର ଉତ୍ତର ପାଇବାକୁ 
ବ୍ୟାକୁଳ ହେଉଥିଲା | 


୫୬ 

(୫) 


କାଥାରିନର ପରବର୍ରି ବୈଠକୀ ପୂର୍ବରୁ ମୁଁ ଗୋଟିଏ ଏକପାଖିଆ ନିଷ୍ଠରି ନେଲି ! 
ଏଥପାଇଁ କାଥାରିନ୍‌ ସହ ପରାମର୍ଶ କରିନାହିଁ । କରିବାର ଆବଶ୍ଯକତା ଅନୁଭବ ମଧ୍ଯ 
କରିନାହିଁ । ମୋ ପତ୍ନୀ ଏ ସମ୍ଭୋହନ ସମୟରେ ଉପସ୍ଥିତ ରହିବା ମୁଁ ଗାହିଁଲି । ଏ ସିଦ୍ଧାନ୍ତ 
ହୁଏତ ମୋ ନିଜ ମନ ଭିତରେ ଥବା ଦୋଦୂଲ୍ୟମାନତାରୁ ଆସିଥିବ | ମୁଁ ଏପରି ଅସାଧାରଣ 
ଘଟଣାର ଆଉ ଜଣେ ପ୍ରତ୍ୟକ୍ଷଦର୍ଶା, ଆଉଜଣେ ବନ୍ଧୁତୃପୂର୍ଣ ସାକ୍ଷୀ ଖୋଜୁଥିଲି । ହୁଏତ 
ଏହାଦ୍ଵାରା ମୋର ମାନସିକ ପ୍ରକ୍ରିୟା ଠିକ୍‌ ବାଟରେ ଗଲିଛି, ମୁଁ ଏ ଅଭାବନୀୟ ପରିସ୍ଥିତିରେ 
ଭାରସାମ୍ୟ ନ ହରାଇ ଉଚିତ୍‌ ସିବ୍ଧାନ୍ତ ନେଇପାରୁଛି, ଏଥୁପାଇଁ ମୁଁ ଜଣେ ସାଥୀର ସମର୍ଥନ, 
ସ୍ଵୀକୃତି ଚାହୁଁଥଲି । ମୋର ନିଜର ବିଶ୍ବାସକୁ ଦୃଢ଼ତର କରିବା ପାଇଁ ହୁଏତ ଏପରି ଏକ 
ସମର୍ଥନର ଆବଶ୍ୟକତା ଥଲା ।! ଦ୍ଵିତୀୟ ବ୍ଯକ୍ତିର ସମର୍ଥନ ମତାମତ ଯେହେତୁ ମୋପାଇଁ 
ମୂଲ୍ୟବାନ ଥୁଲା, ସେ ଦୃଷ୍ଟିରୁ ସେ ବ୍ୟକ୍ତି ଏପରି ଜଣେ ହୋଇଥୁବା ଦରକାର, ଯାହାର 
ବିଗ୍ରର ଉପରେ ମୋର ଆସ୍ଥାଥବା ଦରକାର, ମୋର ବିଶ୍ଵାସଥବା ଦରକାର । ସେ ଦୃଷ୍ଟିରୁ 
କାରୋଲା ଉପରେ ମୁଁ ସମ୍ପୂର୍ଣ୍ଣ ନିର୍ଭର କରିପାରିବି । ମାନସିକ ରୋଗୀ ସେବା କ୍ଷେତ୍ରରେ 
ତାର ତାଲିମ୍‌ ମଧ୍ଯ ଅଛି । ସବୁଠାରୁ ବଡ଼କଥା ହେଉଛି, ମୁଁ ଚାହୁଁଥଲି ଯେ କାଥାରିନ୍‌ 
ଯେଉଁ ଅବିଶ୍ବାସ୍ୟ ବର୍ଣ୍ଣନା କରୁଛି, ମୁଁ ସେ ସବୁ ଠିକ୍‌ ଶୁଣୁଛି, ଏହା ମୋର ଭ୍ରମ ନୁହେଁ 
ତାହା କାରୋଲା ଶୁଣୁ ଓ ଏବଂ ମୋତେ ସ୍ତୀକୃତି ଦେଉ । ଏ ସମର୍ଥନ ସେତେବେଳର 
ମାନସିକ ଅବସ୍ଥାରେ ମୋର ଅତି ବେଶୀ ଦରକାର ହେଉଥଲା । କାଥାରିନ୍‌ ଅତିଶୀଘ୍ର 
ମମ୍ମୋହିତ ଅବସ୍ଥାକୁ ଆସିଗଲା । ତାର ପୂର୍ବ ଜୀବନ ବିଷୟରେ ଏଣୁ ତେଣୁ ଗପିଲା । ମୁଁ 
ମାଷ୍ଟର ମାନଙ୍କ ବିଷୟରେ ଅଧକ ଜାଣିବାକୁ ଗାହୁଁଥିଲି । ତାକୁ ସେଇଦିଗରେ ମୁଁ ନିର୍ଦ୍ଦେଶ 
ଦେଲି । ସେ ଅତି ଧୀର ସ୍ଵରରେ କହିବାକୁ ଆରମ୍ଭ କଲା । 

“ ବର୍ରମାନ ମୁଁ ଶୂନ୍ୟରେ ଭାସି ବୁଲୁଛି । ସଠିକ୍‌ କିଛି ଜାଣିପାରୁନାହିଁ । ଦୂରରେ 
ଗୋଟିଏ ଉଜ୍ଵଳ ଆଲୋକ ଦେଖାଯାଉଛି । ମୋତେ କିଛିଟା ଅପେକ୍ଷା କରିବାକୁ ହେବ । 
ଅନ୍ୟମାନେ ମଧ୍ୟ ଏଇ ଉଚ୍ଚତାରେ ଅପେକ୍ଷା କରିଛନ୍ତି । ମୋର ସମୟ ଆସିନାହିଁ ।” 

“ ଚୁମର ସମୟ କେତେବେଳେ ଆସିବ ? ତୁମେ ତାହା ଜାଣିବ କିପରି ? ” 
“ ମାଷ୍ଟର ମୋତେ ଡାକିବେ । ମୁଁ ଚେତନାର ବିଭିନ୍ନ ସ୍ତର ବିଭିନ୍ନ ଉଚ୍ଚତା ଦେଇ ଗତି 
କରିଛି । ପ୍ରତିଟି ଜୀବନ ଶେଷରେ ମୁଁ ଗୋଟିଏ ପରେ ଗୋଟିଏ ସୋପାନ ଚଢ଼ି ଆଜି 
ଏହି ଉଚ୍ଚତାରେ ପହଞ୍ଚ ପାରିଛି । ପ୍ରତିଟି ଜୀବନ ସହିତ ଗୋଟିଏ ସ୍ତର ମୁଁ ଅତିକ୍ରମ 
କରିବାକୁ ସକ୍ଷମ ହୋଇଛି ! ଆମର ମାନସିକ ରାଜ୍ୟରେ କି ପ୍ରକାର ପରିବର୍ଭନ ହୋଇଛି, 
ବଞ୍ଚ ଥବା ଜୀବନ ଆମକୁ କି ପ୍ରକାର ଉପଲବ୍‌୍ଧୀ ଦେଇଛି ତାରି ଉପରେ ନିର୍ଭର କରେ 
ଆମେ ଚେତନାର କେଉଁ ଉଚ୍ଚତା ପ୍ରାପ୍ତ କରିବା ।” 

“ ଆମେ ଚେତନାର ସ୍ତରରେ ଉଚ୍ଚରୁ ଉଚ୍ଚକୁ ଯିବାପାଇଁ ଆମକୁ କେଉଁ ପ୍ରକାର 
ଶିକ୍ଷା ଜୀବନରୁ ନେବାକୁ ହେବ ? କେଉଁପ୍ରକାର ଉପଲବ୍‌ଧୀ ଆମକୂ ଏ ଆରୋହଣରେ 
ସାହାଯ୍ୟ କରିବ ? ” 

“ ଆମେ ଆମ ଜୀବନର ଶିକ୍ଷା ଅନ୍ୟମାନଙ୍କୁ ବାଣ୍ଡିବା ଦରକାର | ଆମେ ଅନନ୍ତ 
ଶକ୍ତିର ଆଧାର । ଆମ ଭିତରେ ଅସରନ୍ତି ସମ୍ଭାବନାର ବୀଜ ଲୁଚି ରହିଛି । ମାତ୍ର ଏକଥା 
ବହୂତ କମ୍‌ ଲୋକ ଜାଣନ୍ତି । ବହୁତ କମ୍‌ ଲୋକଙ୍କର ଏ ଉପଲବ୍‌ଧୀ ଆସିଛି । ଆମେ 
ଆମର ଦୋଷ ଦୂର୍ବଳତାରୁ ମୁକ୍ତ ହେବାକୂ ପଡ଼ିବ । ଉଚ୍ଚତର ସୋପାନ ଆରୋହଣ କରି 
ଚେତନାର ଉନ୍ନତତ୍ତର ସ୍ତର ପ୍ରାପ୍ତ ହେବା ପାଇଁ ଏହା ପ୍ରଥମ ଓ ପ୍ରଧାନ ଆବଶ୍ଯକତା । 
ଏହାକୁ ମନୁଷ୍ୟ ଜୀବନର ପରୀକ୍ଷା ବୋଲି ମଧ୍ଯ ଗ୍ରହଣ କରାଯାଇପାରେ । କେହି ଆମକୁ 
ହାତଧରି ଜୀବନସାରା ବାଟ କଢ଼ାଇ ନେବନାହିଁ । ଆମେ ଆମ ନିଜକୁ ସଜାଡ଼ିବାକୂ 
ହେବ । .ଆମର ଅନ୍ତରାମ୍ବାର ନିର୍ଦ୍ଦେଶ ଆମେ ଠିକ୍‌ ଭାବେ ବୁଝିପାରିବାକୁ ଉଦ୍ୟମ କଲେ 
ଜାଣିପାରିବା ଆମେ ଭୁଲ୍‌ କଣ କରୁଛୁ । କେଉଁଟି ଆମର କରିବାର କଥା | କେଉଁଟି 
ନକରିବାର କଥା । ଆମେ ଆମ ନିଜର ସାଂସାରିକ ଜୀବନ କାଳ ମଧ୍ଯରେ, ନିଜକୁ ଏ 
ଦୋଷ ଦୂର୍ବଳତାରୁ ମୁକ୍ତ କରିବାକୁ ହେବ । ଆମ ଭିତରେ ସେ ଶସ୍ତି ରହିଛି । ଆମେ 
କେତେ ଦୂର ସେ ଶକ୍ତିର ଚିହ୍ନଟ କରି କାମରେ ଲଗାଇପାରିବା ତାହା ଅଲଗା କଥା । 
ଭୁଲ ଆମେ କରୁଛେ । ଭୂଲ୍‌ ସୁଧାରିବାର ଶକ୍ତି ମଧ୍ୟ ଆମେ ନିଜ ପାଖରେ ରଖୁଛେ । 
ନିଜକୁ ଦୃଢ଼ କରି ଠିକ୍‌ ମାର୍ଗରେ ଚାଲିବାର ନିଷ୍ପରି କେବଳ ଆମର । ଆମେ ଆମର 
ଅନ୍ତରାମ୍ବାର ନିର୍ଦ୍ଦେଶ ମୁତାବକ କାମକଲେ, ଏ ସଂସାର ବନ୍ଧନରୁ ମୁକ୍ତହେବାପାଇଁ ବେଶୀ 
ଡେରି ଲାଗିବନାହିଁ । ଆମେ ମନେ ରଖୁବା ଉଚିତ୍‌, ଆମ ଭୁଲ୍‌ କେବଳ ଆମେ ନିଜେ 
ସଜାଡ଼ିପାରିବା ! 

ପ୍ରତିଦିନ ଆମେ କରୁଥିବା କର୍ମରେ କିଛି ଭୂଲ୍‌ ଭଟକା, ଛୋଟ ହେଉ ବଡ଼ 
ରହୁଛି । ଏହା ଆମ ଜ୍ଞାତ ସାରରେ ହେଉ ବା ଅଞଜ୍ଞାତସାରରେ ହେଉ, ଏହା ଅଳିଆ 

ଗଦାପରି ଦିନପରେ ଦିନ ଜମି ରହି ଆମ ଜୀବନକୁ ବିଷାକ୍ତ କରୁଛି । ଆମେ ଯଦି ଆଜି 
ସେସବୁ ପରିଷ୍କାର ନକରୁ, ସେ ଗଦାକ୍ରମେ ବଢ଼ିବହିଁ ବଢ଼ିବ । ଏକଥା କେହି ମନେ 
କରିବା ଉଚିତ୍‌ ନୁର୍ହେ ଯେ ସେ ଅଳିଆ ଆମ ପାଇଁ ଆଉ କେହି ସଫା କରିଦେବ | ତାହା 
ମଧ୍ଯ କସ୍ମିନ୍‌କାଳେ ସମ୍ଭବ ନୁହେଁ । ଆମେ ଜମାଇଥବା ଅଳିଆ ଆବର୍ଜନା ଆମେ ସଫା 
କରିବାକୁ ବାଧ୍ଯ । ଏ ଜନ୍ମରେ ଆମେ ଯଦି ତାହା କରି ନପାରିବା, ସେ ରୁଣ ଆମପାଇଁ 
ନୂଚନ ଜନ୍ମ ଆରମ୍ଭରୁ ବୋଝ ହୋଇ ରହିବ । ଛାଡ଼ି ଦେଇ ପଳାଇଯିବା ସମ୍ଭବ ନୁହେଁ । 
ଆବର୍ଜ୍ଜନା ସଫା କରିବାକୁ ହିଁ ହେବ । ଏ ଜନ୍ମରେ ହେଉ ବା ଆଗାମୀ ଜନ୍ମରେ ହେଉ । 
ଅନ୍ତର ଭିତରେ ଯେତେବେଳେ ଆମର ଉପଲବ୍‌ଧୀ ଆସିବ ଓ ଆମେ ନିଜକୁ ଦୋଷ 
ଦୁର୍ବଳତାରୁ ମୁକ୍ତ କରିପାରିବା, ସେତେବେଳେ ଯାଇ ଆବର୍ଜନା ସଫା ହେଲାବୋଲି 
ଜାଣିବା । ଆଉ ସେ ବୋଝ ଆମ ସହିତ ନୂତନ ଜୀବନକୁ ଯାଇ ଭାରାକ୍ରାନ୍ତ କରିବ 
ନାହିଁ । 

ଆମେ ସାଧାରଣତଃ ସ୍ଵାଭାବିକ୍‌ ରୀତିରେ ଆମ ନିଜ ସ୍ତରର ମଣିଷ ଆଡ଼କୁ 
ଟାଣିହୋଇଯାଉ । ମାତ୍ର ଏହା ଯଥେଷ୍ଟ ନୁହେଁ । ଆମର ମାନସିକ କମ୍ପନ ସହିତ ତାଳ 
ଦେଇପାରୁନଥବା ଦୁର୍ବଳ ମଣିଷଟି ପାଇଁ ଆମକୁ ହାତ ବଢ଼ାଇବାକୁ ପଡ଼ିବ । ଏ ମନୋବୃରି, 
ଏ ମୁଲ୍ୟବୋଧ, ଉଚ୍ଚତର ସୋପାନ ଆରୋହଣରେ ଆମକୁ ଯଥେଷ୍ଟ ସାହାଯ୍ୟ କରେ । 

ଆମ ସମସ୍ତଙ୍କର ଇନ୍ଦ୍ରିୟ ନିର୍ଦ୍ଦେଶିତ ଜ୍ଞାନ ଉପରେ ଆସ୍ଥା ଓ ବିଶ୍ଵାସ ରହିଛି । 
ଆମେ ତାହା ଉପରେ ନିର୍ଭର କରୁ ମଧ୍ଯ | ମାତ୍ର ଏହି ଇନ୍ଦ୍ରିୟ ନିର୍ଦ୍ଦେଶିତ ଜ୍ଞାନ ବାହାରେ 
ଆଉ ଗୋଟିଏ ଉତ୍ସ ରହିଛି । ଅର୍ନ୍ତଦୃଷ୍ଟି ବା ଅର୍ନ୍ତଜ୍ଞାନ । ଆମେ ବହୁତ ସମୟରେ ଆମର 
ଅନ୍ତରାମ୍ବାର ସିଗନାଲକୁ ବୁଝିପାରୁନା । ତେଣୁ ଠିକ୍‌ ଭୁଲ୍‌ ନିର୍ଣଧୟରେ ବାଟବଣା ହେଉ । 
ବହୁତ ସମୟରେ ହୃଦୟର ନିଭୃତ ପ୍ରଦେଶରୁ ଆସୁଥିବା ନିର୍ଦ୍ଦେଶ ଆମକୁ ସୁହାଉନଥଲେ 
ଆମେ ବିଭିନ୍ନ ଯୁକ୍ତି ଦେଇ ସେ ସବୁକୁ ଆଡ଼େଇ ଯାଉ । ସେହିଠାରେ ହିଁ ଆମର ଭୁଲ୍‌ । 
ଅର୍ଚଜ୍ଞାନ କେବେବି ଭୁଲ୍‌ କଥା ବତାଏ ନାହିଁ । ଭୁଲ୍‌ ରାସ୍ତା ଦେଖାଏ ନାହିଁ । ସେହି 
ନିର୍ଦ୍ଦେଶକୁ ଅନୁସରଣ କରିବାରେ ହିଁ ଆମର ମଙ୍ଗଳ | 

ଆମେ ଗୋଟିଏ ଜୀବନ ଅତିକ୍ରମ କରି ଏ ସଂସାରରେ ଏକ ନୂତନ ଜନ୍ମ 
ଯେତେବେଳେ ନେଉ, ଗୋଟିଏ ସମତଳ, ଗୋଟିଏ ସୋପାନର ଆମା ଗୁଡ଼ିକ ହୋଇଥୂଲେ 
ମଧ୍ଯ ଜନ୍ମ ସମୟରେ ସମାନ କ୍ଷମତା, ଶର୍ତି ସହ ଜନ୍ମ ମିଳେ ନାହିଁ । ଦେଶ, କାଳ, ପତ୍ର 
ନେଇ କ୍ଷମତା ଓ ଶକ୍ତିରେ କମ୍‌ ବେଶୀ ଆସିଥାଏ । ପ୍ରକୃତରେ ଏ କ୍ଷମତା ବା ଶକ୍ତି ପୂର୍ବ 
ଜନ୍ମରୁ ସଞ୍ଚିତ । ପୂର୍ବ ଜନ୍ମର କର୍ମର ଫଳ | ଏହା ନିର୍ାରିତ ସତ୍ୟ ଯେ ମନୁଷ୍ୟ ଜନ୍ମରୁ ହିଁ 
ଅସମତାର ଆରମ୍ଭ | ଆରମ୍ଭ ଯେଉଁଠାରୁ ହେଉ ଆଗ ହେଉ ପଛହେଉ, ଶେଷରେ ଗୋଟିଏ 

ଯାଗାରେ ହିଁ ଆମକୁ ପହଞ୍ଚବାକୁ ହେବ | ସେଠାରେ ଆମେ ସମସ୍ତେ ମିଶିବା । ସେତକ 
ଦୂରତ୍ବ ଅତିକ୍ରମ କରିବାକୁ ହୁଏତ କାହାକୁ ୧୦୦ ଜନ୍ମ ନେବାକୁ ପଡ଼ିତ ତ କାହାକୁ 
୧୦୦୦ ଜନ୍ମ । ଏହାହିଁ ସତ୍ୟ ।” 

ମୋର କାଥାରିନ୍‌ର ସମ୍ପର୍କ ଭିତରେ ମୁଁ କେବେ ବି, କାଥାରିନ୍‌ ଏସବୁ ବିଷୟରେ 
ଞ୍ଞାନ, ବିଦ୍ୟା ହାସଲ କରିଥିବା ଜାଣିପାରିନାହିଁ । ଅଧ୍ଯାମ୍ିକ ରାଜ୍ୟ ତଥା ଦର୍ଶନ ବ୍ୟାପାରରେ 
ତାର ପ୍ରବେଶ କିଛି ବୋଲି କିଛି ନାହିଁ । ଜୀବନ ମୃତ୍ୟୁକୁ ନେଇ ଏ ଯେଉଁ ଦାର୍ଶନିକ 
ତତ୍ଵ, ତାର ବ୍ୟାଖ୍ୟା ଗୋଟିଏ ଲାବରୋଟାରୀ ସହାୟକ ଶିକ୍ଷା ପରିସର ଭିତରେ ତ କଦାପି 
ଆସେନାହିଁ । ସେ ଦୃଷ୍ଟିରୁ ମୁଁ ଠିକ୍‌ ବୁଝିପାରିଲି ଯେ ଏସବୁ ଯାହା ସେ କହୁଛି, ଏସବୁ 
ତାର କଥାନୁହେଁ | ସେ କେବଳ ମାଧ୍ୟମ । ତା ମାଧ୍ୟମରେ ଏସବୁ ଆଉଜଣେ କହୁଛି । 
ସେ ଯେଉଁ ଶବ୍ଦର ପ୍ରୟୋଗ କରୁଥଲା, ଯେଉଁପରି ନିଖୁଣତାର ସହ ସେ ଏପରି ଏକ 
ଜଟୀଳ ତତ୍ତ୍ବର ବ୍ୟାଖ୍ୟା କଲା, ଭାବ ପ୍ରକାଶ କଲା, ସେ ପ୍ରକାର ବୁଦ୍ଧି, ଜ୍ଞାନ ତଥା ପଟୁତା 
କାଥାରିନ୍ର କେବେବି ନଥିଲା | 

“ ଯେଉଁମାନେ କୋମାରେ ରହିଥାଆନ୍ି, ନା ସେମାନେ ମୃତ ନା ସେମାନେ 
ଜୀବିତ । ସେମାନେ ମଝି ରାସ୍ତାରେ ଅଟକି ରହିଥାଆନ୍ତି । ସେମାନେ ନିଶ୍ପରି 
ନେଇପାରୁନଥାନ୍ତି । ଏ ଜୀବନରେ ରହିବେ ନା ଆଉ ଗୋଟିଏ ଜନ୍ନନେବେ । ଯଦି 
ସେମାନେ ସିବ୍ଧାନ୍ତ କରନ୍ତି ଯେ ପୁରୁଣା ଜୀବନକୁ ଫେରି ଗଲେ ସେମାନଙ୍କ ପାଇଁ ଶିଖିବାର 
କିଛି ନାହିଁ, ତେବେ ସେମାନେ ପୁରୁଣା ଜୀବନର ଦ୍ଵାରବନ୍ଧ ଅତିକ୍ରମ କରି ଶୂନ୍ୟକୁ 
ଭାସିଆସିବେ ଓ ଅନ୍ୟ ଜନ୍ଧପାଇଁ ପ୍ରସ୍ତୁତ ହେବେ । ଯଦି ସେମାନେ ମନେ କରନ୍ତି ଯେ 
ସେମାନଙ୍କର ଅପୂର୍ଣ୍ଚ ଶିକ୍ଷା ପୂର୍ଵ କରିବା ପାଇଁ ପୁରୁଣା ଶରୀର, ପୁରୁଣା ଜୀବନ ମାଧ୍ଯମରେ 
ସୁଯୋଗ ରହିଛି, ତେବେ ସେମାନେ ମୂତ ପ୍ରାୟ ଶରୀରକୁ ଫେରିଯିବେ । ଶରୀର ପୁଣି 
ଜୀବନ ପାଇବ । ମତ୍ର ଏ ନିଷ୍ଠରି, ଏ ସିଦ୍ଧାନ୍ତ ଏକାନ୍ତ ଭାବେ ସେମାନଙ୍କର । ଏଥପାଇଁ 
କେହି ତାଙ୍କୁ ବାଧ୍ୟ କରିବ ନାହିଁ ବା ନିର୍ଦ୍ଦେଶ ଦେବନାହିଁ । ଯେପର୍ଯ୍ୟନ୍ତ ସେମାନେ ନିଷ୍ପରି 
ନେଇ ନାହାନ୍ି, ସେ ପର୍ଯ୍ୟନ୍ତ କୋମାରେ ରହିବେ | ଦେଖୁବାକୁ ଗଲେ ସେମାନଙ୍କର 
ଚେତନା, ସେମାନଙ୍କର ଆଧ୍ଯାମ୍ପିକ ସରାପାଇଁ ଏହା ଏକପ୍ରକାର ବିଶ୍ରାମ । ଏ ବିଶ୍ରାମ ହିଁ 
ତାଙ୍କୁ ନିଷ୍ଠଭ୍ରି ନେବାରେ ସାହାଯ୍ୟ କରେ ।” 

କାଥାରିନ୍‌ ଏ ଯେଉଁ କଥା କହିଲା ସେ ସବୁ ମୋତେ ଏକ ନୂତନ ଜ୍ଞାନର 
ସୂଚନା ଦେଲା । ଗୋଟାଏ ନୂତନ ଦିଗ ଆଲୋକିତ କଲା | ତାର କହିବାର ଅର୍ଥ, 
ଜଣେ କୋମାରେ ରହିଛି କାରଣ ସେ କେଉଁ ବାଟଟି ବାଛିବ ତାହା ସ୍ଥିର କରିପାରୁ 

ନାହିଁ । ଯଦି ପୁରୁଣା ଶରୀର ଓ ଜୀବନ ମାଧ୍ଯମରେ ଅଉ କିଛି ଶିକ୍ଷାପାଇବାର ସୁଯୋଗ 
ଥାଏ ତେବେ ସେ ପୁଣି ପୁରୁଣା ଶରୀରକୁ ଫେରିବ । କୋମାରେ ପଡ଼ିଥିବା ଶରୀରଟି ପୁଣି 
ଜୀବନ ପାଇବ । ଯଦି ଶିକ୍ଷା ପାଇଁ ଆଉ ସୁଯୋଗ ସମ୍ଭବ ନହୁଏ, ଆମା ଆଉ ନଫେରିବାର 
ନିଷ୍ପରି କରିବ | ଆଧ୍ାମ୍ବିକ ସ୍ତରକୁ ଚାଲିଯାଇ ଅନ୍ଯ ଏକ ଜନ୍ମର ପ୍ରସ୍ୁୁତି କରିବ । ପୁରୁଣା 
ଶରୀରଟି ସେଇ କୋମାରୁ ଆଉ ଉଠିବ ନାହିଁ । 

ଆଗରୁ ଏପ୍ରକାର କୋମାରେ ଥବା ବ୍ୟକ୍ତି, ଯେଉଁମାନେ ପୁଣି ଜୀବନ ପାଇ 
ଭଲ ହୋଇଉଠନ୍ତି, ସେମାନଙ୍କର ଅନୁଭବ ସେମାନେ ବର୍ଣ୍ଣନା କରିଛନ୍ତି । ମୁଁ ସେସବୁ 
ପଢ଼ିଛି । ସେ ସମସ୍ତ ବ୍ୟକ୍ତିଙ୍କର ବକ୍ତବ୍ୟ ପ୍ରାୟ ଏକାପ୍ରକାର । ସେମାନେ ଶରୀରକୁ 
ସମ୍ପୂର୍ଣ ତ୍ୟାଗ କରିନଥାନ୍ତି ! ମାତ୍ର ଶରୀର ଭିତରେ ନଥାନ୍ତି । ବିଛିନ୍ନ ହୋଇଥାଆନ୍ତି 
ମାତ୍ର ଶରୀର ପରିତ୍ୟକ୍ତ ହୋଇନଥାଏ | ଦୂରରେ ଗୋଟିଏ ଅତି ଉଜ୍ବଳ ଆଲୋକିତ 
ଚେତନାର ଉପସ୍ତିତି ସେମାନେ ଅନୁଭବ କରନ୍ତି । ସେହି ଅନୁସାରେ ଆସେ 
ଉପଲବ୍ଧୀ । କାମ ସରିନାହିଁ । ପୁଣି ଫେରିବାକୁ ପଡ଼ିବ । ସେମାନେ ମୂତପ୍ରୀୟ 
ପଡ଼ିଥବା 'ଶରୀରରେ ପ୍ରବେଶ କରନ୍ତି । ପୁଣି ଜୀବନଧାରା କିଛି ଦିନ କିଛି ବର୍ଷ 
ଗଡ଼ିଚାଲେ | 

ମୋର ବୃଭିଗତ ଜୀବନରେ ମୁଁ ଏପରି କେତେକ ମାନସିକ ରୋଗୀଙ୍କ ସାମନା 
କରିଛି । ଯେଉଁମାନେ ପ୍ରାୟ ମରୁମରୁ ବଞ୍ଚ ଯାଇଛନ୍ତି । ଅନ୍ୟଭାବରେ କହିଲେ, ମଶାଣି 
ପଦାରୁ ଫେରି ଆସିଛନ୍ତି । ଜାକବ୍‌୍ର ଘଟଣାରଟି ବିଶେଷ ପ୍ରଣିଧାନ ଯୋଗ୍ୟ । ଜାକବ୍‌ 
ଜଣେ ସଫଳ ଦକ୍ଷିଣ ଆମେରିକାରେ ବାସ କରିଥୁବା ବ୍ୟବସାୟୀ ।! କାଥାରିନ୍‌ର ଚିକିସ୍ସା 
ସରିବାର ପ୍ରାୟ ଦୁଇବର୍ଷପରେ ମୋର ଜାକବ ସହିତ ପରିଚୟ । ୧୯୭୫ ମସିହାରେ 
କୌଣସି କାମରେ ହଲାଣ୍ଡ ଯାଇଥବାବେଳେ, ଗୋଟିଏ ସାଙ୍ଘାତିକ ମଟର ସାଇକେଲ୍‌ 
ଦୁର୍ଘଟଣାରେ ଅଚେତ ହୋଇ ତଳେ ପଡ଼ିଗଲା । ତାର ବୟସ ସେତେବେଳକୁ ପ୍ରାୟ 
୩୦ ବା ସାମାନ୍ୟ ବେଶୀ । ପରେ ସେ ବର୍ଣ୍ଣନା କରି ପାରିଲା ଯେ ସେ ତାର ଅଚେତ୍‌ 
ଶରୀରର ଅଖ ପାଖରେ ଭାସୁଥାଏ । ରାସ୍ତାରେ ଶରୀରଟି ଜୀବନ ନଥବାପରି ପଡ଼ିଥାଏ । 
ଲୋକଗହଳି ବଢୁଥାଏ । ସେ ଏ ସମସ୍ତ ସେଇ ଭାସମାନ ଅବସ୍ଥାରେ ପ୍ରତ୍ଯକ୍ଷ କରି 
ପାରୁଥାଏ । ଆମ୍ବୁଲାନ୍ଵ ଆସିଲା । ଡାକ୍ତର ଆସି ପରୀକ୍ଷା କଲେ । ଏ ସମସ୍ତ କାର୍ଯ୍ୟକଳାପ, 
ଟିକିନିଖ ଘଟଣା ସେ ଶୂନ୍ୟରେ ଭାସି ରହି ଦେଖୁପାରୁଥାଏ । ଏହି ସମୟରେ ଦୂରରେ 
ଗୋଟିଏ ସବର୍ଣ୍ଣାଭ ଉତ୍କଳ ଆଲୋକ ଦେଖାଗଲା । ସେ ଆଲୋକ ନିକଟକୁ ଆଷର୍କିତ 
ହୋଇଯିବା ବେଳକୁ ଦେଖଲା ଢଣେ ସନ୍ଯାସୀ ଧୂସର ପୋଷାକ ପିନ୍ଧିଛନ୍ତି ତା ପାଖରେ 
ଉପସ୍ଥିତ । ଜାକବ୍‌କୁ ପୁରୁଣା ଶରୀରକୁ ଫେରିଯିବାକୁ କହିଲେ । ତାର ସମୟ ନୂତନ 

ଜନ୍ନପାଇଁ ଆସିନାହିଁ ବେଲି ସନ୍ୟାସୀ କହିଲେ । ଆଉ ମଧ୍ଯ ଭବିଷ୍ୟତରେ ଜାକବ୍‌ 
ଜୀବନରେ ଘଟିବାକୁ ଥବା କିଛି ବିଶେଷ ଘଟଣାମାନ ସମ୍ପର୍କରେ ସୂଚନା ଦେଲେ । 
କହିବା ଅନାବଶ୍ୟକ ସୂଚନା ଅନୁଯାୟୀ ପ୍ରାୟ ସମସ୍ତ ଘଟଣା ଘଟିଗାଲିଛି । ସେ ଶରୀରକୁ 
ଫେରି ଆସିଲା, ଡାକ୍ତରଖାନା ବିଛଣା ଉପରେ ନିଜକୁ ଆବିଷ୍କାର କଲା | ବର୍ରମାନ ଯାଇଁ 
ସେ ଆପଣାର କ୍ଷତ ଓ ଯନ୍ତ୍ରଣା ଅନୁଭବ କରିପାରିଲା । 

ଜାକବ ହେଉଛି ରହୁଦୀ ସମ୍ପଦାୟର । ଏ ଘଟଣା ବା ଦୁର୍ଘଟଣା ପରେ ତାର 
ଜୀବନଯାତ୍ରାରେ ଅସମ୍ଭବ ପରିବର୍ଶନ ଆସିଲା । ସେ ଆଗରୁ ଧର୍ମ, ଭଗବାନ, ପ୍ରାର୍ଥନା 
ଇତ୍ୟାଦି ନେଇ ମୁଣ୍ଡ ଖେଳାଉନଥଲା । ସେଗୁଡ଼ାକ ସମୟର ଅପଚୟ ବୋଲି ମନେକରି 
ଆପଣା ବେପାରରେ ବୁଡ଼ି ରହୁଥିଲା | ମାତ୍ର ଏହି ଦୂର୍ଘଣଣା ପରେ ମୃତ୍ୟୁ ମୁଖରୁ ଫେରିବା 
ପରେ ସେ ହୋଇଗଲା ଗୋଟିଏ ପରିବରିତ ବ୍ୟକ୍ତିତ୍ଵ । ପ୍ରାର୍ଥନା ନିୟମିତ କରିବା, ଧର୍ମ 
ଆଲୋଚନା ଶୁଣିବା, ସେଥ୍‌ରେ ଭାଗନେବା ତାର ଏକପ୍ରକାର ଜୀବନର ଅଙ୍ଗ 
ହୋଇଗଲା । ୧୯୮୦ ମସିହାରେ ସେ ଇସ୍ରାଏଲ ବୁଲିବାକୁ ଯାଇଥଲା । ଏହି ଭ୍ରମଣ 
ତାର ପରିବର୍ଭିତ ଜୀବନ ଧାରାର ଏକ ପ୍ରତିଫଳନ ବୋଲି କୁହାଯାଇପାରେ । ବିଭିନ୍ନ 
ସ୍ଥାନରେ ପ୍ରାର୍ଥନା କରିବା, ଧର୍ମଆଲୋଚନାରେ ଭାଗନେବା, ପ୍ରଭୁଙ୍କୁ ଦର୍ଶନ କରିବା 
ଥିଲା ତାର ଏ ଭ୍ରମଣର ମୁଖ୍ୟ କାର୍ଯ୍ୟକ୍ରମ | ଇସ୍ରାଏଲ ଭ୍ରମଣ ସମୟର ବେବ୍ରନରେ ଥୁବା 
ପୂର୍ବକମାନଙ୍କର ପବିତ୍ର ଗୁମ୍ପାକୁ ସେ ପ୍ରାର୍ଥନା କରିବାକୁ ଯାଉଥଲା |! ଏଇଟି ଉଭୟ 
ଇହୁଦୀ ଓ ମୁସଲମାନଙ୍କ ପାଇଁ ଅତି ପବିତ୍ର ସ୍ଥାନ । ସେଠାରେ ପ୍ରାର୍ଥନା କରିବା ସମୟରେ 
ପାଖରେ ଗୋଟିଏ ମସ୍ଜିଦ୍‌ରେ ମୁସଲମାନମାନେ ପ୍ରାର୍ଥନା କରୁଥିବାର ଦେଖିଲା । ଦୁର୍ଘଟଣା 
ପରଠାରୁ ତା ବ୍ୟକ୍ତିତ୍ଵ ରେ ଆଉ ଗୋଟିଏ ବିଭାବ ବାରି ହୋଇ ପଡୁଥିଲା | ସେ ପୂର୍ବଅପେକ୍ଷା 
ଅଧକ ଉଦାର, ଅଧକ ସହନଶୀଳ ହୋଇଯାଇଥିଲା । ସବୁ ଲୋକଙ୍କୁ ସ୍ଵେହ ଦୃଷ୍ଟିରେ 
ସେ ଦେଖୁଥିଲା | ତାର ଇଚ୍ଛାହେଲା ମସଜିଦ୍‌ ଭିତରକୁ ଯାଇ ପ୍ରାର୍ଥନା କରିବାକୁ ଓ ସେ 
ତାହାହିଁ କଲା । ସେ ଯେତେବେଳେ ଅନ୍ୟ ମୁସଲମାନ୍‌ ମାନଙ୍କ ସହ ପ୍ରାର୍ଥନା ସାରି 
ଗୁମା ବାହାରକୁ ଆସିଲା, ଜଣେ ବୃଦ୍ଧ ମୁସଲମାନ ଭଦ୍ରଲୋକ ତା ପାଖକୁ ଆସି ଅତି 
ସ୍ବେହରେ ତା କାନ୍ଧ ଥାପୁଡ଼ାଇ ଦେଇ କହିଲେ “ତୁମେ ଅନ୍ୟମାନଙ୍କ ଠାରୁ ଅଲଗା । 
ସାଧାରଣତଃ ଇହୁଦୀମାନେ ଆମମାନଙ୍କ ସହ ପ୍ରାର୍ଥନା କରିବାକୁ ଆସନ୍ତି ନାହିଁ ।” ଜାକବକୁ 
ଆଶୀର୍ବାଦ କଲେ ଓ କହିଲେ “ ତୁମକୂ ସେ ସନ୍ୟାସୀ ଦର୍ଶନ ଦେଇଛନ୍ତି । ସେ କହିଥୁବା 
କଥା ଭୁଲିବ ନାହିଁ । ସେଥିରେ ତୁମର ମଙ୍ଗଳ । ” 

ଆଚମ୍ଭିତ କଥା, ଜାକବ୍‌ର ସେ ଦିନର ଚେତନାହୀନ ଅବସ୍ଥାର ଅନୂଭୂତି, ପ୍ରାୟ 
୫ ବର୍ଷପରେ ଦୁର୍ଘଟଣା ସ୍ଥଳରୁ କେତେ ହଜାର ମାଇଲ ଦୂରରେ ଥୁବା ଏହି ମୁସଲମାନ 

ଭଦ୍ରଲୋକଙ୍କୁ ଜଣାଥିଲା । ଆମର ଚିରାଚରିତ ଜ୍ଞାନ, ବିଜ୍ଞାନ ସାହାଯ୍ୟରେ ଏ ବ୍ୟାପାରଟିକୁ 
ବିଚାର କରାଯାଇପାରିବ କି ? 


କାଥାରିନ୍‌ର ମନ୍ତବ୍ୟ ମୋତେ ଚିନ୍ତା ସାଗରରେ ବୁଡ଼ାଇଦେଲା । ମୁଁ ଗୋଟିଏ 
ଦିଗହରା ନୌକାପରି ଅତଳ ସାଗରରେ ଭାସିଲି କେବଳ । କୌଣସି ନିର୍ଦିଷ୍ଟ ସିଦ୍ଧାନ୍ତ 
ମୋ ମୁଣ୍ଡରେ ଢୁକୁ ନଥଲା । ସତ କହିବାକୁ ଗଲେ କାଥାରିନ୍‌ର କଥା ଉପରେ 
ଭରସାକରିଲେ ଯେଉଁ ଉପସଂହାରରେ ପହଞ୍ଚୁଥଲି, ସେପରି ଏକ ଉପସଂହାର ନେବାକୁ 
ମୋତେ ଭୟ ଲାଗୁଥଲା । କାଥଆରିନ୍‌ କହିବା ଅନୁଯାୟୀ ଏହା ନିର୍ବାରିତ ସତ୍ଯ ଯେ 
ଆମେ ଜନ୍ମ କ୍ଷଣରୁ ଏକ ସ୍ତରର ନୋହୁଁ । ଅସମତା ହିଁ ସତ୍ୟ । ଜ୍ଞାନ, ବୂଵି, ବିବେକ 
ଦକ୍ଷତା, କମ୍‌୍ବେଶୀ ହୋଇ ଆମଭିତରେ ଜନ୍ମରୁ ହିଁ ରହିଛି । ଏହା ମଧ୍ଯ ସତ୍ୟ ଯେ ଆମ 
ସମସ୍ତଙ୍କର ଲକ୍ଷ୍ୟ ଗୋଟିଏ । ଆମେ ସମସ୍ତେ ଶେଷରେ ସେହି ଗୋଟିଏ ବିନ୍ଦୁରେ ମିଳିତ 
ହେବୁ । ହୁଏତ କିଏ ଆଗ ପହଞ୍ଚବା କିଏ ହୁଏତ ପଛରେ ପହଞ୍ଚିବ । ସେଠାରେ ପହଞ୍ଚିବା 
ପାଇଁ ଆମ ପାଇଁ ଶହ ଶହ ଜନ୍ମର ଆବଶ୍ଯକତା ରହିଛି । କିଏ କେତୋଟି ଜନ୍ମ ନେଇ 
ସେ ବିନ୍ଦୁରେ ପହଞ୍ଚବ, ତାହା ତାର କର୍ମ ଉପରେ ନିର୍ଭର କରେ । 

ଏ ଜନ୍ମର ଆବର୍ଜନା, ଏ ଜନ୍ମର କୂକର୍ମର ଫଳ ଆମେ ଯଦିଏ ଜନ୍ମରେ ଲିଭାଇ 
ନପାରୁଛୁ, ତାହା ଆମ ସାଙ୍ଗରେ ବୋଝ ହୋଇ ନୂତନ ଜନ୍ମକୁ ଯାଉଛି । ଆମେ ସେ 
ବୋଟଝକୁ କାନ୍ଧରେ ବୋହି ଜୀବନ ଆରମ୍ଭ କରୁଛୁ । ସେହିପରି ଏ ଜନ୍ମର ଉପଯୁକ୍ତ 
କର୍ମର ଫଳ ଆମ ପାଇଁ ଉଚ୍ଚତର ଚେତନା ପ୍ରାପ୍ତି ପାଇଁ ଓ ନୂତନ ଜନ୍ମରେ ଉଚ୍ଚତର 
ସୋପାନ ଆରୋହଣର ରାସ୍ତା ପରିଷ୍କାର କରିଦେଉଛି । ଏ ଜନ୍ମର ଅର୍ଚ୍ଚିତ ଧର୍ମ, ସାମର୍ଥ୍ୟ, 
ବିବେକର ସ୍ତନ୍ଦନ ଆମର ମୃତ୍ୟୁ ସହିତ ଲୋପ ପାଉନାହିଁ । ଆମ ସହିତ ନୂତନ ଜୀବନକୁ 
ମଧ୍ଯ ଯାଉଛି । 

ଏହି ସିଦ୍ଧାନ୍ତ ଏହି ନିଷ୍ବର୍ଷକୁ ଆଜିର ସମାଜବିଜ୍ଞାନୀ, ରାଜନୀତି ବିଜ୍ଞାନୀ, 
ମନୋବିଜ୍ଞାନୀ ତଥା ଚିକିତ୍ସକ ମାନେ କିପରି ଗ୍ରହଣ କରିବେ ? ଏ ଚିନ୍ତା ମତେ ଦୋହଲାଇ 
ଦେଲା । ଏ ସିଦ୍ଧାନ୍ତ ଯଦି ସତ୍ୟ ତେବେ ଆଜିର ପ୍ରତିଷ୍ଠିତ ବହୁ ରାଜନୈତିକ ମତବାଦ, 
ସମାଜତତ୍ଵ ତଥା ସାମାଜିକ ଅନୁଷ୍ଠାନ ତାସ ଘରପରି ଭୁଷୁଡ଼ି ପଡ଼ିବ ନାହିଁ କି ? 

ଗତଥର ସମ୍ମୋହନ ସମୟରେ କାଥାରିନ୍‌ ରବର୍ଟ ବୋଲି ଜଣଙ୍କ ବିଷୟରେ 
ମୋତେ କହିଥୁଲା । କହିଥଲା ଯେ ରବର୍ଟ ମୋର ସାହାଯ୍ୟ ଦରକାର କରୁଛି । ମୁଁ କିନ୍ତୁ 

ରବର୍ଟର ପରିଚୟ ମୋଟେ ଜାଣିଥିବା ପରି ମନେପକାଇପାରିଲି ନାହିଁ । ତାକୁ ସେଇକଥା 
ବର୍ଭମାନ ପରରିଲି । 

“ ନାଁ ସେ ମୋର ସ୍ତରରେ ନାହିଁ । ମୁଁ ତେଣୁ ତା ବିଷୟରେ କିଛି ଆଉ କହିପାରିବି 
ନାହିଁ । କେବଳ ସେ ଗହିଁଲେ ଆପଣଙ୍କ ସହ ଯୋଗାଯୋଗ କରିବ । ମାତ୍ର ତାର 
ଆପଣଙ୍କର ସାହାଯ୍ୟ ଦରକାର ।” 

“ ମାତ୍ର ମୁଁ ରବର୍ଟକୁ ମୋଟେ ଜାଣେ ନାହିଁ । ତାର ସମସ୍ୟା କଣ ଜାଣିନାହିଁ । 
ତାକୁ ସାହାଯ୍ୟ କରିବି କିପରି ? ” 

“ ସେକଥା ମୁଁ କହିପାରିବି ନାହିଁ । ମାତ୍ର ଆପଣ କେବଳ ସାହାଯ୍ୟ 
କରିପାରିବେ | ଏହାହିଁ ସନ୍ଦେଶ । ଆଉ ଅଧୁକ କିଛି ମୋତେ ଜଣାନହିଁ ।” 

କିଛି ସମୟ ଚୂପ୍‌ ରହିବା ପରେ କାଥରିନ୍‌ ପାଟି ଖୋଲିଲା । 

“ ମୁଁ ଯିବି, ଆଉ ଅଧକ ସମୟ ଏଠାରେ ରହିବା ସମ୍ଭବ ନୁହେଁ । ସେ ଆଲୋକ 
ପାଖକୁ ମୋତେ ପ୍ରଥମେ ଯିବାକୁ ହେବ ।” ସାମାନ୍ୟ ବିରତି ପରେ, ଭୟାର୍ର, କମ୍ପିତ 
ସ୍ଵରରେ 

“ ମୁଁ ଡେରି କରିଦେଲି । ମୋ ପାଳି ଚାଲିଗଲା | ଏକା ମୁଁ ନୁହେଁ | ଅନ୍ୟମାନେ 
ମଧ୍ଯ ଅପେକ୍ଷା କରିଛନ୍ତି । ପୁଣିଥରେ ବାରି ଆସିବା ଯାଏଁ ମୋତେ ଅପେକ୍ଷା କରିବାକୁ 
ହେବ । ମୋତେ ଏଠାରେ ଭଲ ଲାଗୁନି । ମୋ ବାରି ଆସିଗଲା । ମୁଁ ବର୍ରମାନ ଯିବି ।” 

ତାପରେ ସେ ଚୂପ୍‌ ହୋଇଗଲା ! ବୋଧହୂଏ ଆଉ ଗୋଟିଏ ଜୀବନକୁ ସେ 
ଚାଲିଗଲା । 

ବର୍ଭମାନ ତାକୁ ତାର ନୂତନ ଜୀବନ ବିଷୟରେ ପ୍ରଶ୍ନ ପ୍ରଚାରିଲି । 

“ ମୋତେ ବର୍ରମାନ ୫ ବର୍ଷ । ମୋର ନାମ କାଥାରିନ୍‌ ” 

ଜାଣିଲି ସେ ତାର ବର୍ରମାନର ଜୀବନରେ ପ୍ରବେଶ କରିଛି । 

“ ମୋ ବାପା ବହୁତ ରାଗୀ | ବିଶେଷକରି ମୋ ଉପରେ ସବୃବେଳେ ରାଗୁଛନ୍ତି | 
ଗରଗର ହେଉଛନ୍ତି । ଭାବୁଛନ୍ତି, ମୁଁ ତାଙ୍କ ଜୀବନକୁ ଆସିବା ଦ୍ଵାରା ତାଙ୍କ ଜୀବନଟା ନଷ୍ଟ 
ହୋଇଯାଇଛି । ” 

“ ତୁମ ଭାଇଙ୍କ ଉପରେ ମଧ୍ଯ ରାଗୁଛନ୍ତି ? ” 

“ ହଁ ତା ଉପରେ ବରଂ ବେଶୀ ରାଗୁଛନି । କାରଣ ବିବାହ ପୂର୍ବ ସମ୍ପର୍କରୁ ହିଁ 
ଭାଇର ଜନ୍ମର । ସେଥୁପାଇଁ ସେମାନେ ଅନୁତପ୍ତ । ଭାଇର ଜନ୍ମପାଇଁ ତାଙ୍କର ଏତେଶୀପ୍ର 
ଯୋଜନା ନଥୁଲା ।” 

ଆଶ୍ଚର୍ଯ୍ୟର କଥା ଏପରି ଏକ ତଥ୍ୟ କାଥାରିନ୍‌କୁ ଚେତନ ଅବସ୍ଥାରେ ମୋଟେ 
ଜଣାନଥୁଲା । 

“ ମୋ ଉପରେ ସବୁବେଳେ ରାଗୁଛନ୍ତି । ମୋତେ ଭଲରେ ଖାଇବା ପିଇବା 
ଦେଉନାହାଁନ୍ତି । ମୋର ବୋଧେ କିଛି ତୁଟୀ ପୂର୍ବକନ୍ଧରୁ ରହିଛି । ସେଥୁପାଇଁ ବୋଧେ 
ମୋତେ ଏସବୁ ଭୋଗ କରିବାକୁ ହେଉଛି ।” 

“ ତୁମ ବାପାଙ୍କର ଏସବୁ କାର୍ଯ୍ୟକଳାପ ହେତୁ ମନେ ହେଉଛି, ତାଙ୍କର ବହୁତ 
କଥା ଶିଖିବାର ଅଛି ।” 

“ ହଁ ତାଙ୍କର ବହୁତ କଥା ଶିଖିବାକୁ ଅଛି ଓ ସେ ଶିଖୁଛନ୍ତି ମଧ୍ଯ । ” 

“ କଣ ତାଙ୍କର ଶିକ୍ଷା ? ” 

“ନା, ମୁଁ କହିପାରିବି ନାହିଁ । ଏ ବ୍ୟାପାରଟି ମୋର ଅଜ୍ଞାତ । ମୋ ନିଜ ପାଇଁ 
ଯାହା ନିତାନ୍ତ ଆବଶ୍ଯକ ତାହା କେବଳ ମୋ ପାଖରେ ପ୍ରକାଶିତ ହେବ । ସେତିକି 
କେବଳ ମୋ ଉପଲବ୍ତୀକୁ ଆସିବ । ଅନ୍ଯ କାହାର ଶିକ୍ଷା, ଜ୍ଞାନର ଅଭାବ ମୋତେ 
ଉପଲବ୍ଧ ହେବନାହିଁ । ଜଣେ ସେହିପରି ଶିକ୍ଷାପାଏ ଯଦ୍ଵାରା ସେ ସ୍ଵୟଂ ସମ୍ପୂର୍ଣ 
ହୋଇପାରିବ । ଗୋଟାଏ ନିର୍ବିଷ୍ଟ କୂମରେ ଏ ଶିକ୍ଷା ଏ ଉପଲବ୍ଧୀ ଜଣକ ପାଖକୁ 
ଆସେ । ଶିକ୍ଷା କଣ ହେବ, କେଉଁ କ୍ରମରେ ହେବ ସେଇଟା ପ୍ରତ୍ୟେକଙ୍କ ପାଇଁ ପୃଥକ୍‌ । ” 

କିଛି ସମୟ ନୀରବ ରହିବା ପରେ ପୁଣି ଆରମ୍ଭ କଲା । 

“ ମୋର ସମୟ ହୋଇଗଲା ମୁଁ ଆଉ ଅପେକ୍ଷା କରିପାରିବି ନାହିଁ ।” ତାକୁ 
ସମ୍ମୋହନରୁ ଫେରାଇ ଆଣିଲି । ମାତ୍ର ଚେତନ ଅବସ୍ଥାକୁ ଆସିବା ପରେ ସେ ପ୍ରାୟ 
ବିଶେଷ କିଛି ମନେ ପକାଇ ପାରିଲା ନାହିଁ । ମାତ୍ର ତାର ମୁହଁରେ ପ୍ରତିଫଳିତ ହେଉଥିବା 
ଭାବରୁ ମନେ ହେଉଥଲା ସତେ ଯେପରି ସେ ଗୋଟାଏ ବିରାଟ ବୋଝ, ଯେଉଁଟା ସେ 
ବୋହି ବୋହି ଚାଲିଥୁଲା, ଯାହାର ଓଜନରେ ସେ ଗପି ହୋଇ ପଡ଼ିଥିଲା, ସେଥିରୁ ମୁର୍ତି 
ପାଇଯାଇଛି । ସେ ବହୂତ ଶାନ୍ତ, ସ୍ଥିର ଓ ଗମ୍ଭୀର ମନେ ହେଉଥଲା ! 


କାଥାରିନ୍‌ ସହ ପର ବୈଠକଟି ମୋ ପାଇଁ ଅଧ୍ବକ ଚିନ୍ତାର ବୋଝନେଇ ଆସିବ 

ବୋଲି ମୋର ଧାରଣା ନଥୁଲା । ସମ୍ମୋହିତ ହୋଇ ସାରିବା ପରେ ସେ ତାର ନୂତନ 

ଜୀବନ ବିଷୟରେ କହିବାକୁ ଆରମ୍ଭ କଲା । ତାକୁ ସମ୍ପୂର୍ଣ ଦୂଣ୍ଚିନ୍ତା ମୁକ୍ତ କିପରି କରିବି, 

କିପରି ବିନା ଭୟ ଉନ୍କଣ୍ଡାରେ ସେ ସାଧାରଣ ଜୀବନ ଜିଇ ପାରିବ, ମୋ ମୁଣ୍ଡ ଭିତରେ 
୬୫ 


Digitized by srujanika@gmail.com 


ଏସବୁ ଖେଳି ବୁଲୁଥାଏ ! ବିନା ସମୟ ନଷ୍ଟରେ ତାକୁ ସେହିପରି ନିର୍ଦ୍ଦେଶ ଦେବା ପାଇଁ 
ନିଜକୁ ପ୍ରସ୍ତୁତ କଲି “ ତୋର ପୂର୍ବ ଜୀବନକୁ ତନ୍ନ ତନ୍ନ କରି ଖୋଜ | ଆଜି ତୁ ଭୋଗୁଥିବା 
ମାନସିକ ଦୂଷ୍ଚିନ୍ତା ଅଶାନ୍ତି ଭୟର ମୂଳ କାରଣଟି ତା ଭିତରୁ ବାହାର କର । ତଦ୍ଵାରା ମୁଁ 
ତୋର ଏ ଜୀବନକୁ ରୋଗମୁକ୍ତ କରି ତୋତେ ଗୋଟିଏ ସାଧାରଣ ଜୀବନ ଦେଇ 
ପାରିବି ।” ଏହିପରି କିଛି ତାକୁ ନିର୍ଦ୍ଦେଶ ଦେବାକୁ ମୁଁ ଯାଉଥବା ସମୟରେ କାଥାରିନ୍‌ 
ମୋ ମନକୁ ପଢ଼ିପାରିବା ପରି ନିଜ ଆଡ଼ୁ କହିବା ଆରମ୍ଭ କଲା । 

“ ଚୂମେ ଠିକ୍‌ ବାଟରେ ଯାଉଛ । ଯେଉଁ ପ୍ରକାରେ ମୋତେ ଚିକିତ୍ସା କରୁଛ 
ତାହାଠାରୁ ଆଉ ଭଲ ଉପାୟ କିଛି ନାହିଁ । ମାତ୍ର ଗୋଟାଏ ଭ୍ରମ ଧାରଣା ତୁମଠାରେ ବସା 
ବାନ୍ଧିଛି । ତୁମେ ଏସବୁ ମୋପାଇଁ, କେବଳ କାଥାରିନ୍‌କୁ ରୋଗମୁକ୍ତ କରିବାକୁ କରୁଛ 
ବୋଲି ଭାବିବା ଉଚିତ୍‌ ନୁହେଁ । ଏସବୁ ତୁମର ଭଲପାଇଁ ଉଦ୍ଦିଷ୍ଟ । ରଆରି ଭିତରେ 
ରହିଛି ତୂମ ନିଜର ଉଚ୍ଚରର ଉପଲବ୍‌୍ଧୀର ମଞ୍ଚ ।” 

ଏପରି ଏକ ଧାରଣା ମୋ ମୁଣ୍ଡରେ ଏ ପର୍ଯ୍ୟନ୍ତ ପଶିନଥଲା । ମୁଁ ଡାକ୍ତର, 
କାଥାରିନ୍‌ ରୋଗୀ । ସେ ରୋଗ ଭୋଗୁଛି । ତାକୁ ରୋଗମୁକ୍ତ କରିବା ମୋର ପରମ 
କର୍ରଭବ୍ୟ । ସେହିରୋଗର ନିଦାନ ନିରୂପଣ କରିବା ପାଇଁ ମୋର ଏ ପରିଶ୍ରମ । ମାତ୍ର 
ସେହି ରୋଗର ନିଦାନ ନିରୂପଣ ଓ ଚିକିତ୍ସା ଭିତରେ ମୋପାଇଁ ମଧ୍ଯ ଶିକ୍ଷାଦାନ ଚାଲିଛି ଏ 
ଧାରଣା ମୋ ମୁଣ୍ଡରେ ଏପର୍ଯ୍ୟନ୍ତ ପଶିନଥଲା । ମୋର ଏହି ପ୍ରଚେଷ୍ଟା ଭିତରେ କାଥାରିନ୍‌ 


~~ ~~ ~~ 


ମାଧ୍ଯମରେ ମାଷ୍ଟରମାନଙ୍କର ନିର୍ଦ୍ଦେଶ ମୋତେ ମିଳିଛି । ସେମାନଙ୍କ ସହ ସଂଯୋଗ ସ୍ଥାପନ 
ହୋଇଛି । ମୋତେ ଅତ୍ୟନ୍ତ ମହାର୍ଘ ଶିକ୍ଷା ସେମାନେ ଦେଇଛନ୍ତି, ଯାହାକି ମୋ ଢୀବନକୁ 
ବହୁପରିମାଣରେ ବଦଳାଇ ଦେଇଛି । ଏସବୁ ସତ୍ତେ ମୋ ଭିତରେ ପ୍ରଚୁର ଅନ୍ଧାର, 
ପ୍ରଚୁର ପ୍ରଶ୍ନ ପୁରି ରହିଛି । 

“ ଆପଣମାନେ କିଏ ? କଣ ଆପଣଙ୍କର ସ୍ଵରୂପ ? କେଉଁଠି ଆପଣଙ୍କ ସ୍ପିତି ? 
ମୋତେ ଟିକିଏ ବୁଝାଇ କହନ୍ତୁ । ମୁଁ ପ୍ରକୃତରେ ଆପଣଙ୍କ ସ୍ଥିତି କଳ୍ପନା କରିପାରୁନାହିଁ 
ମୋର ବହୁତ କିଛି ଜାଣିବାକୁ ଅଛି । ମୋର ବ୍ୟାକୁଳତା ବଢ଼ିଛି ସିନା କମିନାହିଁ । 
ବହୁତ କିଛି ଅସମାହିତ ପ୍ରଶ୍ନ ମୋତେ ଆନ୍ଦୋଳିତ କରୁଛି । ମୋତେ ଅନ୍ଧାର ଭିତରେ 
ବାଟ ମିଳୁନାହିଁ । ମୋତେ ଆଲୋକ ଦେଖାନ୍ତୁ । ବାଟ ବତାନୁୁ ।” ମୋର ନିଷ୍ଠପଟ, 
ଆତୁରତାର ଉତ୍ତରରେ କାଥାରିନ୍‌ଙ୍କ ଠାରୁ ଶାନ୍ତ, ଗମ୍ଭୀର ଆଶ୍ଵାସନାମୟ ସ୍ଵରଭାସି ଆସିଲା । 

“ ଠିକ୍‌ ସମୟରେ ଠିକ୍‌ ଉପଲବ୍ଧୀ ଆସିବ ¦ ବାଟ ଦେଖାଇ ଦିଆଯିବ । 
ଯେଉଁଥୁପାଇଁ ତୁମେ ଏ ସଂସାରକୁ ଆସିଛ, ସେ କାମ ହାସଲପରେ ତୁମେ ଏଠାକୁ ଫେରି 

ଆସିବ । ପୁତ୍ର, ତୁମର ବ୍ୟସ୍ତ, ବିବ୍ରତ ହେବାର କୌଣସି କାରଣ ନାହିଁ । ତୂମ ଆଗରେ 
ଅନେକ ସମୟ ଅଛି ।” 

ଏ ଯେଉଁ ସନ୍ଦେଶ ମୋତେ ପ୍ରାପ୍ତ ହେଲା, ସେଥିରୁ ମୁଁ କଣ ବୂଝିବା ଦରକାର ? 
ମୋର ପାରମ୍ପରିକ ଶିକ୍ଷା, ଦିକ୍ଷା ଏଥୁପାଇଁ ଯଥେଷ୍ଟ ନୁହେଁ । ଏ ବାଣୀର ଇଙ୍ଗିତ 
ସୁଦୂରପ୍ରସାରୀ । ଜୀବନ ଅସରନ୍ତି । ବାରମ୍ବାର ମୃତ୍ୟୁ ଆସୁଛି, ପୁଣିଥରେ ଆମେ ଜନ୍ମ 
ନେଉଛୁ । ମାଷ୍ଟର ମାନଙ୍କ ଉପଦେଶ ଓ ନିର୍ଦ୍ଦେଶ ମୁତାବକ ଆମେ ଆମର ଜନ୍ମ, ମୃତ୍ୟୁର 
ସମୟ ଓ ସ୍କାନ ମଧ୍ଯ ନିରୂପଣ କରୁଛୁ । ଜୀବନ ଆମର ଦିନ, ମାସ ବର୍ଷରେ 
ମପାଯାଉନାହିଁ । ଦୟା, କ୍ଷମା, ପ୍ରେମର ଉପଲବ୍ଧୀର ପରିମାଣ ଅନୁଯାୟୀ ମପାଯାଉଛି । 
ଆମର ଶିକ୍ଷା କଣ ହେଲା, କଣ ଉପଲବଧୀ ପ୍ରାପ୍ତ ହେଲା, ତାହାହିଁ ଆମ ଜୀବନର 
ମାପକାଠି । ଏସବୁ କ୍ରମେ ମୁଁ ବୁଝିପାରିଲି । ମାତ୍ର ଗୋଟିଏ ପ୍ରଶ୍ନ ରହିରହି ମୋତେ 
ବିଚୃତ କରୁଥାଏ । ମୁଁ ଏ ସଂସାରକୁ କଣ ପାଇଁ ଆସିଛି ? ମୁଁ କଣ ଶିଖିଲି ବା ଶିଖୁଛି ? 
ମୋଠାରୁ କଣ ଆଶା କରାଯାଉଛି ? ମୋର କଣ କରିବା ଦରକାର । 

ଏହି ଚେତନା, ଏହି ଜ୍ଞାନ ମୁଁ କେବଳ ବୁଝିଗଲି ବୋଲି କହିଲେ ଠିକ୍‌ ହେବ 
ନାହିଁ । ଏହା ମୋଠାରେ ଭେଦିଗଲା । ମୋର ସତ୍ତା ଏହାକୁ ଉପଳବ୍‌ଧୀ କରିପାରିଲା । 
ମୋର ସମଗ୍ର ଜୀବନ -ଯାତ୍ରା ପ୍ରଣାଳୀ ବଦଳିଗଲା । ଆଗର ଚିତ୍ତ ଚାଞ୍ଚଲ୍ୟ ରହିଲା ନାହିଁ । 
ମୋର ଜ୍ଞାନର ଅହଙ୍କାର ରହିଲା ନାହିଁ । ଆଖୁ ଖୋଲିଲେ ମୋତେ ବହୁଦୂରର ଦୃଶ୍ଯ 
ପ୍ରତିଭାତ ହେଲା । କେବଳ ଦୂରତା କହିଦେଲେ ଭୁଲ ହେବ । ଏ ଦୂରତାର ମାପ ଫୁଟ 
ଗଜର ନୁହେଁ । ଏହା ମହାକାଳର ଦୂରତା । ମୋ ଆଖୁ ଆଗରେ ଯେତେ ଝାପସା 
ହେଉପଛେ ଜନ୍ମ ଜନ୍ନାନ୍ତରର ସତ୍ୟ ସର୍ବଦା ଭାସିଲା | କର୍ମର ଫଳରେ ଅଧକାର ସାବ୍ୟସ୍ତର 
ଆଗ୍ରହ ରହିଲା ନାହିଁ । ମାତ୍ର କର୍ମପ୍ରତି ଅଧ୍ୟକ ଅଙ୍ଗୀକାର ବୋଧ ଆସିଲା । ଏପରି ଏକ 
ହୃଦବୋଧତା ଆସିଲା ଯେ କର୍ମ ତୃଟି ବିହୀନ ହେଲେ ଉଚିତ୍ଫଳ ପ୍ରାପ୍ତି ନିଶ୍ଚିତ । 
ସେଥୁନେଇ ଆମର ବ୍ୟସ୍ତତା ଅନାବଶ୍ୟକ । ଆଉ ଜଣେ କେହି ନିର୍ଭୁଲ ହାତରେ ସେ 
ସବୁର ହିସାବ ଜମା ଖାତାରେ ଟିପି ରଖୁଛି । ମୋର ବୃତ୍ତି ପ୍ରତି, ମୋର ଜୀବନ ପ୍ରତି ଏ 
ଦୂନିଆ ପ୍ରତି ମୋର ଦୃଷ୍ଟିଭଙ୍ଗୀ ବଦଳି ଗଲା ¦ ମୋର ଆପଣାର କ୍ଷୁଦ୍ରତା ମୁଁ ଅନୁଭବ 
କରିପାରିଲି । ସାମନାର ଅମାପ ବ୍ୟାପ୍ତିର ଗୋଟିଏ କୋଣରେ ମୁଁ କ୍ଷୁଦ୍ରପ୍ରାଣୀଟିଏ । ଆଗରେ 
ଥବା ଅସରନ୍ତି ଦୂରତ୍ବ ମୋତେ ଅତିକ୍ରମ କରିବାକୁ ହେବ । ଯେହେତୁ ମୋତେ ବାଟଟି 
ଜଣାପଡ଼ିଯାଇଛି, ସେଥିପାଇଁ ହତାଶ ବୋଧ ମଧ୍ଯ ଆସୁନାହିଁ । ମୋର କର୍ମ ହିଁ ମୋର 
ବାଟ । ଦୂରତ୍ବ ଅତିକ୍ରମ କରି ସେପଟ ସୀମାରେ ପହଞ୍ଚିବାର ଉପାୟ । ଏକ ନିଲିପ୍ର, 

ନିରାସକ୍ତ, କର୍ରବ୍ଯ ବୋଧ ଦେଇ ମୋର ଜୀବନ ଗଢ଼ି ଗାଳିଲା | ଆଗରୁ ଜୋର୍ଡ଼ାନ୍‌ ସହ 
ଅଧକ ସମୟ ବିତାଇ ପାରୁନଥିଲି । ବର୍ଭମାନ ଦୃଷ୍ଟି ଭଙ୍ଗୀର ପରିବର୍ଭନ ସହ, ମୋତେ 
ବେଶୀ ସମୟ ମିଳିପାରୁଛି ଦେଖିଲି । ମୁଁ ନହେଲେ ଏ କାମଟି ହୋଇପାରିବ ନାହିଁ, 
ସଂସାର ଭାସିଯିବ, ହସପିଟାଲ ଗାଲିବନି, ଏ ଭ୍ରମ ଧାରଣା ଦୂର ହୋଇଗଲା । 

ସ୍ତ୍ରୀ ଓ ପିଲାଙ୍କ ସହ ଘରେ ହସ ଖୁସୀ ହେଉଥିବା ସମୟରେ ମୁଁ ବେଳେ ବେଳେ 
ଅନ୍ୟମନସ୍କ ହୋଇପଡ଼େ । ଆମେ କେତୋଟି ଜୀବନ ସାଙ୍ଗ ହୋଇ ବିତାଇ ସାରିଲୁଣି ? 
ପୂର୍ବ ଜୀବନରେ ଆମର ପରସ୍ପରର ସମ୍ପର୍କ କଣ ଥଲା? ଏ ଜନ୍ମରେ ଏ ସମ୍ପର୍କ ଆମେ 
ନିଜ ଇଚ୍ଛାରେ କଣ ସ୍ଵୀକାର କରିଛୁ ?, ଏ ଜୀବନ ସରିବ । ଆମେ ବାରମ୍ବାର ଜନ୍ମ 
ନେଉଥବୁ । ମିଳିତ ହେଉଥବୁ । କେବଳ ସମ୍ପର୍କର ପ୍ରକାର, ପରିସୀମା ହୁଏତ 
ବଦଳୁଥବ । ଆମର ବୟସର ସୀମା କାହିଁ ? ଆମେ ଅସୀମ । ଆମେ ଅସରନ୍ତି, ନିରବିଛିନ୍ନ 
ଏକ ସ୍ରୋତ । ଏ ଅସରନ୍ତି ଯାତ୍ରା ପଅରେ ଛୋଟ ଛୋଟ ଭୁଲ ଭଟକା ଯାହାକୁ ନେଇ 
ଆମେ ସମୟ ସମୟରେ ବ୍ୟସ୍ତ ବିବ୍ରତ ହୋଇପଡ଼ୁ ତାର କିଛି ବୋଲି କିଛି ମାନେ 
ନାହିଁ । ନିତାନ୍ତ ନଗଣ୍ୟ ଏସବୁ । ସ୍ତ୍ରୀ କାରୋଲକୁ ଅନାଇ ମୁଁ ଭାବପ୍ରବଣ ହୋଇଯାଏ । 
ତାର ହାତଟି ଧରିଭାବେ, କେତେ କାଳରୁ, କେତେ ଜନ୍ମରୁ ଏ ହାତଟି ହୁଏତ ମୁଁ ତାର 
ଧରିଛି । ହେ ପ୍ରଭୁ ଆମର ଏ ଅସରନ୍ତି ଯାତ୍ରା ପଥରେ ଆମର ପ୍ରେମ, ସ୍ନେହ ପରସ୍ପର ପ୍ରତି 
ସେହିପରି ଅତୁଟ ରହୁ । କାରୋଲର ହାତଟି ମୁଁ ସେହିପରି ଧରିଥାଏ, ଜନ୍ମ ଜନ୍ମାନ୍ତର 
ପାଇଁ । 

ପୁଅ ଜୋର୍ଡ଼ାନ୍‌ ସହ ଖେଳୁଥାଏ । ଭାବୁଥାଏ କେତେ ଯୁଗ ଧରି ଆମେ ସାଙ୍ଗ 
ହୋଇ ଗଲି ଆସିଛେ । କଣ ଥଲା ବିତିଯାଇଥବା ଜୀବନରେ ଆମର ସମ୍ପର୍କ, କଣ 
ଉପଲବ୍ଧୀ ପାଇଁ ଆମେ ଏ ଜୀବନରେ ବାପ ପୂଅର ସମ୍ପର୍କ ନେଇ ଆସିଛୁ ? ପୁଣି 
କେତେ ଜୀବନ ଆମକୁ ସାଙ୍ଗ ହୋଇ ଯିବାକୁ ହେବ । ମୋ ଅଜାଣତରେ ମୋର 
ଦୁଇହାତ ପୂଅକୁ ଜଡ଼ାଇ ଧରେ । ଆଖୁରୁ ଧାର ଧାର ଲୁହ ବୋହିଯାଏ । ଏକ ଅବର୍ଣ୍ଣନୀୟ 
ପ୍ରଶାନ୍ତିରେ ମନ ଭରିଯାଏ । 

ଆଗରୁ ମୋତେ ମନେ ହେଉଥଲା, ମୋ ହାତରେ ସମୟ ବହୁତ କମ୍‌ । 
ବହୁତ କିଛି କରିବାକୁ ଅଛି । ମୋର ସମସ୍ତ କାର୍ଯ୍ୟକ୍ରମରେ ଗୋଟାଏ ବ୍ୟସ୍ତତା, ତରତର 
ଭାବ ରହିଥାଏ । ମୁଁ ନିଜେ ତ ଭୌଉୁଆଏ, ଅନ୍ୟମାନଙ୍କ ଠାରୁ ମଧ୍ୟ ସେଇଆ ଦାବୀ କରି 
ବ୍ୟସ୍ତ କରିପକାଏ । 

ଦିନେ ହଠାତ୍‌ ଏସବୁ ଦୌଡ଼ିବା, ତରତର ଭାବ, ଠପ୍‌ ହୋଇଗଲା । ଗୋଟିଏ 
ଦିନ ସମ୍ଭଭୋହନ ସମୟରେ, କାଥାରିନ୍‌ ସହ କଥା ହେବା ବେଳେ ଯେଉଁ ସନ୍ଦେଶ ମିଳିଲା, 
ସେଥୁରେ ମୋର ସମସ୍ତ କାର୍ଯ୍ୟକ୍ରମ ଓଲଟ ପାଲଟ ହୋଇଗଲା । 

“ ଚୁ କଣ ବର୍ରମାନ ଦେଖୁଛୁ ?” ମୋର ପ୍ରଶ୍ନ । 

“ ମୁଁ ଶୁଣୁଛି, ଜଣେ ମୋତେ କିଛି ବତାଉଛନ୍ତି । ” 

“ ସେ କଣ କହୁଛନ୍ତି, ମୋତେ କୂହ ।” 

“ ସେ କହୁଛନ୍ତି ଯେ ଧୈର୍ଯ୍ୟ ଧରିବାକୁ ହେବ । ସବୁକିଛି ଘୋଡ଼ା ଦୌଡ଼ପରି 
ହୋଇପାରିବ ନାହିଁ । ହେବା ଆବଶ୍ଯକ ମଧ୍ଯ ନାହିଁ ।” 

କାଥାରିନ୍‌୍ର ଏ ଉତ୍ତର ପଛରେ ଥବା ଇଙ୍ଗିତ ମୋ ଭିତରେ ଭେଦିଗଲା । 
ଏସବୁ ତେବେ ମୋ ପାଇଁ, ମାଷ୍ଟର ବତାଉଥବା କଥା କାଥରିନ୍‌ ପ୍ରକାଶ କରିଚାଲିଥାଏ । 

“ ଷୈର୍ଯ୍ୟ, ପ୍ରତୀକ୍ଷା ଓ ଉପଯୁକ୍ତ ସମୟ, ଏ ତିନୋଟି ହେଉଛି ବହୁତ ମୌଳିକ । 
ଏ ତିନୋଟିର ଉପଯୁକ୍ତ ଉପଲବ୍ଧୀ ଦରକାର । ଠିକ୍‌ ସମୟରେ ଠିକ୍‌ ଜିନିଷ ଘଟିବ । 
ଜୀବନରେ ସବୁକିଛି ତରତର ହୋଇ, ଦୌଡ଼ଧାପଡ଼ କରି କରିପକାଇବା ଆବଶ୍ଯକ 
ନାହିଁ । ତାହା ସମ୍ଭବ ନୁହେଁ । ପରିଣାମ ମଧ୍ଯ ତାହାର ମଙ୍ଗଳମୟ ନୁହେଁ । ବହୁତ 
ଲୋକ ରୁଟିନ୍‌ ଡେଇଁ ଆଗକୁ ଧସେଇ ଯିବାକୁ ଚାହାନ୍ତି । କଣ ସେଥୁରୁ ମିଳେ । ଅଧୁକ 
କିଛି ଉପଲବ୍ଧୀ ସେଥରୁ ପ୍ରାପ୍ତ ହୁଏ ନାହିଁ । କୌଣସି ଉପଯୁକ୍ତ ଫଳ ମଧ୍ଯ ସେ ପ୍ରକାର 
କର୍ମ ପ୍ରଦାନ କରେ ନାହିଁ । ଜୀବନ ତ ଅସରନ୍ତି । ଆମେ ମରୁନାହୁଁ, ଆମେ ଜନ୍ହ 
ନେଉନାହୁଁ, କେବଳ ବିଭିନ୍ନ ଅବସ୍ଥା ଦେଇ ଗତି କରୁଛୁ । ଅବସ୍ଥା ଦେଖି, ଆବଶ୍ଯକତା 
ଦେଖି ପୋଷାକ ବଦଳାଉଛୁ । ସ୍ଥାନ, କାଳ ବଦଳାଉଛୁ । ଏଥୁ ଅନ୍ତେ ଅଧୁକ କିଛି 
ନୁହେଁ । ତେବେ ଏ ବ୍ୟସ୍ତତାର କଣ ମୂଲ୍ୟ ଅଛି ? ସମୟକୁ ଆମେ ଯେପରି ଦେଖୁଛୁ, 
ସେପରି ଦୃଷ୍ଟିଭଙ୍ଗୀ ଠିକ୍‌ ନୁହେଁ, ସେ ଧାରାରେ ବିଚାର ଭ୍ରମ ପୂର୍ଣ୍ଣ । ଶିକ୍ଷା ଓ ଉପଲବ୍ଧୀର 
ପରିମାଣ ଅନୁସାରେ ସମୟକୁ ମାପ । ବହୁତ କିଛିର ଦ୍ଵାର ଆପଣାଛାଏଁ ଖୋଲିଯିବ । 
ଜୀବନ ତା ବାଟରେ ଗତି କରିଚାଲିବ । ସବୁ ଘଟଣା, କାର୍ଯ୍ୟ ଉପଯୁକ୍ତ ସମୟ ଆସିଲେ 
ହିଁ ସସିତ ହେବ ! ଘଟଣାର ପ୍ରବାହକୁ ଜୋର ଜବରଦସ୍ତ ନିଜ ମନ ମୁତାବକ ପରିଚାଳିତ 
କରିବା ସମ୍ଭବ ନୁହେଁ । 

ବେଶ୍‌ କିଛି ସମୟ ଚୂପ୍‌ ରହିବା ପରେ କାଆରିନ୍‌ ମୁହଁ ଖୋଲିଲା । 

“ ଏ ସବୁ ତୁମପାଇଁ, ସମୟ ଆସିଲେ ସମସ୍ତ ରହସ୍ୟ ତୁମ ପାଖରେ ଖୋଲିଯିବ । 
ମାତ୍ର ଯାହା ହାତ ପାଆନ୍ତାରେ ଅଛି ଓ ଆସୁଛି ତା ଉପରେ ଚିନ୍ତା କର ଓ ନିଜ ଉପଲବ୍‌୍ଧୀରେ 
ଆଣ ।” 

କାଥାରିନ୍‌ ସହ ମୋର ଏ ବୈଠକୀରୁ ଯେଉଁ ଜ୍ଞାନ ମୋର ଉପଲବ୍ଧ ହେଉଥିଲା, 
ସେ ସବୁ ପ୍ରାୟ ମୁଁ ଅନ୍ୟମାନଙ୍କ ଠାରୁ ଲୁଗଇ ରଖିଥିଲି | ମୋର ସ୍ତ୍ରୀ କାରୋଲା ବା ଅତି 
ଅନ୍ତରଙ୍ଗ ଜଣେ ଦୁଇଜଣଙ୍କ ବ୍ୟତୀତ ଅନ୍ୟ କାହାରି ଆଗରେ ଏକଥା ପ୍ରକାଶ କରିନଥଲି | 
ଏ ଜଣେ ଦୂଇଜଣ ଯେଉଁମାନଙ୍କୁ ମୁଁ କହିଥଲି, ସେମାନଙ୍କ ଉପରେ ମୋର ଭରସା ଥିଲା, 
ସେମାନଙ୍କର ମୋ ଉପରେ ଆସ୍ଥା ଥଲା । 

କାଥାରିନ୍‌ ଜରୀଆରେ ଯେଉଁ ଜ୍ଞାନ ପ୍ରକଟିତ ହେଉଥଲା, ଯେଉଁ ସନ୍ଦେଶ ମୋତେ 
ମିଳୁଥିଲା ତାର ସତ୍ୟତା ଉପରେ ମୋର ତିଳେ ମାତ୍ର ସନ୍ଦେହ ଆଉ ନଥୁଲା । ମଙତ୍ର 
ମୋର ସତି ଶକ୍ତି ଉପରେ ସମ୍ପୂର୍ଣ୍ଣ ନିର୍ଭର ନକରି ସେ ସମସ୍ତ କଥୋପକଥନକୁ ଟେପ୍‌ 
କରିନେଇଥଲି | ମାତ୍ର ଅନ୍ୟମାନେ ଏହାକୁ ଠିକ୍‌ ଭାବରେ ଗ୍ରହଣ କରିବେ ନାହିଁ ତାହା 
ମୁଁ ଜାଣିଥିଲି । ମୁଁ ଅନ୍ୟମାନଙ୍କର ପରିହାସ ପାତ୍ର ହେବି । ମୋର ବୃତ୍ତିଗତ ଜୀବନରେ 
ପ୍ରତିବନ୍ଧକ ଆସିବ, ମୋର ସାଫଲ୍ୟରେ କଳାଦାଗ ଲାଗିବ, ଏହି ଟିନ୍ତା ମୋତେ କାଥାରିନ୍‌ 
ବ୍ୟାପାରଟିକୁ ବାହାରେ ପ୍ରକାଶ ନକରିବା ପାଇଁ ମାନସିକ ସ୍ତରରେ ବାଧ୍ଯ କରିଥଲା | 

ମାତ୍ର ମୋ ମନ ଭିତରେ ଆଉ ଏ ସନ୍ଦେଶର ସତ୍ୟତା ନେଇ ତିନେମାତ୍ର ସନ୍ଦେହ 
ନଥୁଲା । ପ୍ରଥମାବସ୍ଥାରେ ମୁଁ ଏହାକୁ ବିଶ୍ଵାସ କରୁନଥଲି । ମାନସିକ ବିକୃତି, କଛନାର 
ଇନ୍ଦ୍ରଜାଲ ବୋଲି ମନେକରୁଥଲି । ମାତ୍ର ସେ ତ ବହୁଦିନ ତଳର କଥା । ବର୍ଭମାନ 
ମୋର ଅନ୍ତରାମ୍ବା ଏହି ସତ୍ୟକୁ ଗ୍ରହଣ କରିନେଇଛି । ମଝିରେ ମଝିରେ ସେ ଟେପ୍କୁ ମୁଁ 
ବଜାଏ । ପୁରୁଣା କଥା, ସନ୍ଦେଶ ପୁଣି ମୋ ମନରେ ତଟକା ହୋଇଯାଏ । ମୁଁ ମାନସିକ 
ସ୍ତରରେ ଆଉଟିକେ ଅଧକ ଶକ୍ତି ପାଏ | ମାତ୍ର ସମସ୍ୟା ହେଉଛି, ମୋର ସହକର୍ମୀମାନେ, 
ମନୋବିଜ୍ଚାନୀମାନେ, ଟିକିସକ ମାନେ କଣ ପାଇଁ ମୋକଥା, ଏ ଟେପ୍କୁ ବିଶ୍ଵାସ କରିବେ ? 
ଏ ଯେଉଁ ବିଶ୍ଵାସ ମୋର ଆସିଛି, ତାହା ସମ୍ପୂର୍ଣ୍ଣ ମୋର ଉପଲବ୍‌୍ଧୀ, ମୋର ଅନୁଭବ | 
ଏହା ଏକାନ୍ତ ଅନ୍ତରଙ୍ଗ ଓ ଆପଣାର । ଘଟିଥିବା ଘଟଣା ଅନ୍ୟକୁ ପାଟିରେ କହିହେବ, 
ମାତ୍ର ସ୍ଵ ଉପଲବ୍‌୍ଧୀ ଓ ଅନୁଭବକୁ ଅନ୍ଯ ସହିତ ବାଣ୍ଡି ହେବ ନାହିଁ । ତୁମ ନିଜର 
ଅନୁଭବ ଦ୍ଵାରା ଅନ୍ୟକୁ ସଂକ୍ରମିତ କରିବା ସମ୍ଭବ ନୁହେଁ । ଅନ୍ତତଃ ମୋ ନିଜ କ୍ଷେତ୍ରରେ 
ସମ୍ଭବ ନୁହେଁ । ମୋର ସେ ସାମର୍ଥ୍ୟ ନାହିଁ । ଉପଲବଧୀ ଅତ୍ୟନ୍ତ ବ୍ୟକ୍ତିଗତ । ତାହା 
କେବଳ ସମ୍ପୃକ୍ତ ବ୍ୟକ୍ତିଠାରେ ସୀମିତ । ତାହା ଅନ୍ୟ ଜଣକୁ ଦେଇହେବ ନାହିଁ । ଏହିସବୁ 
ଚିନ୍ତାରୁ, ମୁଁ ଏସବୁ ସନ୍ଦେଶକୁ ମୋର ଅମୁଲ୍ୟ ସମ୍ପଦ ପରି ନିଜ ଭିତରେ ବନ୍ଦକରି ରଖୁଥୁଲି | 

ଏ ସମସ୍ତ ସତ୍ୟ ମୋର ଉପଲବ୍‌ଧ ହେବା ପରେ ମୋ ଜୀବନ ଅତ୍ୟନ୍ତ ସରଳ 
ହୋଇପଡ଼ିଲା । ମୋର ଆମ୍ବ ସନ୍ତୋଷ ବଢ଼ିଗଲା । ବୃଭିଗତ ପରିଶ୍ରମ କେବଳ ଅର୍ଥ 
ଉପାର୍ଜନ ବା ପ୍ରଶଂସା ଅର୍ଜନର ମାଧ୍ଯମ ବୋଲି ମନେ ହେଲା ନାହିଁ । ମନେହେଲା ମୁଁ 
ସତେ ଯେପରି ପୂଜା କରୁଛି । ପ୍ରତ୍ୟାଶା ବିହୀନ ପୂଜା | ସେଥୁପାଇଁ ଯେଉଁ ନିର୍ମଳ 
ମାନସିକତା, ଅଙ୍ଗୀକାର ବୋଧ ତାହା ମୋର ଆସିଗଲା ଓ ମୁଁ ମୋ କର୍ମରୁ ଅମାପ ଆମ୍ବ 
ସନ୍ତୋଷ ପାଇଲି, ଯାହା ମୁଁ ଆଗରୁ ପାଉନଥୁଲି | ଆଗରୁ କର୍ମର ଫଳ ଯଦି ମୋର ଆଶା 
ମୁତାବକ ହେଉଥଲା, ତେବେ ମୁଁ କିଛିଟା ଆନନ୍ଦ ପାଉଥିଲି । ବର୍ଭମାନ ଫଳକୁ ଅପେକ୍ଷା 
ନକରି କର୍ମ କଲି ଓ କର୍ମରୁ ହିଁ ଅନାବିଳ ଆନନ୍ଦ ପାଇଲି । ମୋ ଭିତରୁ ଅହଂକାର, 
ଛଳନା ସମ୍ପୂର୍ଣ ଚାଲିଗଲା । ଆମର ଶିକ୍ଷା, ଦୀକ୍ଷା, ବୃତ୍ତି ସବୁଭିତରେ ଯେତେ କମ୍‌, 
ଯେତେ ଲୁକାୟୀତ ହେଉପଛେ ଗୋଟାଏ ଦେଖାଇହେବା ମାନସିକତା ଥାଏ । ଆମେ 
ପ୍ରାୟ ପଡ଼ୋଶୀକୁ ପଛରେ ପକାଇ ଆଗକୁ ଯିବାକୁ ସର୍ବଦା ଚାହୁଁ । ଅନ୍ୟ ମାନଙ୍କର ରୁଚି 
ଓ ପସନ୍ଦ ମୁତାବକ ଆମର ବାହାର ଆବରଣକୁ ବାଗଉ ଓ ଅନ୍ୟମାନଙ୍କର ବାହାବା ପାଇଁ 
ଅପେକ୍ଷା ରଖୁ । ମୋର ସେ ମନୋଭାବ ଚାଲିଗଲା । ମୋର କାର୍ଯ୍ୟକଳାପରେ ତାହା 
ବାରି ହୋଇ ପଡ଼ିଲା । ସେଥୁପାଇଁ ଯେ ମୁଁ କିଛି କସରତ୍‌ କରିଛି ତା ନୁହେଁ, ଏହା 
ଆପଣାଛ୍ଥାଏଁ ମୋ ଭିତରେ ସଂଘଟିତ ହେଲା । ମୁଁ ଯାହା ସେଇଆ । ଆପଣାକୁ ଜରି 
କାଗଜରେ ଗୁଡ଼ାଇ, ଭିତରେ ଯାହାଥାଉ ପଛେ, ଉପରକୁ ଚକା ଚକ୍‌ କରି, ଉପହାର 
ଯୋଗ୍ୟ କରିବା ମନୋବୃତ୍ତି ପ୍ରତି ଗୋଟାଏ ଘୂଣାତଥା ବିତୃଷ୍ଣା ଆସିଲା । ଜୀବନ ବହୁତ 
ସରଳ, ଓ ସିଧା ହୋଇଗଲା । କୌଣସି ପ୍ରତିକ୍ଷାତ କୌଣସି ପ୍ରତ୍ୟାଶା ରହିଲା ନାହିଁ । 
ତେଣୁ ଏକ ଉତ୍ତେଜନାହୀନ ଜୀବନ ମୁଁ ଜିଇ ପାରିଲି । 

କାଥାରିନ୍‌ ତ ସମ୍ପୂର୍ଣ୍ଣ ଭଲ ହୋଇଗଲା । ତାର ଦୁଶ୍ଚିନ୍ତାତ ତାର ଭୟ, ତାର 
ନିଦ୍ରାହୀନତା ତଥା ସ୍ଵପ୍ନଦୋଷ ସବୁକିଛି ଦୂର ହୋଇଗଲା । ବର୍ଗମାନ ସେ ଗୋଟିଏ 
ସାଧାରଣ ଜୀବନ ଜିଇବାକୁ ସକ୍ଷମ ହେଲା । ସମୟକ୍ରମେ କାଥାରିନ-କାହାଣୀ ବାହାରେ 
ପ୍ରକାଶ କରିବା ପାଇଁ ଯେଉଁ କୂଣ୍ଡା ମୋର ଥୁଲା, ତାହା ଗାଲିଗଲା | ଏ କୁଣ୍ଡାର କାରଣ 
ଅତି ମାତ୍ରାରେ ଅଳିକ, ନଗଣ୍ଯ ମନେହେଲା । ଅନାାମାନଙ୍କର ବିରୁଵଦ୍ଧ-ପ୍ରତିକ୍ରିୟୟ ମୋ 
ପ୍ରତି ଉପହାସ, ବୃରଭି ଉପରେ ପ୍ରତିକୂଳ ପ୍ରଭାବ, ଏସବୁ ଆଶଂକା ପ୍ରତି ମୋର ଗୋଟିଏ 
ନିରାସକ୍ତ ଭାବ, ଗୋଟାଏ ଉଦାସୀନତା ଆସିଲା | ସତ୍ୟ ପ୍ରତି ଯେଉଁ ଅଙ୍ଗୀକାର ବୋଧ 
ତାହା ଆସି ମୋ ପାଖରେ ଠିଆ ହେଲା ! ସତ୍ୟ ହିଁ ସତ୍ୟ । ତାର ପ୍ରକାଶରେ କୌଣସି 
କୁଣ୍ଡା ରହିବା ଉଚିତ୍‌ ନୁହେଁ । ମୋ ଭିତରେ ଗୋଟାଏ ଦୃଢ଼ତା ଜମାଟ ବାନ୍ଧୁଥବାର ମୁଁ 
ଅନୁଭବ କରିପାରିଲି । ମୁଁ ଅନ୍ୟମାନଙ୍କ ଆଗରେ ଏସବୁ ପ୍ରକାଶ କଲି । ଆଶ୍ଚର୍ଯ୍ୟ ହେଲି 

ଅନ୍ୟମାନେ ପ୍ରତିକୂଳ ପ୍ରତିକ୍ରିୟା ପ୍ରକାଶ କରିବା ତ ଦୂରର କଥା, ବରଂ ଅଧବକରୁ ଅଧ୍ବକ 
ଜାଣିବା ପାଇଁ ମୋ ପାଖେ ଭିଡ଼ ଜମାଇଲେ । ମୋର ଅନୁଭବକୁ ଲିପିବଦ୍ଧ କରିବାକୁ 
ମୋତେ ଉତ୍ସାହିତ କଲେ । ମୋ ମନରେ ଆଗରୁ ଭୟଥୁଲା ଯେ କାଥାରିନ୍‌ର କାହାଣୀ 
ଅନ୍ୟମାନେ ମୋଠାରୁ ଶୁଣିଲେ ମୋର ମାନସିକ ସ୍ପିରତା ନେଇ ସନ୍ଦେହ ପ୍ରକାଶ 
କରିପାରନ୍ତି । ଦେଖିଲି ମୋର ଆଶଂକା ଅମୁଳକ । ମୋର ଖୋଲା ଖୋଲି ଆଲୋଚନା 
ପରେ କେତେଜଣ ସେମାନଙ୍କର ସେହି ପ୍ରକାର କିଛି କିଛି ଅନୁଭବ ଅଛି ବୋଲି କହିବାକୁ 
ସାହସ କଲେ | ଅନାମାନଙ୍କର ପ୍ରତିକୂଳ ପ୍ରତିକ୍ରିୟାକୁ ଡରି, ସେମାନେ ଚୂପ୍‌ ରହିଥିଲେ 
ବୋଲି କହିଲେ । n 

ମୁଁ କାମ କରୁଥିବା ହସପିଟାଲର ସଭାପତି ଜଣେ ଅତି ଖ୍ୟାତନାମା, ସଫଳ 
ଡାକ୍ତର | ଆନ୍ତର୍ଜାତିକ ସ୍ତରରେ ସେ ବାରମ୍ବାର ସମ୍ମାନିତ । ସେ କହିଲେ ଯେ ନିୟମିତ 
ସେ ତାଙ୍କ ମୂତ ପିତାଙ୍କ ସହ ସ୍ବପ୍ନରେ କଥାବାର୍ରା କରନ୍ତି ! ତାଙ୍କ ପିତା ତାଙ୍କୁ ସ୍ବପ୍ନରେ 
ଦେଉଥିବା ନିର୍ଦ୍ଦେଶ ପାଳନ ହେତୁ କେତେକ ଆଶୁ ବିପଦରୁ ସେ ରକ୍ଷା ପାଇଯାଇଛନ୍ତି । 

ଆଉଜଣେ ପ୍ରଫେସର ଗୋଟିଏ ଅତି ଜଟୀଳ ଗବେଷଣା ନେଇ ବ୍ୟସ୍ତ | ସମସ୍ତ 
ବିଚକ୍ଷଣତା ସତ୍ବେ ଗବେଷଣାଟି ମଝିରେ ମଝିରେ ଅଡ଼ୁଆ ଧରିଯାଏ । ଗଣ୍ଡି ଫିଟାଇବାକୁ 
ଗଳଦଘର୍ମ ହୁଅନି ମାତ୍ର ପାରଚ୍ତି ନାହିଁ । ରାତିରେ ସ୍ବପ୍ନରେ କେହି ଜଣେ ତାଙ୍କ ପାଖକୁ 
ଆସି ସୂତ୍ରଟି ବତାଇ ଦିଏ । ଗଣ୍ଡି ଖୋଲିଯାଏ । ବର୍ଷ ବର୍ଷଧରି ଏପରି ଘଟୁଛି । ଏହି 
ଶୁଭାକାଂକ୍ଷୀ ଅଶରୀରିର ସାହାଯ୍ୟ ସ୍ବପ୍ନରେ ନେଇ ପ୍ରଫେସର ବର୍ଭମାନ ତାଙ୍କ ଗବେଷଣାର 
ଶେଷ ପର୍ଯ୍ୟାୟରେ । 

ଆଉଜଣେ ପ୍ରଫେସରଙ୍କ କଥା ଦେଖାଯାଉ । ତାଙ୍କର ଫୋନ୍‌ ଯେତେବେଳେ 
ବାଜେ, ଫୋନ୍‌ ଉଠାଇବା ପୂର୍ବରୁ ସେ ଜାଣି ପାରନି, ଫୋନ୍‌ କାହାପାଖରୁ ଆସିଛି । 
ଆରପଟେ ଫୋନ୍‌ କିଏ ଧରିଛି । ଶତକଡ଼ା ଶହେ ଥର ସେ ଏହା ପରୀକ୍ଷା କରି ଠିକ୍‌ 
ବୋଲି ଜାଣିଛନ୍ତି । 

ଆଉ ଗୋଟିଏ ଅସାଧାରଣ ଘଟଣା ଦେଖାଯାଉ । ଗୋଟିଏ ପ୍ରଖ୍ୟାତ 
ବିଶ୍ଵବିଦ୍ୟାଳୟ ମାନସିକ ଚିକିତ୍ସା ବିଭାଗର ମୁଖ୍ୟଙ୍କ ପତ୍ନୀ ମନସ୍ତତ୍ଵ ଉପରେ ଗବେଷଣା 
କରି ପି.ଏଚ.ଡ଼ି ପାଇଁ ଗୋଟିଏ ସନ୍ଦର୍ଭ ପ୍ରସ୍ତୁତ କରୁଥାଆନ୍ତି | 

ଏହି ସନ୍ଦର୍ଭଟି ପରୀକ୍ଷା ନିରୀକ୍ଷା ପାଇଁ ସେ ଗୋଟିଏ ପରୀକ୍ଷକ ମଣ୍ଡଳୀ ସମ୍ମୁଖରେ 
ଉପସ୍ଥିତ ହେବାପାଇଁ ରୋମ୍‌ ଯିବାକୁ ପଡ଼ିଲା । ସେ ରୋମ୍‌ରେ ପହଞ୍ଚ ଦେଖିଲେ ଏ 
ନଗରୀ ତାଙ୍କୁ ଅଜଣା ମନେ ହେଉନାହିଁ । ରାସ୍ତାଘାଟ ସବୁ ଜଣାଥୁଲା ପରି ସେ ଟାକ୍ତିକୁ 
ବତାଇ ପାରୁଥିଲେ । ରାସ୍ତାର ଏ ମୋଡ଼ଟି ପାର ହେଲେ କେଉଁ ସ୍କୁଲ ପଡ଼ିବ, ଆରପଟେ 

ଗଳିରେ ଯେଉଁ ରେସ୍ତୋରାଂ ଅଛି ତାର ଖାଇବା କିପରି ଚମକ୍ରାର ସେ ସବୁ ଏପରି 
ଭାବରେ କହିପାରିଲେ, ସେଥୁରୁ ଅନ୍ୟମାନେ ଧରିନେଲେ ସେ ରୋମ୍‌ରେ ବେଶ୍‌ କିଛି 
ଦିନ ରହିଲେଣି । କିନ୍ତୁ ସତ୍ଯ ହେଉଛି, ରୋମ୍‌ ତ ରୋମ୍‌, ଏ ଜନ୍ମରେ ଇଟାଲି ଯିବା 
ତାଙ୍କର ପ୍ରଥମ । 

ଏମାନେ ସମସ୍ତେ ଆଜି ପର୍ଯ୍ୟନ୍ତ ଚୁପ୍‌ ଥିଲେ । ଭୟ ଏଇଥ୍‌ପାଇଁ, ହୁଏତ 
ଅନ୍ୟମାନେ ମନେ କରିବେ ଯେ ଭଦ୍ର ଲୋକଙ୍କର ସ୍କ ଢିଲା, ମୁଣ୍ଡ ଦୋଷ ଅଛି । 
ବୃଭିଗତ ଜୀବନରେ ଏହା ଯେଉଁ ଉତ୍ତାଳ ସୃଷ୍ଟି କରିବ ତାକୁଇ ଡରି, ଏମାନେ ଏ ପର୍ଯ୍ୟନ୍ତ 
ଚୁପ୍‌ ଥିଲେ । 

ଏମାନେ ସମସ୍ତେ ଆପଣା ଆପଣା କ୍ଷେତ୍ରରେ ପ୍ରତିଶ୍ତିତ । ସେମାନଙ୍କର ଏ 
ଅନୁଭୂତିକୁ ଅବିଶ୍ବାସ କରିବାର କିଛି ନାହିଁ । ସେମାନଙ୍କର ଅନୁଭବ ମରିଚୀକା ନୁହେଁ । 
ସମ୍ପୂର୍ଣ୍ଣ ସତ୍ୟ । ଏବଂ ଏହା ମଧ୍ଯ ସତ୍ୟ ଯେ ଆମେ ଦେଖୁଥିବା ଦୁନିଆ ବାହାରେ 
ଆଉ ଗୋଟାଏ ବିରାଟ ବିସ୍ତାର ରହିଛି । ଆମ ନିକଟରେ ସେ ଜ୍ଞାନ ନାହିଁ । ଯଦି 
ବା କିଛି କିଛି ବିଭିନ୍ନ ଘଟଣା ଦୁର୍ଘଟଣା ମାଧ୍ୟମରେ ଆମେ ତାର ଇସାରା ପାଉଛୁ, ସେ 
ଇସାରାକୁ ବୁଝିବାକୁ ବିଶ୍ଵାସ କରିବାକୁ ଆମକୁ କଷ୍ଟ ହେଉଛି । ଅନ୍ୟମାନଙ୍କ ପରିହାସକୁ 
ଡରି ଆମର ଅନୁଭୂତି ଆମେ ପରସ୍ପର ଭିତରେ ବାଣ୍ଟି ପାରୁନାହୁଁ । ଅଧ୍ବକ ଜାଣିବା 
ପାଇଁ ଖୋଲାଖୋଲି ଚେଷ୍ଟା କରିପାରୁନାହୁଁ । ଏ ପରିସ୍ଥିତି ପାଇଁ ଆମର ପ୍ରଚଳିତ 
ସାମାଜିକ ବ୍ୟବସ୍ଥା, ଶିକ୍ଷା ବ୍ଯବସ୍ଥା ଦାୟୀ, ଆମର ମନୋବୃଭିକୁ ସେହି ପ୍ରକାର 
ଛାଞ୍ଚରେ ପକାଇ ଦିଆଯାଇଛି । ମୁଁ ଏ ସମସ୍ତ ଅନ୍ତର ଭିତରେ ବୁଝିଗଲି, କ୍ରମେ 
ହାଲୁକା ଅନୁଭବ କଲି । 

ଆଉ ଗୋଟିଏ ଘଟଣା ଘଟିଲା । ଦିନେ ମୋର ୩ ବର୍ଷର ଝିଅ ମୋ 
ପାଖକୁ ଦୌଡ଼ିଆସି, ଗେହ୍ାହେଲା ଓ ମୋ ମୁହଁକୁ ତାର କୁଳି ହାତରେ ତୋଳି ଧରି 
କହିଲା “ ବାପା ଜାଣିଛ ମୁଁ ପ୍ରାୟ ୪୦ ହଜାର ବର୍ଷଧରି ତୁମକୁ ଭଲ ପାଇ ଆସୁଛି ।” 
ତାର ନାଲି ଟୁକୂଟୁକୁ ଓଠକୁ ଅନାଇ ରହି ମୁଁ ନିଷ୍ପ ହୋଇଗଲି । କଣ ତାକୁ କହିବି 
ବୁଝି ପାରିଲି ନାହିଁ । କାଥାରିନ୍‌କୁ ନେଇ ଯାହାସବୁ ମୁଁ ପ୍ରତ୍ଯକ୍ଷ କଲିଣି, ତାପରେ 
କଣ ମୋ ଝିଅର ଏକଥା ନିରୁତା ବାର୍ାଳତା, ପିଲାଳିଆମୀ କହି ଆଡେଇ ଦେବା 
ମୋ ପକ୍ଷରେ ସମ୍ଭବ ? ତାର ଦରୋଟି କଥା ମାଧ୍ୟମରେ ମୋ ପାଇଁ ଏହା ଏକ ସନ୍ଦେଶ 
ନୂହେଁ ତ? 

ଆଉ ଗୋଟିଏ ସମ୍ମୋହନ ବେଳର କଥା ଏଠାରେ ଉଲ୍ଲେଖ ଯୋଗ୍ଯ, ତାର 
ଟେପ୍‌ ମଧ୍ଯ ମୁଁ କରି ରଖୁଛି । ଏବେ ମଧ୍ଯ ମଝିରେ ମଝିରେ ମୁଁ ସେସବୁ ଶୁଣେ । 

କାଆରିନ୍‌ ତାର କେତୋଟି ପୂର୍ବ ଜନ୍ମକୁ ଫେରିଗଲା ଏବଂ ସେ ଜନ୍ମରେ କଥା 
କହିବାକୁ ଆରମ୍ଭ କଲା | ମାତ୍ର ଦେଖାଗଲା ଯେ ସେ ଜନ୍ମରେ ଉଲ୍ଲେଖଯୋଗ୍ୟ ସେପରି 
କିଛି ତାର ଅନୁଭବରେ ଆସିନାହିଁ । ସେ ଜୀବନ ଶେଷରେ ତାର ଚେତନା, ମାଷ୍ଟରଙ୍କ 
ଅପେକ୍ଷା କଲା । ସତ କହିବାକୁ ଗଲେ ଯେହେତୁ କାଥାରିନ୍‌ର ରୋଗ ବର୍ଭମାନ ଆଉ 
ନାହିଁ, ସେ ଦୃଷ୍ଟିରୁ ତାର ବିଭିନ୍ନ ଜୀବନ ବର୍ଣ୍ଣନା ନେଇ ମୋର ସେପରି ଆଗ୍ରହ ନାହିଁ । 
କାରଣ ସେଥରୁ ମୁଁ ଯାହା ଖୋଜୁଥିଲି ତା ପାଇ ସାରିଛି । ମୁଁ ବର୍ଭମାନ ମୂତ୍ୟୁପର ଓ ଜନ୍ମ 
ପୂର୍ବର, ସେଇ ସନିକ୍ଷଣର କଥା ଜାଣିବାକୁ ରାହୁଁଥିଲି | କେଉଁ ନିୟମ ନେଇ ଆମ୍ବା ନୂତନ 
ଜନ୍ମ ନିଏ । କେଉଁ ମାପକାଠିରେ ତାର ପୂର୍ବ ଜନ୍ମର କାର୍ଯ୍ୟକଳାପ ମପାଯାଏ । ଏସବୁ 
ପ୍ରଶ୍ନ ମୋତେ ଆନ୍ଦୋଳିତ କରୁଥିଲା । ମୋ ମନର କଥା ପଢ଼ିବା ପରି କାଥାରିନ୍‌ ସେହି 
ବିଷୟରେ ହିଁ କହିଲା । 

“ ଏଠାରେ ୭ ଟି ସୋପାନ ଉପରକୁ ଉପରକୁ ଲନ୍ବିଛି । ଅନ୍ୟ କଥାରେ କହିଲେ 
ଚେତନାର ୭ ଟି ସ୍ତର ରହିଛି । ଚେତନାର ଉପଲବ୍ଧୀକୁ ନେଇ ତାର ସୋପାନ ବା ସ୍ତର 
ସ୍ଥିରୀକୃତ ହୁଏ । ପ୍ରତି ସ୍ତରରେ ମଧ୍ୟ କେତୋଟି ସୋପାନ ରହିଛି । ସେ ସମସ୍ତ ସୋପାନ 
ଦେଇ ଆମ୍ବା ବା ଚେତନାକୁ ଗତି କରିବାକୁ ହୁଏ । ତେବେ ଯାଇଁ ସେ ଅନ୍ୟ ସ୍ତରକୁ 
ଆରୋହଣ କରିପାରିବ | ଉଦାହରଣ ସ୍ଵରୂପ ଗୋଟିଏ ବିଶେଷ ସୋପାନ ହେଉଛି ସୃତି । 
ଏଠାରେ ଆମ୍ବା କିଛି ସମୟ କଟାଏ । ଏଠାରେ ସେ ତାର ଛାଡ଼ି ଆସିଥିବା ଜୀବନକୁ 
ଚଳଚିତ୍ର ଦେଖିବାପରେ ଦେଖିଯାଏ । ଯେଉଁମାନେ ଉଚ୍ଚତର ସୋପାନରେ ପହଞ୍‌ ପାରିଛନ୍ତି, 
ସେମାନେ କେବଳ ସେମାନଙ୍କର କାହିଁକି, ଅନ୍ଯ ମାନଙ୍କର ଏପରିକି ସମସ୍ତ ସୃଷ୍ଟିର, 
ସତ୍ତାର, ବ୍ୟାପକ ରୂପ ଦେଖିପାରନ୍ତି ! ମାତ୍ର ନିମ୍ନ ସ୍ତରର ଆମ୍ମା ଏ ସୁଯୋଗ ପାଏ ନାହିଁ । 
ସେ କେବଳ ନିଜର ପିଛିଲା ଜୀବନର ଚଳଚିତ୍ର ଦେଖେ । ନିରାସକ୍ତ ଭାବେ ବିଗତ 
ଜୀବନର କର୍ମର ହିସାବ ନିକାଶ କରେ | ରୁଣ କେତେ କରିଛି, କେତେ ଶୁଝିଛି, ହିସାବ 
କରେ । ମନେ ରଖୁବାକୁ ହେବ, ରୁଣ ନଶୁଝି ଜଣକର ନିସ୍ତାର ନାହିଁ । ଏ ଜନ୍ମରେ ନ 
ଶୁଝିଲେ ପର ଜନ୍ମରେ ହେଉ ବା ୭ ଜନ୍ମରେ ହେଉ ଶୁଝିବାକୁ ହେବ । ଶୁଝିବ ନାହିଁ, 
ଏପରି ହୋଇ ପାରିବ ନାହିଁ । ଜୀବନ ପରେ ଜୀବନ ସେ ବୋଝ ପିଠିରେ ନଦି ହୋଇ 
ରହିଥ୍‌ବ | ରୁଣ ହୁଏତ ସମାଜର ହୋଇପାରେ, ବନ୍ଧୁର ହୋଇପାରେ, ପ୍ରତିବେଶୀର 
ହୋଇପାରେ ବା ଗୁରୁବା ଶିକ୍ଷକଙ୍କର ହୋଇପାରେ । ଅନ୍ୟମାନଙ୍କ ଠାରୁ ପାଇଥୁବା 
ସାହାଯ୍ୟ, ଉପକାର ସେ କିପରି ଶୁଝିବ ସେ ନିଷ୍ପି ତାର | ସେଥୁପାଇଁ ଉପଯୁକ୍ତ ସମୟରେ, 

ଉପଯୁକ୍ତ ସ୍ଥାନରେ ସେ ଜନ୍ନନେବାକୁ ନିଷ୍ପରି ନେବ । ଏ ଉପଲବ୍ଧୀ ତାର ଯେତେ ଶୀଘ୍ର 
ଆସିବ, ସେତେଶୀଗ୍ର, ଆମ୍ମା ସଂସାରକୁ ଫେରିବାର ଆୟୋଜନ କରିବ ଓ ଚେତନା ଆଉ 
ଗୋଟିଏ ଉଚ୍ଚତର ସ୍ତରକୁ ଆଗେଇ ଯିବ । 

ଏପରି ବି ହୁଏ - ତୁମେ ଏ ସଂସାର ଭିତରେ ରହିଥୁବା ବେଳେ ସମ୍ପୂର୍ଣ ରୁଣ 
ଶୁଝିବା ପୂର୍ବରୁ, ଅଗତ୍ୟା ତୁମକୁ ଏ ଜୀବନ ତ୍ୟାଗ କରିବାକୁ ହୋଇଛି । ସେ କ୍ଷେତ୍ରରେ 
ତୁମକୁ ସେହି ସ୍ତିର ସ୍ତରରେ ଅପେକ୍ଷା କରିବାକୁ ହେବ । ଯେଉଁମାନଙ୍କ ରୁଣ ଅଶୁଝା 
ରହିଛି, ସେମାନଙ୍କର ଆମ୍ବା ସେ ସୃତିର ସ୍ତରକୁ ଆସିବା ପର୍ଯ୍ୟନ୍ତ ତୁମକୁ ଅପେକ୍ଷା କରିବାକୁ 
ହେବ । ସେ ଆମ୍ାଟି ସେ ସ୍ତରରେ ଆସି ପହଞ୍ଚି ଗଲେ ତୁମ ସହିତ ତାର ଯୋଗାଯୋଗ 
ହେବ ଏବଂ ଦୁଇଟି ଯାକ ଆମ୍ବା ଏ ସଂସାରକୁ ଫେରି ଆସିବେ । ସେ ଅମ୍ବାଟି ଏ 
ସଂସାରରେ ଜନ୍ମ ନ ନେଲେ ତୁମର କରଜ ଶୁଝିବା ସମ୍ଭବ ହେବ ନାହିଁ । ଏପରି ମଧ୍ଯ 
ହୋଇପାରେ ତୂମେ ଯେଉଁ ଆମ୍ବାଟିକୂ ରୁଣ ଶୁଝିବାକୁ ବାକୀ ଅଛି, ତାର ଚେତନା ଉଚ୍ଚଭର 
ସୋପାନ ଆପଣା କର୍ମଫଳରୁ ପ୍ରାପ୍ତ ହୋଇଛି ! ସେତେବେଳେ ତୂମସହିତ ଏକା ସମୟରେ 
ଜନ୍ମନେବା ହୁଏତ ତା ପାଇଁ ସମ୍ଭବ ନହୋଇପାରେ । ସେ କ୍ଷେତ୍ରରେ ତୁମର ନୂତନ 
ଜନ୍ମରେ ତୁମ ନିମ୍ନ ବର୍ଟର ଜୀବନମାନଙ୍କ ପ୍ରତି ଏପରି କର୍ମ କରିବାକୁ ହେବ, ଯଦ୍ଵାରା 
ତୁମର ସେ ଉଚ୍ଚରର ଆମ୍ବା ନିକଟରେ ଥବା ରୁଣର ବୋଝରୁ ତୁମକୁ ମୁକ୍ତି ମିଳିବ । ମନେ 
ରଖୁବାକୁ ହେବ କେବଳ କର୍ମ, ଉଚିତ୍‌ କର୍ମ ହିଁ ଆମ ପାଇଁ ମୁକ୍ତିର ବାଟ । ଧନ ସମ୍ପି 
ବିଦ୍ୟାବୁବ୍ଧି ଗୋଟାଏ ପଟେ, ତାର ଉପଯୁକ୍ତ ବିନିଯୋଗ କରି ଉପଯୁକ୍ତ କ୍ଷେତ୍ରରେ ସାହାଯ୍ୟ 
ପ୍ରଦାନ କରିବା ହିଁ ଉଚିତ୍‌ କର୍ମ । ଉଚିତ୍‌ ରାସ୍ତା । କରଜ କରିଥବା ଆମ୍ବା, ରୁଣ ଦେଇଥୁବା 
ଆମ୍ବାା ପରସ୍ତର ଯୋଗାଯୋଗରେ ସଂସାରକୁ ଫେରିବାକୁ ନିଷ୍ପତ୍ତି କରିସାରିବା ପରେ 
ଯାଇ, ନୂତନ ଜନ୍ମ ନେବାକୁ ମାଷ୍ଟରଙ୍କ ଠାରୁ ଅନୁମତି ମିଳିବ ମାତ୍ର କେଉଁ ସମୟରେ 
ଜନ୍ନନେବ ସେ ସିଦ୍ଧାନ୍ତ ତୁମର ! କିପରି ଭାବରେ ରୁଣ ଶୁଝିବ, କେଉଁ ଅବସ୍ଥାରେ 
ରହିଲେ ତୁମକୁ ଏ ସୁଯୋଗ ମିଳିବ ସେ ସିଦ୍ଧାନ୍ତ ତୁମର | ତୁମେ ଏ ସିଦ୍ଧାନ୍ତ ନେବାବେଳେ 
କେବଳ ଠିକ୍‌ ପୂର୍ବ ଜନ୍ମର ଘଟଣା ଗୁଡ଼ିକ ତୁମକୁ ଦେଖାଯିବ । ଅନ୍ଯଜନ୍ନ ଗୁଡ଼ିକର 
ନୁହେଁ । ପୂର୍ବ ଜନ୍ମର ଘଟଣାର ପ୍ରତିଫଳନ ଦେଖି ତୂମକୁ ନିଷ୍ପତ୍ତି ନେବାକୁ ହେବ । 

ଯେଉଁମାନେ ଏ ସଂସାରର ରୁଣ ଶୁଝି ସାରିଲେଣି, ଉଚ୍ଚତର ସୋପାନରେ 
ଯେଉଁମାନେ ବିଦ୍ୟମାନ, ସେମାନେ ଗୋଟିଏ ଜୀବନ ନୁହେଁ ପିଛିଲା, ଶହ ଶହ ଜୀବନର 
ବୃତ୍ତାନ୍ତ ଦେଖିପାରନ୍ତି, ଓ ଇଛାକଲେ ଅନ୍ୟମାନଙ୍କୁ ଉପଯୁକ୍ତ ମାର୍ଗ ଦର୍ଶାଇ ପାରନ୍ତି । 

ସାତଟି ଅବସ୍ଥା ଦେଇ ଆମ୍ବାକୁ ଯିବାକୁ ହୁଏ । ଆମ୍ବାଟିଏ ନୂତନ ଜନ୍ମ 
ନେବାପୂର୍ବରୁ ସାତଟି ଗାର ଅତିକ୍ରମ କରିବାକୁ ହୁଏ । ସେଥୁରୁ ଗୋଟିଏ ହେଉଛି 

“ ଅବାସ୍ଥାନ୍ତର” । ଏଠାରେ ନିର୍ଣ୍ଣତ ହୁଏ ଆମ୍ବା କଣ ନେଇ ନୂତନ ଜନ୍ଧ ଗ୍ରହଣ କରିବ । 
ପ୍ରତିଟି ବ୍ୟକ୍ତିର ଚରିତ୍ରରେ ଗୋଟିଏ ଗୁଣ ବା ଦୋଷର ପ୍ରାଧାନ୍ୟ ଥାଏ | ଏହା ପରଧନ 
ଲୋଭ ହୋଇପାରେ, ଏହା କୂସିତ ଲାଳସା ହୋଇପାରେ । ଏହା ଅପରାଧ ପ୍ରବଣତା 
ହୋଇପାରେ, କ୍ରୋଧ, ଇର୍ଷା ବା ପରଶ୍ରୀକାତରତା ହୋଇପାରେ ଅଥବା ସେବା ପ୍ରଦାନ, 
ଦୟା ପ୍ରବୃତ୍ତି ମଧ୍ୟ ହୋଇପାରେ । ଏହି ପ୍ରବୃରିର ପ୍ରାଧାନ୍ୟକୁ ବହନ କରି ଆମ୍ବା ନୂତନ 
ଜନ୍ମନିଏ । ତା ସହିତ କର୍ମ ଅନୁଯାୟୀ ତାର ଅନ୍ୟାନ୍ୟ ଦୋଷ, ଗୁଣ କିଛି କିଛି ପରିମାଣରେ 
ମଧ୍ଯ ସାଙ୍ଗରେ ଆଣିଥାଏ । ମାତ୍ର ଏହି ବିଶେଷ ପ୍ରାଧାନ୍ୟ ଥବା ତୁଟୀଟିକୁ ନୂତନ ଜନ୍ମରେ 
ଆୟତ କରିବାକୁ ହେବ | ତେବେ ଯାଇଁ ତାର ପୂର୍ବ ରୁଣ ଶୁଝାପଡ଼ିଲା ବୋଲି ବୁଝାଯିବ । 
ଏପରି ମଧ୍ୟ ହୋଇପାରେ ଏ ଜୀବନଟି ସରିଗଲା, ବିଭିନ୍ନ କାରଣରୁ ଆମ୍ମା ତାର ପୂର୍ବ 
ଜନ୍ମରୁ ସାଙ୍ଗରେ ଆଣିଥିବା ପ୍ରବୃଭିକୁ ଏ ଜନ୍ନରେ ଆୟତ୍ତ କରିପାରିଲା ନାହିଁ । ସେ 
ନିଜକୁ ନିସ୍ତାରି ପାରିଲା ନାହିଁ । ଏ କ୍ଷେତ୍ରରେ ଆତ୍ମା ଦୁଇଟି ଯାକ ଜୀବନର ଜମା 
ହୋଇଯାଇଥବା ବୋଝକୁ ପିଠିରେ ନଦି ନୂତନ ଜନ୍ମ ଗ୍ରହଣ କରିବ । ଦୁଇଟି ଯାକ 
ଜୀବନର ପ୍ରବୃତ୍ତି ତାର ଚରିତ୍ରରେ ପ୍ରତିଫଳିତ ହେବ । ଏ ଜନ୍ମରେ ତାକୁ ସେ ଦୁଇଟି 
ଯାକ ତୁଟୀ ସୁଧାରିବାକୁ ହେବ । ପିଲାଟିର ପାଠ ମୁଖସ୍ତ କରିବା ପରି ଏ କଥା । ଆଜି 
ପଢ଼ାଯାଇଥବା ପାଠ ନପଢ଼ି କାଲିକୁ ରଖୁଲେ ପରିମାଣ ବଢ଼ି ବଢ଼ି ଯିବ ସିନା କମିବ 
ନାହିଁ । ଜନ୍ମପରେ ଜନ୍ମ ବୋଝ ସେହିପରି ବଢ଼ି ବଢ଼ିଯିବ, ଅଧ୍କରୁ ଅଧକ ଭାରୀ 
ହେବ । ଗୋଟିଏ ଜନ୍ମରେ ଆଅମ୍ବା ତାର ପୂର୍ବରୁଣ ଶୁଝି ନପାରିଲେ ପର ଜନ୍ମ ତା ପାଇଁ 
ଅଧକ କଷ୍ଟଦାୟକ ହେବ । ବୋଝର ପରିମାଣ ଅଧ୍ବକ ହୋଇ ସେ ନିକୃଷ୍ଣରର ଜନ୍ମ 
ନେବାକୁ ବାଧ୍ୟ ହେବ । ଯଦି ଅପର ପକ୍ଷରେ ପ୍ରବୃଭିକୁ କରାୟତ କରିପାରେ, ସେଥିରୁ 
ନିସ୍ତାର ପାଇଥାଏ ତେବେ ତାର ରୁଣ ଶୁଝି ଦେଇଛି ବୋଲି ଧରାଯିବ ଓ ବିନା ବୋଝରେ 
ସେ ନୂତନ ଜୀବନ ପାଇଁ ପ୍ରସ୍ତୁତ ହେବ । ଏ କ୍ଷେତ୍ରରେ ସାଧାରଣତଃ ଆମ୍ବା ଏକ ମହତ୍ତର 
ଜୀବନ ପାଏ । ଉକ୍ତ୍ଷ୍ଟଭର ଜନ୍ମ ପାଏ । 

କେଉଁ ଜନ୍ମନେବ, ତାହା ତୂମର କର୍ମ ହିଁ ନିର୍ଣୟ କରେ । ତୁମେ ସଂସାରରେ 
ଯେଉଁ ଜନ୍୍‌ ପାଉଛ ସେଥୁପାଇଁ ତୁମେ ନିଜେ ହିଁ ଦାୟୀ । ଅନ୍ୟ କେହି ନୁହେଁ ।” 

କାଥାରିନ୍‌ ଯାହା ସବୁ କହିଲା, ମୁଁ ମନେ କରୁଥିଲି ଯେ ମାଷ୍ଟର ତା ମାଧ୍ଯମରେ 
ଏକଥା କହୁଛନ୍ତି । ପୂର୍ବରୁ ସେଇ ଜଣେ ମାଷ୍ଟରଙ୍କ ସହ କେତେବାର ଯୋଗାଯୋଗ 
ମୋର ହୋଇଛି । ଅବଶ୍ୟ କାଥାରିନ୍‌କୁ ମାଧ୍ୟମ କରି । ମାତ୍ର ଏଥରକ ଯାହା କାଥାରିନ୍‌ 
କହିଲା, ସେ ପୂର୍ବ ଥରମାନଙ୍କର ମାଷ୍ଟର ନୁହନ୍ତିୟ ଏବଂ ଏହା କାଥାରିନ୍‌ ନିଜେ 
ପ୍ରକାଶ କଲା । ଇଏ ଆଉ ଜଣେ ମହନୀୟ ଆମ୍ବା ¦ ସାଂସାରିକ ବନ୍ଧନ ମୁକ୍ତ ସାଧକ ଓ 

ଯୋଗୀମାନଙ୍କ ଆମ୍ବା ଯେଉଁ ସ୍ତରରେ ବିଚରଣ କରନ୍ତି ଏ ଆମ୍ବାଟି ସେଇ ସ୍ତରରୁ କିଛି 
ସୋପାନ ତଳେ ଅଛନ୍ତି । ମୁନୀ, ରୁଷି ମାନଙ୍କ ସୋପାନରେ ପହଞ୍ଚି ପାରିନାହାନ୍ତି । ସେହିଁ 
ଏ ସମସ୍ତ କଥା ମୋତେ ବୁଝାଉଛନ୍ତି ବୋଲି କାଥାରିନ୍‌ କହିଲା । ସେ ଯାହାହେଉ କଥା 
ତାଙ୍କର ପ୍ରାଞ୍ଜଳ, ସ୍ପଷ୍ଟ ଓ ତର୍କସିଦ୍ଧ ଏବଂ ସର୍ବୋପରି ବିଶ୍ଵାସ ଯୋଗ୍ୟ । ମୁଁ ଚିନ୍ତାରେ 
ବୁଡ଼ିଗଲି । ଯଦି ଆତ୍ମାକୁ ନୂତନ ଜନ୍ମ ଗ୍ରହଣ ପୂର୍ବରୁ ୭ଟି ଅବସ୍ଥା ଭିତର ଦେଇ ଯିବାକୁ 
ହୁଏ ତେବେ ଅନ୍ଯ ଅବସ୍ଥା, ବା ସୋପାନ ଗୁଡ଼ିକ କଣ ? ସେଠାରେ କେଉଁ ପ୍ରକାର 
ନିର୍ଣ୍ଣୟ ନିଆଯାଏ ? କେଉଁ ପ୍ରକାର ଶିକ୍ଷା ଆମ୍ମାକୁ ମିଳେ ? 

ଏସବୁ ପ୍ରଶ୍ନ ମୋତେ ଅସ୍ଥିର କରିପକାଉଥ୍ଲେ ମଧ୍ଯ, ଆମ୍ବାର ବିଭିନ୍ନ ଅବସ୍ଥାରୁ 
ବିଭିନ୍ନ ନିର୍ଣୟ, ବିଭିନ୍ନ ସ୍ତରରେ ଅବସ୍ଥାନ ଓ ବିଗତ ଜୀବନରୁ ଶିକ୍ଷା ଆହରଣ, କାର୍ଯ୍ୟ- 
କାରଣ ସମ୍ପର୍କ, ଦୋଷଗୁଣର ବିଚାରକୁ ନେଇ ନୂତନ ଜନ୍ମର ନିର୍ଣ୍ଣୟ ଏସବୁ ବ୍ୟାପାରରେ 
ମୋର ଗୋଟାଏ ମୋଟାମୋଟି ହୃଦବୋଧ ହେବା ପରି ଧାରଣା ଆସିଯାଇଥଲା । ମୃତ୍ୟୁ 
ପରର ଜୀବନ । ଆମ୍ବାର ଅଧ୍ୟାମ୍ବମିକ ଜଗତରେ ବିଭିନ୍ନ ସ୍ତରକୁ ଆରୋହଣ ଓ ବିଚରଣ 
ତଥା ସଂସାର ପୃଷ୍ଠରେ ଅବତରଣ ପଛରେ ଥବା ବ୍ୟବସ୍ଥାକୁ ମୁଁ ଠିକ୍‌ ହୃଦୟଙ୍ଗମ 
କରିପାରିଲି । କାଥାରିନ୍‌ର ବର୍ଣ୍ଣ ନାରୁ ମୁଁ ଏତିକି ଉପଲବ୍‌ଧୀ କରିପାରିଲି ଯେ ଆମ୍ମା ଅମର | 
ଏ ଜୀବନ ଅସରନ୍ତି, ଏ ଯାତ୍ରା ନିରବଚ୍ଛିନ୍ନ । 

କର୍ମଫଳ ଭୋଗ ଅବଶ୍ାମ୍ଭାବି । ଏ ଜୀବନର କର୍ମ ଫଳର ବୋଝ ଆରଜନ୍ସକୁ 
ବୋହି ନେବାକୁ ବେହ । ଏ ଜୀବନର ଉଚିତ୍‌ କର୍ମ ଆସନ୍ତା ଜୀବନକୁ ମହନୀୟ ଦିଗନ୍ତର 
ସନ୍ଧାନ ଦେବ । ଅନୁଚିତ୍‌ କର୍ମ କଳୁଷିତ ଜୀବନ ନେବାକୁ ବାଧ୍ଯ କରିବ । ଯେ ପର୍ଯ୍ୟନ୍ତ 
ଶିକ୍ଷା ସମାପ୍ତ ହୋଇନାହିଁ, ଯେ ପର୍ଯନ୍ତ ଜନ୍ମ ଜନ୍ମର ରୁଣ ସୁଝା ହୋଇନାହିଁ, ଏ ଆମ୍ବା 
ବାରମ୍ବାର ଏ ସଂସାର ପୃଷ୍ଠରେ ଜନ୍ମ ନେଇ ଗାଳିଥ୍‌ବ | ସେ ଜନ୍ମ କେଉଁସ୍ଥାନରେ ହେବ, 
କେଉଁ ସମୟରେ ହେବ କେଉଁ ଅବସ୍ଥାରେ ହେବ, ସେସବୁ ଗୋଟାଏ ନିୟମ ଦ୍ଵାରା 
ନିର୍ିତ । ଏ ଜନ୍ମ ମୃତ୍ଯୁର ଚକ୍ରବ୍ୟଯୁହରୁ ମୁକ୍ତି କେବଳ ଉଚିତ୍‌ କର୍ମ ମାଧମରେ ହୋଇ 
ପାରିବ । ଜୀବନରେ ଦାନ ଧର୍ମ, କ୍ଷମା, ପ୍ରେମ, ସାଧୁତା ଏସବୁର ପ୍ରବଳ ମହତ୍ବ ରହିଛି । 
ଦୁଇଟି ଜୀବନର ସନ୍ଧିକ୍ଷଣରେ ମୂତ୍ୟୁ ଓ ଜନ୍ମ ମଧ୍ୟାଶଂରେ ଏ ସବୁର ବିଚାର । ମହାନ୍‌ 
ଆମ୍ବାଟିଏ ତାର ସାଂସାରିକ କର୍ମ ଭିତର ଦେଇ ଉଚିତ୍‌ କର୍ମ କରି, ଦୟା, କ୍ଷମା, ସାଧୁତା, 
ଦାନ, ଧର୍ମ ଇତ୍ୟାଦି ମହତ୍ତର ଗୁଣ ଗୁଡ଼ିକୁ ଯଦି ଆୟତ୍ତ କରିପାରେ ତେବେ ସେହି 
ଅନୁପାତରେ ସେ ଭଗବାନଙ୍କର ନିକଟତ୍ତର ହୁଏ ଓ ଶେଷରେ ଭଗବାନଙ୍କ ସହ ସଂଯୁକ୍ତ 
ହୋଇଯାଏ । ଜନ୍ମ ମୃତ୍ୟୁ ଚକ୍ରରୁ ଉଦ୍ଧାର ପାଏ ! ତାର ଯାତ୍ରା ଶେଷ ହୁଏ । ସେ ନିର୍ବାଣ 
ପ୍ରାପ୍ତ ହୁଏ । 

୭୭ 

ପ୍ରକୃତରେ ଏ ସବୁରୁ ମୋର ପ୍ରଭୂତ ଶିକ୍ଷା ହେଲା, ଜୀବନ କେବଳ ଅର୍ଥ 
ପଛରେ ଦୌଡ଼ିବା ନୁହେଁ ବା ବୃରିକୁ ଯାବୁଡ଼ି ଧରି ଆଉସବୁ ଦିଗ ଭୁଲିଯିବା ନୁହେଁ । 
କେବଳ ଭୌତିକ ବିକାଶ ନୁହେଁ ଦୟା, କ୍ଷମା, ପ୍ରେମ, ଧର୍ମ, ଦାନ ଏସବୁର ସ୍ଥାନ 
ଜୀବନରେ ଅତ୍ୟନ୍ତ ଗୁରୁତ୍ଵ ପୂର୍ଵ । ଜୀବନର ସମସ୍ତ କ୍ଷେତ୍ରରେ ସମତୁଲତା ଆଣି ଆଗେଇବା 
ହେଉଛି ଉଚିତ୍‌ କର୍ମ । କୌଣସି ଘଟଣାକୁ ନେଇ ବ୍ଯସ୍ତ, ବିବ୍ରତ ହେବା, ମୋର 
ଗଲିଗଲା | ମୁଁ ମୃତ୍ୟୁକୁ ଆଉ ଏକ ଦୃଷ୍ଟିଭଙ୍ଗୀରେ ଦେଖୁବାକୁ ଆରମ୍ଭ କଲି । ମୂତ୍ୟୁପ୍ରତି 
ଯେଉଁ ଆଶଂକା ଜଡ଼ିତ ମନୋଭାବ ଥଲା, ତାହା ଚାଲିଗଲା | ମୁଁ ଅନ୍ୟମାନଙ୍କୁ ବିଶ୍ଵାସ 
କରିପାରିଲି । ସେମାନଙ୍କ ଉପରେ ଆସ୍ଥା ସ୍ଥାପନ କରିପାରିଲି । ଆଶା ଅନୁରୂପ ପ୍ରାପ୍ତି 
ନହେଲେ ଉତ୍ତେଜିତ ହେନି ନାହିଁ । କ୍ଷମା, ସହାନୁଭୂତି ଅତି ସାବଲୀଳ ଭାବରେ ମୋର 
ଦୈନନ୍ଦିନ କର୍ମରେ ପ୍ରକାଶିତ ହେଲା । ଆମେ ଏକ ଅସରନ୍ତି ଜୀବନ ବିତାଉଛେ । 
ଆମର ମୂତ୍ୟୁ ନାହିଁ । ଏ ସିଦ୍ଧାନ୍ତ ଏ ଜ୍ଞାନ ମୋତେ ପରିବର୍ଭିତ କରିଦେଲା । ମୁଁ ଏକ 
ଶାନ୍ତିମୟ ନିରୁପଦ୍ରବ ଜୀବନ ବିତାଇପାରିଲି । 

ବର୍ରମାନ ଅଧ୍ବକ କିଛି ଜାଣିବା ପାଇଁ କାଥାରିନ୍‌କୁ ମୁଁ ସେଇ ପୁରୁଣା କଥାକୁ 
ଫେରାଇ ନେଲି । 

“ ଆମ୍ପା ଶରୀର ତ୍ୟାଗପରେ ନୂତନ ଜନ୍ମର ନିର୍ଣ୍ଣୟ ନେବା ପାଇଁ ମହାକାଳର 
କେତୋଟି ଅବସ୍ଥା ଅତିକ୍ରମ କରିବ ? ” 

“ ସାତଟି” । ଛୋଟ ଉତ୍ତରଟିଏ କାଥାରିନ୍‌ ଦେଲା । 

“ ତୁମ ସନ୍ଦେଶରୁ ମୁଁ ମାତ୍ର ଦୁଇଟି ଅବସ୍ତା, ସୃତି ଓ ଅବସ୍ଥାନ୍ତର ବିଷୟରେ ଜାଣି 
ପାରିଲି । ଅନ୍ୟ ଗୁଡ଼ିକ କଣ ? ସେଠାରେ କେଉଁ ପ୍ରକାର ନିର୍ଣ୍ଣୟ ଆମ୍ବା ନିଏ ? 

“ ମୋତେ ବର୍ରମାନ କେବଳ ଏ ଦୂଇଟି ଅବସ୍ଥା ବିଷୟରେ ଜଣାଅଛି । ସମୟ 
ଆସିଲେ, ଅନ୍ୟ ୫ଟି ଅବସ୍ଥା ବିଷୟରେ ମୋତେ ଜଣାପଡ଼ିଯିବ ।” 

“ ଆଜି ତୁମଠାରୁ ପୂର୍ବ ଜନ୍ମର ରୁଣ ପରିଶୋଧ, ନୂତନ ଜନ୍ନର ରହସ୍ଯ ତଥା 
କର୍ମଫଳ ବିଷୟରେ ଜାଣିଲି । ବେଶ୍‌ ଶିକ୍ଷାଲାଭ ମୋର ହେଲା ।” 

କାଥାରିନ୍‌ କେବଳ ମୁଣ୍ଡ ହଲାଇଲା । କିଛି କହିଲା ନାହିଁ । ଜାଣିଲି ପାଖରେ 
ମାଷ୍ଟରମାନେ ନାହାନ୍ତି । ଚାଲିଗଲେଣି । ତାର ଚେତନା ଫେରାଇ ଆଣିଲି । 

(୬) 


ଇଆଭିତରେ ବେଶ୍‌ କିଛି ଦିନ ବିତିଗଲାଣି । କାଥାରିନ୍‌ ମୋ କ୍ଲିନିକ୍‌ରେ 
ଯେତେବେଳେ ପ୍ରଥମେ ପାଦ ପକାଇଲା, ତାହା ପ୍ରାୟ ୪ ବର୍ଷ ପୂର୍ବର ଘଟଣା । ଏ 
ଚାରିବର୍ଷ ଆମ ଦୁଇଜଣଙ୍କ ପାଇଁ ଉଲ୍ଲେଖଯୋଗ୍ୟ । ଏହି ବର୍ଷଗୁଡ଼ିକ ଆମ ପାଇଁ ଆଣି 
ଦେଇଛି ଅସାଧାରଣ, ଅବିଶ୍ବାସ୍ୟ ଅନୁଭବ | ଏ ଅନୁଭବ, ଏ ଉପଲବ୍ଧୀ ଆମ ଉଭୟଙ୍କ 
ଜୀବନରେ ସୁଦୂର ପ୍ରସାରୀ ପରିବର୍ଭନ ଆଣିଛି । କାଥାରିନ୍‌ ତାର ଦୁସ୍ଵପ୍ତ ଦୁଣ୍ଚିନ୍ତାରୁ 
ମୁକ୍ତି ପାଇଛି । ପୂର୍ବପରି ତାକୁ ଆଉ ଉତ୍ତେଜନା ମଧ୍ଯରେ ରାତି ଅନିଦ୍ରା ହେବାକୁ 
ପଡ଼ୁନାହିଁ । ପାଣି ଦେଖିଲେ ଡରୁନାହିଁ । ଶ୍ଵାସ ରୁଦ୍ଧର କଳ୍ପନା କରି ଝାଳ ବୁହାଉ 
ନାହିଁ । ସେ ବର୍ଭମାନ ଏକ ପୂର୍ଣ୍ଣ ଜୀବନ ବିତାଉଛି । ତା ପାଇଁ ତାର ବିଗତ ଜନ୍ମ 
ଗୁଡ଼ିକର କାହାଣୀ ଦୁଃସ୍ବପ୍ନ ମାତ୍ର ନୁହେଁ, ଏକାନ୍ତ ସତ୍ୟ | ସେଥ୍ବନେଇ ତାର କୌଣସି 
ମାନସିକ ଦୃନ୍ଦ ନାହିଁ । କୌଣସି ସନ୍ଦେହ ନାହିଁ । ସେ ନିଜେ କିଏ । କିପରି ଆଜିକାର 
ଜୀବନରେ ପହଞ୍ଚିଛି, ପୁଣି ଇଆପରେ କୁଆଡେ ଯିବ, ଏସବୁ ବୁଝି ପାରିଛି । ସେ 
ବର୍ଭମାନ ସମ୍ପୂର୍ ସ୍ପିରମନ ଓ ସୁସଞ୍ଞତ । ତାର ଅନ୍ତର ଭିତରେ ଯେଉଁ ନିଥର ଓ 
ଉତ୍ତେଜନାହୀନ ଭାବର ଉପଲବ୍‌ଧୀ ଆସିଛି, ସେ ଅବସ୍ଥା ପ୍ରାପ୍ତି ପାଇଁ, ଅନେକ ଆଗ୍ରହ 
ପ୍ରକାଶ କରନ୍ତି, ସ୍ଵପ୍ନ ଦେଖନ୍ତି, ପରିଶ୍ରମ ଓ ସାଧନା ମଧ୍ଯ କରନ୍ତି । ମାତ୍ର ସେ ପ୍ରାପ୍ତି 
ସେମାନଙ୍କର ପ୍ରାୟ ଆସେ ନାହିଁ । କାଥାରିନ୍‌ ତା ପାରଛି ଓ ସୁଖରେ ଅଛି । ସେ 
ଜାଣିପାରିଛି ଯେ କେବଳ ବହିପଡ଼ି, ବକ୍ତୃତା ଶୁଶି କେହି ଜ୍ଞାନ ପାଇପାରିବ ନାହିଁ । 
ପ୍ରକୃତ ଜ୍ଞାନ କେବଳ ଅନୁଭବ ଓ ଉପଲବଧୀରୁ ଆସେ । ଅସ୍ଥି ମଜାଗତ ହେଲେ ଯାଇଁ 
ଜ୍ଞାନ ପ୍ରାପ୍ତ ହେଲା ବୋଲି ବୁଝିବାକୁ ହେବ । ଏହା ତାକୁ କେହି ବତାଇ ନାହିଁ । ସେ 
ଜାଣିଛି, ଏ ଉପଲବ୍ଧୀ ତାର ଆସିଛି । 

ମୋ ଜୀବନରେ ମଧ୍ଯ ଆମୁଳଚୁଳ ପରିବର୍ଭନ ଆସିଛି । ମୋର ପ୍ରତ୍ୟକ୍ଷ ବୋଧ, 
ଅନ୍ତଦୃନ୍ତି ବୃଦ୍ଧି ପାଇଛି । ମୋର ରୋଗୀ, ମୋର ସହକର୍ମୀ ତଥା ମୋର ବନ୍ଧୁମାନଙ୍କ 

ପ୍ରତି ମୋର ଦୃଷ୍ଟିକୋଣ ବଦଳିଯାଇଛି । ସେମାନଙ୍କର ମାନସିକତା ମୁଁ ଅଧକ ସ୍ପଷ୍ଟ ଓ 
ପ୍ରାଞ୍ଜଳ ଭାବେ ବୁଝିପାରୁଛି । ହୃଦୟଙ୍ଗମ କରିପାରୁଛି । ମୋର ବିଦ୍ୟାର ଅହଙ୍କାର 
ଆଉନାହିଁ । ଆଗରୁ ରହସ୍ୟବାଦୀ ଚିକିତ୍ସକ ତଥା ଝଡ଼ାଫୁଙ୍କା, ମନ୍ତ୍ରଯନ୍ତ୍ର ଡାକ୍ତରଙ୍କ 
ମାନଙ୍କ ପ୍ରତି ମୋର ଗୋଟାଏ ହେୟଭାବ ଥୁଲା । ବର୍ରମାନ ଦେଖୁଛି, ଏମାନଙ୍କ 
ପ୍ରତି କିଛିଟା ସହାନୁଭୂତି ମୋ ମନରେ ଆସୁଛି । ସମ୍ପୂର୍ଣ ଏଡ଼ାଇ ଯିବାକୁ ମନଡାକୁ 
ନାହିଁ । ପ୍ରତିଟି ମଣିଷ ଅମାପ ଶକ୍ତିର ଆଧାର । ସେ ଶକ୍ପିର ଅସ୍ତୀତୃକୁ ହୃଦୟଙ୍ଗମ 
କରି କାହାରିକୁ ହତାଦାର କରିବାକୁ ମୋର ମନ ଯାଉନାହିଁ । କେଜାଣେ କାହା 
ଭିତରେ କେଉଁ ଅଗ୍ନି କଣିକାଟିଏ ଲୁକାୟୀତ ହୋଇ ରହିଛି । ସମୟ ନେର ତାହା ପୂର୍ଣ୍ଣ 
ବିକଶିତ ହୋଇ ଆଲୋକ ବିତରଣ କରିବ । 

ବର୍ଭମାନ ମୁଁ ନିୟମିତ ଧ୍ୟାନ କରୁଛି । ହିନ୍ଦୁମାନେ ଧ୍ୟାନ ଧାରଣା ନିୟମିତ 
କରନ୍ତି ବୋଲି ପଢ଼ିଥିଲି । ଧ୍ଯାନରୁ ମୁଁ ମାନସିକ ଶାନ୍ତି ଓ ଶକ୍ତି ପାଉଛି । ସତେ 
ଯେପରି ପୋଡ଼ିଯାଉଥ୍‌ବା ବ୍ଯାଟେରୀ ପୁଣି ଶକ୍ତ ଫେରି ପାଉଛି । ଜୀବନର ଅର୍ଥ 
ଉପଲବଧୀ କରିପାରୁଛି । ଏକ ବ୍ୟାପକ ଦୃଷ୍ଟିରେ ଜୀବନର ଅସରନ୍ତି ଯାତ୍ରା ପ୍ରତ୍ୟକ୍ଷ 
କରିପାରୁଛି, ହୃଦୟଙ୍ଗମ କରିପାରୁଛି ଓ ଚମନ୍କୃତ ହେଉଛି । ସାଧାରଣ ଜୀବନରେ 
ଅଧକ ସହନଶୀଳତା ମୋର ପ୍ରକାଶିତ ହେଉଛି । ଅଧ୍ବକ ସ୍ଟେହପ୍ରବଣ ହୋରଛି । 
କାହାକୁ ହଠାତ୍‌ କରି ଆଡ଼େଇ ଦେଉନି । ବିରକ୍ତ ହେଉନି । ମୁଁ ବୁଝିପାରିଛି, ଯାହା 
ଦେଇଥିବ ତାହା ହିଁ ନିଜ ପାଖକୁ ଫେରି ଆସିବ । ପ୍ରତିଟି କର୍ମର ହିସାବ ନିକାଶ 
ହେବ । ଦାମ୍‌ ଖୈଠ କରିବାକୁ ହିଁ ହେବ | ଯାହା ଦେଇଥିବି, ପୁଣି ଘୁରିବୂଲି ମୋରି 
ପାଖକୁ ହିଁ ଆସିବ । 

ପାରିବାରିକ ଜୀବନ ମୋର ସୁଖମୟ ହୋଇଛି । ପତ୍ନୀ ତାଙ୍କ କାର୍ଯ୍ୟ କ୍ଷେତ୍ରରେ 
ସଫଳତା ଓ ସ୍ଵୀକୃତି ପାଇଛନ୍ତି | କିଛି କାମକୁ ଠିକ୍‌ ଭାବରେ କରିପାରିଲେ ଯେଉଁ ଅନାବିଳ 
ଆନନ୍ଦ ମିଳେ ତାହା ସେ ପାଇଛନ୍ତି | ପୁଅ, ଝିଅ ସେମାନଙ୍କ ନିଜ ନିଜ କ୍ଷେତ୍ରରେ ଭଲ 
କରୁଛନ୍ତି | ଆନନ୍ଦରେ ଅଛନ୍ତି | 

ବର୍ଗମାନ ଗୁରୁତ୍ଵପୂର୍ଣ କଥାଟି କହେ । ଏ ଘଟଣାଟି ଘଟିଛି, କାଥରିନ୍‌ର ମୋ 
କରିନିକ୍‌ ସେ ଶେଷ ବୈଠକୀର କିଛି ମାସପରେ । ମୁଁ ପ୍ରାୟ ଗୋଟିଏ ଅତୁତ ସ୍ଵପ୍ନ ଦେଖୁଛି । 
ସ୍ବପ୍ନରେ ମୁଁ କିଛି ବକ୍ତତା ଶୁଣୁଛି । କେତେକ ସମୟରେ ବକ୍ତାଙ୍କ କିଛି ପ୍ରଶ୍ନ ମଧ୍ଯ ପଗ୍ରରୁଛି । 
ବକ୍ତା ଶିକ୍ଷକଙ୍କ ନାମ ହେଉଛି ଫିଲୋ । ଏସବୁ ବକ୍ତ୍ତା, ପ୍ରଶ୍ନ ଓ ଉତ୍ତରରେ କାଥାରିନ୍‌ 
ମାଧ୍ଯମରେ ମାଷ୍ଟରଙ୍କ ଠାରୁ ପ୍ରାପ୍ତ ହୋଇଥୁବା ଚେତନାର ପରିଚୟ ପ୍ରଛନ୍ନଭାବେ ବିଦ୍ୟମାନ । 
କେତୋଟି ଉଦାହରଣରୁ ତାହା ପ୍ରାଞ୍ଜଳ ହୋଇଯିବ । 

“ ଜ୍ଞାନ ପ୍ରାପ୍ତି ସମୟ ସାପେକ୍ଷ । ତାର କାରଣ ହେଉଛି କେବଳ ବୌବିକ 
ଜ୍ଞାନ ହାସଲ ପ୍ରକୃତ ଜ୍ଞାନ ନୁହେଁ । ଜ୍ଞାନ ଭାବ ଜଗତକୁ ବା ଅବଚେତନ ଜଗତକୁ ନ 
ଭେଦିଲେ ତାହା ଜ୍ଞାନ ପଦବାଚ୍ୟ ନୁହେଁ । ଅରେ ମାତ୍ର ଏ ଉପଲବଧୀ ଆସିଲେ ଏହା 
ସବୁଦିନ ପାଇଁ ମନଭିତରେ ବସା ବାନ୍ଧି ରହିଯାଏ । କେବଳ ଏତିକି ଯଥେଷ୍ଟ ନୁହେଁ । 
ଦୈନନ୍ଦିନ ଜୀବନର ବ୍ୟବହାର, ଗାଲିଚଳନ ଓ କାର୍ଯ୍ୟକଳାପରେ ଏ ଉପଲବ୍‌୍ଧୀ ପ୍ରତିଫଳିତ 
ହେବା ଦରକାର । ତା ନହେଲେ ମନରୁ ତାହା କିଛିଦିନ ପରେ ଲିଭିଯିବା ଅସମ୍ଭବ 
ନୁହେଁ । ମନେ ରଖୁବାକୁ ହେବ, ପୋଥୀଗତ ଜ୍ଞାନ, ବ୍ଯବହାରିକ ଜ୍ଞାନି ବ୍ୟତିରେକ 
ଜ୍ଞାନ ପଦବାଚ୍ୟ ନୁହେଁ । 

ଉପଯୁକ୍ତ ସନୁଳନ ଓ ସୁସଞ୍ଜତ ବ୍ୟବସ୍ଥା ପ୍ରତି ଆଜିକାଲି କାହାରି ନଜର ନାହିଁ । 
କେହି ଏଥପ୍ରତି ଗୁରୁତ୍ଵ ଆରୋପ କରୁନାହାନ୍ତି । ମାତ୍ର ଏହାଭୂଲି ଯିବା ଉଚିତ୍‌ ନୂହେଁ ଯେ 
ଯେକୌଣସି ଜ୍ଞାନର ମୂଳଦୂଆ ହେଉଛି ଏଇ ଦୁଇଟି । ଉପଯୁକ୍ତ ସନ୍ତୁଳନ ବା ଭାରସାମ୍ୟ 
ଓ ସୁସଞ୍ଜତ ବ୍ୟବସ୍ଥା । 

ଆଜି ଦୂନିଆରେ ସବୁକିଛି ମାତ୍ରାଧୀକ ହୋଇପଡ଼ୁଛି । ଲୋକମାନେ ଅଧ୍ୂବକ 
ମୋଟା, ଅଧକ ଓଜନ ହୋଇପଡୁଛନ୍ତି | କାରଣ ଖାଉଛନ୍ତି ଆବଶ୍ୟକ ଅପେକ୍ଷା ଅଧ୍ବକ, 
ଓଜନ କମାଇବା ପାଇଁ ବିଭିନ୍ନ କୃତ୍ରିମ ଉପାୟ ଅବଲମ୍ବନ କରୁଛନ୍ତି, ବ୍ୟାୟାମ କରୁଛନ୍ତି । 
ଏହି ନିରାକରଣ ବହୁସମୟରେ ସମତୁଲ ନହୋଇ ତାହା ଏତେ ଅନିୟନ୍ତିତ ହେଉଛି 
ଯେ ତାହା ଶରୀରର ଲାଭ ନକରି କ୍ଷତି କରୁଛି । ଅଧ୍ବକ ଖାଉଛନ୍ତି, ଅଧକ ପିଉଛନ୍ତି, 
ଅଧକ ଧୂମ୍ରପାନ କରୁଛନ୍ତି, ବିନା କାରଣରେ ଅସାର କଥା ଗୁରାଏ ଗପୁଛନ୍ତି । ଚିନ୍ତା 
କରୁଛନ୍ତି ମଧ୍ୟ ଅଧକ । ସେଥରୁ ମୁକ୍ତି ପାଇବା ପାଇଁ ସେହି ଏକ ପ୍ରକାର ଭୁଲ 
କରୁଛନ୍ତି | ଗୁରାଏ ପିଲ ଗିଳୁଛନ୍ତିୟ ଗୁରାଏ ଟନିକ୍‌ ପିଉଛନ୍ତି । ହୁଏତ ଅଧକ କରି 
ସୀମା ଲଂଘନ କରୁଛନ୍ତି ବା ମୋଟେ ନକରି ସୀମାକୁ ଛୁଇଁ ପାରୁନାହାନ୍ତି । ଧଳା 
ନହେଲେ କଳା ଏ ଦୁଇଟି ମଝରେ ଯେ କିଛି ସ୍ଥାନ ରହିଛି, ଅନ୍ଯ ରଙ୍ଗ ରହିଛି, 
ମଣିଷ ସେତକ ବୁଝି ପାରୁନାହିଁ, ତା ବିଗାରରେ ଆସୁନାହିଁ । ଏପଟ ନହେଲେ 
ସେପଟ । ମାତ୍ର ପକୃତିର ନିମୟ ତା ନୁହେଁ । 

ପ୍ରକୃତି ସର୍ବଦା ତାର ଭାରସାମ୍ୟ ରକ୍ଷା କରି ଆସିଛି । ପ୍ରତିକୂଳ ପରିସ୍ଥିତିରେ 
ପଶୁପକ୍ଷୀ ମରିଯାଉଛନ୍ତି ମାତ୍ର ସାମଗ୍ରିକ ଭାବେ ବିଗାର କଲେ ସେମାନଙ୍କ ସଂଖ୍ୟା ନଗଣ୍ୟ | 
ପରିବେଶ ହୁଏତ କେବେ କେବେ ପ୍ରକୃତିର ତାଣ୍ଡବଲୀଳାରେ ଧ୍ଵଂସ ହେଉଛି । ମଙତ୍ର 
ତାହା ସାମାନ୍ୟ | ଜୀବଜଗତ ବା ଉତ୍ତିଦ ଜଗତ ସମ୍ପୂର୍ଣ୍ଣ ଧ୍ଵଂସ ହେବାକୁ ପ୍ରକୃତି ଏ ପର୍ଯ୍ୟନ୍ତ 
ଦେଇନାହିଁ । ପୁଣି ନୂତନର ଉଦୟ ହେଉଛି | ତୃଣଟିଏ ପଶୁ ପାଟିରେ ଯାଉଛି । ପୁଣି 

୮୧ 


Digitized by srujanika@gmail.com 


ନୂତନ ଗଜାଟିଏ ବାହାରୁଛି । ହୁଏତ କେଉଁଠି ଜୀବନ ଧାରଣର ଉତ୍ସ ଶୁଖିଯାଉଛି । 
କେଉଁ ଯାଗାରେ ପୁଣି ନୂତନ ଝରଣାର ଫୁଆରା ଫିଟୁଛି । ଫୁଲଟିଏ ଫୁଟୁଛି । ସୌନ୍ଦର୍ଯ୍ୟ, 
ସୁବାସ ବିତରଣ କରୁଛି । ଫଳ ହୋଇ କାହାର କ୍ଷୁଧା ନିବାରଣ କରୁଛି । ମାତ୍ର ମୂଳ 
ରହିଛି । ପୁଣିଥରେ ଜୀବନ ଚକ୍ର ଆରମ୍ଭ ହେଉଛି । 

ମାତ୍ର ପରିତାପର ବିଷୟ ମନୁଷ୍ଯ ଭାରସାମ୍ୟ ରକ୍ଷାକରି, ସୁସଞ୍ଞତ ଓ ଜୀବନ 
ଯାପନର ବିଶେଷତ୍ବ ଏପର୍ଯ୍ୟନ୍ତ ବୁଝି ମଧ୍ଯ ପାରିଲା ନାହିଁ । କାର୍ଯ୍ୟରେ ପାଳନ କରିବା ତ 
ବହୁତ ଦୂର | ମନୁଷ୍ୟ ମନରେ ଲୋଭ, ମୋହ, ଉଚ୍ଟାକାଂକ୍ଷା ବସାବନ୍ଧୁଛି ଆଉ ଏସବୁ 
ଆସୁଛି ତାର ଭୟରୁ । ଅସ୍ଥିର ଓ ଅସୁରକ୍ଷିତ ମନୋଭାବରୁ । ଏହି ପ୍ରକାରେ ମନୁଷ୍ୟ ଯେ 
ନିଜକୁ ସମ୍ପୂର୍ଣ ଧ୍ଵଂସ କରିଦେବ ଏଥରେ ସନ୍ଦେହ ନାହିଁ । ମାତ୍ର ଉତ୍ତିଦ ଜଗତ ରହିଥୁ୍‌ବ । 
ତାର ବିନାଶ ନାହିଁ କାରଣ ଉପଯୁକ୍ତ ସନୁଳନ ଓ ସୁସଂଗତ ବିଧ ବ୍ଯବସ୍ଥା ଭିତରେ 
ଉତ୍ତଭିଦଜଗତ କାମ କରୁଛି । 

ସୁଖ କଣ ? ପ୍ରକୃତରେ ଯଦି ସୁଖ କଣ ଜାଣିବାକୁ ହେବ ତେବେ ଏହା ହିଁ ସତ୍ୟ 
ଯେ ସୁଖ କେବଳ ସରଳତାରେ ହିଁ ରହିଛି । ସରଳ ଚିନ୍ତା, ସରଳ କାର୍ଯ୍ୟ, ସରଳ 
ଜୀବନଯାପନ । ଏଗୁଡ଼ିକ ସୁଖମୟ ଜୀବନର ଭିରିଭୂମି । ଅତିଶୟ ସର୍ବଦା ଗରହିଁତ । 
କାର୍ଯ୍ୟ ହେଉ, ଆଗ୍ରହ ହେଉ ଚିନ୍ତା ହେଉ, ଅତିଶୟତା ସର୍ବଦା ସୁଖକୁ ନଷ୍ଟକରେ । 
ଉତ୍ତେଜନା ବଢ଼ାଏ । ଅତିଶୟଭାବ ପ୍ରକୃତରେ ଆମର ମୌଳିକ ମୂଲ୍ୟବୋଧ ଉପରେ 
ଗୋଟାଏ କଳା ଚାଦର ଘୋଡ଼ାଇ ଦିଏ । ଆମକୁ ଭୁଲ ବାଟରେ ପରିଚାଳିତ କରେ ! 
ଆମ ଆଖୁରେ ଅନ୍ଧପୁଟୁଳି ବାନ୍ଧିଦିଏ । | 

ଯେ କୌଣସି କଥା, ତାହା ଧନ, ଜନ, କଥା, ଆଚରଣ ଯାହା କିଛି ହେଉ, 
ଅତିଶୟ ହେଲେ, ସୀମା ଟପିଲେ ତାହା ବିପର୍ଯ୍ୟୟ ଡାକିଆଣେ । ସୀମା ଭିତରେ ରହିଲେ 
ହିଁ ମନୁଷ୍ଯର ମଙ୍ଗଳ । ସୀମା ଭିତରେ ରହି ବିକାଶ କରିବ କି ସୀମା ଟପି ବିନାଶର 
ଶୀକାର ହେବ, ଏହା ମନୁଷ୍ୟ ନିଜେ ସ୍ପିର କରିବାକୁ ହେବ ।” 

“ ତେବେ ମନୂଷ୍ୟ ଏ ଶିକ୍ଷା ଭୂଲି, ସରଳତାକୁ ଆଡେଇ ଦେର ଅନ୍ଧଗଳିରେ 
ଆଗକୁ ଆଗକୁ ମୁହାଁଉଛି କାହିଁକି ? କାହିଁକି ଏ ବିପର୍ଯ୍ୟୟକୁ ଡାକି ଆଣୁଛି । 

“ ତାହାହିଁ ତ ଶିକ୍ଷା । ବହିରୁ ପଡ଼ି ମୁଖସ୍ତ କରିଦେଲେ ତାହା ଶିକ୍ଷା ନୁହେଁ । 
ଶିକ୍ଷା ଉପଲବ୍ଧୀରେ ଆସିବା ଦରକାର । ଆଚରଣରେ ପ୍ରତିଫଳିତ ହେବା ଦରକାର । 
ଉପଯୁକ୍ତ ଶିକ୍ଷା ହୋଇପାରି ନାହିଁ ବୋଲି ବାରମ୍ବାର ଜନ୍ମ ନେବାକୁ ହେଉଛି । ଶିକ୍ଷା 
ସମ୍ପୂର୍ଣ ହେଲେ ଆଉ ଏ ସଂସାରକୁ ଫେରିବାକୁ ହେବନାହିଁ । ଜୀବନ ଅସରନ୍ତି । ତାର 
ଶେଷ ନାହିଁ । ଏ ଚେତନା ଉପଲବ୍ଧୀରେ ଆସିଲେ ମନୁଷ୍ୟ ବଦଳିଯିବ । ଏ ଜ୍ଞାନ ଯେ 

ଭୂପୂଷ୍ଠରେ ନାହିଁ ତା ନୁହେଁ । ମାତ୍ର ଏହା କେବଳ ପୋଥବାଇଗଣ ହୋଇ ରହିଛି । 
ଶାସ୍ତଗତ ଜ୍ଞାନ ଯଦି ବ୍ୟାବହାଭିକ ନହେଲା, ତାହା ମୂଲ୍ୟହୀନ । କେବଳ କେତୋଟି 
ଶଦ୍ଦର ସମାହାର ହୋଇ ରହିବ ସିନା, କୌଣସି ତାପୂର୍ଯ୍ୟ ତାର ରହିବ ନାହିଁ । ମନୁଷ୍ୟ ଏ 
ଜ୍ଞାନକୁ ଉପଲବ୍ଧୀରେ ଆଣିବା ଦରକାର । ତାର ପ୍ରତିଫଳନ ମନୁଷ୍ୟର ଆଗର, ବିଚାର, 
କଥା ଓ କାମରେ ଫୁଟି ଉଠିବା ଦରକାର । ସେହି ଅନୁସାରେ ମାନବର ଜୀବନରେ 
ପରିବର୍ଭନ ଆସିବା ଦରକାର । ଆମେ ସମସ୍ତେ ଗୋଟିଏ ଦିଗରେ ଯାଉଛେ । କିଏ 
ଆଗରେ ଅଛି, କିଏ ପଛରେ ପଡ଼ିଯାଇଛି । ମାତ୍ର ସେଇ ଗୋଟିଏ ଦିଗରେ ଯାଉଛେ । 
ଲକ୍ଷ୍ଯ ମଧ୍ୟ ସେଇ ଗୋଟିଏ । ହୁଏତ ଗୋଡ଼ରେ କାହାର କଣ୍ଟାଟିଏ ଫୋଡ଼ି ହୋଇ 
ଯାଇଛି । ସେ ଟିକେ ଅଟକି ଯାଇଛି । କିଏ ସାହାଯ୍ୟର ହାତ ବଢ଼ାଉଛି । ସେ ପୁଣି 
ସିଧାହୋଇ ଠିଆ ହୋଇ ଆଗଭଉଛି । କିପରି ଯାଉଛି, କେଉଁ ଗତିରେ ଯାଉଛି, ସାଙ୍ଗରେ 
କିଏ ଅଛି କି ନାହିଁ, ଏ ସବୁରେ ତ ବିବିଧତା ଆସିବ । ମାତ୍ର ମନେ ରଖୁବାକୁ ହେବ 
ଆମ ସମସ୍ତଙ୍କର ଶେଷ ଲକ୍ଷ୍ୟ, ଯାତ୍ରାର ଶେଷ ବିନ୍ଦୁ ସେଇ ଗୋଟିଏ । ଆଗପଛ ହୋଇ 
ଆମେ ସମସ୍ତେ ସେଇଠି ପହଞ୍ଚିବୁ । ସେଇଠି ମିଳିତ ହେବୁ । ଏହି ଜ୍ଞାନ ଆମର ହୃଦୟଙ୍ଗମ 
ହେବା ଦରକାର । 

କେବଳ କଥାରେ, ବକ୍ତ୍ତାରେ, ଲେଖାରେ ଏହାକୁ ବଖାଣିଲେ ତିଳେ ମାତ୍ର 
ଲାଭ ମିଳିବ ନାହିଁ । କର୍ମରେ ପ୍ରକାଶିତ ହେବା ଦରକାର । ମାତ୍ର ଏସବୁ ପାଇଁ ଏକ 
ପୃଥକ ଚେତନାର ଆବଶ୍ଯକତା ରହିଛି । କେହି କେହି ସାମୟିକ ଭାବରେ କୃତ୍ରିମ 
ଉପାୟରେ ନିଶା ସାହାଯ୍ୟରେ ହୁଏତ ସେ ଚେତନାର ଅଧ୍ୂବକାରୀ ହୋଇପାରେ । ମତ୍ର 
ତାହା କ୍ଷଣସ୍ଥାୟୀ । ତାହା ମରିଚୀକା ମାତ୍ର | ସେଥିରେ ଉପଲବ୍ଧୀ ଆସିବ ନାହିଁ । ତାକୁ 
ଆଧାର କରି ମନୁଷ୍ୟ ଆଗେଇ ପାରିବ ନାହିଁ । ସଂସାରର ଗତି, ପ୍ରକୃତି, ଲକ୍ଷ୍ୟ ହୃଦୟଙ୍ଗମ 
କରିବା ପରେ ସମ୍ପୂର୍ଣ୍ଣ ପ୍ରକୃତିସ୍ଥ ଅବସ୍ଥାରେ ତାର ମାନସିକତା ଓ ପ୍ରକୃତିରେ ଯେଉଁ ପରିବର୍ଭନ 
ଆସିବ ତାହାହିଁ ପ୍ରକୃତ ପରିବର୍ଭନ । 

କେହି ବଡ଼ କେହି ସାନ ନୂହଁନ୍ତି । ଯିଏ ଆଜି ପଛରେ ଅଛି କାଲି ଆଗକୁ 
ଯିବ । ଯିଏ ଆଜି ସାନ ଅଛି କାଲି ବଡ଼ ହେବ । ଆଜିର ଆଗପଛ ଯାତ୍ରା ଶେଷକଥା 
ନୁହେଁ । ଅନନ୍ତଯାତ୍ରାର ଗୋଟିଏ କ୍ଷୁଦ୍ର ପରିଛଦ ମାତ୍ର । ଏହାସତ୍ୟ ଓ ଏଥିରେ କୌଣସି 
ସନ୍ଦେହ ନାହିଁ । ଆମେ ଏହା ବୁଝିବା ଦରକାର । ଏତକ ବୁଝିଲେ ବିଶ୍ଵଭାତୃତ୍ଵବ ଭାବରେ 
ଆମେ ବାନ୍ଧି ହୋଇଯିବା । କାହାପ୍ରତି ଆମର ହେଯୟଞଜ୍ଞାନ ରହିବ ନାହିଁ । ଘୃଣା ରହିବ 
ନାହିଁ । ସମଗ୍ର ଦୂନିଆ ଆମ ଆଖୁକୁ ଆଲୋକିତ ଓ ସୁନ୍ଦର ଦେଖାଯିବ । ” 

“ ସମସ୍ତେ ସମାନ ବୋଲି ବର୍ଭମାନ ଆପଣ କହୁଛନ୍ତି । କିନୁ ଜନ୍ମ ସମୟରେ 
ଆମ ପିଠିରେ ରହିଛି ପୂର୍ବ ଜନ୍ଧର ବୋଝ । ସେହି ବୋଝର ପରିମାଣ ଅନୁସାରେ, 
ପୂର୍ବଜନ୍ଵର କର୍ମ ଅନୁସାରେ ଆମେ ଏ ଜନ୍ମରେ ନୀଚ ଜନ୍ନଟିଏ ପାଉଛୁ ବା ଉଚ୍ଚଜନ୍ନଟିଏ 
ପାଉଛୁ । ସମସ୍ତ ସୁବିଧା ସୁଯୋଗ ହାତ ପାଆନ୍ତାରେ ପାଇ ଆମେ କେଉଁଠି ଜନ୍ମ ନେଉଛୁ 
ତ ଅନ୍ୟ କେଉଁଠି ଅନୁଚିତ କର୍ମର ଫଳଭୋଗ କରିବାପାଇଁ, ପୂର୍ବ ରୁଣ ପରିଶୋଧ 
କରିବାପାଇଁ ଅସୁବିଧାଜନକ ପରିସ୍ଥିତିରେ ଜନ୍ଧ ନେଉଛୁ । ଆମେ ସଂସାରରେ କଣ 
ଦେଖୁଛୁ ? ଗୋଟିଏ ବାପମାଙ୍କ ଠାରୁ ଜନ୍ମପାଇ ମଧ୍ଯ ୨ଟି ସନ୍ତାନ ମଧ୍ୟରେ ଆକାଶ ପାତାଳ 
ଅସମତା । ଅସମତା ବୁଦ୍ଧିରେ, ଅସମତା ବିବେକରେ, ଅସମତା ସୁଯୋଗ ପାଇବାରେ 
ବା ସୁଯୋଗକୁ କାମରେ ଲଗାଇବାରେ, ବୁଛି ବିବେକ, ଜ୍ଞାନ ଧନ ସମ୍ପଦ ସବୁ ଅସମତା 
ଭିତରେ ଆପଣ କିପରି କହୁଛନ୍ତି ସମସ୍ତେ ସମାନ ? ” 

“ ଅସମତା କେବଳ ଉପରକୁ |! ଏଇଟିକୁ ଏପରି ବୁଝାଇ କୁହାଯାଇପାରେ 
ଯେ ସମସ୍ତେ ଗୋଟିଏ ଗୋଟିଏ ହୀରା । ବେଶ୍‌ ବଡ଼ ବଡ଼ ହାରା । ପ୍ରତିଟି ହୀରାର 
ଶହ ଶହ ମୁହଁ ରହିଛି । କେଉଁ ହୀରାର ସବୁଯାକ ମୁହଁ ମଇଳା ଲାଗି ବନ୍ଦ 
ହୋଇଯାଇଛି । କାହାର କେତୋଟି ମାତ୍ର ବନ୍ଦଅଛି । ଆଉ କାହାର ସବୁଯାନ ମୁହଁ 
ଘଷାମଜା ହୋଇ ଚିକ୍ଚିକ୍‌ କରୁଛି । ଯାହା ମଇଳା ଦେଖୁଛ ତାହା କେବଳ ଗୋଟିଏ 
ଆସ୍ତରଣ । ତା ତଳେ ଥିବା ହୀରା ସମସ୍ତଙ୍କ କ୍ଷେତ୍ରରେ ସମାନ । ତାହାହିଁ ସତ୍ୟ | ଏ 
ମଇଳା କ୍ଷଣିକ | ଗୋଟିଏ ହୀରା ଅନ୍ୟଟିଠାରୁ କୌଣସି ଗୁଣରେ କମ୍‌୍ନୁହେଁ । ଉପର 
ମଇଳା ଆସ୍ତରଣଟି ହଟି ଗଲେ ସବୁତକ ହୀରା ଲମ୍ବ, ଓସାର, ଉଜ୍ଳତା, ରଙ୍ଗ ସବୁଥିରେ 
ସମାନ । ପ୍ରତିଟି ମନୁଷ୍ଯ ସେହିପରି । ତାର କର୍ମଠିକ୍‌ ବାଟରେ ନ ଯାଉଥିବାରୁ, 
ଧରିନେବାକୁ ହେବ ତାର ଶିକ୍ଷା ସମାପ୍ତ ହୋଇନି । ଏ କ୍ଷେତ୍ରରେ ସେ ହେଉଛି 
ମଇଳା ଲାଗିଥୁ୍‌ବା ହୀରା ପରି | ଥରେ ତାର ଉପଲବ୍ଧୀ ଆସିଗଲେ ସେ ସଫା ହୀରା 
ଖଣ୍ଡ ପରି ଝଟକିବ । ସେ ଅମାପ ଆଲୋକ, ଅସରଚି ଶକ୍ତର ଅଧୂକାରୀ 
ହୋଇପାରିବ । ଆଉଥରେ କହିରଖୁଛି, ପ୍ରତିଟି ମନୁଷ୍ଯ ଖଣ୍ଡିଏ ଖଣ୍ଡିଏ ହୀରା । 
ତୁଟୀହୀନ ହୀରା । ଉପର ଆବର୍ଜନା ଆଜି ନୁହେ ତ କାଲି ଅପସାରିତ ହୋଇଯିବ । 
ସେତେବେଳେ ପ୍ରତିଟି ବ୍ୟକ୍ତି ତୁଟୀହୀନ ହୀରାପରି ସମ୍ପୂର୍ଣତା ପ୍ରାପ୍ତ ହେବ । ଏବଂ 
ବ୍ୟକ୍ତି ବ୍ୟକ୍ତି ମଧ୍ୟରେ ଅସମତା ରହିବ ନାହିଁ ।” 

“ ମୋ ଭିତରେ ଗୋଟିଏ ଦୋଷୀ ଭାବ ଗୋଟିଏ ଦ୍ଵିଧାବୋଧ ଆଜିଯାଏଁ 
ରହିଛି । ଦିନଯାକର ହାଡ଼ଭଙ୍ଗା ଖଟଣିପରେ ହାତ ଗୋଡ଼ ତଥା ମୁଣ୍ଡ ଯେତେବେଳେ 
ଆଉ ଚଳ୍ୁନଥାଏ, ସେତେବେଳେ ଜଣେ ଜଣେ ରୋଗୀ ଆସି ପହଞ୍ଚନ୍ତି ଓ ପରାମର୍ଶ 

ପାଇଁ ବାଧ୍ଯ କରନ୍ତି । ତାଙ୍କ ସମସ୍ୟା, ରୋଗ ବଖାଣନ୍ତି । ମୋର ଦେହ ବା ମନରେ 
ସେତେବେଳେ ବଳ ନଥାଏ । ଯଦି ସେମାନଙ୍କ ସମସ୍ୟା ଶୁଣ୍ଡିବାକୁ ବାଧ୍ଯହୁଏ, ମୋର 
ମନେହୁଏ ଏପରି ଏକ କ୍ଲାନ୍ତ ଅବସ୍ଥାରେ ହୁଏତ ମୁଁ ସେମାନଙ୍କୁ ଠିକ୍‌ ପରାମର୍ଶ ଦେଇ 
ପାରିବି ନାହିଁ, ହୁଏତ ମୋର ଅନିଛା ସତ୍ବେ, ଅଜ୍ଞାତସାରରେ କିଛି ରୁଲ୍‌ ପରାମର୍ଶ 
ଦେଇ ହୋଇଯିବ । କାରଣ ସମସ୍ୟାଟିକୁ ତନ୍ସତନ୍ନ କରି ବିଗ୍ରର କରି ଉପସଂହାରରେ 
ପହଞ୍ଚୁବା ପରି ମାନସିକତା ମୋର ସେତେବେଳେ ନଥାଏ । ସେମାନଙ୍କୁ ଫେରାଇ 
ଦେବାକୁ ମଧ୍ଯ ବିବେକ ବାଧା ଦିଏ । ଫେରାଇ ଦେବାପରେ ଛାତି ଭିତରେ ପୋଡ଼ିଗଲା 
ପରି ଲାଗେ । ଏ କ୍ଷେତ୍ରରେ ମୋର କର୍ରବ୍ୟ କଣ ? କଣ କରିବା ମୋ ପାଇଁ ଠିକ୍‌ 
ହେବ ? ” 

“ଅତି ସହଜ । ତୁମେ ସେମାନଙ୍କ ଜୀବନର ଠିକା ନେଇନାହଁ ! ଏତିକି 
ମନେ ରଖୁଲେ ଏ ଦ୍ଵିଧାବୋଧ ଚାଲିଯିବ ।” 

ଶେଷରେ ଅଛକିଛି ଦିନତଳେ ମୁଁ ଦେଖଥବା ଗୋଟିଏ ସ୍ବପ୍ନରେ ମୁଁ କିଛି ମାନସିକ 
ଚିକିତ୍ସକ, ମନସ୍ତତୃବିତଙ୍କୁ “ପରାମର୍ଶ ଦେଉଥୁଲି । 

“ ବର୍ରମାନ ସର୍ବତ୍ର ଚିକିସ୍ସା ବା ମାନସିକ ଚିକିତ୍ସା ଅଧକ ମାତ୍ରାରେ ରସାୟନ- 
ନିର୍ଭରଶୀଳ ହୋଇପଡ଼ିଛି । ବିଭିନ୍ନ ପ୍ରକାର ରସାୟନ ପ୍ରସ୍ତୁତ ପିଲ/ ବଟିକା ଦେଇ ରୋଗୀକୁ 
ବାଟକୁ ଆଣିବାକୁ ପ୍ରୟାସ କରାଯାଉଛି । ମାତ୍ର ଏହା ଯେ ଠିକ୍‌ ରାସ୍ତା ନୁହେଁ, ରୋଗର 
ଉପଶମ ପାଇଁ ଏହା ଯେ ଠିକ୍‌ ଉପାୟ ନୁହେଁ ତାହା ବାରମ୍ବାର ପ୍ରମାଣିତ ହେବା ପରେ 
ମଧ୍ଯ ଚିକିସସକମାନେ ସେ ଦିଗରେ ଅଧୂକ କିଛି ଚିନ୍ତା କରୁନାହାନ୍ତି । 

କେତୋଟି ନାଲି, ନେଳି ବଟିକା କାହାର ରୋଗ, ଯନ୍ତ୍ରଣା ଭଲ କରିପାରିବ 
ନାହିଁ । ସୁସ୍ଥ ହେବାପାଇଁ ସବୁଠାରୁ ଅଧ୍ୟକ ଆବଶ୍ୟକ ହେଉଛି ରୋଗୀର ମାନସିକ ପ୍ରସ୍ତୁତି | 
ରୋଗୀର ଇଚ୍ଛାଶକ୍ତି । ଥରେ ତାର ଇଛାଶକ୍ତି ପ୍ରବଳ ହେଲେ ବଟିକାର ଆବଶ୍ଯକତା 
ଗୌଣ ହୋଇପଡ଼ିବ । ଯେଉଁଠି ରୋଗର ଯନ୍ତ୍ରଣାର କାରଣ ପୂର୍ବ ଜନ୍ମ ମାନଙ୍କର କର୍ମରୁ 
ଗଡ଼ି ଆସିଛି, ସେଠାରେ ବଟିକା, ରସାୟନ ବିଜ୍ଞାନ, କମ୍ୟୁଟର ପରୀକ୍ଷା ଓ ବିଶ୍ଳେଷଣ କିଛି 
ବୋଲି କିଛି କରିପାରିବ ନାହିଁ । ସାମୟିକ କିଛିଟା ସାହାଯ୍ୟ କରିପାରେ । ଆମେ 
ଚିକିସସକମାନେ ଏତକ ହୃଦୟଙ୍ଗମ କରିବା ଦରକାର । 

ବିଜ୍ଞାନନ ଗବେଷଣା, ରସାୟନ, କମ୍ୟୁଟର ଏସବୁର ଆବଶ୍ଯକତା ରହିଛି । 
ରୋଗ ବୁଝିବା ପାଇଁ, ଭୌତିକ ପରିବର୍ଭନ ବୁଝିବା ପାଇଁ ଏସବୁ ଦରକାର । ମାତ୍ର 
ଏସବୁ ଶେଷ କଥା ନୂହନ୍ତି । ମନ ନବୁଝି ଯେଉଁ ଉପଗର ତାର ପ୍ରଭାବ କ୍ଷଣସ୍ଥାୟୀ । 
ରୋଗର ମୂଳୋପ୍ବାଟନ ଚାହୁଁ ଛତ ଆସନ୍ତୁ ପ୍ରଥମେ ରୋଗୀକୁ ବୁଝିବା, ତାର ମନ ବୁଝିବା, 

୮୫ 


Digitized by srujanika@gmail.com 


ତାର କର୍ମ ବୁଝିବା । ତାପରେ ତାର ଚିକିତ୍ସା କଥା ଚିନ୍ତା କରିବା । ଏ ଦୃଷ୍ଟିରୁ ଦେଖୁଲେ 
ରୋଗ ଚିକିତ୍ସା ପାଇଁ ମନସ୍ତତ୍ଵର ଦାୟୀତ୍ବ ଓ ଗୁରୁତ୍ଵ ସର୍ବାଧ୍ବକ ।” 

ମୋର କଥା ଶେଷ ହେଲା | ଏସବୁ ବହୁ ଦିନରୁ ପ୍ରାୟ ୧୦ ବର୍ଷ ତନୁ ଲେଖି 
ରଖୁଥିଲେ ମଧ୍ଯ ପ୍ରକାଶ କରିବାପାଇଁ କୂଣ୍ଡା ହେତୁ ଏ ବିଳମ୍ଭ । ମୋର ବିଶ୍ଵବିଦ୍ୟାଳୟ 
ଶିକ୍ଷା ମୋର ବୃତ୍ତି, ମୋର ମାନସିକତା ମୋତେ ପଛରୁ ଟାଣି ଧରୁଥଲା | 

ଅନ୍ୟମାନେ କଣ ଭାବିବେ । ହସିବେ | କହିବେ ଇଆର ମୁଣ୍ଡ ଖରାପ 
ହୋଇଗଲାଣି । ପାଗଳ ହୋଇଗଲାଣି ! ଏସବୁ ଚିନ୍ତା ଆଶଙ୍କା ହେତୁ ଏହାକୁ ପ୍ରକାଶ 
କରିପାରିନଥଲି | ମାତ୍ର ମୋର ଅନ୍ତରାତ୍ମା ବାରମ୍ବାର ଚିଳାର କରି ମୋତେ ଚେତାଇ 
ଦେଲା ଯେ ମୁଁ ମୋର କର୍ଭବ୍ୟ ଠିକ୍‌ ଭାବେ କରୁନାହିଁ । ଅନ୍ୟମାନଙ୍କ ପ୍ରତିକ୍ରିୟା ପ୍ରତି 
ଅତିଶୟ ସ୍ଥର୍ଶକାତରତା ମୋତେ ଅବାଟରେ ନେଇଯାଉଛି । ପଥହରା କରାଉଛି । ମୁଁ 
ଆଉ ଅନ୍ତରାମ୍ମା ନିକଟରେ ନିଜକୁ କ୍ଷମା କରିପାରିଲି ନାହିଁ । 

ମୋର ଅନୁଭବ, ମୋର ଉପଲବ୍ଧୀ ଆଜି ପ୍ରକାଶ କଲି । ଏହା କେତେଜଣଙ୍କୁ 
ହୁଏତ ଠିକ୍‌ ବାଟ ଦେଖାଇପାରିବ ! କେତୋଟି ହୀରାଖଣ୍ଡ ଉପରୁ ମଇଳା ସଫା କରିବାରେ 
ସାହାଯ୍ୟ କରିବ । 

